


K



CHARITA MANJARI

OR

A short History of India, in connection with
the lives of some of its most distinguished
Governors General including an account
of the late Mutiny.

IN BENGALLI

BY

KALLY PROSONNO ROY

SECOND EDITION

চরিতমঞ্জরী ।

অর্থাৎ ভারতবর্ষের কতিপয় প্রসিদ্ধ গবর্নর জেনরলের
জীবন বৃত্তান্ত সম্বলিত ভারতবর্ষের ইতিহাস ।
ইহাতে মিউটিনির বৃত্তান্ত সবিস্ত
বর্ণিত হইয়াছে ।

শ্রী কালীপ্রসন্ন রায় প্রণীত

দ্বিতীয় সংস্করণ ।



কলিকাতা ।

নং ১ মৃজাপুর হলওয়েস স্ট্রিট
প্রাকৃত যন্ত্রে শ্রীকালিচরণ বন্দ্যোপাধ্যায়
দ্বারা মুদ্রিত ।

সং বৎ ১৯২৫ ।

222
22200
22/2004

শুদ্ধিপত্র ।

পেজ	পংক্তি	অশুদ্ধ	শুদ্ধ
৭০	২৬	১৬৬৪খঃ	১৬৩৪ খঃ
৯১	২৮	পরাস্ত	পরাস্তহন
১০৪	১৬	তথায়	তথায়
১০৮	২৫	যুদ্ধ	যুদ্ধে
১১৪	১৫	ইংরেজের	ইংরেজের
১১৪	২১	কাবুলরাজ্য	কাবুলরা
১১৮	২২	অন্ত্যেষ্টিক্রিয়ার	অন্ত্যেষ্টিক্রিয়
১২২	৩	লয়া	লইয়া
১৪৩	১	জগরুক	জাগরুক
১৪৮	১৯	পূর্বকপ্রধূমিত	পূর্বপ্রধূমিত
১৫২	১৪	তাহারই	তাহারই
১৫৬	৪	চিবেচনার	বিবেচনার
১৫৮	১	আগাম	আগমন
১৫৯	১	তথাপি	তথাপি
১৬৯	১৬	সেপটমেন্ট	সেপ্টেমেন্ট
১৭২	৭	সচাঞ	সূচাঞ

রকে আনয়ন করেন। বোটমের চিকিৎসায় অচিরেই সত্রাট তল
বোগশান্তি হয়। তাহাতে সত্রাট সন্তুষ্ট হইয়া বোটনকে জ
লাষানুরূপ পারিতোষিক গ্রহণ করিতে কহেন। স্বদেশ
রাগ ইংরেজ জাতির প্রকৃতি সিদ্ধ, বোটন বলিলেন, আমার দেশ
লোকেরা বিনাকরে বাঙ্গালাদেশে বাণিজ্য করিতে পান, ইহ
আমার প্রার্থনা। বাদশাও তৎক্ষণাৎ তাহার ঐ প্রার্থনায় সন্
হইলেন। এই ঘটনার দুই বৎসর পরে সত্রাটের দ্বিতীয় পুত্র স্র
বাঙ্গালার নবাব হইয়া রাজমহলে রাজধানী করেন। বোটন তাঁহ
সহিত নাক্ষাৎ করিতে যান। ঐ সময়ে নবাবের অসুঃ পারিকাগে
মধ্যে একজন পীড়িত ছিলেন, বোটন চিকিৎসা দ্বারা তাঁহার রো
শান্তি করেন। ইহাতে তিনি পুনরায় স্বদেশীয় বাণিজ্যের ত্রীবা
করিবার সুযোগ পান। তাঁহার প্রার্থনানুসারে রাজকুমার স্র
ইংরেজ দিগকে বালেশ্বর ও হুগলীতে কুঠী স্থাপন করিবার অনু
মতি দেন।

এদিকে করমণ্ডল উপকূলে মঙ্গলগট্টন নামক স্থানে কোম্পানি
একটি মাত্র কুঠী ছিল। ১৬২৫ খৃঃ অব্দে ঐ কুঠী অগ্নি গা নাম
স্থানে নীত হয়। কিন্তু কোম্পানি সেখানেও বাণিজ্যের বিশেষ সুবিধ
করিতে পারিলেন না। তৎপরে চন্দ্রগিরির রাজার নিকটে মাস্ত্রাজ
নামক একখানি ক্ষুদ্র গ্রাম ক্রয় করিয়া ১৬৩৯ খৃঃ অব্দে তথায় এক
কুঠী স্থাপন ও একটি দুর্গ নির্মাণ করেন। ঐ দুর্গের নাম ফোর্টসেন্টজ

দক্ষিণ ভারতবর্ষের পূর্বে উপকূলে মাস্ত্রাজ নগর প্রধান বাণিজ্য স্থা
হইবার পরে কতিপয় বৎসর কোম্পানির বাণিজ্য লিখনোপযুক্ত কো
ঘটনাই উপস্থিত হয় নাই। ১৬৬২ খৃঃ অব্দে ইংলণ্ডের দ্বিতী
চার্লস গোর্ডুগালের রাজকুমারীর পাণি গ্রহণ করেন। ইহাতে ত্রি
যৌতুকস্বরূপ বোম্বে দ্বীপ প্রাপ্ত হন। ঐ দ্বীপ ছয়বৎসর তাঁহার
অধিকারে ছিল। তৎপরে তিনি উহা কোম্পানিকে প্রদান করেন
পূর্বে ভারতবর্ষের পশ্চিম উপকূলে সুরাট নগর কোম্পানির বাণিজ্য
প্রধান আড্ডা ছিল, কিন্তু এফগে বোম্বে প্রধান বাণিজ্য স্থান হইল

ইতি পূর্বে উল্লিখিত হইয়াছে, ইংরেজরা মোগল সম্রাটের অমু-
তিক্ষে বাঙ্গালাদেশে বিনাকবে বাণিজ্য করিতে আরম্ভ করেন।
ইহাতে তাঁহাদের বিশক্ষণ লাভ হয়। তখন তাঁহারা বাঙ্গালার
বাবের নিকটে ভাগীরথীতীরে একটি দুর্গ নির্মাণ করিবার প্রার্থনা
করেন। তাৎপর্য্য এই, যে তাঁহারা অনায়াসে প্রতিদ্বন্দ্বী কোম্পানির
গাহাজ ধৃত করিতে পারিবেন। কিন্তু তৎকালে তাঁহাদের ঐ অভি-
প্রায় সিদ্ধ হয় নাই। নবাব তাঁহাদের প্রার্থনা গ্রাহ্য করিলেন না।
যদিও তিনি তাঁহাদের বাণিজ্যে শুল্ক নির্দ্ধারিত করিয়া দিলেন।
কোম্পানি স্বকীয় ক্ষমতায় উদ্ধত হইয়া ছিলেন, তাঁহারা পূর্বাপর
বেবেচনা না করিয়া সম্রাটের সহিত বিবাদে প্রবৃত্ত হন। ইহাতে
তাঁহাদের বাঙ্গালাদেশের বাণিজ্য একবারে উৎসন্ন হয়। কোম্পানির
প্রধান কর্মচারী চার্লস সাহেব পলায়ন করেন। এই সময়ে সম্রাট
আওরঙ্গজেব তাবিলেন, ইংরেজেরা বাণিজ্য করাতে রাজ্যের অনেক
খরচ হইয়াছে, তিনি ইংরেজদিগকে রাজ্য হইতে ছর করিয়া
দেওয়া অকর্তব্য বোধে পুনরায় স্বপদে স্থাপিত করেন। চার্লস সাহেব
১৬৯০ খৃঃ অব্দে ভাগীরথীতীরে নিশান তুলিয়া দেন ও এই মহানগর
কলিকাতার সূত্রপাত করেন। ইহার কিছু দিন পরে চার্লস সাহেবের
পরলোক প্রাপ্তি হয়, কিন্তু তাঁহার নাম বারাকপুরে অবিলুপ্ত রহি-
য়াছে, লোকে তাঁহার নামানুসারে অদ্যাপি ঐ স্থানকে চার্লস কহিয়া
থাকেন।

এই ঘটনার কতিপয় বৎসর পরে ইংরেজেরা আওরঙ্গ জেবের
মৃত্যুর নিকটে কলিকাতা, সূভারুটী ও গোবিন্দপুর গ্রামের জমিদারী
ক্রয় করেন। ১৬৯৫ খৃঃ অব্দে কলিকাতায় ফোর্ট উইলিয়ম নামক দুর্গ
নির্মিত হয়। কোম্পানি এইরূপে এদেশের নানা স্থানে বাণিজ্যানু-
শীলন ও প্রাধান্যস্থাপন করেন ও পরিশেষে ভারতবর্ষের অধিতীয়
অধিপতি হন।

ইংরেজদের বণিক্বেশে ভারতবর্ষে আগমন ও তৎপরে একাধি-
পত্য স্থাপনের বিষয় পর্যালোচনা করিয়া দেখিলে মনোমধ্যে

অভূতপূর্ব বিশ্বয় ভাবের আবির্ভাব হয়। সুপ্রসিদ্ধ বাবর মোঘল
শতাব্দীতে সুবিস্তীর্ণ ও সমৃদ্ধি সম্পন্ন ভারত সাম্রাজ্য স্থাপন করেন
দেউশতবংশেরও অধিককাল মোঘল সম্রাটেরা অপ্রতিহতপ্রভা
রাজ্য শাসন ও প্রজাপালন করিয়াছিলেন। ১৭০৭ খৃঃ অব্দে সম্রাট
আওরঙ্গজেবের মৃত্যুর পরে রাজ্য মধ্যে নানা গোলযোগ ঘটে। সেই
গোলযোগের সময়ে মহারাজারাইয়েরা কি ভারতবর্ষের প্রভু হইতে পারি
তেন না? না মোঘলমানেরা রাজপদ লাভের অযোগ্য পাত্র ছিলেন
এ দুয়ের কিছুই অসম্ভব বোধ হয় না। কিন্তু যিনি যতবড় বুদ্ধিমান
হউন না কেন, কেহই কখন এরূপ স্বপ্নেও ভাবেন নাই, যে ইং
ইণ্ডিয়া কোম্পানি নামক এক দল সামান্য বণিক্ ভারতবর্ষের
অধীশ্বর হইবেন! সে মহানুভাব ভারতবর্ষে ব্রিটিশ সাম্রাজ্যের মূ
পত্তন করেন, তাঁহার নাম রবার্ট ক্লাইব। এক্ষণে তাঁহারই জীবন
চরিত লিখিত হইতেছে।

PREFACE

Many of our countrymen are, no doubt, anxious to know the principal events in the History of our country since the rise of the British power among us, especially the terrible occurrences connected with the Mutiny in the year 1857; but I find no work in the Bengali Language calculated to gratify this natural and laudable curiosity. With a view to supply this desideratum, I have undertaken the compilation of the present work. The reader will find here the Lives of Lord Clive, Warren Hastings, Lord Cornwallis, Lord Dalhousie and Lord Canning, as also the chief events that rendered the Governments of Sir John Shore (Lord Teignmouth), Lord Wellesley, Lord Amherst, Lord Bentinck, Lord Auckland, Lord Ellenborough and Lord Hardinge. 1871

This work does not profess to be a translation of any particular English Book, but it has been compiled from various sources, such as—Macaulay's Essays, Arnold's British India, Kay's Sepoy Revolt, the Friend of India, and the Calcutta Review, &c., &c

It affords me much Pleasure to acknowledge with grateful thanks the valuable assistance I have received from Baboo Krishna Comul Bhattacharjee B. A. the learned professor of Sanscrit at the Calcutta Presidency College, who has been good enough to revise several parts of the work.—I am sure that this work owes whatever merit it possesses to his kindness. I am also deeply indebted to Baboo Narsing Chunder Mookerjee M. A. and Baboo Ajodhya nauth Puckrashee, who have kindly looked over the manuscript, and encouraged me by their approbation to publish this work.

IV

In preparing this work for the press, I trust that my efforts to render it worthy of the patronage of the heads of our Educational Establishments have not been altogether vain. And I also trust that those of our countrymen whose ignorance of English language places the study of Historical Books connected with the lives of the abovenamed great Indian Rulers, beyond their power, will find this work both instructive and amusing.

KALLY PROSONNO ROY

CALCUTTA, }
1st January 1868. }

PREFACE TO THE SECOND EDITION.

I have introduced some new matters in this edition. In accordance with the kind suggestions of H. Woodrow Esq^r M. A. inspector of the central division, the life of the Marquis of Wellesley and an account of the administration of the Marquis of Hastings, as also, other matters which had been omitted in the first Edition in order to avoid increasing the size of the work, are now introduced for the first time. I have also added an introductory chapter to the work. The book may now fairly be said to contain a compendium of the History of the British people from their first arrival to the time of the late Lord Canning. But though the size of the book has been considerably increased, I have made no difference in the price.

CALCUTTA } KALLY PROSONNO ROY
15th. March 1869 }

বিজ্ঞাপন।

ভারতবর্ষে ইংরেজদের আধিপত্য স্থাপন অবধি ক
ক্যানিংয়ের রাজ্য শাসনের শেষ পর্য্যন্ত যে সকল প্রধান প্রধ
ঘটনা হয়, বিশেষতঃ ১৮৫৭ খৃঃ অব্দে যে ভয়ঙ্কর বিদ্রোহ ঘা
য়াছিল, সে সকল জানিবার জন্য স্বভাবতঃ সর্ব সাধারণে
অন্তঃকরণে ঔৎসুক্য জন্মে। কিন্তু বাঙ্গালা ভাষায় এর
কোন পুস্তক দেখিতে পাওয়া যায় না, যে তাহা পড়িলে অ
য়াসে তাঁহাদের সেই ঔৎসুক্য চরিতার্থ হইতে পারে। আ
সেই অভাব মোচন করিবার মানসে চরিতমঞ্জরী নাম দি
এই পুস্তক লিখিতে প্রবৃত্ত হই। ইহাতে লর্ড ক্লাইব, ওয়
রেন হের্টিংস, লর্ড কর্ণওয়ালিস, লড ডেলহোর্সী এবং
ক্যানিং এই কএক ব্যক্তির জীবন চরিত যথারীতি বর্ণিত
হইল। কিন্তু জনশোর (লর্ডটেন মাউথ) লর্ড ওয়েলেসলি, ল
আমহার্ট, লর্ডবেন্টিক, লর্ড অকল্যাণ্ড লড এলেনবর্গ
লর্ড হার্ডিঞ্জ এই কএক জন গবর্নর জেনারেলের অধিকার কা
ভারতবর্ষে যে সকল ঘটনা হয়, এই পুস্তকে আবশ্যিক য
তাহাও সঙ্কলিত হইয়াছে। এই পুস্তক খানি কোন বিশেষ
ইংরেজী গ্রন্থের অনুবাদ নহে। মেকলের এসে, আরু ন
সাহেবের রুত ব্রিটিশ ইণ্ডিয়া, কে সাহেবের সঙ্কলিত সিপাই
বিদ্রোহের ইতিহাস, ফ্রেণ্ড অব ইণ্ডিয়া ও কলিকাতা রিভি
প্রভৃতি নানাবিধ ইংরেজী পুস্তক এবং পত্রিকা হইতে সঙ্কলি
হইল।

আমি বড়জু চিত্তে স্বীকার করিতেছি, যে এই পুস্তকের
চলন বিষয়ে কলিকাতা প্ৰেসিডেন্সি কলেজের সংস্কৃত
জ্ঞের সুযোগ্য অধ্যাপক শ্রীযুক্ত বাবু কৃষ্ণকমল ভট্টাচার্য্য
এ, অনেক সাহায্য করিয়াছেন। তিনি ইহার কোন কোন
ল ইংরেজী হইতে স্বয়ং অনুবাদ করিয়া ছেন এবং অনেক স্থল
খিয়া দিয়াছেন। আমি সিবেনা করি, এক্ষণে এই পুস্তক
রূপ দৃষ্ট হইতেছে, তিনি হস্ত ক্ষেপ না করিলে সেক্ষণ ই-
র সম্ভাবনা ছিল না। এ স্থলে ইহাও উল্লেখ করা আবশ্যিক,

সংস্কৃত কলেজের ইংরেজী শিক্ষক শ্রীযুক্ত বাবু নৃসিংহচন্দ্র
খাপাধ্যায় এম্ এ, ও শ্রীযুক্ত বাবু অগোপ্যনাথ পাকডাশী
দ্বারা উভয়ই পরিশ্রম স্বীকার পূর্বক পুস্তক খানি আদ্যোপান্ত
ডিয়াছেন ও সম্ভাষণ সহকারে আমাকে মুদ্রাক্ষিত করিতে
সাংসাহিত করিয়াছেন।

আমি এই পুস্তক খানি বাঙ্গালা বিদ্যালয় সকলের উপ-
াদ্য করিবার নিমিত্ত সাধ্যানুসারে চেষ্টা করিয়াছি এবং
দ্বারা ইংরেজী জানেন না অথবা ইতদন্তঃ বিক্ষিপ্ত ইংরেজী
পুস্তক ও সংবাদ পত্রাদি একত্র সংগ্রহ ও অধ্যয়ন করা যাহাদের
ক্ষম সাধ্য নহে। তাঁহারাও সহজে বিদ্যোহ প্রভৃতি ভারত-
ধর প্রধান প্রধান ঘটনাগুলি জানিতে পারেন, ইহাও আমার
ভিলাষ। এক্ষণে চরিতমঞ্জরী সাধারণে পরিগৃহীত হইলে
ম সাংক বোধ করিব।

কলিকাতা ১৮৬৮

শ্রী কালী পদ্ম রায

১লা জানুয়ারি

দ্বিতীয়বারের বিজ্ঞাপন।

এবারে মূলের অবিরোধে কএকটি নূতন বিষয় ইহাতে সন্নিবেশিত হইল। মধ্যবিভাগের ইনস্পেক্টর শ্রীমুক্ত এই উড্রো এম্ এ, মহোদয়ের অনুমতিক্রমে লর্ডওয়েলেস্লি জীবন বৃত্তান্ত ও লর্ডহেফিংসের শাসন বিবরণ লিখিত হইয়াছে এবং প্রথমবারে পুস্তকের কলেবর বৃদ্ধি ভয়ে যে ছুই এ জন গবর্ণর জেনেরলের শাসন সময়ের যে ঘটনা গুলি পরিত্যক্ত হইয়াছিল, এবারে সে গুলিও ইহাতে নিবেশিত করিলাম অধিকন্তু প্রারম্ভে একটা উপক্রমণিকাও যোজিত হইল, সুতরাং এই দ্বিতীয় বার মুদ্রিত চরিতমঞ্জরী পাঠে ইংরেজদের ভাবাবয়ব আগমন অবধি লর্ড ক্যামিঙের রাজ্য শাসনের শেষ পর্য্যন্ত আবশ্যিক নত সমুদায় বৃত্তান্তই অবগত হওয়া যাইতে পারিবে। এবারে পুস্তকের কলেবর বৃদ্ধি হইল বটে, কিন্তু আমি উহার মূল্য বৃদ্ধি করিলাম না।

শ্রীকালীপ্রসন্ন রায়।

কলিকাতা

১২৭৫ সাল ৩রা চৈত্র।

উপক্রমণিকা।

পূর্বকাল অবধি ভারতবর্ষ ও তম্বিকটবার্ভি দ্বীপশ্রেণি প্রধান বাণিজ্যস্থান বলিয়া বিখ্যাত ছিল। পোর্তুগীশেরা প্রথমতঃ ইউরোপ হইতে ভারতবর্ষে আসিয়া বাণিজ্যে প্রবৃত্ত হন। তৎপরে ওলন্দাজেরা তাঁহাদের দৃষ্টান্তের অনুসরণ করেন। উল্লিখিত দুই জাতির বাণিজ্যে প্রভূত লাভদর্শনে ইংরেজদের লোভ সঙ্কুচিত হয়। তৎকালে ইংলণ্ডে মহারানী এলিজাবেথ রাজত্ব করিতেন। লণ্ডন নগরবাসী কতিপয় বণিক পূর্বাঞ্চলে বাণিজ্য করিবার নিমিত্ত ১৫৯৯ খৃঃ অব্দে মহারানীর নিকটে সনন্দ প্রার্থনা করেন। মহারানীও তাহাতে সন্মত হন। তিনি পরবৎসরে সানন্দচিত্তে তাঁহাদিগকে একখানি সনন্দ প্রদান করেন। উহাতে এইরূপ লিখিত ছিল, যদি বাণিজ্যের দ্বারা স্বদেশের শ্রীবৃদ্ধি সাধিত হয়, তবে ঐ বণিকদলই কেবল পূর্বাঞ্চলে ১৫ বৎসরের নিমিত্ত বাণিজ্য করিতে পাইবেন, অন্যথা দুই বৎসর পবে তাঁহাদিগকে বাণিজ্য পবিত্যাগ করিতে হইবে। সৌভাগ্যক্রমে উক্তবোতর তাঁহাদের বাণিজ্যের শ্রীবৃদ্ধি হয়। তাঁহারা সনন্দের নিদিষ্ট সময় পূর্ণ হইলে ইংলণ্ডের প্রথম জেমস এবং দ্বিতীয় চার্লসের নিকটে অনির্দিষ্ট সময়ের নিমিত্ত পুনরায় সনন্দ প্রাপ্ত হন। যে ইস্টইণ্ডিয়া কোম্পানি দেড়শত বৎসর পর্য্যন্ত ভারতবর্ষের বাণিজ্যে ব্যাপৃত থাকেন, যে ইস্টইণ্ডিয়া কোম্পানি তৎপরে আগনাদের কুটীরার্থ অস্ত্রধারণ করেন, যে ইস্টইণ্ডিয়া কোম্পানি একশত বৎসরের মধ্যে ভারতবর্ষের অধিতীয় অধিপতি হন, ঐ বণিক সম্প্রদায়ই সেই ইস্টইণ্ডিয়া কোম্পানির মূল।

ইস্টইণ্ডিয়া কোম্পানির সংঘটন হইবার পরে ইংলণ্ডে ডিরেক্টর সভা স্থাপিত হয়। তাহাতে তেইশজন সভ্য ও একজন সভাপতি

যুক্ত হন। কোম্পানির বাণিজ্যের তত্ত্বাবধারণ করাই উক্ত সভা
পনের প্রধান উদ্দেশ্য ছিল। ১৬০২ খৃঃ অব্দে কোম্পানির প্রথম
প্রেরিত কএকখানি জাহাজ জাবাদ্বীপে উত্তীর্ণ হয়। কোম্পানি ঐ দ্বী-
পের অন্তঃপাতি সমৃদ্ধিশালী বান্টিম বন্দরে একটি কুঠী স্থাপন করেন।
প্রথমতঃ কিছুকাল ঐ বন্দরই কোম্পানির বাণিজ্যের প্রধান স্থান
ছিল।

১৬১১ খৃঃ অব্দে কোম্পানির দুইখানি বাণিজ্য পোত সুবাটে
প্রেরিত হয়। তৎকালে পোর্তুগীশেরা এদেশের বাণিজ্যে প্রাধান্য
লাভ করিয়াছিলেন। গোয়ানগব তাঁহাদের প্রধান বাণিজ্য স্থান
ছিল। তাঁহারা ভূগলিতে একটি কুঠী স্থাপন কবেন, সিংহলদ্বীপের
সমুদায় উপকূল ভাগই তাঁহাদের অধিকারে ছিল এবং মালবার ও
করমণ্ডল উপকূলেও তাঁহাদের কেহই প্রতিদ্বন্দী ছিলেন না, চীন
দেশেও তাঁহাদের এক চাটিয়া বাণিজ্য ছিল। এই রূপে পোর্তুগী-
শেরা নানা স্থানে ক্ষমতা প্রচাব করিয়াছিলেন। তাঁহারা প্রতিদ্বন্দী
ইষ্টইণ্ডিয়া কোম্পানির প্রেরিত জাহাজের গতিরোধ করিবার চেষ্টা
পান; সুতবাং উভয় পক্ষে বিবাদ ঘটে। দেশীয় লোকেরা পোর্তুগীশ
দিগের ক্ষমতা দেখিয়া ভীত হইয়াছিলেন। কিন্তু ইষ্টইণ্ডিয়া কো-
ম্পানির সুখ্যাতি ছিল। গুণ পক্ষপাত মানুষের স্বভাবসিদ্ধ, সুবা-
টের মোগল গবর্নর ও তাঁহার কর্মচারীরা ইষ্টইণ্ডিয়াকোম্পানির
সহায়তা করেন। কোম্পানির জয় লাভ হয়। তাঁহারা সুবাটে একটি
কুঠী স্থাপন করেন। তদবধি ভারতবর্ষের পশ্চিম উপকূলে সুরাট
নগরই ইংরেজদের প্রধান বাণিজ্য স্থান হয়।

১৬৬৪ খৃঃ অব্দে ইংরেজেরা বাঙ্গালা দেশে বাণিজ্য করিবার
নিমিত্ত সম্রাট শাজহানের নিকট হইতে একখানি সনন্দ প্রাপ্ত হন।
তাঁহারা তদনুসারে বালেশ্বরের নিকটে গিল্পি নামক স্থানে একটি
কুঠী স্থাপন করেন। ইহার দুই বৎসর পবে বাদশাহের কন্যা
পীড়িত হন। সম্রাট, তনয়ার চিকিৎসার নিমিত্ত সুরাট নগ-
রের ইংরেজদের কুঠী হইতে বোটন নামক একজন ডাক্ত

চরিত্রমঞ্জরী ।

—০০—

লর্ড ক্লাইব ।

বরার্ট ক্লাইব ১৭৩৫ খৃঃ অম্বে ইংলণ্ডের অন্তঃপাতী সরপসায়র প্রদেশে জন্ম গ্রহণ করেন । ইহাব পিতাব নাম রিচার্ড ক্লাইব । তিনি ব্যবহারাজীবের কার্য্য করিতেন । বরার্ট ক্লাইব ক্রমান্বয়ে অনেক বিদ্যালয়ে প্রবিষ্ট হইয়া বিদ্যাভ্যাস করেন, কিন্তু তিনি বিদ্যাভ্যাসে একপ অনাবিষ্ট ছিলেন, যে তাহাতে কোন রূপেই কৃতকার্য্য হইতে পারিলেন না । অধিকন্তু সকল বিদ্যালয়েই ছুফ বালক বলিয়া এসিদ্ধ হইলেন । কিন্তু ইটন নামক এক জন সুচতুর শিক্ষক তাঁহার আকার প্রকার দেখিয়া বলিয়াছিলেন, ক্লাইব বাঁচিয়া থাকিলে এবং আপনাব টেনসরিক গুণগ্রাম প্রকাশ করিবাব সুযোগ পাইলে অগম্যগুণে সুবিখ্যাত হইবে । সে বাহা হউক, সাধারণমত তাঁহার অনুকূল ছিল না ।

ক্লাইব বাল্যাবস্থায় এরূপ অসমসাহসী ছিলেন, যে মারকট ডেরিটনস্থিত ধর্ম্মমন্দিরের উচ্চতর শিখরে উঠিয়া বসিয়া থাকিতেন ও সমবে সময়ে নগরস্থ ছুফ বালকগণকে দলবদ্ধ করিয়া লুঠকারী সেনাদলের ন্যায় দোকান লুঠ করিতে বাহিতেল ও দোকানদারদিগকে কহিতেন, যদি তোমরা আতা ও পয়সা না দাও, তবে আমরা তোমাদের দোকানের কপাট ও জানালা ভাঙ্গিয়া ফেলিব । নিকপার দোকানদারেরা আতা ও পয়সা দিয়া তাঁহাকে শাস্ত করিত ।

সচরাচর দেখিতে পাওয়া যায়, পিতা যে ব্যবসার অবলম্বন করিয়া সংসারযাত্রা নির্বাহ করেন, পুত্রকেও সেই ব্যবসারে দীক্ষিত করিতেন

চরিতমঞ্জরী ।

যত্ববান হয়েন। রিচার্ড ক্লাইব প্রথমতঃ পুত্রকে ব্যবহারাজীবের কার্য্য শিক্ষাইবার সঙ্কল্প করিয়াছিলেন, কিন্তু তাঁহাকে বিদ্যাভ্যাসে অকৃত-কার্য্য দেখিয়া একবারে তথ্যোদ্যম হইলেন। এমন কি, তাঁহার এরূপ প্রত্যাশা ছিল না, যে ক্লাইব কশ্মির কালে মানুষ হইয়া পরিবারের কোন উপকারে আসিবেন। তিনি কিয়ৎকাল পরে ইস্ট ইণ্ডিয়া কোম্পানির অধীনে একটি কেরাণিগিরি কার্য্যে নিযুক্ত করিয়া ক্লাইবকে মাস্ত্রাজে পাঠাইয়া দিলেন। ক্লাইব ইংলণ্ড হইতে যাত্রা করিয়া এক বৎসর পরে মাস্ত্রাজে আসিয়া উপনীত হন। তিনি মাস্ত্রাজে পৌঁছিয়া অতিশয় দুর্ব্বাস্তায় পড়েন, সঙ্গে করিয়া যেকিঞ্চিৎ অর্থ আনিয়াছিলেন, তাহা পথিমধ্যেই নিঃশেষিত হইয়াছিল, সুতরাং তাঁহাকে শূণ্য করিয়া আবশ্যক ব্যয় নির্ব্বাহ করিতে হয়। তিনি যে বেতন পাইতেন, তাহা যৎসামান্য, তদ্বারা উত্তম স্থানে বাস ও উত্তম আহার সম্পন্ন হইত না। তিনি ইংলণ্ড হইতে আসিবার সময়ে মাস্ত্রাজস্থিত এক ব্যক্তির নামে অনুরোধপত্র আনিয়াছিলেন, কিন্তু মাস্ত্রাজে পৌঁছিয়া দেখিলেন, তিনি ইংলণ্ডে যাত্রা করিয়াছেন, সুতরাং অনুরোধপত্র দ্বারা যে কিঞ্চিৎ সাহায্য প্রাপ্তির প্রত্যাশা ছিল, তাহাতে বঞ্চিত হইলেন। ক্লাইব অতিশয় উগ্রস্বভাব ছিলেন, তিনি কাহারও সহিত আলাপ করিতে ভাল বাসিতেন না। এজন্য, মাস্ত্রাজে অনেক দিবস পর্য্যন্ত কাহারও নিকটে পরিচিত বা আদৃত হইতে পারেন নাই।

সেইকালে পুলিশা তদারক ও হিসাব রাখা কোম্পানির কেরাণিগণের প্রধান কার্য্য ছিল। কিন্তু ক্লাইব যেরূপ চঞ্চল-মতি ও উদ্বৃত্ত-প্রকৃতি ছিলেন, তাহাতে ঐ কার্য্য তাঁহার পক্ষে নিতান্ত অনুপযুক্ত হইয়াছিল। অপর, মাস্ত্রাজের জল বায়ুও তাঁহার পক্ষে অনুকূল ছিল না। জল বায়ুর দোষে তাঁহার শরীর ক্রমশঃ অপটু হইতে লাগিল। ক্লাইব মাস্ত্রাজে পৌঁছিয়া প্রথমতঃ কিছুকাল এইরূপ দুঃখেই অতিবাহিত করেন। তাঁহার সুখের মধ্যে এই মাত্র ছিল, যে মাস্ত্রাজের শাসনকর্তা তাঁহাকে নিজ পুস্তকালয়ে প্রবেশ ও অধ্যয়ন করিতে অনুমতি দেন। ক্লাইব বাল্যাবস্থায় বিদ্যালয়ে

বিদ্যালয়ে যে রূপে অনাবিল্ট ছিলেন, তাহা পর্যালোচনা করিলে আপাততঃ মনে এরূপ উদয় হয় না, যে তিনি পুস্তক অনুশীলন করিবেন, কিন্তু এক্ষণে তাঁহার স্বভাবের এরূপ পরিবর্ত হইয়াছিল, যে তিনি পুস্তক পাঠ করিয়াই অধিকাংশ অবকাশ কাল অতিবাহিত করিতেন। কিন্তু কি জল বায়ুর অস্বাস্থ্যকারিতা, কি দরিদ্রতা, কি পুস্তকাদ্যয়ন কিছুতেই সেই প্রগল্ভস্বভাব, অসমসাহসী যুবকের দুর্বিনীত চিত্ত শান্ত করিতে পারে নাই। তিনি যে রূপে বিদ্যালয়ে সর্বদা শিক্ষকদিগের সহিত কলহ করিতেন, এক্ষণে কর্মস্থানেও উপরিস্থ কর্মচারিগণের সহিত সেইরূপ বিবাদ আরম্ভ করিলেন। ইহাতে অনেক বার তিনি কর্মচ্যুত প্রায় হইয়াছিলেন। তিনি দুই বার পিস্তল প্রয়োগ দ্বারা আত্মহত্যা সাধনের চেষ্টা করেন, কিন্তু দুই বারই তাঁহার সন্ধান ব্যর্থ হইয়া যায়। ইহাতে তিনি উঠেঃ স্বরে বলিয়া উঠেন, আমি নিশ্চয়ই কোন মহৎ কার্য সাধনের জন্য পৃথিবীতে আসিয়াছি।

এই সময়ে এরূপ একটা ঘটনা উপস্থিত হয়, বাহাতে প্রথমতঃ বোধ হইয়াছিল, ক্লাইবের সমুদায় আশা ভরসা উজ্জ্বল হইয়া যাইবে, কিন্তু পরিশেষে সৌভাগ্য ক্রমে তাহাই তাঁহার মহত্ব লাভের হেতু হইয়া উঠিল। মাদ্রাজে ফরাশীদিগের সহিত ইংরেজদের যুদ্ধ চলিতেছিল। ফরাশীরা ইংরেজদিগকে পরাজিত এবং মাদ্রাজ নগর ও দুর্গ হস্তগত করেন। পণ্ডীচারির গবর্নর ডিউপ্পে মাদ্রাজের গবর্নর ও অপরাপর অনেককেই বন্দী করিয়া পণ্ডীচারিতে লইয়া যান। ক্লাইব এই সঙ্কটের সময়ে রাত্ৰিকালে মুসলমানের বেশে পলাইয়া সেন্ট ডেভিড দুর্গ আশ্রয় করেন। ক্লাইব এক্ষণে যে রূপে অবস্থায় পড়িলেন, তাহাতে তাঁহার অতিলম্বিত কার্য প্রাপ্তির সুযোগ হইয়া আসিল। তিনি প্রার্থনা করিয়া কোম্পানির দৈনিক কার্যে নিযুক্ত হইলেন। এই সময়ে তাঁহার বয়ঃক্রম একবিংশতি বৎসরের অধিক ছিল না। ক্লাইব দৈনিক কার্যে নূতন ব্রতী হইয়াও অনেক বার ফরাশীদিগের বিরুদ্ধে যুদ্ধ করিয়া ধ্যান্তি প্রতিপত্তি লাভ করেন, ও সাহস এরূপ

উদ্যোগ প্রভৃতি গুণ থাকিতে অচির কাল মধ্যেই উদানীন্তন প্রধান ব্রিটিশ সেনাপতি মেজর লরেন্সের প্রিয় পাত্র হইয়া উঠেন।

ক্লাইব টৈনিক কার্যে প্রবিষ্ট হইবার কতিপয় মাস পরে সংবাদ আসিল, যে ইংলণ্ডে ফরাশি ও ইংরেজদের মধ্যে সন্ধি স্থাপিত হইয়াছে। ইহাতে পশ্চিমীচারির গবর্ণর ডিউপ্পে মাস্সাজ নগর ও ভূগ ইংরেজদিগকে প্রত্যর্পণ করেন। ক্লাইবও টৈনিক কার্য পরিভাগ করিয়া পুনরায় কেরাণির কার্যে নিযুক্ত হইলেন। ইহার কিছু দিন পরে মাস্সাজ প্রদেশীয়দিগের সহিত ইংরেজদের বিবাদ উপস্থিত হয়। ইহাতে ক্লাইব লরেন্সের সাহায্যার্থ কেরাণির কার্য পরিভাগ করিয়া পুনরায় সেনার কার্য গ্রহণ করেন। তিনি এই রূপে পর্যায়ক্রমে কিছুকাল বাণিজ্য সম্বন্ধীয় ও কিছু কাল সেনা সম্পর্কীয় কার্য করিয়া, পরিশেষে কমিসরি জেনরেলের কার্যে নিয়োজিত ও কাপ্তেন পদে উন্নত হইলেন।

১৭৫১ খৃষ্টাব্দে চন্দ্রসাহেব ফরাশীদের সাহায্যে মহম্মদ আলি খাঁর রাজধানী টিচুনোপলী অবরোধ করেন। মহম্মদ আলি খাঁ ইংরেজদের পরম বন্ধু ছিলেন, এজন্য ইংরেজেরা মহম্মদ আলি খাঁর সাহায্য দানে নিতান্ত উৎসুক হইলেন, কিন্তু তৎকালে মাস্সাজে তাঁহাদের অল্পসংখ্যক সেনা ছিল, তাহাতে আবার তাঁহাদের উপযুক্ত সেনাপতিও কেহই ছিলেন না। মেজর লরেন্স অবকাশ লইয়া ইংলণ্ডে প্রতিগমন করিয়াছিলেন। এই সকল কারণে ইংরেজেরা দেখিলেন, যে তাঁহারা যুদ্ধার্থ অগ্রসর হইতেও পারেন না, নিশ্চিন্ত হইয়া থাকিতেও পারেন না, তাঁহারা উভয় সন্ধিতে পড়িলেন ও ইতিকর্তব্যতা অবধারণে বিমূঢ় হইলেন। এমত সময়ে কাপ্তেন ক্লাইব কর্তৃপক্ষের নিকটে এই প্রস্তাব করিলেন, যদি আপনারা ফরাশীদের সমুচিত প্রতিকার করিতে উপেক্ষা করেন; তাহা হইলে টিচুনোপলী হস্তবহির্ভূত হইবে, মহম্মদ আলি খাঁর বংশ ধ্বংস হইয়া যাইবে এবং ফরাশিরা ভারতবর্ষের বখাৰ্থ প্রভু হইবেন। অতএব এক্ষণে আর উপেক্ষা করা কর্তব্য নহে। ফরাশিদের দমনার্থ যত্ন করা নিতান্ত আবশ্যক হই-

গাছে । যদি কর্ণাট রাজ্যের রাজধানী আরকট নগর আক্রমণ করিতে পারা যায়, তাহা হইলে হয়তো চঞ্জসাহেব টিচুমোপলীর অবরোধে ভঙ্গ দিয়া আরকট নগর রক্ষার্থে যত্ববান হইবেন । ক্লাইবের এই প্রস্তাবটী যে কত দূর ফলোপধায়ক হইয়াছিল, তাহা কিঞ্চিৎ পরেই দৃষ্ট হইবে ।

মাস্জাজবাসী ইংরেজেরা ডিউপ্পের জয়লাভ দেখিয়া অতিশয় তীত হইয়াছিলেন । তাঁহারা, ইংলণ্ডে ফরাশি ও ইংরেজদের মধ্যে যুদ্ধ উপস্থিত হইলে অচিরকাল মধ্যে মাস্জাজ নগর হস্তবহির্ভূত ও বিনষ্ট হইবে, এই আশঙ্কা করিয়া ক্লাইবের প্রস্তাবেই সম্মত হইলেন এবং তাঁহার প্রতি যুদ্ধের সমুদায় ভার অর্পণ করিলেন । কাণ্ডোন ক্লাইব ২০০ শত গোরা ও ইউরোপীয় রীতি অনুসারে শিক্ষিত ৩০০ শত সিপাই লইয়া আরকট নগর আক্রমণার্থ যাত্রা করিলেন । তিনি পশ্চিমধ্যে তুরন্তরুক্ষি ও ঝটিকায় আক্রান্ত হইয়াছিলেন, তথাপি তাহা লক্ষ্য না করিয়া গন্তব্য স্থানে গিয়া উপনীত হইলেন । আরকট নগরের দুর্গ রক্ষার্থ যে সমস্ত সেনা নিয়োজিত ছিল, তাহারা ক্লাইবকে সটেন্য সমাগত দেখিয়া দুর্গ পরিত্যাগ করিল ; সুতরাং ক্লাইব অনায়াসে ও নির্বিক্রমে উক্ত দুর্গ অধিকার করিলেন । ক্লাইব বিলক্ষণ অবগত ছিলেন, যে আমি দুর্গ অধিকার করিলাম বটে, কিন্তু এক্ষণে নিচিন্ত থাকিলে চলিবে না । ফরাশীদের সহিত অবশ্যই যুদ্ধ বাধিয়া উঠিবে । পাছে বিপক্ষে বা আসিয়া দুর্গ অবরোধ করে, এই আশঙ্কায় তিনি আহার সামগ্রী আহরণ করিয়া রাখিলেন ও উপদুর্গ নির্মাণ করিয়া আত্মরক্ষার্থ প্রস্তুত হইয়া থাকিলেন ।

যে সমস্ত বিপক্ষ সেনা ক্লাইবের আগমনে ভয়ে পলায়ন করিয়াছিল, তাহারা নিকটবর্তী স্থান হইতে সেনা সংগ্রহ করিয়া নগরের সম্মুখানে শিবির সম্মিলিত করিল । ক্লাইব নিশীথ রাত্রে দুর্গ হইতে সটেন্যে বহির্গত হইয়া অতর্কিতরূপে উক্ত শিবির আক্রমণ করিলেন । এই আক্রমণে বিপক্ষপক্ষের অধিকাংশ সৈন্য নিহত হইল ও অবশিষ্টেরা ইতস্ততঃ বিক্ষিপ্ত হইয়া পড়িল । কিন্তু ক্লাইবের পক্ষীয়

এক ব্যক্তিরও প্রাণ হানি হইল না। তিনি পূর্ণমনোরথ হইয়া দুর্গে প্রত্যাগমন করিলেন।

চন্দ্র সাহেব আরকট নগরের এই দুর্ঘটনার সংবাদ পাইয়া আপ-
নার সৈন্য হইতে ৪ সহস্র সেনা বাহির করিলেন ও নিজ পুত্র
রাজা সাহেবকে সেনাধ্যক্ষ করিয়া আরকট নগরের উদ্ধারার্থ পাঠাইয়া
দিলেন। পথিনধ্যে ডিউপ্লের প্রেরিত এ হতাবশিষ্ট আরকট দুর্গরক্ষী
সেনারা আসিয়া জুটিল। রাজা সাহেব এইরূপে প্রায় ১০ সহস্র
সেনার অধিনায়ক হইয়া আরকট নগর অবরোধ করিলেন।

এদিকে ক্লাইবের প্রায় সকল বিষয়েরই অগ্রতুল, তাঁহার সৈন্য
শক্তসেনা অপেক্ষা সংখ্যায় অনেক হীন, তাঁহার আহার সামগ্রীরও
সম্পূর্ণ ছিল না, আরকট দুর্গও ভয়াবস্থায় ছিল, উহা যে অবরোধ
সহ্য করিতে পারিবে, তাহারও কোন সম্ভাবনা ছিল না। যতই কেন
বিপদ হউক না, ক্লাইব ভ্রোৎসাহ হইবার পাত্র ছিলেন না। তিনি
দৃঢ়তা ও সতর্কতা সহকারে আত্মরক্ষা করিতে লাগিলেন। এই সময়ে
ক্লাইবের পক্ষীয় সেনাগণকে আহারাভাবে অতিশয় কষ্ট পাইতে হয়।
এমন কি, মেরুপ কক্ষে পড়িলে সেনা মাত্রই অসমুদ্র ও অবাধ্য হইয়া
উঠে; কিন্তু আশ্চর্যের বিষয় এই, সিপাইরা ক্লাইবের নিকটে আসিয়া
অক্ষুন্ন চিত্তে নিবেদন করিল, মহাশয়! ইউরোপীয়দিগকে ভাত দিতে
অনুমতি করুন, ভাতের ফেনই আমাদের পক্ষে যথেষ্ট হইবে।
ইতিহাস পাঠে সেনাপতির প্রতি সেনাগণের এরূপ অটল ভক্তির
দৃষ্টান্ত আর কতাপি লক্ষিত হয় না।

ক্লাইব আত্মরক্ষা করিতে সমর্থ হওয়ার অপর এক স্থান হইতে
তাঁহার সাহায্য প্রাপ্তির সুযোগ হইল। মহারাজপ্রধান মুরারি-
রাও মহম্মদ আলির সাহায্যার্থ প্রতিক্রমিত হন, কিন্তু তিনি
ফরাসীদিগের ক্ষমতা অনিবার্য ও চন্দ্র সাহেবের জয় নিশ্চয় করিয়া
এ যাবৎ উদাসীন ছিলেন, কিন্তু এক্ষণে আরকট নগর রক্ষার সংবাদ
শ্রবণে প্রোৎসাহিত হইলেন। মুরারি রাও বলেন, ইংরেজেরা যুদ্ধ
করিতে জানে, ইহা আমি পূর্বে জানিতাম না। এক্ষণে বুঝিলাম,

তাহাদের আত্মরক্ষা করিবার ক্ষমতা আছে; অতএব সামন্দচিত্তে তাহাদের সাহায্য করিব ।

মহারাজ্ঞীষেরা মহম্মদ আলীর সাহায্যার্থ আসিতেছে, রাজা সাহেব ইহা শুনিয়া ভ্রস্ত হইলেন ও প্রচুর উৎকোচ দিয়া ক্লাইবের সহিত সন্ধি করিবার চেষ্টা পাইলেন, কিন্তু ক্লাইব অরজ্ঞা প্রদর্শন পূর্বক তাঁহাব প্রস্তাব অগ্রাহ্য করিলেন । অনন্তর উভয় পক্ষে তুমুল সংগ্রাম উপস্থিত হইল । চম্প সাহেব পরাজিত হইয়া পলায়ন করিলেন; সুতরাং ক্লাইবেরই জয়পতাকা উত্তোলিত হইল ।

মাস্জাজবাসী ইংবেজেরা এই জয় লাভের সংবাদ পাইয়া পুলকিত ও অহঙ্কৃত হইলেন এবং ক্লাইবের সাহায্যার্থ ২০০ শত ইউরোপীয় এবং ৭০০ শত এতদ্দেশীয় সেনা পাঠাইয়া দিলেন । ক্লাইব এতাব্যাহাত্র সেনা লইয়া টিমারির দুর্গ আক্রমণ ও অধিকার করিলেন এবং মুরারি রাওর সেনার সহিত মিলিত হইয়া পলায়িত রাজাসাহেবের অশেষণে চলিলেন । আর্নি নগরে উভয় পক্ষে সংগ্রাম উপস্থিত হইল, তাহাতে ক্লাইব সম্পূর্ণ জয়লাভ করিলেন ।

মাস্জাজ গবর্ণমেন্ট এই সকল জয়লাভের সংবাদ শ্রবণে প্রোৎসাহিত হইয়া উঠিলেন ও টিচুনোপলীর উদ্ধারার্থে এক দল পরাক্রান্ত সেনা সঙ্গে দিয়া ক্লাইবকে পাঠাইবার সঙ্কল্প করিলেন । এই সময়ে মেজর লরেন্স ইংলণ্ড হইতে আসিয়া উপস্থিত হন ও প্রধান সেমাপতির কার্য গ্রহণ করেন; সুতরাং ক্লাইবকে তাঁহার অধীন হইতে হব । ক্লাইব যেরূপ অবাধ্য ও অহঙ্কৃত ছিলেন, তাহাতে যে তিনি পূর্ব বর্ণিত প্রশংসনীয় কার্য করিবার পরে অন্যের অধীনে থাকিয়া যথানিয়মে কার্য করিবেন, এরূপ প্রত্যাশা করা যাইত না, কিন্তু লরেন্স তাঁহার গুণবস্তুর বিষয় বিলক্ষণ অবগত ছিলেন । তাঁহার নিজের যদিও তাদৃশ বুদ্ধিশক্তি ছিল না, তথাপি তিনি ক্লাইবের কৌশলচিত্ত ক্ষমতা সম্যক রূপে বুঝিতে পারিয়াছিলেন । তিনি পূর্বাবধি তাঁহার প্রতি লানুগ্রহ ব্যবহার করিতেন এবং এই অল্পবয়সে মিত্র হইয়া নাই । ক্লাইব সামন্দচিত্তে পূর্ববস্তুর নির্দেশবর্তী হইলেন ।

উভয়ে মিলিয়া টিচুনোপলীর উদ্ধারার্থ যাত্রা করিলেন। চম্রসাহেব এত দিন পর্য্যন্ত ফরাশীদের সাহায্যবলে টিচুনোপলী অবরোধ করিয়া রাখিয়াছিলেন, কিন্তু এক্ষণে তিনি স্বয়ং অবতুদ্ধ হইলেন। ও অনন্যোপায় হইয়া ক্লাইবকে নগর সমর্পণ করিলেন। এই ঘটনাব কিছু দিন পরে চম্রসাহেব মহারাক্ষীয়দিগের হস্তে পতিত হইয়া নিহত হইলেন। বোধ হয়, তাঁহার প্রতিদ্বন্দ্বী মহম্মদ আলীর অসৎ পরামর্শে তাঁহার ঐরূপ শোচনীয় পরিণাম ঘটে।

ক্লাইব যত দিন ভারতবর্ষে ছিলেন, কখনই সম্পূর্ণ স্বাস্থ্যলাভ করিতে পারেন নাই। এক্ষণে তাঁহার শরীর এরূপ অপটু হইয়া উঠিল, যে তিনি স্বদেশে প্রতিগমনের মানস করিলেন; কিন্তু তিনি স্বদেশে প্রতিগমনের পূর্বে আর একটি দুর্লভ কার্য সম্পাদনের ভার গ্রহণ করেন। ফরাশীরা কোভলঙ্ ও চিঙ্গলপুত নামক দুইটি দুর্গ অধিকার করিয়াছিল। তাহাদের বিকল্পে এক দল সেনা প্রেরণ করা অবধারিত হয়, কিন্তু এতদ্ব্যতীত যে এক দল সেনা নিযুক্ত হইল, তাহারা এরূপ অকর্মণ্য ও ভীকৃশ্বভাব, যে ক্লাইব ব্যতিরেকে আর কেহই উহাদের অধিনায়ক হইয়া ফরাশীদিগের সম্মুখীন হইতে সাহসী হইলেন না। যে কার্য সম্পাদন করা অন্যের সাধ্য নহে, তাহা সামান্য হইলেও সম্পাদকের গৌরবকর হইয়া থাকে। ক্লাইব তাদৃশ অশিক্ষিত সেনা সঙ্গে লইয়াও অল্প কাল মধ্যে কার্য সাধা করিলেন। উল্লিখিত দুইটি দুর্গ ক্রমান্বয়ে তাঁহার হস্তগত হইল। এইরূপে ক্রমশঃ ফরাশীদের ক্ষমতার হ্রাস হইয়া আসিল এবং ইংরেজেরা সর্বত্র জয়লাভ করিতে লাগিলেন।

ক্লাইব এই সকল ঘটনার অবসানে মাদ্রাজে প্রত্যাগমন করেন। তৎকালে তাঁহার শরীর এরূপ অসুস্থ হইয়াছিল, যে অল্প কাল মধ্যেই তাঁহাকে ইংলণ্ডে প্রতিগমন করিতে হইল। ক্লাইব ইংলণ্ডে প্রতিগমন করিলে পর ডিরেক্টরসভা তৎকৃত অবদান পরম্পরার কৃতজ্ঞতা স্বরূপ ও ভবিষ্যতে উৎসাহ বর্দ্ধন করিবার নিমিত্ত তাঁহাকে একখানি হীরাখচিত তরবারি প্রদান করেন। ক্লাইব প্রথ-

দ্বিতঃ অলোকসামান্য ভব্যতা প্রদর্শন পূর্বক कहিলেন, যাবৎ আমার উপরিস্থ কর্মচারী ও বন্ধু লরেন্সকে ঐরূপ সম্মান প্রদান না করিবেন তাবৎ আমি উহা লইব না ।

ক্লাইব ভারতবর্ষে অবস্থিতি কালে যে ধনসঞ্চয় করিয়াছিলেন, স্বদেশে গিয়া তাহার কিয়দংশ দ্বারা পিতাকে ঋণজাল হইতে মুক্ত করেন ও অবশিষ্টাংশ বিলাসসজ্জায় পর্য্যবসিত করিয়াছিলেন । তিনি এইরূপে প্রচুর ধন ব্যয় করিয়াও ক্ষান্ত হইলেন না । ১৭৫৪ খৃঃ অব্দে পার্লিয়ারমেন্টের সভ্য নির্বাচন হইয়া যে বিবাদ উপস্থিত হয়, ক্লাইব সেই সুযোগে সভ্য হইবার চেষ্টা পান, কিন্তু তাহাতে কৃত-কার্য্যে হইতে পারিলেন না । লাভের মধ্যে কেবল তাঁহার অনর্থক অর্থ ব্যয় হইল ।

ক্লাইব এইরূপে দুই বৎসরের মধ্যে রিক্তহস্ত হইলেন ও কোন কার্য্যোপলক্ষে পুনরায় ভারতবর্ষে আসিবার মানস করিলেন । এই সময়ে যদিও কর্ণাট রাজ্যে ইংরেজদিগের অনুকূলে সন্ধি স্থাপিত হইয়াছিল ও ডিউপ্পে খর্ব্বীকৃত ও স্বদেশে প্রতিনিবৃত্ত হইয়াছিলেন ; তথাপি ফরাসীদিগের সহিত সত্তর যুদ্ধ ঘটিবার অনেক পূর্ব্বলক্ষণ দৃষ্ট হইতে লাগিল । এজন্য ডিরেক্টর সমাজ কোর্টসেন্ট ডেবিডের গবর্ণরের কার্য্যে ও ইংলণ্ডরাজ লেপ্টেনেন্ট কর্ণেলের পদে ক্লাইবকে নিযুক্ত করিয়া পুনরায় ভারতবর্ষে পাঠাইয়া দিলেন ।

কর্ণেল ক্লাইব ভারতবর্ষে প্রত্যাগমন করিয়া প্রথমতঃ ঘেরিয়াছুর্গ আক্রমণ পূর্ব্বক অধিকার করেন । এই দুর্গ প্রায় চতুর্দিকে সমুদ্রে বেষ্টিত ও আঙিঘ্রা নামক এক জন সামুদ্রিক দস্যুকর্তৃক অধাষিত ছিল । ক্লাইব এড্‌মিরাল ওয়াটসনের সহিত মিলিত হইয়া আঙিঘ্রা-য়াকে পবাস্ত করেন ও তাঁহার সঞ্চিত ধন অপহরণ পূর্ব্বক উভয়ে ভাগ করিয়া লয়েন । ক্লাইব এই বীরকার্য্য সম্পন্ন করিবার পরে মাদ্রাজে গাইয়া কোর্টসেন্ট ডেবিডের কার্য্যভার গ্রহণ করেন ।

প্রায় এই সময়ে মুরশিদাবাদের নবাব সিরাজউদ্দৌলা কলিকাতা আক্রমণ পূর্ব্বক ইংরেজ অধিবাসীদিগকে পরাজিত ও বন্দীকৃত করেন ।

উহার রাত্রিশোণে অন্ধকূপনামে অল্প পরিসর একটা গৃহে নিষ্কিণ্ত হয়। পর দিন প্রাতঃকালে দ্বার উন্মোচিত করিলে দৃষ্ট হইল, ১২৩ জন বন্দী মৃত পতিত রহিয়াছে, অবশিষ্টেরা এরূপ জীভ্রষ্ট, যে তাহাদের গর্ভধারিণীরাও উপস্থিত থাকিলে তাহাদিগকে চিনিতে পারিতেন কি না সন্দেহ।

কলিকাতার এই দুর্ঘটনার সংবাদ মাত্রাজে পৌঁছিলে পর তথাকার ইংরেজেরা ক্রোধান্বিত হইয়া উঠিলেন ও বৈরনিষ্ঠাতনে কৃত-নিশ্চয় হইলেন। তাঁহার ক্লাইবকে সেনাপতি নিযুক্ত করিয়া ও এড্‌মিরাল ওয়াটসনকে রণতরির কর্তৃত্ব ভার দিয়া বাদ্রালায় পাঠাইয়া দিলেন। ক্লাইব অক্টোবর মাসে মাত্রাজ হইতে যুদ্ধযাত্রা করেন, কিন্তু বায়ু প্রতিকূল হওয়াতে পথিমধ্যে তাঁহার অনেক সময় নষ্ট হয়। তিনি ডিসেম্বর মাসে হুগলীতে আসিয়া উপনীত হন।

এদিকে নবাব সিরাজউদ্দৌলা জয়োদ্ধত হইয়া মুরশিদাবাদে নিরাপদে কালাতিপাত করিতেছিলেন, কিন্তু তাঁহার ভাগ্যে যে শাপিত অগ্নি নিষ্কোষিত হইয়া রহিয়াছে, তাহার বিন্দু বিসর্গও জানিতেন না। ইংরেজেরা তাঁহার বিকল্পে অস্ত্রধারণ করিতে সাহসী হইবেন, ইহা তিনি সিন্ধু-শেষণের ন্যায় একান্ত অসম্ভব মনে করিতেন। তিনি পরকীয় দেশের বিষয় এরূপ অনভিজ্ঞ ছিলেন, যে সর্বদাই কহিতেন, সমুদায় ইউরোপ গণ্ডে দশ সহস্র লোকের বসতি নাই। সে যাহা হউক, এক্ষণে তিনি ইংরেজদের রণতবি হুগলীতে পৌঁছিয়াছে, শুনিয়া সেনাগণকে কলিকাতার অভিমুখে যাত্রা করিতে আদেশ দিলেন।

এদিকে, ক্লাইব সমভিব্যাহারে আনীত ১০০ শত ইংরেজ সেনা ও ১৫০০ শত সিপাই লইয়া নৈসর্গিক সাহস সহকারে কলিকাতা বঙ্গবর্তী বজ্রবজ্র নামক স্থান অধিকার করিয়া লইলেন ও ফোর্ট-উইলিয়ম দুর্গের রক্ষী সেনাগণকে পরাস্ত করিয়া কলিকাতা উদ্ধাব করিলেন এবং সমৃদ্ধিশালী হুগলী নগর লুণ্ঠন করিয়া লইলেন। লঘুচিত্ত নবাব, ক্লাইবের এই সকল কার্য্য দেখিয়া উৎসাহহীন হইলেন ও মন্ধি-

স্থাপন করাই তাঁহার ভয়াবহ চিন্তের অভিমত হইল। তদনুসারে তিনি ক্লাইবের নিকটে এই প্রস্তাব করিলেন, কুঠী ফিরাইয়া দিয়া ইংরেজদিগকে পুনরায় স্বপদে স্থাপিত করিবেন ও কলিকাতার আক্রমণে তাঁহাদের যে ক্ষতি হইয়াছে, তাহা পূরণ করিয়া দিবেন। যুদ্ধই ক্লাইবের ব্যবসা। তিনি প্রথমতঃ নবাবের প্রস্তাবে অসম্মত হইয়াছিলেন, কিন্তু পরিশেষে নবাবের আগ্রহাতিশয় দর্শনে ও অপর কতিপয় কারণে সন্ধিপক্ষই অবলম্বন করিলেন। তিনি ওয়াটসন ও উমিচাঁদ এই দুই এজেন্ট দ্বারা নবাবের সহিত এই সন্ধিক্রিয়া সম্পন্ন করেন। ক্লাইব এত দিন পর্য্যন্ত এক জন মৈনিক পুরুষ বলিয়া পরিগণিত ছিলেন, কিন্তু এক্ষণে এই সন্ধিস্থাপন দ্বারা একজন রাজনীতিজ্ঞ বলিয়া পরিচিত হইলেন।

নবাব মিরাজউদ্দৌলা অব্যবস্থিতচিত্ত ছিলেন। তিনি প্রাতঃ-কালে যাহা কর্তব্য বলিয়া স্থির করিতেন, সন্ধ্যার সময় আবার তাহাই অকর্তব্য বলিয়া তদনুষ্ঠানে বিরত হইতেন। তিনি এই সন্ধির অব্যবহিত পরেই ক্লাইবের বিরুদ্ধে যুদ্ধ করিবার সঙ্কল্প করিয়া চন্দন নগরস্থ ফরাশীদিগের সহিত কুসম্মুখা করিতে লাগিলেন, ও দাক্ষিণাত্য হইতে ফরাশী সেনাপতি বুসীকে আহ্বান করিলেন। সূচতুর ক্লাইব ও ওয়াটসন দুইবুদ্ধি নবাবের এই সকল কার্য্য গুলি বিলক্ষণ অবগত ছিলেন। তাঁহারা এক্ষণে চন্দন নগর পরাজয় করা আবশ্যক বিবেচনা করিলেন। তদনুসারে ক্লাইব স্থলপথে তদ-ভিমুখে চলিলেন, ওয়াটসন জলপথ দিয়া যাত্রা করিলেন। ক্লাইব চন্দননগরে পৌঁছিয়া অচিরকালগোচ্যেই কার্য্যশেষ করেন। চন্দননগর পরাজিত ও ফরাশীদিগের অভ্যুদয়াশা তিরোহিত হইল।

নবাব মিরাজউদ্দৌলা ইতিপূর্বেই ক্লাইবের অগতিসাহস ও পরাক্রম দেখিয়া ভীত হইয়াছিলেন, এক্ষণে আবার তাঁহাকে চন্দননগর পরাজয় করিতে দেখিয়া আরও ভীত হইলেন; কিন্তু তাঁহাকে ভয়াভিভূত হইয়া অধিক কাল জীবিত থাকিতে হইল না, তাঁহার পতনজন্য অন্তঃশত্রুগণ যত্নক উত্তোলন করিল। তাঁহার অসহ্যবহার ও অত্যা-

চার হেতু রাজ্যস্থ সকলেই তাঁহার প্রতি বিরূপ হইয়াছিলেন। রাজা রাজ্যমধ্যে ঘোরতর অত্যাচার আরম্ভ করিলে সহজেই রাজ-
 বিপ্লব ঘটয়া উঠে। নবাবের দেওয়ান রায়চুল্লভ ও প্রধান সেনা-
 পতি মীরজাফর প্রভৃতি কতিপয় প্রধান ব্যক্তি চক্রান্ত করিয়া
 নবাবকে সিংহাসনচ্যুত করিবার সঙ্কল্প করিলেন ও গোপনে ইংরে-
 জদের নিকট সাহায্য চাইয়া পাঠাইলেন। তৎকালে কাউন্সেলের
 মেম্বরেরা প্রায় সকলেই ভীক্সতাব ছিলেন। তাঁহারা নবাবকে
 সিংহাসন চ্যুত করা অসমসাহসের কার্য্য মনে করিলেন, কিন্তু ক্লাইব
 তাঁহাদের ন্যায় ভীক্সতাব ছিলেন না; সুতরাং তাঁহাদের মতে
 সম্মত হইলেন না। তিনি চক্রান্তকারিগণের মতেরই পোষকতা
 করিলেন। অনন্তর এইস্থির হইল, ইংরেজেরা নবাবের রাজ্যভ্রংশ
 বিষয়ে সেনাদ্বারা সাহায্য ও মীরজাফরকে রাজ্য প্রদান করিবেন।
 মীরজাফরও প্রচুর অর্থ দিয়া তাঁহাদের এই উপকার রাশি পরিশোধ
 করিবেন, অঙ্গীকার করিলেন।

সিরাজউদ্দৌলা মেরূপ কুক্রিয়ারত ছিলেন, তাহাতে তাঁহাকে
 সিংহাসনচ্যুত করিবার যড়যন্ত্র যুক্তিযুক্ত হইয়াছিল সন্দেহ নাই।
 কিন্তু ক্লাইব ন্যায্যপরতায় বিমূৰ্চ্ছন দিয়া প্রতারণা পূর্বক যে ঐ
 চক্রান্তের অনুরূপ কার্য্য করিয়াছিলেন, তাহা তাঁহার পক্ষে কোন
 মতেই ন্যায্যভূগত হয় নাই। তিনি একবার এজেন্ট ওয়াটসন সাহে-
 বের দ্বারা মীর জাফরকে বলিয়া পাঠাইলেন, আপনি কিঞ্চিৎদূরও
 ভীত হইবেন না। আমি সমবে অপরাজিত পাঁচ সহস্র সেনা লইয়া
 আপনার সহিত মিলিত হইতেছি ও যাবৎ দেহে প্রাণসঞ্চার থাকিবে,
 আপনার সাহায্যদানে পরাজুখ হইব না। আবার সিরাজউদ্দৌ-
 লাকে একপা স্নেহভাবে পত্র লিখিলেন, যে তাহাতে সিরাজ আপ-
 নাকে সর্ব্বতোভাবে নিরাপদ স্থির করিলেন। এইরূপে নবাবের রাজ্য
 ভ্রংশবিষয়ে সমুদায় স্থির হইলে ক্লাইব শুনিতে পাইলেন, উমিচাঁদ
 যড়যন্ত্র প্রকাশ করিতে উদ্যত হইয়াছেন। উমিচাঁদ এক জন ধনাঢ্য
 বণিক ছিলেন। নবাবের কলিকাতা আক্রমণকালে তাঁহার বিস্তর ক্ষতি

হইয়াছিল। সেই ক্ষতিপূরণ স্বরূপ তাঁহাকে অনেক টাকা দিবার কথা নির্দ্ধারিত হয়, কিন্তু তাহাতেও তিনি সন্তুষ্ট ছিলেন না। তিনি এক্ষণে বড়যন্ত্র প্রকাশ করিবার সুযোগ পাইয়া আর ত্রিশ লক্ষ টাকা দাওয়া করিলেন। ক্লাইব উমিচাঁদ অপেক্ষাও ধূর্ত ছিলেন। তিনি মনে মনে স্থির করিলেন, যে ব্যক্তি শঠ, তাহার সহিত শঠতা করিলে কিছুমাত্র পাপিতা নাই; অতএব আপাততঃ উহার দাওয়া স্বীকার করি, পরে এব্যক্তি আমাদের হস্তগত হইবে, তখন ইহাকে যে কেবল এই ত্রিশ লক্ষ টাকা লাভে বঞ্চিত করিব, এমত নহে, পূর্ব প্রতিজ্ঞাত অর্থলাভেও নিরাশ করিব। ক্লাইব এইরূপ স্থির করিয়া দুইখানি প্রতিজ্ঞা-পত্র প্রস্তুত করিলেন। উহার একখানি শ্বেতবর্ণ কাগজে ও আর একখানি লোহিতবর্ণ কাগজে লিখিত হইল। শ্বেতবর্ণ পত্র খানি সত্য, তাহাতে উমিচাঁদের নামের উল্লেখ রহিল না। লোহিত বর্ণের পত্রখানি কৃত্রিম, তাহাতে উমিচাঁদের নাম উল্লিখিত ও তাঁহাকে ত্রিশ লক্ষ টাকা দিবার কথা লিখিত হইল। কোম্পানির অপরাপর ভূত্বোরা অস্মান বদনে ঐ কৃত্রিম প্রতিজ্ঞাপত্রে স্বস্থ নাম স্বাক্ষর করিলেন, কিন্তু এডমিরাল ওয়াটসন তাঁহাদের প্রকৃতির লোক ছিলেন না। তিনি কৃত্রিম প্রতিজ্ঞাপত্রে নাম স্বাক্ষর করিতে অসম্মত হইলেন। ক্লাইব কোন কার্য্যই অসম্পূর্ণ রাখিতেম না। তিনি ওয়াটসনের নাম জাল করিলেন ও ঐ জালপত্র উমিচাঁদকে দেখাইলেন।

এইরূপে চক্রান্তের সমুদায় বন্দোবস্ত হইবার পরে, ক্লাইব সেনা-গণকে মুরশিদাবাদের অভিমুখে যাত্রা করিতে আদেশ দিলেন ও নবাব সিরাজউদ্দৌলাকে একখানি পত্র লিখিলেন। উহার মর্ম্ম এই, আপনি ইংরেজদের প্রতি ঘোরতর অত্যাচার করিয়াছেন ও সন্ধির নিয়মানুসারে কার্য্য করেন নাই; অতএব এই সকল বিষয়ের মীমাংসার্থ আমি স্বয়ং আপনার সহিত সাক্ষাৎ করিতে যাইতেছি। নবাব, ক্লাইবের পত্রের আভাসে ইংরেজদের সহিত যুদ্ধ অপরিহার্য্য স্থির করিলেন ও অবিলম্বে সেনা সংগ্রহ করিয়া ক্লাইবের প্রতি ধাবমান হইলেন। অনন্তর ১৭৫৭ খৃঃ অব্দে মুরশিদাবাদের নিকটে পলাশী

নাগক স্থানে উভয় পক্ষে সংগ্রাম উপস্থিত হয়। এই সংগ্রামে ক্লাইবের জয় পতাকা উত্তোলিত হইল। নবাব পরাজিত হইয়া পলায়ন করিলেন।

যুদ্ধ সমাপ্তির পর দিবস মীর জাফর ক্লাইবের সহিত সাক্ষাৎ করেন। যুদ্ধকালে মীরজাফর ক্লাইবের কোন সাহায্য করেন নাই, ইহাতে তিনি সঙ্কুচিত ছিলেন। তাঁহার অন্তঃকরণে এই আশঙ্কা জন্মিয়াছিল, পাছে ক্লাইব তাঁহার প্রতি অনাদর প্রকাশ করেন, কিন্তু তাঁহার সে আশঙ্কা অবিলম্বেই দূরীভূত হইল। ক্লাইব তাঁহার আগমন বার্তা শ্রবণ মাত্র শিবির হইতে বহির্গত হইলেন ও স্বাগত জিজ্ঞাসা পূর্ব্বসর তাঁহাকে আসন পরিগ্রহ করিতে কহিলেন ও বাঙ্গালা, বিহার এবং উড়িষ্যার সুবেদার বলিয়া তাঁহাকে অভিনন্দন করিলেন এবং কহিলেন, আপনি অবিলম্বে মুরশিদাবাদে গমন করুন। আমিও সত্ত্বর তথায় যাইতেছি।

ক্লাইব কতিপয় দিবসের মধ্যে মুরশিদাবাদে গিয়া উপনীত হইলেন ও কাল বিলম্ব না করিয়া মীর জাফরের অভিষেক ক্রিয়া সম্পন্ন করিলেন। এতলে ইহা উল্লেখ করা আবশ্যিক, যদিও ক্লাইব এদেশের কোন ভাষাই জানিতেন না, ও এদেশীয়দিগের সহিত কথোপকথন করিবার আবশ্যক হইলে তাঁহাকে উভয় ভাষাজ্ঞ কোন ব্যক্তির সাহায্য লইতে হইত, কিন্তু তিনি এদেশের আচার ব্যবহারে অনভিজ্ঞ ছিলেন না। তিনি জাফরকে সিংহাসনে বসাইয়া এদেশের চিরাগত প্রথানুসারে সুবর্ণপাত্র নজর ধরিলেন ও সমাগত ব্যক্তিদিগের প্রতি লক্ষ্য করিয়া কহিলেন, অদ্য কি শুভদিন! আপনারা অপক্লান্ত নবাবের হস্ত হইতে পরিত্রাণ পাইয়া উৎকৃষ্ট প্রভুর হস্তগত হইলেন, ইহা অপেক্ষা আনন্দের বিষয় আর কি আছে?

মীরজাফর অঙ্গীকার করিয়াছিলেন, রাজ্য প্রাপ্তির পর ইংরেজদিগকে প্রচুর অর্থ প্রদান করিবেন, কিন্তু এক্ষণে দেখিলেন, সিরাজের ধনাগারে এত অধিক অর্থ নাই, যে তিনি সেই অঙ্গীকার প্রতিপালনে সমর্থ হন। ইংরেজেরা ছাড়িবার পাত্র ছিলেন না। তাঁহারা মীরজাফরকে সজ্জ করিয়া প্রসিদ্ধ বণিক্ জগৎশেঠের ভবনে গমন

করিলেন। তথায় আবশ্যক বন্দোবস্ত করিবার জন্য একটা সভা হইল। উমিচাঁদও সম্বর্ষচিত্তে সভারোহণ করিলেন। তাঁহার মনে মনে সম্পূর্ণ বিশ্বাস। ছন্দ, ক্লাইব কখনই বিশ্বাসঘাতকতা করিবেন না। প্রসন্নচিত্তে প্রতিক্রান্ত সমুদায় টাকা দিবে। কিন্তু যিনি বড় আশা করেন, তাঁহার ভাগ্যে প্রায় নৈরাশ্যই ঘটে। ক্লাইব এপর্যন্ত উমিচাঁদের সহিত সদয় ব্যবহার করিয়াছিলেন, কোন কথাই ভাঙ্গিয়া বলেন নাই, এক্ষণে অবসর বুনিয়া কহিলেন, উমিচাঁদ! লোহিত প্রতিক্রাপত্র কৃত্রিম, আপনি এক পয়সাও পাইবেন না। উমিচাঁদ এই অসম্ভব মর্মান্বিত বাক্য শ্রবণে মুচ্ছিত হইলেন। সম্মিগণ তাঁহাকে পালকীতে আরোপিত করিয়া গৃহে লইয়া গেলেন। উমিচাঁদের সাংঘাতিক মুচ্ছা। হেতু সভাস্থলে কোন গোলযোগ হইল না। ইংরেজেরা প্রশান্তচিত্তে প্রকৃত বিষয়ের অনুসরণ করিতে লাগিলেন। অনেক বাদানুবাদের পরে স্থির হইল, মীরজাফর আপাততঃ অধীকৃত টাকার একাধিক দিবে ও অপরাধ কিস্তীবন্দি করিয়া তিন বৎসরের মধ্যে পরিশোধ করিবেন।

এদিকে উমিচাঁদ গৃহে নীত হইয়াও অনেকক্ষণ পর্য্যন্ত নিস্তব্ধ ও সংজ্ঞাহীন ছিলেন। পরে তাঁহার মুচ্ছা অপসৃত হইল বটে; কিন্তু তাঁহার বুদ্ধি শুদ্ধি একবারেই বিলুপ্ত হইয়া গেল। ক্লাইব যদিও ধর্ম-পরায়ণ ছিলেন না বটে, কিন্তু তাঁহার অন্তঃকরণ নিতান্ত দয়াশূন্য ছিল না। তিনি উমিচাঁদের শোচনীয় অবস্থা শ্রবণে দুঃখিত হইলেন ও তাঁহার সহিত সাক্ষাৎ করিয়া তাঁহাকে তীর্থ যাত্রা করিতে পরামর্শ দিলেন। উমিচাঁদ তদনুসারে তীর্থ যাত্রা করিলেন বটে, কিন্তু তাহাতেও তাঁহার শোকসন্তপ্ত হৃদয় শান্ত হইল না। তিনি কতিপয় মাসের মধ্যেই সর্বসম্ভাপহারক মৃত্যুর আশ্রয় লইলেন।

সরজন গেলকলম বলেন, নিতান্ত আবশ্যক হওয়াতেই ক্লাইব প্রতিক্রান্ত করিয়াছিলেন; অতএব তাঁহার প্রতি প্রতিক্রান্ত জন্য অধর্ম অর্শে না। আমরা তাঁহার এই সিদ্ধান্ত অনুমোদন করিতে

পারি না। কুাইবের প্রতিজ্ঞাভঙ্গ করিবার আবশ্যতা ছিল না এবং উহা করাও নিতান্ত অনুচিত হইয়াছে সন্দেহ নাই।

এই রাজবিপ্লব হওয়াতে উমিটাদই যে কেবল দেহত্যাগ করিলেন, এমত নহে, সিরাজউদ্দৌলাও উচ্চাৰ হস্ত হইতে পরিত্যাগ পান নাই। জগৎশেঠের বাজীতে সত্তা ভইবার দুইদিবস পবে সংবাদ আসিল। সিরাজ নবাবজাদা মীবনের হস্তে পতিত হইয়া পঞ্চস্থ হইয়াছেন।

ফরাসী সেনানায়ক ল্য পাটনা হইতে সর্বসময়ে সিরাজের সাহায্যার্থে আসিতেছিলেন, কিন্তু তিনি পথি মধ্যে সিরাজের নিধন বার্তা শুনিয়া দ্রুতপদে বিহারে ফিরিয়া গেলেন ও তথাকার গবর্নর রামনারায়ণের নিকট কৰ্ম্ম স্বীকারের প্রস্তাব করিলেন। কুাইব ফরাসী সেনাপতি লার দূরীকরণার্থে অবিলম্বে জেনরেল কুটকে পাঠাইয়া দিলেন। যদিও পথিমধ্যে নানাপ্রকার নিয় উপস্থিত হইয়াছিল, তথাপি কুট গমন স্থগিত করিলেন না। তিনি দ্রুতবেগে লার অন্বেষণার্থ চলিয়া-গেলেন, কিন্তু তাঁহাকে ধরিতে পারিলেন না। কুটের অনুসরণ প্রয়াস বিফল হইল বটে, কিন্তু তিনি রাগনারায়ণ ও অন্যান্য রাজগণের অন্তঃকরণে ভয় সঞ্চার করিয়া দিলেন এবং তাঁহারাও মীর জাফরের কখনই প্রতিকূল হইবেন না অঙ্গীকার করিলেন।

মীরজাফর সিংহাসনে আরোহণ করিবার পরে রাজ্যমাধ্যে নানা-প্রকার গোলযোগ উপস্থিত হইল। অনেকেই প্রকাশ্য রূপে তাঁহার বিপক্ষতাচরণে প্রবৃত্ত হইলেন; বিশেষতঃ অযোধ্যার পরাক্রান্ত নবাব বাঙ্গালা আক্রমণের বিভীষিকা দর্শাইতে লাগিলেন। নবাব প্রভৃতি বড় বড় লোকের সম্মানেরা প্রায়ই আলস্যপরাগণ ও ভোগাভিলাষী হয়েন, কিন্তু মীরজাফর নবাবপুত্র ছিলেন না; সুতরাং ভূতপূর্ব নবাব সিরাজের ন্যায় আলস্য ও লাম্পাটা প্রভৃতি দোষে তাদৃশ আসক্ত হইবেন নাই। কিন্তু তিনি ষেরূপ উচ্চপদে অধিরূঢ় হইয়াছিলেন, তাঁহার বিষয় বুদ্ধি সেরূপ উন্নত ছিল না। তাঁহার পুত্র মীরণ একপ ছদ্মিয়ারত ছিলেন, যে তাঁহাকে দ্বিতীয় সিরাজ-

উদ্দোলা বলিলেও অভ্যাক্তি হয় না। মীরজাফর বিপদে পতিত হইয়া ক্লাইবের শরণাপন্ন হইলেন ।

যৎকালে রাজ্যের এই প্রকার দুর্বস্থা ঘটিয়াছিল, ঐ সময়ে ডিরেকটরেরা বাঙ্গালার কার্য চালাইবার জন্য এরূপ একটি বন্দবস্ত করিয়া পাঠাইলেন, যে তাহাতে শৃঙ্খলা হওয়া দূরে থাকুক, বরং বিশৃঙ্খলা ঘটিবারই অধিক সম্ভাবনা হইয়া উঠিল। তাঁহারা যে কয়েক ব্যক্তিকে কার্যভার গ্রহণ করিতে লিখিয়াছিলেন, তন্মধ্যে ক্লাইব ছিলেন না। ডিরেকটরেরা তখন পর্য্যন্ত পলাশীর যুদ্ধে জয় লাভের সংবাদ শুনিতে পান নাই, এই জন্যই এরূপ আদেশ করিয়াছিলেন। সে যাহা হউক, কোম্পেন্সের মেম্বরেরা বিবেচনা করিলেন, এক্ষণে ক্লাইবই সর্বপ্রাধান্যে সর্বশ্রেষ্ঠ, বিশেষতঃ এখন এদেশের বৈরূপ দুর্বস্থা, তাহাতে ক্লাইব ব্যতিরেকে আর কেহই উহা দূর করিতে পারিবেন না। তাঁহারা এই সকল পর্যালোচনা করিয়া ক্লাইবকেই সর্বপ্রাধান্যের পদে বরণ করিবার প্রস্তাব করিলেন। ক্লাইবও তাঁহাদের প্রস্তাবে সম্মত হইয়া সর্বপ্রাধান্যের ভার লইলেন ।

যে সকল গোলযোগ উপস্থিত হওয়াতে মীরজাফর শক্তি ও ক্লাইবের শরণাগত হইয়াছিলেন, ক্লাইব প্রভুশক্তি প্রভাবে অতিরিক্ত কাল মধ্যে সে সকলের মীমাংসা করিয়া সর্বত্র শান্তি স্থাপন করিলেন। ইহার কিছুদিন পরেই ডিরেকটর সভা শুনিতে পাইলেন, পলাশীর যুদ্ধে জয় লাভ হইয়াছে। তখন তাঁহারা অগণ্য ধন্যবাদ করিয়া ক্লাইবকেই সর্বপ্রাধান্যের ভার গ্রহণ করিতে লিখিলেন ।

এক্ষণে ক্লাইবের ক্ষমতার আর ইয়ত্তা রহিল না। মীরজাফর ক্রীতদাসের ন্যায় সভ্যচিন্তে তাঁহার প্রতি ভক্তি প্রদর্শন করিতে লাগিলেন। এতদ্দেশীয় কোন উচ্চ পদারূঢ় ব্যক্তির সহিত বহুকালব্যধি মীরজাফরের বন্ধুতা ছিল; একদা তাঁহার কয়েক জন লোকের সহিত কোম্পানির সিপাইদের কোন কারণে বিবাদ উপস্থিত হয়। ইহাতে মীরজাফর ঐ ব্যক্তির প্রতি কার্কশ্য প্রদর্শন পূর্বক কহিয়াছিলেন, তুমি কি কর্ণেল ক্লাইবকে জান না? এবং অগদীশ্বর তাঁহাকে কীদৃশ

উচ্চপদে স্থাপিত করিয়াছেন, তাহা কি তোমার কর্ণগোচর হয় নাই? ঐ ব্যক্তি বিলক্ষণ উপহাসরসিক ছিলেন; কহিলেন, “যাঁহার দামানুদাসকে প্রাতঃকালে তিন বাব সেলাম না করিয়া শয্যা পরিত্যাগ করিতে পারি না, আগি কি সেই কর্ণেল ক্লাইবের অবমাননা করিতে পারি” তাঁহার এই উক্তিকে অভ্যুক্তি বলা যায় না। কি ইউরোপীয় কি এতদেশীয় সকলেই তুল্য রূপে ক্লাইবের পদানত হইয়াছিল। এস্থলে ইহা উল্লেখ করা অন্যায় নহে, যে ক্লাইব আপনার সেই অপরিসীম ক্ষমতা স্বদেশর উন্নতি সাধনার্থই যথোপযুক্ত বিনিয়োগ করিয়াছিলেন।

কর্ণাট রাজ্যের উত্তর ভাগে উত্তরসরকার নামক স্থানে ফরাশীরা তৎকাল পর্য্যন্ত প্রবল পরাক্রান্ত ছিলেন। ক্লাইব তথা হইতে তাহা-দিগকে দূরীকৃত করিবার নিমিত্ত ফোর্ডকে পাঠাইয়া দিলেন। তৎকালে ফোর্ডের তাদৃশ নাম সম্ভ্রম ছিল না বটে, কিন্তু ক্লাইবের তীক্ষ্ণ দৃষ্টিতে তাঁহার বীরোচিত ক্ষমতা প্রকাশিত ছিল। ফোর্ড লক্ষিত স্থানে উপনীত হইয়া সত্ত্বরই কার্য্য সমাধা করিয়া আসিলেন।

যৎকালে বাঙ্গালার অধিকাংশ সেনা উত্তরসরকারে ফরাশীদের সহিত যুদ্ধে ব্যাপ্ত থাকে, ঐ সময়ে মীরজাফরের রাজ্যের পশ্চিম প্রান্তে একটি ভয়ানক বিপদ ঘটিবার উপক্রম হয়। দিল্লীর সম্রাটের পুত্র শাহ আলম বহুকালাবধি দুর্বিপাকে পড়িয়া কষ্ট সহ্য করিতে ছিলেন। অযোধ্যার নবাব ও পরাক্রমশালী অপরাপর কতিপয় রাজা তাঁহার আনুকূল্য করিতে প্রতিকৃত হইলেন। শাহ আলম সেই অঙ্গীকৃত সাহায্যের উপর নির্ভর করিয়া বহুল সেনা সংগ্রহ করেন ও নূতন নবাব মীরজাফরকে সিংহাসনচ্যুত করিয়া তাঁহার রাজ্যমধ্যে প্রাধান্য স্থাপনে কৃতনিশ্চয় হইলেন।

শাহ আলম সর্বসেনা রাজ্য আক্রমণ করিতে আসিতেছেন শুনিয়া মীরজাফরের ভয়ের আর পরিসীমা রহিল না। তিনি শাহ-আলমকে প্রচুর অর্থ প্রদান করাই আসন্ন বিপদ হইতে পরিত্রাণ পাইবার একমাত্র উপায় স্থির করিয়া ক্লাইবকে পত্র লিখিলেন।

অমিতসাহস ক্লাইব তাঁহার প্রস্তাব অগ্রাহ্য করিয়া, তাঁহাকে এই দর্শে একখানি পত্র লিখিয়া পাঠাইলেন, যদি আপনি প্রচুর অর্থ দিয়া শাহ আঃমের নিকটে সৌহৃদ্য ক্রয় করেন, তাহা হইলে আপনার ঐরূপ সুহৃদ অনেক আসিয়া জুটিবে । মহারাষ্ট্রীয়েরা ও অযোধ্যার নবাব প্রভৃতি অনেকে অর্থলোভে আকৃষ্ট হইয়া আপনকার রাজ্য আক্রমণে উদ্বুদ্ধ হইবেন । তাহা হইলে আপনার ধনাগার, অচির কাল মধ্যেই রিক্ত হইয়া যাইবে । অতএব আমার এই নিবেদন, আপনি অনুরক্ত সৈন্য ও ইংরেজদিগের প্রভুত্বের উপরে নির্ভর করিয়া নিশ্চিন্ত থাকুন । এই পত্র পাঠে মীরজাফরের অন্তঃকরণে আশা ভরসার সঞ্চার হইল ও তিনি আসন্ন বিপদ হইতে পরিত্রাণ পাইবার যে উপায় উদ্ভাবন করিয়াছিলেন, তাহার অনুসরণ এক বারেই পরিত্যাগ করিলেন ।

এদিকে শাহ আলম পাটনা অবরোধ করিলেন, কিন্তু তাহাতে কৃতকার্য হইতে পারিলেন না । ক্লাইব সৈন্য প্রাসিতেছেন শুনিয়া, তাঁহার সেনারা ভয়োদ্যম হইল ও ক্লাইবের সৈন্যের অগ্রসর ভাগ পৌঁছিয়া মাত্রই অবরোধে ভঙ্গ দিয়া পলায়ন করিল । ক্লাইব বিনা যুদ্ধে জয়লাভ করিয়া মহাসমারোহে কলিকাতায় ফিরিয়া আসিলেন ।

মীরজাফর ইতিপূর্বে যেরূপ ভীত হইয়াছিলেন, এক্ষণে সেইরূপ আনন্দিত হইলেন ও কৃতজ্ঞতার চিহ্ন স্বরূপ মহোপকারী ক্লাইবকে বার্ষিক তিন লক্ষ টাকা আয়ের এক রহৎ জায়গীর প্রদান করিলেন । এই জায়গীর ক্লাইবের অনায়াস হইয়াছে, এরূপ বলিতে পারা যায় না । ... মীরজাফর সন্তুষ্টিভিত্তে সর্বজন সমক্ষে এই জায়গীর দান করেন । কোম্পানিও এই দান অনুকরণের সহিত অনুমোদন করিয়াছিলেন ।

সে যাহা হউক, মীরজাফরের কৃতজ্ঞতা দীর্ঘকাল-স্থায়িনী হইল না । তিনি মনে মনে বিবেচনা করিলেন, যিহি বুদ্ধিবলে ও যুদ্ধকৌশলে আমাকে চির প্রার্থিত সিংহাসনে নিবেশিত করিয়াছেন, হয়তো সেই ক্লাইব আবার আমাকে সিংহাসনচ্যুত করিতে পারেন । ফলতঃ

এক্ষণে পরাক্রান্ত ইংরেজদিগের অধীনতা হইতে মুক্ত হওয়াই মীরজাফরের উদ্দেশ্য হইল। তিনি মনে মনে আন্দোলন করিতে লাগিলেন, ভারতবর্ষীয়দিগের মধ্যে এরূপ পরাক্রান্ত ও সমবকুল সৈন্য নাই, যাহারা কাইবের বিজ্ঞে অস্ত্র ধারণ করিয়া কৃতকার্য হইতে পারে এবং এদেশে ফরাসীদিগের ক্ষমতা বিলুপ্ত হইয়াছে, তাঁহাদের ভরসা করাও রুখা। তবে ওলন্দাজদিগের ষণ্ডসৌরভ বহুকালাবধি এদেশে ব্যাপ্ত রহিয়াছে। অতএব বোধ হয়, তাঁহাদের নিকটে সাহায্য প্রার্থনা কবিলে আমার মনস্কামনা সিদ্ধ হওয়া দুৰ্ভব হইবে না। তিনি এই সকল পর্যালোচনা কবিতা গোপনে চুহুঁড়াবাসী ওলন্দাজদিগের নিকটে পত্রাদি পাঠাইতে লাগিলেন। কিন্তু জানিতেন না, যে ইউরোপ খণ্ডে ওলন্দাজদিগের ক্ষমতাবত দূরভ্রাস হইয়াছিল।

ওলন্দাজেরা পূর্ক্কাবধি স্বদেশের প্রাধান্য বিস্তার করিতে ইচ্ছুক হইয়াছিলেন। এ্ষণে নবাবের যোগ পাইয়া তাঁহাদের সেই ইচ্ছা ফলবতী হইয়া উঠিল। তাঁহাদের প্রধান বাণিজ্য স্থান জাবা উপদ্বীপ হইতে সাত খানি বণতরি অতর্কিতরূপে ভাগীরথীতে আসিয়া উপস্থিত ছিল। দূবদর্শী কাইবেব কোন বিষয় অগোচর ছিল না। ওলন্দাজেরা নবাবের কুমন্ত্রণায় প্রোৎসাহিত হইয়া যুদ্ধজাহাজ পাঠাইয়া দিয়াছেন, তিনি তাহা বিলক্ষণ বুঝিতে পারিয়াছিলেন। কিন্তু তথাপি প্রথমতঃ ওলন্দাজী জাহাজ আক্রমণ করিতে অগ্রসর হইলেন না। তিনি মনে মনে ভাবিলেন, ওলন্দাজ ও ইংরেজদিগের মধ্যে সন্ধি আছে। সন্ধিসত্ত্বে ওলন্দাজদিগকে আক্রমণ করা ইংরেজ মন্ত্রিগণের কখনই অভিমত নহে, বিশেষতঃ অগ্গদিন হইল, আমি ওলন্দাজকোম্পানি দ্বারা ইংলণ্ডে অনেক টাকা পাঠাইয়াছি। অতএব এক্ষণে ওলন্দাজী জাহাজ আক্রমণ করিলে আমি কর্তৃপক্ষ কর্তৃক তিরস্কৃত ও হত্যা অচির-প্রেরিত অর্থ লাভেও বঞ্চিত হইতে পারি। কাইব এই সমস্ত কারণে যাহাতে ওলন্দাজদিগের সহিত যুদ্ধ না ঘটে, প্রথমতঃ তদ্বিষয়ে একান্ত যত্নবান হই-

লেন । কিন্তু আবার বিবেচনা করিলেন, ওলন্দাজী জাহাজের গতি-
রোধ না করিলে, উহার চূড়ান্ত ওলন্দাজ সেনাগণের সহিত
মিলিত হইবে, সুতরাং ওলন্দাজদিগের দলই প্রবল হইয়া উঠিবে ।
শীরজাফরও নূতন মিত্র ওলন্দাজদিগের সহিত মিলিত হইবেন
সন্দেহ নাই । তাহা হইলে এদেশে ইংরেজদের শ্রীরুদ্ধির আশা
এককালেই তিরোহিত হইয়া যাইবে । ক্লাইব এই সকল আন্দোলন
কবিয়া পরিশেষে যুদ্ধক্ষেত্রই অবলম্বন করিলেন ।

ক্লাইব ইতিপূর্বে কর্ণাট রাজ্য ফরাসীদিগকে দগনে রাখিবার
জন্য অধিকাংশ সেনা পাঠাইয়া ছিলেন ; সুতরাং এক্ষণে ওলন্দাজ
দিগের অপেক্ষা তাঁহার সৈন্যসংখ্যা অল্প ছিল ; তথাপি তিনি
নৈসর্গিক সাহসের উপরে নির্ভর কবিয়া কার্য্য আবস্ত করিলেন ।
ওলন্দাজী জাহাজগুলি অবিলম্বে তাঁহার হস্তগত এবং ওলন্দাজী
সেনাবা সম্পূর্ণরূপে পরাজিত হইল । ক্লাইব ইহাতেই যে ক্ষান্ত
হইলেন এমত নহে, তিনি চূড়ান্ত অবরোধ করিলেন । চূড়ান্ত
ওলন্দাজেবা এক্ষণে সম্পূর্ণ ভীত হইয়াছিলেন, তাঁহারা সত্বর হইয়া,
ক্লাইবের সহিত ইংরেজদের অনুকূল পণে সন্ধি স্থাপন করিলেন ।

এই জয় লাভ তিন মাস পরে (১৭৬০) ক্লাইব রাজকাৰ্য্যের
তার বাস্তবতা হবের হস্তে সমর্পণ কবিয়া, স্বদেশে যাত্রা করেন ।
তিনি ইংলণ্ড পুনর্গত হইলে পর তদানীন্তন রাজা তৃতীয় জর্জ
তাঁহার ১ সহকারে সম্বর্দ্ধনা করিলেন, ও “ লর্ড ” এই উপাধি
দিলেন । ক্লাইব ভাবতবর্ষ হইতে এত অর্থ দোহন করিয়া
ছিলেন, যে এক্ষণে ইংলণ্ড স্থিত উচ্চপদাকৃত খনাচা ব্যক্তিদিগের
প্রতিদ্বন্দ্বী হইয়া উঠিলেন । তাঁহার সেই সঞ্চিত অর্থ এ বার
অপব্যয়ে পর্য্যবসিত হয় নাই । তিনি নানাপ্রকারে উহার সদ্ব্যয়
করিয়াছিলেন ।

লর্ড ক্লাইব এক্ষণে পার্লামেন্ট সভায় প্রবিষ্ট হইবার জন্য সমুৎ-
সুক হইলেন । তিনি যেসকল সম্পত্তি ক্রয় করিয়াছিলেন বোধ
হয়, উক্ত সভায়, মেম্বর হইবার উদ্দেশ্যেই উহার প্রদান কারণ ছিল ।

জী-২২২
২৬/০৮/২০২৬

লর্ড ক্লাইবের মনোরথ অচির কাল মধ্যেই সিদ্ধ হইল। ১৭৬১ খৃঃ অঙ্গে তিনি পার্লিয়ামেন্টের মেম্বর হইলেন। লর্ড ক্লাইব পার্লিয়ামেন্টে প্রবিষ্ট হইয়া ইংলণ্ডের রাজকার্য্য বিষয়ে তাদৃশ নিবিষ্ট ছিলেন না। তিনি যে ভারত রাজ্যে যুদ্ধনৈপুণ্য ও রাজনীতিতে প্রাবীণ্য হেতু তাদৃশ খ্যাতি প্রতিপত্তি লাভ করিয়াছিলেন, তাহারই কার্য্যপ্রণালী পর্যালোচনা করিয়া অধিকাংশ সময় অতিবাহিত করিতেন।

ডিরেকটর সমাজের অধ্যক্ষ শালিবান, ক্লাইবের উন্নতি দর্শনে আতিশয় ঈর্ষ্যাবান হইয়াছিলেন। বাঙ্গালাব কর্তৃত্বকালে ক্লাইব বারংবার ডিরেকটরগণের যে আদেশ উল্লঙ্ঘন করেন, তাহা শালিবানের অন্তঃকরণে জাগরুক ছিল। ক্লাইব ইংলণ্ডে প্রত্যাগমন করিলে পর শালিবান তাঁহার প্রতি মৌখিক সম্ভাব প্রদর্শন করেন বটে, কিন্তু তাঁহাদের উভয়েরই অন্তঃকরণে পরস্পরের প্রতি বিদ্বেষভাব বদ্ধমূল হয়। তৎকালে এক বৎসর অন্তর ডিরেকটর সমাজে সভা ও অধ্যক্ষ মনোনীত করিবার প্রথা ছিল, কিন্তু তাহাতে গত বৎসরের অধ্যক্ষ ও সভ্যেরা পুনরায় মনোনীত হইতে পারিতেন। ১৭৬৩ খৃঃ অঙ্গে মেম্বর ও অধ্যক্ষ নির্বাচনের সময়, লর্ড ক্লাইব প্রবল শত্রু শালিবানের ক্ষমতা বিলুপ্ত করিবার চেষ্টা পান, কিন্তু কৃতকার্য্য হইতে পারিলেন না। শালিবানই জয় লাভ করেন ও ক্লাইবের প্রতিহিংসা করিতে উদ্যুক্ত হন। মীরজাফর ক্লাইবকে যে জায়গীর দেন, শালিবান মেম্বরগণের সহিত পরামর্শ করিয়া অন্যায় পূর্ব্বক সেই জায়গীর বাজেয়াপ্ত করিবার আদেশ কবেন। ক্লাইব উপায়ান্তর না দেখিয়া ডিরেকটর সমাজের নামে ধর্ম্মাধিকরণে নালিশ করিলেন।

এদিকে ক্লাইব ইংলণ্ডে প্রত্যাগমন করিলে বাঙ্গালা দেশে নানাগোলযোগ ও বিশৃঙ্খলা ঘটে। টৈমুর বংশের পতন অবধি ভারতবর্ষে ব্রিটিশ আধিপত্য স্থাপন পর্য্যন্ত রাজকার্য্য নির্বাহের কোন প্রকার নির্দিষ্ট প্রণালী ছিল না। পুরাতন প্রণালী বিলুপ্ত হইয়াছিল, কিন্তু নূতন প্রণালীও প্রবর্তিত হয় নাই। ব্রিটিশ কর্মচারী-

বাই সর্বপ্রধান ছিলেন । তাঁহারা যাহা ইচ্ছা, তাহাই করিতেন । অতএব একপ স্থলে গোলযোগ ও বিশৃঙ্খলা ঘটিতেই পারে । ইংলণ্ডে ঐ চূর্ব্বাৰ্ত্তা প্রচারিত হইলে কর্তৃপক্ষেরা বিবেচনা করিলেন, যিনি ভারত রাজ্যের মূল পত্তন করিয়াছেন, সেই ক্লাইব ব্যতিরেকে আর কেহই উপস্থিত গোলযোগ নিবারণে সমর্থ হইবেন না । অতএব তাঁহাকে জায়গীর প্রতাপন করিয়া ভারতবর্ষে পুনরায় গমন জন্য অনুরোধ করা আবশ্যিক । তাঁহারা তদনুসারে ক্লাইবকে আহ্বান করিলেন । ক্লাইব এক্ষণে অবসর বুনিয়া কহিলেন, যাবৎ আমার বিপক্ষ শালিবান ডিরেকটরসমাজে অধ্যক্ষ থাকিবেন তাবৎ আমি কোন-ক্রমেই বাঙ্গালার কার্য্য গ্রহণ করিব না । কর্ম্ম পরিত্যাগ করা শালিবানের অভিপ্রেত ছিল না, কিন্তু কি করেন, এক্ষণে অধিকাংশ ব্যক্তিই ক্লাইবের স্বপক্ষ হইলেন । শালিবান অধ্যক্ষ পরিবর্তনের সময়ে পুনরায় স্বপদে নিয়োজিত হইতে পারিলেন না । তাঁহার পদে ক্লাইবেরই এক জন বন্ধু নিযুক্ত হইলেন ।

লর্ড ক্লাইব বাঙ্গালার শাসনকর্ত্তা ও প্রধান সেনাপতিপদে নিযুক্ত হইয়া জাহাজ আরোহণ করিলেন ও ১৭৬৫ খৃঃ অব্দে মে মাসে কলিকাতায় উপনীত হইলেন । তিনি কলিকাতায় উপনীত হইয়া দেখিলেন, কোম্পানীর কার্য্যে অতিশয় বিশৃঙ্খলা ঘটিয়াছে । কোম্পানির কর্ম্মচারীরা যাহাতে শীঘ্র শীঘ্র প্রচুর অর্থ সঞ্চয় করিয়া ইংলণ্ডে প্রতিগমন করিতে পারেন, তজ্জন্যই ব্যতিব্যস্ত রহিয়াছেন । ডিরেক্টরেরা ইতিপূর্বে দৃঢ়রূপে এই আদেশ করিয়া পাঠাইয়া ছিলেন, যে কর্ম্মচারীরা ভারতবর্ষীয় রাজগণের নিকট হইতে উপচৌকন গ্রহণ করিতে পারিবেন না, কিন্তু তাঁহারা অর্জ্জুনম্প্রহারিত্তির বলবত্তা এবং কর্তৃপক্ষের দূরস্থতা ও অনবধানতা প্রযুক্ত সে আদেশ অমান্য কবিয়া রাখিয়াছিলেন । তাঁহারা প্রায় চৌদ্দ লক্ষটাকা উৎকোচ লইয়া মৃত নবাবের শিশু সন্তানকে সিংহাসনে আরোপিত করেন । এবারে ক্লাইবের পূর্ব্বসংস্কারের অনেক পরিবর্ত হইয়াছিল । তিনি এই সকল অরাজক কাণ্ড দেখিয়া শুনিয়া ক্রোধে জ্বলিয়া উঠি-

লেন ও অবিলম্বে উদ্ধার প্রতিবিধানে যত্নবান হইলেন। কিন্তু তিনি যে এবিষয়ে সগা কৃতকার্য হইয়াছিলেন এরূপ নির্দেশ কবিতে পারা যায় না। পরে দৃষ্ট হইবে যে কার্যানুরোধে তিনি কোন কোন বিষয়ে স্বমতের বিপরীত কার্যও করিয়াছিলেন।

লর্ড ক্লাইব উপাচার্য ও উৎকোচ গ্রহণ নিষেধ করিলেন এবং কোম্পানির কর্মচারীরা নিজে নিজে যে বাণিজ্য করিতেন, তাহা উঠাইয়া দিলেন। ইহাতে কলিকাতাবাসী সমুদয় ইংবেজ তাঁহার ঘোরতর বিপক্ষ হইয়া উঠিলেন। কিন্তু ক্লাইব কিছুতেই দগিবার পাত্র ছিলেন না। তিনি প্রবল বিপক্ষদিগকে পদচ্যুত করিলেন। তখন অবশিষ্টেরা অনন্যোপায় হইয়া তাঁহার বশবর্তী হইলেন। তিনি এইরূপে অল্পসময়ের মধ্যে সকল ব্যাঘাত নিরাকরণ করিলেন।

লর্ড ক্লাইবের অন্তঃকরণে এই প্রতীতি জন্মে যে, যাবৎ তাঁহার হস্তে সমুদয় রাজকার্যের ভার অর্পিত থাকিবে, তাবৎ কোন বিষয়ে কোন গোলযোগ উপস্থিত না হউক, কিন্তু তিনি কার্য হইতে অপস্থত হইলে পুনরায় পূর্ববৎ গোলযোগ ঘটতে পারে। তিনি ভাবিলেন, কোম্পানির ভৃত্যেরা যে বেতন পান, তাহা অত্যন্ত সামান্য। তাঁহারা কেবল তাহারি উপর নির্ভর করিয়া এই উচ্চপ্রধান দেশে স্বচ্ছন্দে বাস করিতে পারেন না, ও সেই যৎসামান্য বেতন হইতে কিঞ্চিৎ কিঞ্চিৎ সঞ্চয় করিয়া রাখাও সম্ভাবিত নহে, এই নিমিত্ত তাঁহারা বহুকালাবধি নিজ নিজ বাণিজ্য দ্বারা আপনাদের বেতনের হ্রাসতা পোষাইয়া লইতেন। বাঙ্গালা জয়ের পূর্বে এই প্রণালী বিশেষ অনিষ্ট-কারিণী ছিল না বটে, কিন্তু এক্ষণে কোম্পানি রাজ্যের প্রভু হইয়াছেন। তাঁহাদের কর্মচারীগণের হস্তে মহতী ক্ষমতা অর্পিত হইয়াছে। কিন্তু তাঁহাদের বেতন পূর্ববৎ যৎসামান্যই রহিয়াছে। সামান্য বেতন ও অসামান্য ক্ষমতা এ উভয়ের একত্র সংঘটন হইলে অনিষ্ট-পাত অপরিহার্য্য হয়। ক্লাইব এটি বিলক্ষণ বুঝিতেন ও তিনি এই সিদ্ধান্ত করিয়া রাখিয়াছিলেন, যাবৎ কর্মচারীগণের বেতন বৃদ্ধি না হইবে তাবৎ ঐ অনিষ্ট নিবারণের আর উপায় নাই। কিন্তু তিনি

ইহাও জানিতেন; ডিরেকটর সভায় বেতন বৃদ্ধির প্রস্তাব করিলে তাহা অরণ্যকদিভের ন্যায় নিতান্ত নিষ্ফল হইবে। লর্ড ক্লাইব এইরূপে পূর্বাধিকার পর্যালোচনা করিয়া সর্বশেষ এক-চেষ্টায়া ব্যবসা চালাইতে অনুমতি দিলেন ও তদুৎপন্ন অর্থ যথাযোগ্য বিভাগ করিয়া লইতে আদেশ করিলেন। ক্লাইব ডিরেকটরদিগের উপদেশ ও আজ্ঞামতের বিপরীতে এই কার্য্যটি করিয়াছিলেন। এই নিমিত্ত ইতিহাস লেখক দিগের মধ্যে অনেকের তাঁহার নিন্দা বাদ করিয়া গিয়াছেন। বাস্তবিকও ঐ কার্য্যটি প্রশংসার হয় নাই; তবে তাঁহার নিন্দা পরিহার্য্য এই মাত্র বলিতে পারা যায়, যে নিতান্ত আবশ্যক হওয়াতেই তিনি ঐরূপ করিয়াছিলেন, ইচ্ছানুসারে করেন নাই, এবং এই ব্যবসা দ্বারা তিনি নিজে যাহা লাভ করিতেন, তাহা তিনি স্বয়ং লইতেন না, বিভাগ করিয়া কতিপয় বন্ধুকে প্রদান করিতেন।

লর্ড ক্লাইব পূর্বোক্ত প্রকারে কোম্পানির ব্যবহারিক কর্মচারিগণের আয়ের বন্দোবস্ত করিবার পরে সাংখ্যিক কর্মচারীদিগকে লইয়া ব্যতিব্যস্ত হইয়া পড়িলেন। তিনি যে ডিরেকটরদিগের আদেশানুসারে দৈনিক ব্যয় লাঘব করিয়াছিলেন, তাহাতে সেনাসম্পর্কীয় কর্মচারীরা তাঁহার প্রতি খণ্ডনহস্ত হইয়া উঠে। দুই শত ইংরেজ কর্মচারী চক্রান্ত করিয়া একদিনেই কর্ম পরিত্যাগ করেন। তাঁহাদের চক্রান্তের উদ্দেশ্য এই, ক্লাইব ভীত হইয়া তাঁহাদের আয়ের বিষয় বিবেচনা করিবেন। লর্ড ক্লাইব যতবার বিপদে পড়িয়াছিলেন, কখনই হতবুদ্ধি হন নাই, প্রত্যুৎপন্নমতি ছায়ার ন্যায় নিয়তই তাঁহার সহচারিণী ছিল। তিনি অবিলম্বে যাস্থাজ হইতে সেনাপতি আনয়ন করিলেন ও আজ্ঞাপ্রচার করিয়াছিলেন, বাঁহারা পদ পরিত্যাগ করিয়াছেন, তাঁহাদিগকে কলিকাতায় আনিতে হইবে। বড়যন্ত্রকারীরা দেখিলেন, তাঁহাদের উদ্দেশ্য সিদ্ধ হইবার নহে। ক্লাইব দৃঢ়প্রতিজ্ঞ ছিলেন ও তিনি যে সকল সিপাহীদের উপরে নির্ভর করিতেন, তাহাদের প্রভুত্বও অবিচলিত ছিল। যে সমস্ত কর্মচারী এই বড়যন্ত্রের প্রধান উদ্যোগী ছিলেন, তাঁহারা দ্রুত ও দূরীকৃত হইলেন। তখন অব-

শিফেরা বিময় বাক্যে পুনরায় কৰ্ম্ম প্রার্থনা করিলেন এবং অনেকে অঙ্কুর্ণ লোচনে অনুতাপও করিতে লাগিলেন । ক্লাইব অম্পদোষী-দিগের প্রতি সদয় হইলেন ও তাহাদিগকে পুনরায় স্বপদে স্থাপিত করিলেন ।

ক্লাইব যৎকালে রাজ্যের কুরীতি শোধন ও সেনাগণকে স্ববশে আনয়ন করেন, সেই সময়ে অযোধ্যাধিপতি বহুল সেনা সমভিব্যাহারে বিহারের পর্য্যন্ত দেশে অবস্থিতি করিতেছিলেন । অনেক আফগান ও মহারাজপুত্রেরা তাঁহার সহিত মিলিত হইয়াছিল এবং সমুদায় রাজগণ একযোগে ইংবেজদের বিরুদ্ধে অস্ত্রধারণ কবিলেন, তাহারও সম্পূর্ণ সম্ভাবনা ছিল । কিন্তু লর্ড ক্লাইবের নাম ও প্রবল প্রতাপে তাঁহাদের সমুদায় বিপক্ষতা নিরাকৃত হইল । বিপক্ষেরা বিনতি পূর্বক সন্ধির প্রার্থনা জানাইলেন । ক্লাইবও আপনার অভিমত পণে সন্ধি স্থাপন করিলেন ।

ক্লাইব এইরূপে এতদেশীয় রাজগণের সহিত সন্ধিস্থাপন করিবার পরে বিবেচনা করিলেন, কোম্পানি শত্রুবলে এদেশে প্রাধান্য স্থাপন করিয়াছেন । এদেশের উপরে তাঁহাদের কোন প্রকার ন্যায্যগত স্বত্ব নাই । অতএব ঐ প্রাধান্য টেবধ করা আবশ্যিক । তিনি এই বিবেচনায় তদানীন্তন মোগল সম্রাট শাহ আলমের নিকটে কোম্পানির পক্ষে বাঙ্গালা, বিহার ও উড়িষ্যা এই তিন প্রদেশের দেওয়ানি প্রার্থনা করিলেন । শাহ আলম একান্ত বলহীন ছিলেন । কোম্পানিকে দেওয়ানি প্রদান করা তাঁহার মনোগত ছিল না, কিন্তু এক খণ্ড কাগজে পারস্য ভাষায় গুটিকতক কথা লিখিয়া দিলে কোম্পানির নিকট হইতে অনায়াসে ও নিৰ্কিরিয়ে প্রচুর অর্থ পাইতে পারিবেন এই বিশ্বাসই তাঁহার অপেক্ষাকৃত সন্তোষের কারণ হইল । তিনি ১৭৬৫ খৃঃ অঙ্গে আগষ্ট মাসে লর্ড ক্লাইবকে বাঙ্গালা, বিহার ও উড়িষ্যা এই তিন প্রদেশের দেওয়ানি প্রদান করিলেন । ক্লাইবও পণস্বরূপ সম্রাটকে বাৎসরিক ছাব্বিশ লক্ষ টাকা এবং এলাহাবাদ ও কোরা প্রদেশ প্রদান করিলেন প্রতিশ্রুত হইলেন ।

ক্লাইব এই দেওয়ানি লাভের পরে এক বার মনে করিয়াছিলেন, কোম্পানি এদেশে সর্বপ্রধান হইয়াছেন ; তবে আর নবাবকে মুরশিদাবাদে সাক্ষী গোপাল করিয়া রাখিবার আবশ্যকতা কি ? কিন্তু আবার ভাবিলেন, ফরাশী, ওলন্দাজ এবং অপরাপর ইউরোপীয় বণিকসম্প্রদায় বহুকালাবধি নবাবের সম্মান করিয়া আসিতেছেন, অতএব নবাবের নাম বিলুপ্ত হইলে তাঁহার প্রতিদ্বন্দ্বী ইষ্টইণ্ডিয়া কোম্পানিকে তাদৃশ সম্মান করিবেন না । ক্লাইব এইরূপ আন্দোলন করিয়া নবাবের নামে শাসন কার্য চালাইতে স্থির করিলেন । তৎকালে এই কোশলটি উদ্ভাবন করাতে ক্লাইবের বিলক্ষণ পরিণামদর্শিতা ও বিজ্ঞতা প্রকাশ পাইয়াছে সন্দেহ নাই । যদি তিনি উহা না করিয়া একবারেই নবাবকে সিংহাসনচ্যুত করিতেন, তাহা হইলে রাজ্যমধ্যে নানাপ্রকার গোলযোগ ঘটবার সম্ভাবনা ছিল ।

এই সময়ে লর্ড ক্লাইব অনায়াসে এতদেশীয় ধনাঢ্য ব্যক্তিদিগের নিকট হইতে অপরিমিত ধন দোহন করিতে পারিতেন, কিন্তু তিনি দান গ্রহণ প্রতিষেধক আইন প্রকৃতরূপেই প্রতিপালন করিয়াছিলেন । নির্দিষ্ট আছে, বারানসীরাজ তাঁহাকে বহুমূল্য হীরা প্রদান করিবার প্রস্তাব করেন এবং অয়োধ্যাদ্বিপতি প্রচুর অর্থ ও মনিময় পাত্র লইবার জন্য জিদ করেন ; তথাপি ক্লাইবের অন্তঃকরণ লোভে আকৃষ্ট হয় নাই । তিনি শিষ্টতা প্রদর্শন পূর্বক উক্ত উপহার অস্বীকার করেন । তিনি এই সময়ে একটি দান গ্রহণ করিয়া ছিলেন বটে, কিন্তু তাহাতে তাঁহার প্রতি এই অচির-প্রবর্তিত দান গ্রহণ প্রতিষেধক আইন উল্লঙ্ঘন জন্য কিঞ্চিৎশ্রান্ত ও অধর্ম্ম অর্শে না । মীরজাফর মৃত্যুকালে স্বীয় উইলে ক্লাইবকে ছয় লক্ষ টাকা দান করিয়া যান । কিন্তু উল্লিখিত আইন জীবিত ব্যক্তির দান গ্রহণ বিষয়ে প্রচলিত হয়, উহা মৃত্যুকালে উইলের দ্বারা প্রদত্ত ধনের নিবর্তক নহে । ক্লাইব উল্লিখিত অর্থ গ্রহণ করেন, কিন্তু তিনি উহা একটি সম্বায়ে নিয়োজিত করিয়া অনন্তকালস্থায়িনী কীর্ত্তি স্থাপন করিয়া গিয়াছেন । ঐ টাকার সুদ হইতে কার্য্যক্ষম ঠেসনিক কর্ম্মচারিগণের ভরণ পোষণ চলিতে পারিবে,

তিনি এই অভিপ্রায়ে উহা কোম্পানির ধনাগারে পাঠাইয়া দেন। অম-
ন্তর ঐ মূল ধন হইতে ইংলণ্ডে একটি অমাত্য সৈনিকশালা প্রতিষ্ঠিত
হয়। অদ্যাপি ঐ সৈনিকশালা ক্লাইবের নামে চলিতেছে।

লর্ড ক্লাইব তৃতীয় বার এদেশে আসিয়া দেড় বৎসর অবস্থিতির
পর এরূপ অসুস্থ হইলেন, যে তাঁহার স্বদেশ গমন আবশ্যক হইয়া
উঠিল। তিনি ১৭৬৭ খৃঃ অব্দের জানুয়ারি মাসে কর্ম পরিত্যাগ
করিয়া ইংলণ্ডে যাত্রা করিলেন। লর্ড ক্লাইব পূর্ব পূর্ব বারে
ইংলণ্ডে প্রতিগমন করিয়া স্বদেশীয়দিগের নিকটে যেরূপ ভূয়সী
প্রশংসা লাভ করিয়াছিলেন, এবারে তাঁহার অদৃষ্টে সেরূপ কিছুই ঘটিল
না। ইতিপূর্বেই ইংলণ্ডে এরূপ অনেক কারণ উপস্থিত হইয়াছিল,
যাহাতে তাঁহার জীবনের শেষভাগ অতি দুঃখে অতিবাহিত হয় ও
অকাল মৃত্যু তাঁহার জীবনান্ত করে।

ক্লাইব যে সমস্ত ব্যক্তির অত্যাচার হইতে বাঙ্গালা দেশকে পরি-
ত্ৰাণ করেন ও যে সকল ব্যক্তির অনায়াস স্বার্থ সিদ্ধির অন্তরায় হয়েন,
তাঁহার। তৎকালে “ইণ্ডিয়া হাউসে” ক্ষমতা লাভ করিয়াছিলেন।
লর্ড ক্লাইব ইংলণ্ডে প্রতিগমন করিবার পরে তাঁহার। চতুর্দিক হইতে
তাঁহার প্রতি খজাহস্ত হইয়া উঠিলেন। কেবল তাঁহার দোষোৎ-
কীৰ্ত্তন উদ্দেশ্যেই নূতন নূতন সংবাদপত্র প্রচারিত হইল। বিপক্ষ
পক্ষের এইরূপ চাতুরী দ্বারা সর্ব সাধারণের অন্তঃকরণ ক্লাইবের প্রতি
বিরূপ হইয়া উঠিল। ফলতঃ বিপক্ষের। তিলকে তাল করিয়া তুলি-
লেন। ক্লাইব দুই এক বার যে দুই একটি কুকর্ম করিয়াছিলেন,
কেবল তাহা নহে, তিনি পৌকষ প্রকাশ করিয়া যে সকল অত্যাচার
নিরারণ করেন ও তাঁহার অনুপস্থিতি কালে ভারতবর্ষে যে সকল
কুক্রিয়া অনুষ্ঠিত হয়, বিপক্ষের। সেই সমুদায় দোষই তাঁহার স্বন্ধে
নিষ্ক্ষেপ করিলেন।

ক্লাইব এক্ষণে সর্বসাধারণের ঘণাম্পদ হইয়া উঠিলেন ও সকলেই
তাঁহাকে সমুদায় পাপের মূর্ত্তিমান আধার স্বরূপ মনে করিতে লাগি-
লেন। বিশেষতঃ এই সময়ে আবার এদেশের ছোঁহাতের মন্তব্যের

অশুভ সংবাদ ইংলণ্ডে প্রচারিত হয়। ইংলণ্ডবাসীরা ভারতবর্ষ-সংক্রান্ত বিষয় লইয়া আন্দোলন করিতেছিলেন, তাহাতে আবার ঐ মনস্তত্ত্বের দুর্ব্বার্ভা প্রচার হওয়াতে তাঁহাদের সেই আন্দোলন দ্বিগুণিত হইয়া উঠিল। পরন্তু তৎকালে আবার তথ্য এই জননব হয়, যে কোম্পানির কর্মচারীরা দেশের সমুদায় চাউল একচেটিয়া করাতেই ঐ ভয়ঙ্কর দুর্ভিক্ষ ঘটিয়াছে। ইংরেজ কর্মচারীরা যেমূল্যে চাউল খরিদ করিয়াছিলেন, তাঁহারা তদপেক্ষা দশ বার গুণ অধিক মূল্যে উহা বিক্রয় করিয়াছেন। এক বৎসর পূর্বে যে ইংরেজ কর্মচারীর সহস্র টাকার সংস্থান ছিল না, তিনিও ঐ দুর্ভিক্ষের সময় লণ্ডন নগরে ছয় লক্ষ টাকা পাঠাইয়াছেন। এই সকল অশুভ সংবাদে ক্লাইবের প্রতি সাধারণের পূর্বসন্ধিত বিরাগভাব আরও বর্দ্ধিত হইল।

ক্লাইব এদেশ হইতে প্রস্থান করিবার কতিপয় বৎসর পরে তাদৃশ ভয়ানক দুর্ভিক্ষ উপস্থিত হয়। তাঁহার কৃত একরূপ কোন কার্যই দৃষ্ট হইতেছে না, যাহার দোষে ঐ মনস্তত্ত্ব ঘটিতে পারে। যদি কোম্পানির কর্মচারীরা চাউলের একচেটিয়া ব্যবসাই করিয়া থাকেন; তবে তাঁহারা সাক্ষাৎ সমক্ষে ক্লাইবের কৃত নিয়মের অন্যথাচরণ করিয়াছেন। তজ্জন্ম ক্লাইব দোষভাগী হইতে পারেন না। কিন্তু আশ্চর্যের বিষয় এই, এদেশের নৈসর্গিক দুর্ভিক্ষের সমুদায় অশুভ ফল তাঁহার কার্যদোষে সমুৎপন্ন হইয়াছে বলিয়া অনেকের অন্তঃকরণে প্রতীতি জন্মে।

ক্লাইব পার্লামেন্টে সভায় যে দলভুক্ত ছিলেন, জর্জ গ্রেনভিল ঐ দলের অধ্যক্ষ ছিলেন। কিন্তু তৎকালে তাঁহার মৃত্যু হইয়াছিল, তাঁহার অনুগামীগণ ইতস্ততঃ বিক্ষিপ্ত হইয়া পড়িয়াছিলেন; সুতরাং পার্লামেন্টে এমন কোন ব্যক্তি ছিলেন না, যিনি ক্লাইবের পক্ষ হইয়া দুই একটি অনুকূল কথা বলেন। ক্লাইব চতুর্দিকে বিপদ সাগর দেখিতে লাগিলেন, কিন্তু যত বড় বিপদ হউক না কেন, তিনি কখনই হতবুদ্ধি হইতেন না। রণস্থলে

তাঁহার যেরূপ নৈসর্গিক নৈপুণ্য ছিল, পাল্লিয়ামেন্টেও তাঁহার সেইরূপ চতুরতার কিছুমাত্র ন্যূনতা লক্ষিত হয় নাই। পাল্লিয়ামেন্ট সভায় ভারতবর্ষ সংক্রান্ত কার্য্য লইয়া বাদানুবাদ আরম্ভ হইবার পরেই, লর্ড কুইন্স একটি সুদীর্ঘ বক্তৃতা করিয়া আপনাদিগের শেষাবস্থার কার্য্যগুলি নির্দোষ সম্ভ্রমণ করেন। কথিত আছে, ঐ বক্তৃতা শুনিয়া প্রোত্ববর্ণের অন্তঃকরণ আত্ম হইয়া ; বিশেষতঃ লর্ড চ্যাটাম এরূপ মোহিত হইয়াছিলেন, যে তিনি বলিয়া গিয়াছেন, উক্তপ্রকার উৎকৃষ্ট বক্তৃতা অজ্ঞাবচ্ছিন্নে কখনই তাঁহার কর্ণগোচর হয় নাই ! সে যাহা হউক, শত্রুবর্ণের বৈরনির্বাচন স্পৃহা যে কেবল ইহাতেই চরিতার্থ হইল, এমত নহে, শত্রুরা কুইন্সকে পাল্লিয়ামেন্ট সভা হইতে দূরীকৃত ও তাঁহার মান সম্ভ্রম বিলুপ্ত করিবার সংকল্প করিয়াছিলেন। তাঁহারী এক্ষণে তাঁহার রাজ্য শাসনের প্রথমাবস্থার দোষোৎকীর্ণন করিয়া তাঁহাকে আক্রমণ করিলেন। কুইন্স দুর্ভাগ্যক্রমে শাসন কার্য্যের প্রথম কালে কতকগুলি গর্হিত কার্য্য করিয়াছিলেন ; সুতরাং বিপক্ষপক্ষের আক্রমণ করিবার বিলক্ষণ সুযোগই ছিল। পাল্লিয়ামেন্ট সভা কুইন্সের ভারতবর্ষ সংক্রান্ত কার্য্যের অনুসন্ধানার্থ একটি কমিটি নিযুক্ত করিলেন। কমিটি অবজ্ঞাপূর্ণ নয়নে সিরাজের সিংহাসন ভংশ অবধি মীরজাফরের সিংহাসনান্তরোহণ পর্য্যন্ত কুইন্সের সমুদায় কার্য্যগুলি পৃথানুপৃথক রূপে দেখিতে লাগিলেন। কুইন্স অসঙ্কুচিতচিত্তে কহিলেন, আমি উমিচাঁদের সহিত প্রতারণা করিয়াছি বটে, কিন্তু ঐ প্রতারণা আমার লজ্জার কারণ নহে, ও আমি যেরূপ অবস্থায় পড়িয়া এরূপ কার্য্য করিয়াছিলাম, যদি আমার সেইরূপ অবস্থা পুনরায় উপস্থিত হয়, তাহা হইলে আবার অজ্ঞান বদনে এরূপ কার্য্য করিতে পারি। আমি মীরজাফরকে সিংহাসনে আরুঢ় করিয়া তাঁহার নিকট অপরিমিত অর্থ লইয়াছি বটে, কিন্তু ঐ অর্থ লইয়া আমি ধর্ম্ম বা পদ মর্যাদার বিপরীত কার্য্য্যকরি নাই, বরং নিঃস্বার্থ ব্যবহার হেতু আমি প্রাশংসা লাভেরই পাত্র হইতেছি। এই সময়ে তাঁহার অন্তঃকরণ অতিশয়

উত্তেজিত হইয়া উঠিল। কহিলেন, পলাশীর যুদ্ধের পর প্রতাপশালী রাজগণ আমার মনোরঞ্জে তৎপর হন, তাদৃশ সমৃদ্ধিশালী মুরশিদাবাদ নগর আমার লুণ্ঠন-ভয়ে কম্পমান হয়, বিপুল ঐশ্বর্যশালী শেঠ বংশীয়েরা পরস্পর স্পর্দ্ধা পূর্বক আমার রূপা কটাক্ষপাতের জন্য শশব্যস্ত হন, রাশীকৃত স্বর্ণ ও বহুমূল্য রত্ন আমার সম্মুখে উপস্থাপিত হয়, কিন্তু এখন ভাবিয়া আমার আশ্চর্য্য বোধ হইতেছে, যে কি রূপে তাদৃশ রাজ-ভুল্লভ সম্পত্তি উপস্থিত দেখিয়াও লোভসম্বরণে সমর্থ হইয়া ছিলাম ! .

কমিটী উভয় পক্ষের বাদানুবাদ শ্রবণ করিয়া এই সিদ্ধান্ত করিলেন, যদিও ক্লাইবের কোন কোন কার্য্য কলঙ্কদূষিত দৃষ্ট হইতেছে, কিন্তু তিনি স্বদেশের উন্নতি ও শ্রীরুদ্ধি সাধনার্থ অনেক মহৎ কার্য্য করিয়াছেন ; অতএব তিনি নিষ্কৃতি পাইবার যোগ্য।

সুবিখ্যাত লর্ড মেকলে বলেন, উমিচাঁদকে প্রতারণা করা অথবা মীরজাফরের নিকট হইতে অর্থ দোহন করা ক্লাইবের প্রতি অভিযোগের কারণ নহে। ক্লাইব যে স্বদেশীয়দিগকে অর্থেষণ অর্থনাভে বঞ্চিত করিয়াছিলেন, তাহাই তাঁহার প্রতি অভিযোগের প্রধান হেতু। পার্লিয়ামেন্ট সভা যেরূপ প্রণালীতে ক্লাইবের বিচার করিলেন, তাহাতে ঐ হেতুর যাথার্থ্য বিষয়ে কিঞ্চিৎস্বাতন্ত্র্যও সংশয় হয় না। ●

ক্লাইব এইরূপে নিষ্কৃতি পাইলেন বটে, কিন্তু তিনি যে অধিকাংশ লোকের ঘৃণার পাত্র হইয়াছিলেন ও হাউস অব কমন্স সভা তাঁহার যে নিন্দাবাদ করিয়াছিলেন এবং কমিটী যে অবজ্ঞাপূর্ণ নয়নে তাঁহার ভারতবর্ষ সংক্রান্ত কার্য্যগুলি তন্ন তন্ন করিয়া দেখিয়া ছিলেন, এই সকল দুঃখে তিনি ক্ষিপ্ত প্রায় হইলেন ও তাঁহার অন্তঃকরণ নিস্তেজ হইতে লাগিল। ক্লাইব স্বভাবতঃ বিষণ্ণচিত্ত ছিলেন। তিনি ইতিপূর্বে ভারতবর্ষে নানাকার্য্যে ব্যাপৃত থাকেন, ও ইংলণ্ডে প্রচুর মান সম্ভ্রম লাভ করেন। ইহাতে তাঁহার মনের স্ফূর্তি থাকে, এজন্য এতকাল পর্য্যন্ত ঐ বিমর্শভাব তাঁহার অন্তঃকরণে গুণ্ণভাবে

ছিল, কিন্তু এক্ষণে তাঁহার কিছুই প্রার্থনীয় বা করণীয় ছিল না ; সুতরাং সেই বিলুপ্ত প্রায় অন্তঃশত্রু সুরোগ পাইয়া তাঁহার মনোরূপ রাজ্য আক্রমণ করিল । আশ্চর্য্যের বিষয় এই, চরমদশা পর্য্যন্ত তাঁহার বিমর্শাঙ্গিকারারত হৃদয়ে সময়ে সময়ে বিদ্যুতের ন্যায় স্বভাব-সিদ্ধ জ্ঞানজ্যোতিঃ উদ্ভিত হইয়া পরক্ষণেই বিলুপ্ত হইয়া যাইত । কথিত আছে, কুর্নাইব মৌনভাবে বসিয়া আছেন, এমন সময়ে সহসা উঠিয়া রাজনীতি সংক্রান্ত কোন গুরুতর বিষয় লইয়া বাদানুবাদ করিতেন, কিন্তু আবার উহার পরক্ষণেই পূর্ব্ববৎ মৌনভাবে বসিয়া থাকিতেন ।

এই সময়ে আমেরিকার সহিত ইংলণ্ডের এরূপ বিবাদ চলিতে ছিল, যে তাহাতে আমেরিকার সহিত যুদ্ধ অপরিহার্য্য হইয়া উঠে । রাজমন্ত্রিগণ কুর্নাইবকে পুনরায় যুদ্ধ সংক্রান্ত কার্য্যে নিযুক্ত করিবার অভিলাষ করিয়াছিলেন, কিন্তু তাঁহাদের সে অভিলাষ ব্যর্থ হইল । তৎকালে ক্লাইবের শেষ দশা উপস্থিত । তিনি অশেষ যাতনা সহ্য করিতে ছিলেন ও ১৭৭৪ খৃঃ অব্দে ২২ শে নবেম্বর আত্মহত্যা করিয়া সেই যাতনার হস্ত হইতে পরিত্রাণ পান ।

ক্লাইবের চরিত্র বিষয়ে আমাদের অধিক বক্তব্য নাই । তাঁহার এই জীবন চরিত পাঠ করিলে অনায়াসেই তাঁহার দোষ গুণ সকলই হৃদয়ঙ্গম হইতে পারে । তিনি নানা দোষে দোষী ছিলেন সত্য, কিন্তু তাঁহার অশেষ গুণরাশিও অদ্যাপি দেদীপ্যমান দৃষ্টিগোচর । অনেকেরই তাঁহার এই ভয়াবহ মৃত্যুকে তাঁহার পাপ সমূহের সমুচিত শাস্তি ও প্রায়শ্চিত্ত স্বরূপ মনে করেন বটে, কিন্তু সে যাহা হউক, পক্ষপাত শূন্যচিত্তে বিচার করিলে স্পষ্টই প্রতীয়মান হইবেক, যে তাঁহার অবস্থায় পড়িলে মনুষ্য মাত্রেরই তাদৃশ দুষ্কৃতিজালে জড়িত হইবার সম্ভাবনা । ইহা সকলকেই এক বাক্যে স্বীকার করিতে হইবেক, যে ভারতবর্ষে ইংরেজ জাতির প্রতিপত্তি লাভ ও সাম্রাজ্য স্থাপন কেবল ক্লাইবেরই কার্য্য ; সুতরাং এতাদৃশ গুণ সকল স্মরণ হইলে তাঁহার তাদৃশ গুরুতর দোষ সকল উপেক্ষিত হইতে পারে ।

ওয়ারেন হের্টিংস ।

ওয়ারেন হের্টিংস ১৭৩২ খৃঃ অব্দে ৬ই ডিসেম্বর ওয়েস্ট মিনিফটারের পল্লভঃপাতী ডেল্‌স ফোর্ড নামক স্থানে জন্ম গ্রহণ করেন। তাঁহার শৈশবাবস্থায় পিতা মাতা উভয়েই পরলোক প্রাপ্ত হইলেন। তৎকালে তাঁহার পিতামহ জীবিত ছিলেন; সুতরাং তাঁহার রক্ষণাবেক্ষণ ও বিদ্যাভ্যাসের ভার পিতামহের উপরেই পতিত হয়। তাঁহার পিতামহের একরূপ সম্ভ্রতি ছিল না, যে তিনি তাঁহাকে কোন উৎকৃষ্ট বিদ্যালয়ে প্রবিষ্ট করিয়া দেন; সুতরাং হের্টিংস বাল্যাবস্থায় একটি গ্রাম্য বিদ্যালয়ে প্রেরিত হইলেন ও কৃষাগসহানগণের সহিত একাসনে বসিয়া লেখাপড়া শিখিতে লাগিলেন। তাঁহার আহার পরিচ্ছদাদিও যৎসামান্য ছিল। ফলতঃ তাঁহার তখনকার অবস্থা দেখিয়া কেহই অনুভব করিতে পারিতেন না, যে তিনি উত্তরকালে একজন জগদ্বিখ্যাত ব্যক্তি হইবেন। হের্টিংস বিদ্যাভ্যাসে অতিশয় অনুরাগী ছিলেন। তিনি পূর্ব পুরুষদিগের ধনবত্তা, মাহাত্ম্য, বলবীৰ্য্য ও রাজতক্তি, বিষয়ক উপাখ্যান শুনিতে ভাল বাসিতেন। তাঁহার পূর্ব পুরুষেরা ডেল্‌স ফোর্ড নামক স্থানের জমিদার ছিলেন, কিন্তু কোন কারণ বশতঃ ঐ জমিদারী তাঁহাদের হস্তবহির্ভূত হয়। বাল্যকালাবধি হের্টিংসের অন্তঃকরণে এই আশার সঞ্চার হইয়াছিল, যে কোন উপায়ে হউক, ঐ পৈতৃক স্থান ডেল্‌স ফোর্ড উদ্ধার করিবেন। বয়োবৃদ্ধি সহকারে তাঁহার এই আশা বলবতী হইয়া উঠে। তিনি ভারতবর্ষে আসিয়া কত বার কত যুদ্ধে প্রযুক্ত হইয়াছিলেন, কতবার কঙ্কশোরতর বিপদে পড়িয়াছিলেন ও কতবার কত রাজনীতি সংক্রান্ত দুঃস্বপ্ন চিন্তায় নিমগ্ন হইয়াছিলেন, কিন্তু এক যুহু-বর্তের জন্যও তাঁহার অন্তঃকরণ হইতে ঐ আশা অন্তর্হিত হয় নাই।

হেক্টিংস অষ্টম বর্ষ বয়সে উপনীত হইলে তাঁহার পিতৃব্য তাঁহার শিক্ষাকার্যের ভার গ্রহণ করেন ও তাঁহাকে লণ্ডন নগরস্থ একটি বিদ্যালয়ে প্রবিষ্ট করিয়া দেন। হেক্টিংস এই বিদ্যালয়ে প্রবিষ্ট হইয়া উত্তমরূপে বিদ্যাভ্যাস করিতে লাগিলেন বটে, কিন্তু পর্যাপ্ত পরিমাণে আহার পাইতেন না। ইহাতে তিনি সর্বদাই কহিতেন, অল্পাহারে আমার শরীর দুর্বল ও ক্লান্ত হইয়া যাইতেছে। অনন্তর দশম বর্ষ বয়ঃক্রমকালে ওয়েস্ট মিনিষ্টার বিদ্যালয়ে প্রেরিত হইলেন। তিনি বিদ্যাভ্যাসে এরূপ আবিষ্টিচিহ্ন ছিলেন, যে স্বল্প কাল মধ্যে এই বিদ্যালয়ে একজন প্রধান ছাত্র বলিয়া পরিগণিত হইলেন। তিনি এখানে পাঠ সমাপন করিয়া অক্সফোর্ড বিশ্ববিদ্যালয়ে প্রবিষ্ট হইবার উদ্যোগ করিতেছিলেন, এমন সময়ে দুর্ভাগ্যক্রমে তাঁহার পিতৃব্যের পরলোক হইল; সুতরাং তাঁহার আশা ভরসা একেবারেই অন্তর্হিত হইয়া গেল। তাঁহার পিতৃব্য মৃত্যুকালে দূরকুটুম্ব চিচ-উইক নামক এক বন্ধুর প্রতি ভ্রাতৃপুত্রের প্রতিপালন ও বিদ্যাভ্যাসের ভার সমর্পণ করিয়া যান। চিচউইক এই ভার গ্রহণ বিষয়ে সম্পূর্ণ অস্বীকার করিলেন না বটে, কিন্তু যত শীঘ্র সম্ভাবিত, উহা হইতে পরিত্রাণ পাইবার চেষ্টা দেখিতে লাগিলেন। ওয়েস্ট মিনিষ্টারের অন্যতম শিক্ষক ডাক্তর নিকল্‌স হেক্টিংসকে অতিশয় ভাল বাসিতেন, তিনি প্রিয়ছাত্রের বিদ্যাভ্যাসের ব্যাঘাত দেখিয়া অতিশয় দুঃখিত হইলেন ও চিচউইককে বিস্তর বুঝাইলেন এবং ইহাও কহিলেন, হেক্টিংসকে বিশ্ববিদ্যালয়ে প্রেরণ জন্য যে ব্যয় হইবে আমি তাহা প্রদান করিতে প্রস্তুত আছি। আপনি উহাকে বিশ্ববিদ্যালয়ে পাঠাইয়া দিন। কিন্তু চিচউইক দৃঢ়প্রতিজ্ঞ হইয়াছিলেন, তিনি তাঁহার প্রতিবাদে কণপাত করিলেন না। অনন্তর হেক্টিংসের অষ্টাদশ বর্ষ বয়ঃক্রমকালে ইফাইগিয়া কোম্পানির অধীনে একটি লেখকের কর্মপ্রাপ্তির সুযোগ হওয়াতে চিচউইক সর্ব্বচিন্তে ঐ কার্য স্বীকার করিলেন, ও হেক্টিংসকে বাঙ্গালায় পাঠাইয়া দিয়া নিশ্চিন্ত ও সুস্থ হইলেন।

হেক্টিংস ১৭৫০ খৃঃ অব্দের অক্টোবর মাসে কলিকাতায় আসিয়া

উপনীত হয়েন ও অবিলম্বে সেক্রেটারি আফিসে কেরানিগিরি করিতে আরম্ভ করেন। তিনি এই স্থানে ক্রমাগত দুই বৎসর কেরানিগিরি করিয়াছিলেন। অনন্তর কাশিমবাজারে প্রেরিত হয়েন। কাশিমবাজার মুরশিদাবাদ হইতে প্রায় আধ ক্রোশ দূরস্থিত। তৎকালে কাশিমবাজার উৎকৃষ্ট রেশমের জন্য বিখ্যাত ছিল। ইংরেজেরা এই স্থানে একটি কুঠী স্থাপন করিয়াছিলেন। হেষ্টিংস সেই কুঠীতে ক্রমাগত অনেক বৎসর পর্য্যন্ত রেশমের ক্রয় বিক্রয় কার্যে ব্যাপ্ত থাকেন। এই সময়ে সিরাজউদ্দৌলা সিংহাসনে অধিরূঢ় হয়েন ও ইংরেজদিগকে আক্রমণ করেন। কাশিমবাজার মুরশিদাবাদের সম্মিহিত, বিশেষতঃ অগংরক্ষিত ছিল, সুতরাং উহা বিপক্ষ কর্তৃক অবিলম্বে আক্রান্ত হইল। হেষ্টিংস বন্দীকৃত ও মুরশিদাবাদে প্রেরিত হইলেন।

সিরাজের আত্মগণে কলিকাতার গবর্নর ও তাঁহার সহচর সকলেই ফল্গায় পলায়ন করেন। তাঁহার স্বভাবতঃ নবাবের সমুদায় চেষ্টিত অবগত হইবার জন্য সমুৎসুক হয়েন, কিন্তু তৎকালে হেষ্টিংস ব্যতিরেকে এমন কোন ব্যক্তি ছিলেন না, যিনি অনায়াসে তাঁহাদের সেই ঐশ্বর্য্য চরিতার্থ করিতে পারিতেন। হেষ্টিংস যদিও বন্দীকৃত হইয়াছিলেন, কিন্তু ওলন্দাজ কোম্পানির কর্মচারীরা দয়া প্রদর্শন পূর্ব্বক নবাবের নিকটে বিস্তর অনুরোধ করিতে তাঁহার প্রতি কোন প্রকার অত্যাচার ঘটে নাই, প্রত্যুত তাঁহার অনেক অংশে স্বাধীনতাই ছিল। তিনি কোঁশল করিয়া নবাবের কার্য্য বিবরণ ফল্গায় পলায়িত ইংরেজগণের গোচর করেন।

এই সময়ে নবাবকে পদচ্যুত করিবার জন্য একটি ষড়যন্ত্র করা হয়। হেষ্টিংস তাহাতে গুপ্তভাবে লিপ্ত ছিলেন, কিন্তু ঐ ষড়যন্ত্র চালাইবার উপযুক্ত সময় উপস্থিত না হওয়াতে উহা স্থগিত রাখা আবশ্যক হয়। তখন হেষ্টিংস আপনাকে ঘোরতর সংকটাপন্ন বোধ করিলেন ও পলাইয়া ফল্গায় আশ্রয় লইলেন।

একপা কিম্বদন্তী আছে, হেষ্টিংস পলাইয়া প্রথমতঃ কাশিমবাজার বাসী রামকান্ত মুদীর দোকানে লুক্কায়িত থাকেন।

রামকান্ত মুদীও তাঁহার প্রতি সম্মেহ ব্যবহার করেন। অনন্তর হেক্টিংস তথা হইতে স্বেচ্ছা ক্রমে ফলতায় চলিয়া যান। হেক্টিংস উত্তরকালে রামকান্ত মুদীর ঘেরূপ উপকার করিয়াছিলেন, তাহাতে ঐ কিম্বদন্তী সত্যমূলক বলিয়াই প্রতীতি জন্মে। হেক্টিংস গবর্ণর জেনরলের পক্ষে অধিরূঢ় হইবার পরে রামকান্ত মুদীকে ডাকাইয়া জায়গীর প্রদান করেন ও তাহাকে রাজোপাধি গ্রহণ করিতে বলেন, কিন্তু কান্ত-মুদী স্বয়ং রাজোপাধি না লইয়া পুত্র পৌত্রাদির নিমিত্ত প্রার্থনা করেন। হেক্টিংসও তাঁহার প্রার্থনায় সম্মত হইলেন। তদনুসারে তাঁহার পুত্র লোকনাথ রাজোপাধি লাভ করেন। তাঁহার পরলোক প্রাপ্তির পরে তদীয় পুত্র হরিনাথ ও পৌত্র কৃষ্ণনাথও ক্রমান্বয়ে পৈতৃক উপাধি প্রাপ্ত হইলেন। কুমার কৃষ্ণনাথ কোন কাৰণে অপমান ভয়ে আত্মহত্যা করেন। এক্ষণে তাঁহার সহধর্মিণী প্রসিদ্ধ রাণী স্বর্গময়ী স্বামীর পৈতৃক রাজধানী কাশিমবাজারে রাজত্ব করিতেছেন।

সে যাহা হউক, হেক্টিংস ফলতায় যাইবার কিছুদিন পরে ক্লাইব নবাবকে আক্রমণ করিবার মানসে সর্বসৈন্যে মাস্ত্রাজ হইতে আসিয়া ভাগীরথীতে উপনীত হন। ক্লাইব যেকুণ সাধারণ বিপদের সময়ে ইচ্ছাপূর্বক সৈনিক কার্য গ্রহণ করিয়াছিলেন, হেক্টিংসও সেইরূপ এই সাধারণ বিপাদে পড়িয়া তাঁহার দৃষ্টান্তানুসরণ করিলেন, ও যুদ্ধের প্রারম্ভেই বন্দুক হস্তে করিয়া যুদ্ধক্ষেত্রে গিয়া উপনীত হইলেন। ক্লাইবের ভীক্স দৃষ্টিতে তাঁহার গুণবত্তা অবিলম্বেই প্রকাশ হইয়া পড়ে। ক্লাইব যুদ্ধ পরিসমাপ্তির পর মীরজাফরকে নবাব করিয়া তাঁহার দরবারে হেক্টিংসকে রেসিডেন্ট নিযুক্ত করেন। হেক্টিংস এই কার্যোপলক্ষে মুরসিদাবাদে প্রায় পাঁচ বৎসর ছিলেন। অনন্তর ১৭৬১ খৃঃ অব্দে কাউন্সিলের মেম্বর নিযুক্ত হইয়া কলিকাতায় আইসেন, ও তিন বৎসর পরে শরীর অসুস্থ হওয়াতে স্বদেশে প্রত্যাগমন করেন।

হেক্টিংস ইংলণ্ডে প্রত্যাগমন করিয়া ক্রমাগত চারি বৎসর কাল বাস করেন, কিন্তু তিনি এই সময়ে যে কি করিতেেন, তাহা সন্দেহরূপে

নির্গীত হয় নাই। তাঁহার চরিতাখ্যায়কদিগের মধ্যে কেহ কেহ বলেন, যে তিনি অভিলষিত পুস্তকাধ্যয়ন ও পণ্ডিতমণ্ডলী মধ্যে গমনাগমন করিয়াই অধিকাংশ সময় অতিবাহিত করিতেন। হেষ্টিংস ষেরূপ বিদ্যানুরাগী ছিলেন, তাহাতে তাঁহাদের এই নির্দেশ নিতান্ত অযৌক্তিক বোধ হয় না। পূর্বে কোম্পানির কর্মচারীরা এদেশের ভাষাধ্যয়নে একান্ত উপেক্ষা করিতেন ও উহা কেবল বাণিজ্য কার্যোপযোগী বলিয়া জানিতেন। কিন্তু হেষ্টিংসের সংস্কার সেরূপ ছিল না, তিনি এতদেশীয় ভাষাধ্যয়নের ফলোপধায়কতা সম্যক রূপে বুঝিতে পারিয়া ছিলেন। তিনি মনোযোগ পূর্বক পারস্য ও হিন্দুস্থানী প্রভৃতি ভাষা অধ্যয়ন করেন। বাঁহারা নূতন নূতন বিষয়ের অনুশীলনে প্ররত্ব হইলেন, তাঁহাদের যেরূপ অভ্যাস, তিনিও সেইরূপ অভিমত শাস্ত্রসমূহ তাদৃশ ফলোপধায়ক না হইলেও বহু ফলোপধায়ক মনে করিতেন। তাঁহার অন্তঃকরণে বিলক্ষণ প্রীতি জন্মিয়াছিল, পারস্য ভাষা অধ্যয়ন করিলে ইংরেজ ভদ্র সন্তানগণেরও বিশেষ উপকার দর্শিতে পারে। কি প্রণালীতে সে সমস্ত অনুশীলিত হওয়া উচিত, তিনি তদ্বিষয়ক উপদেশ-গর্ভ একটি সন্দর্ভ প্রস্তুত করিয়া ছিলেন। ইউরোপথণ্ডে পুনর্ব্বার যথারীতি বিদ্যানুশীলন আরম্ভ হইবার পরে অক্সফোর্ড বিশ্ববিদ্যালয়ে আদিস্নিক ভাষা সমূহের অধ্যয়ন একবারেই উপেক্ষিত হয় নাই। কথিত আছে, এই বিদ্যালয়েই পারস্য-ভাষার অধ্যয়ন হওয়া উচিত, হেষ্টিংস এই বিষয়টি স্বরচিত সন্দর্ভে বিশেষরূপে বর্ণনা করিয়া ছিলেন। হেষ্টিংসের এরূপ প্রত্যাশা ছিল, কোম্পানি এবিষয়ে আনুকূল্য করিতে পারেন। তৎকালে ইংলণ্ডে ডাক্তর জন্সন পণ্ডিতাশ্রয় ছিলেন, বিশেষতঃ অক্সফোর্ড বিশ্ববিদ্যালয়ের সহিত তাঁহার নানাপ্রকার সম্বন্ধ ছিল। হেষ্টিংস মনে করিলেন, ডাক্তর জন্সনের প্ররতি জন্মাইতে পারিলে আমার অভিপ্রায় সিদ্ধ হওয়া দুরূহ হইবে না। তিনি এই সকল বিবেচনা করিয়া ডাক্তর জন্সনের সহিত সাক্ষাৎ করেন। তাহাতে জন্সনের নিকটে তাঁহার বিদ্যা বুদ্ধি বিশেষ রূপে প্রকাশ

পায়। কথিত আছে, ইহার বহুকাল পরে হেফ্টিংসের ভারতবর্ষে রাজ্যশাসন সময়ে পণ্ডিতপ্রবর জন্সন বিশিষ্ট শিফ্তা প্রদর্শন পূর্বক তাঁহাকে একখানি পত্র লিখিয়াছিলেন। অল্পকালের নিমিত্ত উভয়ের অলাপ পরিচয় হইয়া পরস্পরের যে পরিতোষ লাভ হইয়াছিল, ঐ পত্রে তদ্বিষয় উল্লিখিত হয়।

হেফ্টিংস ভারতবর্ষে অবস্থিতি কালে অর্থোপার্জন করিতে পারেন নাই, তিনি যে পরিণিত অর্থ সঞ্চয় করিয়াছিলেন, ইংলণ্ডে প্রতিগমনের পর অল্প কাল মধ্যেই তাহার কতক প্রশংসনীয় কার্যে ব্যয়িত হয় ও কতক তাঁহার কার্যাদোষে বিনষ্ট হইয়া যায়। তিনি উদ্ধৃত ধনের অধিকাংশ অধিক বুদ্ধিলাভের প্রত্যাশায় বাঙ্গালায় রাখিয়া যান, কিন্তু সম্ভবাতাত সূদ লাভের প্রত্যাশা ও অপাত্রে অর্থ স্থাপন উভয়ই অনর্থের মূল। হেফ্টিংস পরিশেষে মূল ধনও হারাইয়াছিলেন।

এইরূপে সমুদায় অর্থ নিঃশেষিত হওয়াতে হেফ্টিংস ঋণ গ্রহণ করিতে বাধ্য হন, কিন্তু বিষয় কর্ম না থাকিলে কেবল ঋণ করিয়া কতদিন চলে? হেফ্টিংস দিন দিন ঋণ বৃদ্ধি দেখিয়া অতিশয় ব্যাকুল হইলেন ও কোন প্রকার কর্মে নিযুক্ত হইয়া পুনরায় ভারতবর্ষে আসিবার আশয়ে ডিরেক্টর সমাজে আবেদন করিলেন। ডিরেক্টর সমাজ তাঁহার কার্যদক্ষতার বিষয় অবগত ছিলেন, তাঁহারা তাঁহাকে মাস্ত্রাজ কোম্পানির অন্যতম মেম্বরের পদে নিযুক্ত করিয়া ভারতবর্ষে পাঠাইয়া দিলেন।

হেফ্টিংস ১৭৬৯ খৃঃ অব্দের বসন্তকালে জাহাজ আরোহণ করিয়া ভারতবর্ষের অভিমুখে যাত্রা করেন। তিনি পথে আসিবার সময়ে জার্মেন দেশীয় কোন যুবতীর প্রণয়ে পতিত হইয়াছিলেন। উত্তর কালে এই যুবতীই তাঁহার সহধর্মিণী হইলেন।

হেফ্টিংস মাস্ত্রাজে পৌঁছিয়া দেখিলেন, কোম্পানির বাণিজ্য কার্যে অতিশয় বিশৃঙ্খলা ঘটয়াছে। হেফ্টিংস বাণিজ্য কার্যের অনুসরণ অপেক্ষা রাজকার্য করিতে অধিক ভাল বাসিতেন। কিন্তু

তথাপি বাণিজ্য কার্যে অধিকতর মনোনিবেশ করিলেন । কারণ তিনি মনে মনে স্থির করিয়াছিলেন, বাণিজ্য কার্যের উন্নতি সাধন করিতে না পারিলে আর্থিক কখনই নিয়োগকর্তা গণের প্রিয়পাত্র হইতে পারিব না । তিনি কতিপয় মাসের মধ্যে কোম্পানির কার্য্য শৃঙ্খলাবদ্ধ করিলেন । ইহাতে ডিরেক্টর সভা তাঁহার প্রতি একরূপ সম্মতি হইল, যে তাঁহাকে বাঙ্গালার শাসনকর্তার পদে নিযুক্ত করিলেন । হেস্টিংস এই উচ্চতর পদে অধিরূঢ় হইয়া ১৭৭২ খৃঃ অব্দে কলিকাতায় আসিলেন । তৎকালে লর্ড ক্লাইবের অনুমোদিত প্রণালীতেই শাসনকার্য্য চলিতে ছিল । মুবাশিদাবাদের নবাব নামে অধীশ্বর, কিন্তু কার্য্যে কিছুই নহ, কোম্পানিই রাজ্যের সর্ব্বময়কর্তা । প্রধান ক্ষমতাগুলি তাঁহাদেরই হস্তগত । যদিও কোম্পানি এইরূপে রাজ্য মধ্যে অসাম ক্ষমতালী ছিলেন, তথাপি তাঁহারা রাজ-উপাধি গ্রহণ করেন নাই । তাঁহারা সন্ধি বিগ্রহ সম্পর্কীয় ও বিদেশ সংক্রান্ত কার্য্যের ভার স্বহস্তে গ্রহণ করিয়া ছিলেন ও বিচার নির্বাহ এবং রাজস্ব সংকলন প্রভৃতি সমুদায় কার্য্যের ভার নবাবের মন্ত্রী মহম্মদ রেজা খাঁর হস্তেই রাখিয়াছিলেন । হেস্টিংস রাজকার্য্যের ভার গ্রহণ পূর্ব্বক বিবেচনা করিলেন, এক রাজ্যে দুই প্রভু থাকিলে রাজকার্য্যে নানা গোলযোগ ও বিশৃঙ্খলা ঘটে । তিনি এই বিবেচনায় নবাবের মন্ত্রী মহম্মদ রেজা খাঁর কার্য্য উঠাইবার ও রাজস্ব সংগ্রহ প্রভৃতি কার্য্য ইংরেজদিগের হস্তে আনিবার উপায় চিন্তা করিতে লাগিলেন ।

যৎকালে ঐ মন্ত্রিপদ প্রদত্ত হয়, সে সময়ে নন্দকুমার ও মহম্মদ রেজা খাঁ উভয়েই প্রার্থী হইয়া ছিলেন, কিন্তু মহম্মদ রেজা খাঁ ক্লান্ত-কার্য্য হওয়াতে নন্দকুমার তাঁহার প্রতি ঈর্ষ্যাবান হইলেন ও তদবধি তিনি প্রতিবন্দী মহম্মদ রেজা খাঁর নাম সম্ভ্রম বিলুপ্ত করিবার জন্য নিয়ত চেষ্টা করিতে ছিলেন । তাঁহার সেই চেষ্টা এক্ষণে সফল হইবারও সময় উপস্থিত হইল । লর্ড ক্লাইব বাঙ্গালা দেশে শাসনকার্য্যের যেরূপ প্রণালী প্রবর্তিত করিয়া যান, তাহাতে কোম্পানির প্রত্যাশানুরূপ অতিরিক্ত রাজস্ব আদায় হইত না । তৎকালে ইংলণ্ডে

ভারতবর্ষের ধনবত্তা বিষয়ে একটি অল্পুত সংস্কার ছিল। ইংলণ্ডবাসীরা ভারতবর্ষকে সর্বপ্রকার ধনের আকর স্বরূপ মনে করিতেন, কিন্তু এটি যে তাঁহাদের ভ্রান্তি, তাহা তাঁহারা স্বপ্নেও ভাবিতেন না। ডিরেকটরেরা নবোপার্জিত রাজ্যের বিষয় কিছুই অবগত ছিলেন না। তাঁহাদের অন্তঃকরণে এই দৃঢ় বিশ্বাস ছিল, যে বাঙ্গালা দেশের রাজস্ব হইতে রাজ্যের সমুদায় ব্যয় সমাধা হইয়াও বিস্তর অর্থ উদ্ধৃত হইতে পারে। তাঁহারা এক্ষণে ঐ অসঙ্গত প্রত্যাশায় নিরাশ হইয়া এই সিদ্ধান্ত করিলেন, যে মহম্মদ রেজা খাঁর কার্যাদোষেই রাজস্বের ক্ষতি হইতেছে, তাহাতে আবার নন্দকুমার লগুন নগরস্থ এজেন্ট দ্বারা মহম্মদ রেজা খাঁর নানাপ্রকার দোষোৎকীৰ্ত্তন করাতে তাঁহাদের সেই ভ্রান্তিমূলক সিদ্ধান্ত আরও বদ্ধমূল হইয়া উঠিল। তাঁহারা এই মর্মে হেফ্টিংসকে একখানি পত্র লিখিলেন, যে মহম্মদ রেজা খাঁর কার্যাদোষে প্রত্যাশানুরূপ ধনাগম হইতেছে না। অতএব আপনি তাহাকে কর্মচ্যুত করিয়া বন্দী করিবেন ও নন্দকুমারের সাহায্যে তাহার কার্যের বিষয় বিশেষরূপে অনুসন্ধান করিয়া দেখিবেন।

হেফ্টিংস পূর্বাধি মহম্মদ রেজা খাঁকে পদচ্যুত করিবার উপায় দেখিতে ছিলেন, এক্ষণে ডিরেকটরদিগের এই আদেশ তাঁহার সেই মনোরথ সিদ্ধির সহজ উপায় হইল। তিনি কাল বিলম্ব না করিয়া মহম্মদ রেজা খাঁকে কর্মচ্যুত ও বন্দীকৃত করিলেন। মহম্মদ রেজা খাঁর বিচার কার্য নানা ব্যপদেশে অনেক দিন পর্য্যন্ত স্থগিত থাকে। হেফ্টিংস সেই অবকাশে তাঁহার পদ উঠাইয়া দেন ও রাজস্ব সংকলন প্রভৃতি সমুদায় কার্যের ভার কোম্পানির কর্মচারিগণের হস্তে আনয়ন করেন। অনন্তর মহম্মদ রেজা খাঁর বিচার আরম্ভ হয়। মহারাজ নন্দকুমার তাঁহার দোষোদ্ঘাটক নিযুক্ত হইলেন। মহম্মদ রেজা খাঁর প্রতি নন্দকুমারের ভয়ঙ্কর বিদ্বেষ-বুদ্ধি ছিল। তিনি যত দূর সাধ্য, মহম্মদ রেজা খাঁর দোষ প্রদর্শন করিয়া ছিলেন। বিচারেও মহম্মদ রেজা খাঁর নির্দোষিতা স্পষ্টরূপে সপ্রমাণ হইল না, কিন্তু তাহার প্রতি নির্দয় ব্যবহার করা গবর্ণর জেনরলের উদ্দেশ্য

ছিল না, হেস্টিংস দোষ সপ্রমাণ হইল না বলিয়া পদচ্যুত মন্ত্রীকে অব্যাহতি দিলেন । নন্দকুমারের মনে মনে বড় সাধ ছিল, মহম্মদ রেজা খাঁকে পদচ্যুত করাইয়া নিজে মন্ত্রীর কার্য্য গ্রহণ করিবেন, কিন্তু হেস্টিংস মন্ত্রীর পদ উঠাইয়া দেওয়াতে তিনি সে আশয়ে বঞ্চিত হইলেন, সুতরাং হেস্টিংসের ন্যায়তর বিপক্ষ হইয়া উঠিলেন ।

এই সময়ে রাজকোষ ধনশূন্য হইয়াছিল, তাহাতে আবার ডিরেক্টরেরা বারংবার টাকা চাহিয়া পাঠাইতে লাগিলেন, অতএব যে কোনরূপে হউক, অর্থোপায় করা হেস্টিংসের প্রধান উদ্দেশ্য হইয়া উঠিল । তিনি এই উদ্দেশ্য সাধনের জন্য কতকগুলি অবৈধকার্য্যের অনুষ্ঠান করেন । মুরশিদাবাদের নবাব এতদিন পর্য্যন্ত বাৎসরিক বত্রিশ লক্ষ টাকা রুত্তি পাইয়া আসিতেছিলেন, কিন্তু এক্ষণে হেস্টিংস তাহা হইতে ষোল লক্ষ টাকা কর্ত্তন করিলেন । দিল্লীর সম্রাট কোম্পানিকে যে দেওয়ানি প্রদান করেন, তজ্জন্য কোম্পানি বাহাদুর পণস্বরূপ তাঁহাকে কোরা ও এলাহাবাদ এই দুইটি প্রদেশ দিয়াছিলেন, ও বাৎসরিক ছাব্বিশলক্ষ টাকা প্রদান করিতে অঙ্গীকারবদ্ধ থাকেন । হেস্টিংস এক্ষণে এই ব্যপদেশে, ঐ দুইটি প্রদেশ প্রদেশ প্রতিগ্রহণ ও ছাব্বিশ লক্ষ টাকা কর্ত্তন করিলেন, যে, মোগল সম্রাট প্রকৃত সম্রাট নহেন, তাঁহার স্বাধীনতা নাই । অতঃপর কোম্পানি আর তাঁহাকে কর প্রদান করিবেন না এবং কোরা ও এলাহাবাদ প্রদেশেও তাঁহার আর আধিপত্য থাকিবে না । কোরা ও এলাহাবাদ প্রদেশ অধিকারে রাখিতে হইলে অধিক ব্যয়ের সম্ভাবনা ছিল, কিন্তু তাদৃশ আয়ের প্রত্যাশা ছিল না । হেস্টিংসের “ কথির লইয়া কাজ ” তিনি উক্ত দুইটি প্রদেশ অযোধ্যাধিপতির নিকটে পঞ্চাশ লক্ষ টাকা মূল্যে বিক্রয় করিলেন ।

হেস্টিংস এই সময়ে আর একটি গর্হিত কার্য্যের অনুষ্ঠান করেন । তাহাতে কেবল তাঁহার নামে কেন, সমুদায় ইংলণ্ডের নামেও চিরকাল অর্পিত হয় ।

বহুকালাবধি মোগল সম্রাটগণের এই একটি প্রথা ছিল, যে তাঁহারা

কান্দাহার ও কাবুল প্রদেশের নিকটবর্তী স্থান হইতে সেনাসংগ্রহ করিতেন। এই সমস্ত সেনার মধ্যে রোহিলা নামে বিখ্যাত বলবীৰ্য্য সম্পন্ন কতকগুলি সম্প্রদায় ছিল। উহারা পাঠান অথবা আফগান বংশ সন্তৃত। মোগল সম্রাটেরা উহাদের অসামান্য যুদ্ধনৈপুণ্য দেখিয়া পুরস্কার স্বরূপ উহাদিগকে অতি বৃহৎ এক খণ্ড ভূমি দান করেন। এই ভূমিখণ্ড রোহিলাগণ কর্তৃক অধ্যুষিত হওয়াতে রোহিলাখণ্ড নামে বিখ্যাত হয়।

পরাক্রান্ত মোগল সম্রাট আওরঙ্গজেবের মৃত্যুর পরে রোহিলার রাজকাৰ্য্যের নানা গোলযোগ দেখিয়া স্বাধীনতার পতাকা উড্ডীন করে। উহারা তদবধি স্বাধীনতা ভোগ করিয়া আসিতেছিল। অযোধ্যাধিপতি সুজা উদ্দৌলা এই সমৃদ্ধি সম্পন্ন রোহিলা খণ্ড স্বাধিকার-ভুক্ত করিবার চেষ্টা করেন, কিন্তু তাদৃশ সময়কুশল রোহিলাদিগকে পরাভব করা অসাধ্য বিবেচনা করিয়া হেষ্টিংসের নিকটে সাহায্য চাহেন। হেষ্টিংস খনলোভে মুগ্ধ হইয়াছিলেন, তিনি ধর্ম্মাধর্ম্ম জ্ঞান-শূন্য হইয়া অযোধ্যাধিপতির সাহায্যদানে সম্মত হইলেন। অযোধ্যাধিপতিও প্রত্যাশারস্বরূপ তাঁহাকে চল্লিশ লক্ষ টাকা প্রদানের অঙ্গীকার করিলেন, ও যাবৎ ইংরেজসেনারা তাঁহার পক্ষ হইয়া যুদ্ধ করিবে, তাবৎ তিনি তাহাদের ব্যয় নির্বাহার্থ সমুদায় টাকা প্রদান করিতে প্রতিশ্রুত হইলেন। অনন্তর ব্রিটিশ সেনাপতি কর্ণেল চেম্পেন সর্বসৈন্যে অযোধ্যাধিপতি সুজাউদ্দৌলার সেনার সহিত মিলিত হইয়া নিরপরাধ রোহিলাগণের সম্মুখীন হইলেন। রোহিলারা প্রথমতঃ বিস্তর কাকুতি বিনতি করিল, ও নিষ্ফল দিয়া নিষ্কৃতি পাইবারও চেষ্টা পাইল, কিন্তু কোন ফলোদয় হইল না। তখন তাহারা উপায়ান্তর না দেখিয়া যথাসাধ্য আত্মরক্ষা করিতে যত্নবান হইল, ও ভয়ঙ্কর সংগ্রাম আরম্ভ করিল। কর্ণেল চেম্পেন বলেন, “এই যুদ্ধে রোহিলারা যে কত দূর রণদক্ষতা ও দৃঢ়তা প্রদর্শন করে, তাহা বর্ণনা করিয়া অন্যের হৃদয়ঙ্গম করা দুঃসাধ্য। সে যাহা হউক, পরিশেষে রোহিলারা পরাভূত ও সুজাউদ্দৌলার হস্তে পতিত হয়।

সুজাউর্দোলা রোহিলা-খণ্ড অধিকার করিয়া রোহিলাগণের প্রতি
যে রূপ ঘোরতর অত্যাচার করেন, এস্থলে তাহা বর্ণন করা অনাবশ্যক
বোধে পরিত্যক্ত হইল।

হেস্টিংস এই সকল কার্য্য করিয়া দুই বৎসরের অনধিক কাল মধ্যে
প্রায় পঁয়তাল্লিশ লক্ষ টাকা কোম্পানির বাৎসরিক আয় বৃদ্ধি করিলেন।
এতদ্ভিন্ন নগদ দশ লক্ষ টাকা সংগৃহীত হইল, অথচ তিনি প্রকৃতি-
পুঞ্জের নিষ্পাদন করিলেন না। এস্থলে ইহাও উল্লেখ করা আব-
শ্যক, যে তিনি সেনাসংক্রান্ত বায় অযোধ্যাধিপতির স্বল্পে নিষ্ক্ষেপ
করিয়া প্রতি বৎসরে বাঙ্গালার রাজস্ব আড়াই লক্ষ টাকা বাঁচাইয়া
ছিলেন। হেস্টিংস যদি সতুপায় অবলম্বন করিয়া এইরূপ অর্থোপায়
করিতেন, তাহা হইলে তিনি স্বদেশীয়দিগের নিকটে ভূয়সী প্রশংসা
প্রাপ্ত হইতেন সন্দেহ নাই। সে যাহা হউক, রাজ্যশাসন বিষয়ে তাঁহার
যে অসাধারণ ক্ষমতা ছিল, উপরি বর্ণিত কার্য্যগুলি দ্বারা তাহা
বিলক্ষণ প্রতিপন্ন হইতেছে।

১৭৭৩ খৃঃ অব্দে পার্লিয়ামেন্টের বিধানানুসারে ভারতবর্ষের প্রচ-
লিত শাসনপ্রণালী পরিবর্তিত হওয়াতে কোম্পানির অধিকৃত সমুদায়
প্রদেশ বাঙ্গালা প্রেসিডেন্সি বঙ্গীন হইল। বাঙ্গালার সর্বাধ্যক্ষ
গবর্নর জেনরল ও তাঁহার সহিত রাজকার্য্য পর্য্যবেক্ষণার্থ চারি
জন মেম্বর নিযুক্ত হইলেন এবং কলিকাতায় সুপ্রিমকোর্ট নামক
বিচারালয় স্থাপিত হইল; এই বিচারালয়ের সহিত গবর্নর জেনরল ও
তাঁহার কোন্সলের কোন সম্বন্ধ রহিল না। এস্থলে ইহা উল্লেখ করা
আবশ্যক, যে পার্লিয়ামেন্টের বিধানানুসারে প্রস্তাবিত ওয়ারেন হেস্টিং-
সই ভারতবর্ষের প্রথম গবর্নর জেনরল হয়েন। সুপ্রীম কোন্সলে যে চারি
জন মেম্বর নিযুক্ত হইলেন, তন্মধ্যে তিনজন ইংলণ্ড হইতে আসিলেন।
অবশিষ্ট একজন বহুকালাবধি এদেশে ছিলেন, সুতরাং তিনি এদেশের
বিষয় বিলক্ষণ জানিতেন। ইহার নাম বারওয়েল, ইনি হেস্টিংসের বন্ধু
ছিলেন। পরে দৃষ্ট হইবে যে কেবল ইনিই হেস্টিংসের মতের পোষ-
কতা কবেন। সূতন মেম্বরেরা সকলেই তাঁহার প্রতিপক্ষ ছিলেন।

চরিতমঞ্জরী ।

হেফ্টিংস রাজ্য শাসনের এই নূতন প্রণালী ভাল বাসিতেন না ও ইংলণ্ড হইতে আগত নূতন মেম্বরগণের প্রতিও তাঁহার তাদৃশ ভক্তি-ছিল না। নূতন মেম্বরেরা এ বিষয়টি জানিতে পারিয়া হেফ্টিংসের সাধুতা বিষয়ে সন্দিহান হইলেন। একের প্রতি অপরের অভক্তি থাকিলে সামান্য সামান্য বিষয় লইয়াও পরস্পরের বিবাদ উপস্থিত হয়। মেম্বরেরা কলিকাতায় উপনীত হইবার সময়ে সম্ভ্রমশূচক এক-বিংশতি ভোপের প্রত্যাশা করিয়াছিলেন, কিন্তু তাহা না হইয়া তাঁহাদের সম্মানার্থ যোলটি মাত্র ভোপ হয়। ইহাতে তাঁহারা মনে মনে অসন্তুষ্ট হইলেন। প্রথম সাক্ষাৎ দিবসে কোন গোলযোগ উপস্থিত হয় নাই, পরস্পর পরস্পরের প্রতি যথারীতি শিক্ষাচার করেন, কিন্তু ইহার পরে কৌন্সেলের প্রথম অধিবেশন দিবসে এরূপ বিবাদ উদ্ভূত হয়, যে তাহা বহুকাল স্থায়ী হইয়া কোম্পানির কার্যে বহু বিঘ্ন উপাদান করে।

সুপ্রীম কৌন্সেলে কেবল বারওয়েল সাহেবই হেফ্টিংসের পক্ষ ছিলেন। নূতন মেম্বরেরা সকলেই তাঁহার বিপক্ষ, তাঁহাদের সংখ্যা অধিক, সুতরাং তাঁহাদের ক্ষমতাও অধিক ছিল। কারণ যেরূপে অনেকের প্রতি কার্য্য নির্বাহের ভার অর্পিত হয়, তথায় মতের অটনক্য উপস্থিত হইলে অধিকাংশ ব্যক্তির মতানুসারেই কার্য্য নির্বাহ হইয়া থাকে। নূতন মেম্বরেরা হেফ্টিংসের পূর্ব্বকৃত কার্য্যগুলির দোষোৎকর্ষন করিলেন। হেফ্টিংস অধোদ্বার দরবারে যাহাকে এজেন্ট নিযুক্ত করিয়াছিলেন, নূতন মেম্বরেরা তাঁহাকে কর্ম্ম পরিত্যাগ করিয়া তথা হইতে ফিরিয়া আসিতে আদেশ করিলেন, ও অন্তর্গত এক ব্যক্তিকে এজেন্ট নিযুক্ত করিয়া তথায় পাঠাইয়া দিলেন, ও রোহিলা যুদ্ধেব বিষয় দৃঢ়রূপে অনুসন্ধান করিতে লাগিলেন। যে সমস্ত ব্রিটিশ-সেনা হতভাগ্য, রোহিলাদিগকে পরাস্ত করিয়াছিল, তাহাদিগকে রোহিলাখণ্ড হইতে কোম্পানীর রাজ্যে ফিরিয়া আসিতে আদেশ করিলেন ও হেফ্টিংসের প্রতিবাদ না শুনিয়া অধীনস্থ প্রেসিডেন্সির উপরে আপনাদের আধিপত্য বিস্তার কবিতে লাগিলেন। অল্পকাল মধ্যেই

বিদিত হইল, যে নূতন মেম্বরেরাই সর্বপ্রধান। হেস্টিংসের আর কোন ক্ষমতা নাই। ইহাতে এই ফল দর্শিল, যে তাঁহার ইতিপূর্বে তৎকৃত কার্যে অনন্তরূপ হইয়াছিলেন, তাঁহার নূতন মেম্বরগণের নিকটে তাঁহার নামে অভিযোগ করিতে আরম্ভ করিলেন। অভিযোগ-কারিগণের মধ্যে নন্দকুমারই সর্বপ্রধান ছিলেন। তিনি এই বলিয়া কোম্পানি সভায় হেস্টিংসের নামে অভিযোগ উপস্থিত করিলেন, যে তিনি প্রচুর অর্থ লইয়া মহম্মদ রেজা খাঁকে বিনা দণ্ডে অব্যাহতি দিয়াছেন, আমার পুত্র গুরুদাসকে নবাব সরকারে ধনরক্ষক নিযুক্ত করিবার সময়ে প্রচুর উৎকোচ লইয়াছেন, ও মণিবেগমের প্রতি অস্প-বয়স্ক নবাবের রক্ষণাবেক্ষণ ও বিদ্যাশিক্ষা দেওনের ভার অর্পণ করিয়া তাঁহার নিকট হইতেও প্রচুর অর্থ দোহন করিয়াছেন। নূতন মেম্বরেরা নন্দকুমারের অভিযোগ গ্রাহ্য করিয়া হেস্টিংসের দোষানুসন্ধান করিতে লাগিলেন। অনেক তর্ক বিতর্কের পর পরিশেষে স্থির হইল, হেস্টিংস ৩।৪ লক্ষ টাকা উৎকোচ লইয়াছেন। তাঁহাকে ঐ টাকা ফিরিয়া দিতে হইবে।

বান্ধালা দেশবাসী সমুদায় ইংরেজ অভিজ্ঞ ও কার্যদক্ষ হেতু হেস্টিংসের স্বপক্ষ ছিলেন, কিন্তু তথাপি হেস্টিংস আপনাকে ঘোর-তর বিপদাপন্ন বোধ করিলেন। তিনি এই সময়ে ইংলণ্ডে আপীল করিলেও করিতে পারিতেন, কিন্তু ভাবিলেন, যদি কর্তৃপক্ষেরা বিপক্ষ মেম্বরগণের স্বপক্ষ করেন, তাহা হইলে আমি কৃতকার্য হইতে পারিব না, প্রত্যুত পদচ্যুত হইব। তিনি এই বিবেচনায় ইংলণ্ডস্থ এজেন্টের নিকটে এই উপদেশ সহকারে একখানি পত্র প্রেরণ পাঠাইয়া দিলেন, যদি কর্তৃপক্ষেরা আমার প্রতি প্রতিজ্ঞা লইয়াছেন রাখিতে পার, তবে তুমি এই পত্র তাঁহাদের নিকটে পাঠাইয়া দিবে।

এই সময়ে কলিকাতার সুরপ্রীমকোর্টে সব ইলিজা ইম্পি প্রধান বিচারপতি ছিলেন। তিনি হেস্টিংসের মহাধারী ও বন্ধু, তাঁহারও নূতন মেম্বরগণের প্রতি তাদৃশ ভক্তি ছিল না। হেস্টিংস এই প্রধান বিচারপতির সাহায্যে দোষারোপক নন্দকুমারের নিপাত সাধনে

যত্নবান হইলেন। তিনি তদনুসারে এতদেশীয় এক ব্যক্তিকে উপ-লক্ষ করিয়া সুপ্রীমকোর্টে জালকারী বলিয়া নন্দকুমারের নামে মালিশ করিলেন। সুপ্রীমকোর্টের জজেরা এই মালিশ গ্রাহ্য করিয়া, নন্দকুমারকে কারাগারে রাখিতে আদেশ দিলেন। নূতন মেম্বররা নন্দকুমারের স্বপক্ষ ছিলেন, তাঁহারা বারংবার সুপ্রীমকোর্টের বিচারপতিদিগকে বলিয়া পাঠাইতে লাগিলেন, আপনারা জামিন লইয়া নন্দকুমারকে ছাড়িয়া দিন, কিন্তু জজেরা তাঁহাদের কথায় কর্ণপাত করিলেন না। ইত্যবসরে সুপ্রীমকোর্টে শেসনের কার্য আরম্ভ হইল। নন্দকুমার প্রধান বিচারপতি ইম্পির সম্মুখে আনীত হইলেন। বিচার আরম্ভ হইল। জুরিরা সকলেই ইংরেজ ছিলেন, তাঁহারা নন্দকুমারকে অপরাধী স্থির করিয়া দিলেন ও বিচারপতি ইম্পি তাঁহার প্রাণদণ্ডের আদেশ করিলেন। ইহার পর দিবসেই নন্দকুমারের ফাঁশী হইল।

এস্থলে ফাঁশী শব্দের পরিবর্তে হত্যা শব্দটি ব্যবহৃত হইলে কিঞ্চিৎ স্বাভাবিক ও অভ্যুজ্ঞিত হয় না। জাল অপরাধে কোন হিন্দু সম্ভ্রানকে ফাঁশী দেওয়া নিতান্ত ন্যায় বিরুদ্ধ, ইংলণ্ডে যে আইন অনুসারে জালকারীর গুরুতর দণ্ড হইতে পারে, ভারতবর্ষীয়দের পক্ষে সে আইন প্রচলিত নহে। ফলতঃ সর ইলিজা ইম্পি গবর্নর জেনরলেব সন্তোষার্থ ধর্ম্মাধর্ম্ম জ্ঞানশূন্য হইয়া এই মহাপাপে লিপ্ত হইয়াছিলেন, তাহার সন্দেহ নাই।

রোহিলা যুদ্ধ ও নূতন মেম্বরগণের সহিত গবর্নর জেনরলের বিবাদের সংবাদ, ইংলণ্ডে পৌঁছিলে, ডিরেক্টরদিগের মধ্যে অধিকাংশ ব্যক্তি হেষ্টিংসের অসদাচরণ জন্য তাঁহাকে তিরস্কার করিয়া একখানি পত্র লিখিলেন। হেষ্টিংস কেবল অর্থের জন্য ধর্ম্মে জলাঞ্জলি দিয়া রোহিলা যুদ্ধে প্রবৃত্ত হইলেন, ইহাতে তিনি নিন্দা ব্যতিরেকে আর কিছুই লাভ করিতে পারেন না, সত্য বটে, কিন্তু ডিরেক্টর গণের ইহা এক বার বিবেচনা করা কর্তব্য ছিল, হেষ্টিংস যদি অসমুপায় দ্বাবা অর্থোপার্জন করিয়া থাকেন, আপনাদের স্বার্থ সাধনের

জনা করেন নাই, তাঁহাদেরই দাওয়া পূরণ কবিবার জন্যই করিয়া-
ছিলেন। ফসতঃ তৎকালে ইস্ট ইণ্ডিয়া কোম্পানীর এই একটি রীতি
ছিল, যে তাঁহারা কর্মচারীদিগকে সাধু ও সচ্চরিত্র হইতে কহিতেন,
কিন্তু অনেক সময়ে এরূপ অনেক আদেশ করিয়া পাঠাইতেন যে
সচুপায় অবলম্বন করিয়া সে সকল সম্পন্ন করিতে পারা যায় না।

ইতিপূর্বে উল্লিখিত হইয়াছে, হেস্টিংস ইংলণ্ডে আপনার
এজেন্টের নিকটে পদত্যাগ পত্র পাঠাইয়াছিলেন। এক্ষণে তাঁহার
এজেন্ট ডিরেক্টরদিগকে প্রভুর প্রতি প্রতিকূল দেখিয়া ঐ পত্র
ডিরেক্টরসমাজে পাঠাইলেন। ডিরেক্টরেরাও উহা গ্রাহ্য করিয়া
আপনাদের অন্তরঙ্গ হোএলার নামক এক ব্যক্তিকে গবর্ণর জেনরল
নিযুক্ত করিলেন, ও যাবৎ তিনি ভারতবর্ষে উপনীত না হইবেন
তাবৎকাল পর্য্যন্ত কোম্পেন্সের প্রধান মেম্বর ক্লাবরিং তাঁহার কার্য
সম্পন্ন করিবেন, এই আদেশ করিয়া পাঠাইলেন।

যৎকালে ইংলণ্ডে এই সকল ব্যাপার অন্তর্ভুক্ত হয়, ঐ সময়ে
বাঙ্গাল দেশে শাসন-কার্যের অনেক পরিবর্তন ঘটে। কোম্পেন্সের
অন্যতম মেম্বর মন্সন পবলোক প্রাপ্ত হইলেন। ইহাতে কোম্পেন্সে
চারিজন মাত্র মেম্বর থাকেন। ফ্রান্সিস ও ক্লাবরিং এক পক্ষ, ও বার-
ওয়েল এবং গবর্ণর জেনরল অন্যপক্ষ। সমসংখ্যাস্থলে গবর্ণর জেন-
রলই প্রধান। হেস্টিংস বিগত দুই বৎসর কাল কোম্পেন্সে ক্ষমতা-
হীন ছিলেন, তিনি একবারেই অসীম ক্ষমতাপ্রাপ্ত হইয়া
উঠিলেন, ও কাল বিলম্ব না করিয়া বিপক্ষ মেম্বর দ্বয়ের প্রতিকূল
প্রদানে প্ররক্ত হইলেন। তিনি তাঁহাদের সমুদায় কার্য অন্যথা
করিতে লাগিলেন, ও তাঁহাদের সাহায্য বলে যাঁহারা উন্নত পদে
অধিরূঢ় হইয়াছিলেন, তাঁহাদিগকে পদচ্যুত করিলেন। কর স্থাপ-
নের অভিপ্রায়ে বঙ্গভূমির নূতন জমাবন্দী করিবার আদেশ হইল, ও
এই নিয়ম নির্দ্ধারিত করিয়া দিলেন, যে তৎসংক্রান্ত সমুদায় তদারক
গবর্ণর জেনরল নিজে করিবেন ও সমুদায় চিঠিপত্র তাঁহার নিজ নামে
লিখিত হইবে।

এই সকল ঘটনার কিছুদিন পরে ইংলণ্ড হইতে সংবাদ আসিল, যে হেফ্টিংসের পদত্যাগ-পত্র গ্রাহ্য হইয়াছে। হোএলার সাহেব তাঁহার পদে নিযুক্ত হইয়া যাইতেছেন, ও যাবৎ তিনি ভারতবর্ষে উপনীত না হইবেন তাবৎ কোম্পেন্সের প্রধান মেম্বর ক্লাবরিং তাঁহার কার্য সম্পন্ন করিবেন। হেফ্টিংস কোম্পেন্সে এতদিন ক্ষমতাহীন থাকিলে বোধ হয় সহজেই পদত্যাগ করিতেন। কিন্তু তিনি এক্ষণে ভারত রাজ্যের প্রকৃত প্রভু হইয়াছিলেন। তিনি তাদৃশ উচ্চপদ পরিত্যাগে অসম্মত হইয়া, নানাপ্রকার আপত্তি উত্থাপন করিতে লাগিলেন; কিন্তু ক্লাবরিং তাহা না শুনিয়া তাঁহার খাতাপত্র অধিকার করিলেন ও তাঁহার নিকটে ফোর্ট উইলিয়ম দুর্গ ও ড্রেজুরির চাবি চাহিয়া পাঠাইলেন। হেফ্টিংস এই সময়ে বুদ্ধিপূর্বক প্রস্তাব করেন, আমি উপস্থিত বিষয়ের মীমাংসার ভার সুপ্রীমকোর্টের বিবেচনায় অর্পণ করিলাম। সুপ্রীমকোর্ট যাহা স্থির করিয়া দিবেন, আমি তাহাই করিব। ক্লাবরিং কিঞ্চিৎ ভাবিয়া পরিশেষে অনিচ্ছাপূর্বক তাঁহার প্রস্তাবেই সম্মত হইলেন।

সুপ্রীমকোর্টের জজেরা হেফ্টিংসের স্বপক্ষ ছিলেন। তাঁহারা কহিলেন, পার্লিয়ামেন্টের বিধানানুসারে গবর্ণর জেনরলের স্বপক্ষে অবস্থান করিবার সময় পাঁচ বৎসর অবধারিত হইয়াছে, কিন্তু অদ্যাপি হেফ্টিংসের পাঁচ বৎসর পূর্ণ হয় নাই। অতএব তাঁহার পদত্যাগ-পত্র গ্রাহ্য হইতে পারে না, তাঁহাকে স্বপক্ষে থাকিতে হইবেক। তখন ক্লাবরিং অনন্যোপায় হইয়া সুপ্রীমকোর্টের বিচারেই সম্মত হইলেন।

ইতাবসরে নূতন নিয়োজিত গবর্ণর হোএলার সাহেব আসিয়া উপস্থিত হইলেন। তাঁহার নিতান্ত বাসনা ছিল, যে গবর্ণর জেনরলের কার্য গ্রহণ করেন, কিন্তু তিনি হেফ্টিংসকে পদত্যাগে একান্ত অনিচ্ছুক দেখিয়া পরিশেষে অনিচ্ছাপূর্বক কোম্পেন্সের মেম্বর হইলেন। ইহাতে হেফ্টিংসের কোম্পেন্সে প্রভুত্ব করিবার কোন প্রতিবন্ধক ঘটিল না, বারওয়েলের সাহায্যে তখন পর্য্যন্ত কোম্পেন্সে তাঁহার প্রভুতা ছিল। এই সময়ে ইংলণ্ডে ডিরেক্টরদিগের অন্তঃ-

করণ পরিবর্তিত হইয়া উঠে। তাঁহারা হেস্টিংসের প্রতিকূলে যে সকল কার্য্য করিবার সংকল্প করিয়াছিলেন, তাহা পরিত্যাগ করিলেন, ও তাঁহার কার্য্য করিবার নির্দিষ্ট সময় পূর্ণ হইয়া আসিলে পুনরায় তাঁহাকে গবর্নর জেনেরলের পদে নিয়োজিত করেন। ইহার প্রকৃত কারণ এই, তৎকালে ইংলণ্ডেব শাসন কার্য্যে অতিশয় বিশৃঙ্খলা ঘটিয়াছিল, তাহাতে আবার আমেরিকার সহিত ইংলণ্ডের যৌরতর যুদ্ধ চলিতেছিল এবং ফরাসী প্রভৃতি অপরাপর ইউরোপীয় শত্রুগণের সহিত যুদ্ধ ঘটিবারও সম্পূর্ণ লক্ষণ দৃষ্ট হইতেছিল। পাছে এই সুযোগে ইউরোপীয় শত্রুগণ ভারতবর্ষীয় কোন রাজার সহিত মিত্রতা করিয়া ভারত রাজ্য আক্রমণ করেন, ডিরেকটর ও রাজমন্ত্রীগণ এই আশঙ্কা করিয়া হেস্টিংসকে স্বপদে নিযুক্ত রাখিতে যত্নযুক্ত হইয়াছিলেন। তাঁহারা বিলক্ষণ জানিতেন, হেস্টিংসের যত কেন দোষ থাকুক না, বিপক্ষেরাও তাঁহার বুদ্ধিমত্তা, অভিজ্ঞতা ও অধ্যবসায় গুণের অপলাপ করিতে পারেন না।

হেস্টিংস পূর্বাবধিই মনে মনে ভাবিতেন, মহারাজপুত্রদিগের হইতে রাজ্যের অনেক অনিষ্ট ঘটিতে পারে। মহারাজপুত্রেরা যে রূপে আধিপত্য বিস্তার করেন, তাহাতে হেস্টিংসের অন্তঃকরণে ঐরূপ আশঙ্কা হওয়া অসম্ভব বোধ হয় না। দক্ষিণ ভারতবর্ষের পশ্চিম উপকূলে দূরবর্তী পর্বতশ্রেণীই মহারাজপুত্র জাতির আদিম বাসস্থান ছিল। উহারা আওরঙ্গজেবের রাজত্ব সময়ে সন্নিহিত জনপদে নামিয়া লুণ্ঠন করিতে আরম্ভ করে। সুপ্রসিদ্ধ শিবজী উহাদের অধিনায়ক হইলেন। আওরঙ্গজেবের মৃত্যুর পরে তদীয় উত্তরাধিকারিগণের ভগ্ন দশায় ঐহারা স্বাধীন রাজা বলিয়া আত্ম পরিচয় প্রদান করেন, তদ্ব্যতীত মহারাজপুত্রেরা অল্পকাল মধ্যে সাহস, অত্যাচার ও চাতুর্য্য নিবন্ধন সর্বাপেক্ষা প্রবল হইয়া উঠে। উহারা প্রথমতঃ দখল ছিল, কিন্তু শীঘ্রই জেতুপদে অধিরূঢ় হয়, সাম্রাজ্যের প্রায় অর্দ্ধভাগ মহারাজপুত্র রাজা হইয়া উঠে। দখলারা নীচকূলে জমিয়া ও নীচকর্ণে অভ্যস্ত হইয়াও পরাক্রান্ত রাজা হইয়াছিল। উহাদের মধ্যে এক দল দখলার সরদার ভুঁসলারা বরাবরের রাজা হইলেন। পশুজীবী গুইকোওয়ার

গুজরাটে রাজত্ব স্থাপন করেন, তাঁহার পরিবারেরা অদ্যাপিও তথায় রাজত্ব করিতেছেন। সিন্ধিয়া ও হোলকার মালব প্রদেশে প্রধান হইয়া উঠেন। যদিও মহারাজ্জীয় রাজা সকল পরস্পর বস্তুতঃ স্বাধীন ছিল, তথাপি মহারাজ্জীয়েরা ঐ সকল এক সাম্রাজ্যের অঙ্গভূত বলিয়া পরিচয় দিত, ও উহার সকলে শিবজীর উত্তরাধিকারীকে সমুদায় রাজ্যের অধীশ্বর বলিয়া স্বীকার করিত, কিন্তু শিবজীর উত্তরাধিকারী নাম মাত্র অধীশ্বর ছিলেন। তিনি ঐপতৃক রাজধানী সিতারা নগরে মজরবন্দী-ভাবে থাকিতেন, ও ভাণ্ড খাইষা এবং নর্ত্তকীদিগেব সহিত আশ্বাদ প্রমোদ করিয়া কালান্তিপাত করিতেন। তাঁহার অমাত্য তাকে পেশোয়া কহিত। পেশোয়াও একজন মহারাজ্জীয় প্রধান ছিলেন, ও শিবজীর বংশে তাঁহার অমাত্য পদ কোলিক ছিল। তিনি পুনা নগর রাজধানী করেন, বহুযত আরঙ্গাবাদ ও বিজাপুর প্রদেশে তাঁহার আধিপত্য অঙ্গীকৃত হয়।

ইউরোপে ফরান্সীদের সহিত যুদ্ধ ঘটিবার কতিপয় মাস পূর্বে বাঙ্গালা দেশে সংবাদ আসিল, যে এক জন সাহসী ফরান্সী পুনা নগরে আসিয়া ফ্রান্সাধিপতি চতুর্দশ লুইর পত্র ও উপঢৌকন পেশোয়াকে সমর্পণ করিয়াছেন, ইংরেজদের বিরুদ্ধে মারহাট্টা ও ফরান্সীদের মধ্যে সন্ধি স্থাপিত হইয়াছে। হেক্টিংস এই সংবাদ শ্রবণে কাল বিলম্ব না করিয়া মারহাট্টাদের ক্ষমতা বিলুপ্ত করিবার উপায় দেখিতে লাগিলেন। মারহাট্টাদের মধ্যে এক ব্যক্তি আপনাকে পেশোয়া বলিয়া ভান করিত। তাঁহার পক্ষে কতকগুলি মারহাট্টাও ছিল। হেক্টিংস সৈন্য দিয়া ঐ কৃত্রিম পেশোয়ার সাহায্য করিবার সঙ্কল্প করিলেন এবং বরারাদিপতির সহিত বন্ধুতা স্থাপনে কৃত নিশ্চয় হইলেন। বরারাদিপতি ক্ষমতা বিষয়ে মহারাজ্জীয় অপরাপত্ত্ব লাজগণের অপেক্ষা কোন অংশেই নূন ছিলেন না।

মহারাজ্জী রাজ্যে সৈন্য প্রেরিত হইল এবং বরারাদিপতির সহিত সন্ধি বিষয়ক কথোপকথনও চলিতে লাগিল, এমন সময়ে ইজিপ্টের রাজধানী কেরো নগরের কৌন্সেল হইতে এই সংবাদ আসিল, যে

ইউরোপে করাশীদের সহিত যুদ্ধ আরম্ভ হইয়াছে। হেস্টিংস এই সংবাদ পাইবা মাত্র বাঙ্গালা দেশে করাশীদের সমুদায় কুঠী অধিকার করিলেন ও মাজাজে পঞ্জীতরী অধিকার করিবার জন্য আদেশ করিয়া পাঠাইলেন এবং কলিকাতার নিকটে উপদুর্গ নির্মাণ করাইলেন ও বাহাতে বিপক্ষেয়া নদী দিয়া অগ্রসর হইতে না পারে, এজন্য কতকগুলি রণতরিও ভাগীরথীতে রাখিলেন। ফলতঃ এই বিপদের সময় যে সকল কার্য্য করা আবশ্যক, তৎসমুদায়ই অনুষ্ঠিত হইল।

হেস্টিংস যে অতিপ্রায়ে মহারাষ্ট্র রাজ্যে সৈন্য পাঠাইয়াছিলেন, সেনাপতির দীর্ঘস্থতা ও বোধেব কর্তৃপক্ষেব অনবধানতা দোষে তিনি তাহাতে রুতকার্য্য হইতে পারিলেন না, কিন্তু কুহকার্য্য হইতে না পারিয়া ভগ্নোৎসাহও হইলেন না। বোধহয়, যদি একটি ভয়ঙ্কর বিপদ উপস্থিত হইয়া তাঁহার সমুদায় শাসনকৌশল পরিবর্তিত না করিত, তাহা হইলে তিনি মারহাটাদের উচ্ছেদের জন্য যে উপায় উদ্ভাবন করিয়াছিলেন, তাহাতে সম্পূর্ণ কপেই রুতকার্য্য হইতে পারিতেন।

ইংলণ্ডের কর্তৃপক্ষীয়েরা কুট নামক একজন সুপ্রসিদ্ধ সৈনিক পুঙ্খ-ষকে যুদ্ধিপূর্কক সেনাপতি ও কোম্সেলের মেম্বর নিযুক্ত করিয়া বাঙ্গালা দেশে পাঠাইয়াছিলেন। কুট অনেক বৎসর পূর্বে পলাশীর যুদ্ধে প্রচুর বীরতা ও অধাবসায় প্রকাশ করেন। তদনন্তর দক্ষিণ ভারতবর্ষে ওয়ান্দেঞ্চ যুদ্ধে করাশী সেনানায়ক লালীকে পরাস্ত করিয়া পঞ্জীতরী অধিকার করিয়া লয়েন এবং কর্ণাট রাজ্যে ব্রিটিশ আধিপত্য স্থাপন করেন। এই সকল বীৰোচিত কার্য্য কবিবার পরে, প্রায় বিংশতি বৎসর অতীত হইয়াছিল, সুতরাং এক্ষণে কুট প্রথমাবস্থার ন্যায় অসমাপ্য কার্য্য করিতে পারিতেন না, কিন্তু তখন পর্য্যন্ত তাঁহার অন্তঃকরণ সতেজ ছিল। এস্থলে ইহাও উল্লেখ করা আবশ্যক বোধ হইতেছে, যে কুট অতিশয় ধনলোভী ছিলেন, ধনভূষণ চিরিতার্থ করা তাঁহার যেরূপ উদ্দেশ্য ছিল, কর্তব্য সম্পাদন করা সেদিক ছিল না।

যদিও কূটের ন্যায় উচ্চপদস্থ ব্যক্তির অবস্রাব্য দোষ সামান্য বলিয়া পরিগণিত হইতে পারে না, কিন্তু তথাপি তৎকালে বোধ হয়, ব্রিটিশ সৈন্য মধ্যে তাঁহার ন্যায় উপস্থিত ও অভিজ্ঞ কর্মচারী আর কেহই ছিলেন না। কূট কোম্পেন্সে হেফিৎসের স্বপক্ষ ছিলেন, ও নিরন্তর তাঁহারই মতেব পোষকতা করিতেন। গবর্নর জেনেরলও প্রচুর ভাতা দিয়া ঐ বৃদ্ধ সৈনিক পুরুষের বলবতী ধনতৃষ্ণা চরিতার্থ করেন।

এই সময়ে কোন যুদ্ধ বিগ্রহ ছিল না বটে, কিন্তু যুদ্ধ অপেক্ষাও ভয়ঙ্কর একটি আতান্ত্রিক বিপদে পতিত হইয়া রাজ্য উৎসন্নপ্রায় হয়। পার্লামেন্ট সভা কলিকাতায় স্মৃত্রীমকোর্ট নামক আদালত স্থাপন করিবার সময়ে উহার একটি ক্ষমতা নির্দিষ্ট করিয়া দেন নাই, ইহাতে এই কল দর্শে, যে উক্ত কোর্টের বিচারপতিরা সমুদায় রাজ্য মধ্যে আপনাদের একাধিপত্য বিস্তার করিতে আবদ্ধ করেন। স্মৃত্রীম কোম্পেন্সের ক্ষমতা বিলুপ্তপ্রায় হইয়া যায় শাসনকার্য্য অন্তর্মিত হয়, ও প্রকৃতিপুঞ্জের যে কতদূর অনিষ্ট ঘটে তাহা বর্ণনা করিয়া শেষ করিতে পারা যায় না। হেফিৎস স্মৃত্রীমকোর্টের অন্যায় দাওয়া ও ঘোরতর অত্যাচার নিবারণের যে একটি উপায় উদ্ভাবন করেন, তাহা উৎকোচ প্রদান অপেক্ষা প্রশংসনীয় নহে নিন্দনীয়ও নহে। সন্ন ইলিজা ইম্পি পার্লামেন্টের বিধানানুসারে বাৎসরিক অশীতি সহস্র টাকা বেতনে স্মৃত্রীমকোর্টের প্রধান বিচারপতি পদে নিযুক্ত হইয়াছিলেন। তাঁহার সহিত কোম্পানির গবর্নমেন্টের কোন সংস্রব ছিল না, তিনি সাফাৎ সৎ ইংলণ্ডেরই অধীন ছিলেন। হেফিৎস ইম্পির স্বভাব বিশেষকণে জানিতেন, তিনি তাঁহাকে কোম্পানীর অধীনেও বিচারপতি নিযুক্ত করিবার ও তদুপলক্ষে বাৎসরিক আর্থ অশীতি সহস্র টাকা বেতন দিবার প্রস্তাব করিলেন। ইম্পি অতিশয় ধনলোভী ছিলেন, তিনি অধিকতর অর্থলোভে আকৃষ্ট হইয়া কোম্পানির অধীনে সদয় দেওয়ানি আদালতেও বিচারপতি হইলেন। স্মৃত্রীম কোর্টের দাওয়া অন্তর্হিত হইয়া গেল,

রাজ্য রক্ষিত হইল, প্রধান বিচারপতি বড় মানুষ ও শাস্ত হইলেন, কিন্তু তিনি দুর্নাম হইতে পরিত্রাণ পাইলেন না ।

অনেকে বলেন, হেস্টিংস ইংলণ্ডের নিযুক্ত জজ ইম্পিকে কোম্পানির অধীনে আনয়ন করিয়া উত্তম কার্য্য করেন নাই, কিন্তু পূর্বাপর বিবেচনা করিয়া দেখিলে তাঁহাদের এ সিদ্ধান্ত কোন মতেই যুক্তিযুক্ত বোধ হয় না । ইম্পি অতিশয় অভদ্র, অধাৰ্ম্মিক ও অর্থ-লোভী ছিলেন । ইংলণ্ডের ভৃত্য হইয়া, কোম্পানির কার্য্য গ্রহণ করিলে যে স্বপদের অবমাননা করা হয়, তাহা তাঁহার অন্তঃ-করণে উদ্ভিত হইবার কোন সম্ভাবনাই ছিল না । পার্লিয়ামেন্টের এই একটি দোষ দৃষ্ট হইতেছে, যে স্মুথীংকোর্ট স্থাপন করিবার সময়ে উহার একটি ক্ষমতা নির্দিষ্ট করিয়া দেয় নাই । প্রধান বিচারপতি ইম্পি অধিকতর বেতন না পাইলে স্মুথীংকোর্টের সেই অনির্দিষ্ট ক্ষমতা প্রণয় করিবার সঙ্কল্প করিলেন । হেস্টিংস দেখিলেন, বেতন বৃদ্ধি করিয়া কোম্পানির কার্য্যে আনয়ন না করিলে রাজ্য রক্ষার উপায় নাই, সুতরাং তাঁহাকে ঐ উপায় অব-লম্বন করিতে হইল । অতএব এবিষয়ে হেস্টিংসের কোন প্রকার নিন্দা অর্শিতে পারে না, বরং তিনি প্রতিষ্ঠা লাভই করিতে পারেন । সুযোগ পাইলে সমুদ্র মধ্যে পথিককে আক্রমণ করা জলদস্যুর স্বভাব-সিদ্ধ ধর্ম্ম, কিন্তু যদি কেহ নিষ্কর দিয়া জলদস্যুর হস্ত হইতে আক্রান্ত ব্যক্তির পরিত্রাণ করেন, তাহা হইলে কি নিষ্কর দাতা জল-দস্যুর ধর্ম্ম-প্ররক্তি দূষিত করিলেন বলিয়া নিন্দাভাজন হইবেন, না হতভাগ্য বন্দীকে জলদস্যুর হস্ত হইতে মুক্ত করিলেন বলিয়া সুখ্যাতি লাভ করিবেন ?

মহারাজ্ঞীরাই হেস্টিংসের ভয়ের বিষয় ছিলেন । হেস্টিংস তাঁহাদের ক্ষমতা বিলুপ্ত করিবার জন্য যে উপায় উদ্ভাবন করেন, কর্ম্মচারীগণের দোষই প্রথমতঃ তাঁহার সেই উপায় সিদ্ধির অন্তরায় হইরাছিল, কিন্তু হেস্টিংস ভয়ানক সাহসী না হইয়া সেই উপায়ের অনুসরণ করিতে ছিলেন, এমন সময়ে দূরবর্তী প্রদেশে একটি ঘোরতর বিপদ আপতিত হইল ।

এই সময়ের ত্রিশ বৎসর পূর্বে একজন মোসলমান সেনা দাক্ষিণাত্যের যুদ্ধে খ্যাতি প্রতিপত্তি লাভ করিতে আরম্ভ করেন। এই সেনার নাম হাইদর আলী। হাইদর আলী লেখাপড়া কিছুই জানিতেন না, তিনি নীচবংশে জন্মগ্রহণ করিয়াছিলেন। তাঁহার পিতা রাজস্ব সংক্রান্ত একজন সামান্য কর্মচারী ছিলেন। তাঁহার পিতামহ ফকীরের বেশে দেশে দেশে ভ্রমণ করিয়া বেড়াইতেন। হাইদর যদিও নীচ বংশসম্মত ও বর্ণজ্ঞান-বিহীন ছিলেন, তথাপি একদল সেনার অধিনায়ক হইয়াই জয়শীল সেনাপতি বলিয়া বিখ্যাত হইলেন। যে সকল প্রধান প্রধান ব্যক্তি তৎকালে রাজত্ব লইয়া পরস্পর বিবাদ করিতেছিলেন, তাঁহাদের মধ্যে কেহই হাইদরের ন্যায় যুদ্ধবিশারদ অথবা রাজনীতিজ্ঞ ছিলেন না। সাধারণ বিবাদে সময় যে সকল পুরাতন রাজ্য বিনষ্ট হইয়া যায়, সেই সকলের যুৎসবশেষ হইতে মহামতি হাইদর মহীসূর প্রদেশে একটি পরাক্রান্ত সাম্রাজ্য স্থাপন করেন। হাইদর আমোদপ্রিয় ও ভোগাসক্ত ছিলেন বটে, কিন্তু বিলক্ষণ বুঝিতেন, প্রকৃতিকুল অনুরক্ত হইলেই রাজ্য স্থিতিশীল হয়। তিনি যদিও অত্যাচারী ছিলেন, কিন্তু রাজ্যমধ্যে অন্য কাহাকেও অত্যাচার করিতে দিতেন না। হাইদর এক্ষণে বৃদ্ধ হইয়াছিলেন, কিন্তু যৌবনকালের ন্যায় তাঁহার বুদ্ধিশক্তি পরিকৃত ও অন্তঃকরণ উৎসাহ পূর্ণ ছিল। ভারতবর্ষে হাইদরের ন্যায় ইংবেজদের প্রবল শত্রু আর কেহই ছিলেন না।

দাক্ষিণ ভারতবর্ষের ইংবেজেরা পূর্বাধার বিবেচনা না করিয়া হাইদরের ঐবরভাব উদ্দীপন করেন। ইহাতে নব্বই হাজার সেনা মহীসূরের অধিত্যক হইতে নামিয়া সহসা কর্ণাটরাজ্যে প্রবিষ্ট হয়। হাইদরের একেত এই অসংখ্য সেনা, তাহাতে আবার ইউরোপের উৎকৃষ্ট সৈনিক বিদ্যালয়ে শিক্ষিত করাণী কর্মচারীরাই উহাদের অধিনায়ক হইয়াছিলেন। হাইদর সর্বত্রই জয়লাভ করিতে লাগিলেন। ব্রিটিশ দুর্গ রক্ষী সিপাইরা অস্ত্রশস্ত্র পরিত্যাগ করিল। উহার কতকগুলি দুর্গ রক্ষা করিবার উপায় না দেখিয়া ও কতকগুলি দুর্গ

বিশ্বাসঘাতকতা কবির হাইদরকে সমর্পণ করিল। কতিপয় দিবসের মধ্যেই কোলরুণ নদীর উত্তর দিক্ স্থিত সমুদায় দেশ হাইদরের হস্তগত হইল। মাস্জাজের ইংরেজ অধিবাসীরা ইতিপূর্বেই সেন্টটমাস পর্বতের উপর হইতে রাজিযোগে অগ্নিশিখায় গগনমণ্ডল লোহিত বর্ণ দেখিয়া জানিতে পারিয়াছিলেন, যে আমাদের কপাল ভাঙ্গিয়াছে, গ্রাম সকল দক্ষ ও ভয়ানক হইতেছে। আমাদের দেশীয় লোকেরা বাণিজ্য ও রাজকার্য সমাপন পূর্বক দিবাবসানে যে সকল গ্রামে যাইয়া বঙ্গোপসাগরের শীতল সমীরণ সেবন করিয়া থাকেন, এফণে সে সকল গ্রাম জনশূন্য মরুভূমি হইল। ফলতঃ মাস্জাজবাসী ইংরেজেরা হাইদরের প্রভাব ও জয়লাভ দেখিয়া এরূপ ভীত হইয়াছিলেন, যে মাস্জাজনগরেও অবস্থিতি করা আশঙ্কার বিষয় মনে করিলেন, ও সত্বর হইয়া সেন্টজর্জ দুর্গে আশ্রয় লইলেন।

মাস্জাজে সর হেক্টর মন্রোব অধীনে অনেক সেনা ছিল এবং বালি নামক আর একজন সেনাপতিও বহুল সেনা সমভিব্যাহারে অগ্রসর হইতেছিলেন। তাঁহারা উভয়ে মিলিত হইলে হাইদরকে দূর্বাকৃত করিতে নাই পাকন, অন্ততঃ মাস্জাজ প্রেসিডেন্সি রক্ষা করিতে পারিতেন, কিন্তু তাঁহারা মিলিত হইলেন না, সুতরাং পৃথকভাবে আক্রান্ত হইলেন। বালির সেনাদল নিহত হইল, মন্রো সমুদায় জব্য সাগরী পরিত্যাগ করিয়া ও সমুদায় কামান সম্বিহিত পুষ্করিণীতে ফেলিয়া দিয়া পলায়ন করিলেন। হাইদরের সহিত যুদ্ধ আরম্ভ হইবার পরে তিন সপ্তাহের মধ্যে দক্ষিণ ভারতবর্ষের বৃটিশ রাজ্য উৎসন্নপ্রায় হইল, কেবল কএকটি মাত্র রক্ষিত স্থান ইংরেজদের হস্তগত থাকিল। এই সময়ে বিদিত হইল, অল্পকাল মধ্যে করমণ্ডল উপকূলে বহুল ফরাশী সেনার পৌছিবার সম্ভাবনা আছে এবং ইংলণ্ড চতুর্দিকে শত্রুমণ্ডলী পরিবেষ্টিত হইয়াছে, অতএব এই দূরবর্তী রাজ্যের রক্ষার্থ তথা হইতে যে সৈন্য আসিবে, তাহারও কোন সম্ভাবনা ছিল না।

এফণে হেস্টিংসের তেজস্বিনী বুদ্ধিশক্তি ও অটল সাহসই কেবল

ইংরেজদের জয়লাভের সাধক হইল। দক্ষিণ ভারতবর্ষের দুর্ঘটনার সংবাদ কলিকাতার পৌঁছিলে, হেষ্টিংস কোন্সেলে প্রস্তাব করিলেন, মাস্জাজে অনতিবিলম্বেই প্রচুর অর্থ ও প্রভূত সৈন্য পাঠাইতে হইবেক, কিন্তু যুদ্ধের ভার একজন উপযুক্ত ব্যক্তির প্রতিই অর্পণ করা আবশ্যক। মতুবা সমুদায় যত্নই বিফল হইয়া যাইবে। মাস্জাজের গবর্নর অযোগ্য, তিনি সম্প্রাপ্ত থাকিবেন। যুদ্ধের সম্পূর্ণ ক্ষমতা দিয়া জেনারেল কুটকে পাঠাইতে হইবে। কোন্সেলের অধিকাংশ মেম্বর হেষ্টিংসকৃত এই প্রস্তাবের পোষক হইলেন। কুট সর্বসম্মত হাইদরের বিরুদ্ধে যাত্রা করিলেন ও ফরাশীদের রণতরি ভারতসাগরে পৌঁছিবার পূর্বে মাস্জাজে গিয়া উপনীত হইলেন। কুট যদিও রক্ত ও রোগাভিত্ত হইয়াছিলেন, তথাপি যুদ্ধে স্থিরপ্রতিজ্ঞ ও সেনাপতি-কার্যে বিলক্ষণ নিপুণ ছিলেন। তিনি কতিপয় মাসের মধ্যে পোর্ট নভো-নামক বন্দরের যুদ্ধে জয়লাভ করিয়া ইংরেজদের বিলুপ্ত যশোরাশি উদ্ধার করেন।

ইত্যবসরে কোন্সেলের অন্যতম মেম্বর ফ্রান্সিস ইংলণ্ডে প্রত্যাগমন করিলেন, হোএলার ক্রমশঃ গবর্নর জেনারেলের স্বপক্ষ হইলেন। হেষ্টিংস এক্ষণে কোন্সেলে পরাম্পরের অনৈক্য নিরদ্ধন কষ্ট হইতে পরিত্রাণ পাইলেন বটে, কিন্তু তাঁহাকে তদপেক্ষা ভয়ঙ্কর আর একটি ক্ষম্ভে পতিত হইতে হইল। রাজকোষ ধনশূন্য হইয়াছিল। গবর্নর জেনারেলের, যে কেবল বাঙ্গালার শাসনকার্য্য নির্বাহ করিবার জন্য এমত নহে, কর্ণাট রাজ্যে ইউরোপীয় ও ভারতবর্ষীয় শত্রুগণের সহিত যুদ্ধ চালানিবার নিমিত্তও, প্রচুর অর্থের প্রয়োজন হইয়া উঠিল। এতদ্ভাষীত তাঁহাকে ইংলণ্ডেও টাকা পাঠাইবার উপায় দেখিতে হইল।

হেষ্টিংস কতিপয় বৎসর পূর্বে মোগল সম্রাটের সর্বস্ব অপহরণ ও রোহিলাদিগকে দাসত্ব-শৃঙ্খলে বদ্ধন করিয়া অর্থকষ্ট নিবারণ করিয়াছিলেন, কিন্তু তিনি এবার প্রথমতঃ বারাণসীরাজকেই লক্ষ্য করিলেন।

পূর্বে আসিয়া খণ্ডে বারাণসীর তুলা সমৃদ্ধিশালী, পবিত্র ও প্রজা-

৬

পূর্ণ নগরী সচরাচর নয়নগোচর হইত না। বহুকালাবধি এক জন হিন্দু ভূপতি দিল্লীপতির অধীনে থাকিয়া এই নগরীর শাসন করিতেন। তৎপরে মোগল সম্রাটগণের ভগ্ন দশায় বারাণসীর অধীশ্বরেরা দিল্লীর অধীনতা পরিত্যাগ করেন, কিন্তু তাঁহাদিগকে অযোধ্যা-বিপতির অধীনতা স্বীকার করিতে হয়। তাঁহারা অযোধ্যা-বিপতির অত্যাচারে নিৰ্ভর নিপীড়িত হইয়া ইংরেজদের শরণাগত হন। ইংবেজেরা টেনা দিয়া তাঁহাদের সাহায্য করেন। তখন অযোধ্যা-বিপতি ইংরেজদের বিপক্ষে অস্ত্র ধারণ করিয়া ক্লতকার্য্য হওয়া অসাধ্য বিবেচনায় বারাণসী রাজ্য ইংরেজদিগকে সমর্পণ করিলেন। তদবধি বারাণসীৰাজ্য বাঙ্গাল গবর্ণমেন্টের করতলস্থ করেন, ও কলিকাতায় বাৎসরিক কর প্রেরণ করিবার অঙ্গীকার করেন। হেস্টিংসের অধিকাংশ কালে চেতসিংহ কাশী-রাজ্যের অধীশ্বর ছিলেন। তিনি নিয়মিত রূপে কোম্পানিকে কর প্রদান করিতেন।

১৭৭৮ খৃঃ অব্দে ফরাসীদিগের সহিত ইংরেজদের যুদ্ধ আরম্ভ হইবার পর, হেস্টিংস চেত সিংহের নিকটে নিয়মিত কর বাতীত পাঁচ লক্ষ টাকা চাহিয়া পাঠাইলেন। চেতসিংহ প্রথম বারে কোন আপত্তি না করিয়া ১৭৭৯ খৃঃ অব্দে সমুদায় টাকা প্রদান করেন। ইহার পর বৎসর হেস্টিংস চেত সিংহের নিকট পুনরায় ঐরূপ অতিরিক্ত টাকা দাওয়া করিয়া পাঠাইলেন। চেত সিংহ কিঞ্চিৎ রেহাই পাইবার মানসে গবর্ণর জেনারলকে গোপনে দুই লক্ষ টাকা উৎকোচ প্রদানের প্রস্তাব করেন। হেস্টিংস তদনুসারে ঐ টাকা গ্রহণ করিলেন বটে, কিন্তু গোপন করিয়া রাখিলেন, ও কিছু কাল পরে উহা কোম্পানি-ধনাগারে পাঠাইয়া দিলেন। তাঁহার শত্রুরা বলেন, “ঐ টাকা আত্মসাৎ করা হেস্টিংসের উদ্দেশ্য ছিল, কিন্তু পাছে ধরা পড়েন, এই আশঙ্কায় পরিশেষে উহা কোম্পানির ধনাগারে পাঠাইয়া দেন”। তাঁহাদের এই নির্দেশ নিতান্ত অমূলক বোধ হয় না। সে যাহা হউক, হেস্টিংস ঐ টাকা কোম্পানির ত্রেজুরিতে পাঠাইবার পরে পুনরায় চেত সিংহের নিকট পূর্ববৎ অতিরিক্ত টাকা দাওয়া করিলেন। রাজা

প্রথমতঃ নানাচ্ছলে ইতস্ততঃ করিয়া কাল হরণ করিতে লাগিলেন ও আপনাদি নিঃস্বতা জ্ঞাপন করিলেন, কিন্তু হেষ্টিংস ছাড়িবার পাত্র ছিলেন না, পরন্তু টাকা পাঠাইতে বিলম্ব হইয়াছে বলিয়া লক্ষ টাকা জরিমানা করিলেন এবং ঐ টাকা আদায় করিবার জন্য সৈন্য পাঠাইয়া দিলেন। চেত সিংহ অনন্যোপায় হইয়া উক্ত সমুদায় টাকা প্রদান করিলেন, কিন্তু তাহাতেও হেষ্টিংসের দাওয়া গেল না। দক্ষিণ ভারতবর্ষে যুদ্ধ উপস্থিত হওয়াতে কোম্পানির অনেক অর্থ নিকাশিত হয়, তাহাতে অতিশয় অর্থক্লষ্ট হইয়া উঠে। হেষ্টিংস এই কষ্ট নিবারণের উপায়ান্তর না দেখিয়া চেত সিংহের যথাসম্মত হরণ করিবার সংকল্প করিলেন। কোম্পানির সহিত বারাণসী-রাজের সন্ধি ছিল। সন্ধি সম্বন্ধে তাঁহাকে আক্রমণ করিতে পারেন না, এ জন্য তিনি কোন বিবাদ উত্থাপন করিয়া আপনাদি ঐ ছুরতিসন্ধি সিদ্ধ করিতে চেষ্টাবান হইলেন। তাঁহার ঐ চেষ্টা সত্ত্বর সফল হওয়াও দুর্লভ হইল না। তিনি বারাণসীরাজের নিকটে উত্তরোত্তর অধিকতর টাকা দাওয়া করিতে লাগিলেন। অকারণে বাবংবার অধিকতর অর্থ প্রদান করিতে হইলে দাতার অন্তঃকরণে স্বভাবতঃ বিরক্তি জন্মে, চেতসিংহ অর্থ প্রদান অস্বীকার করিলেন। হেষ্টিংস ইহাকেই দোষ গণনা করিয়া লইলেন ও চেতসিংহের সমুদায় রাজ্য রাজ্যেয়াণ্ড করাই ঐ দোষের উপযুক্ত দণ্ড স্থির করিলেন। চেতসিংহ ব্যতিব্যস্ত হইয়া পড়িলেন এবং গবর্ণরজেনারলকে বিশ লক্ষ টাকা প্রদানের প্রস্তাব করিলেন, কিন্তু হেষ্টিংস এই উত্তর লিখিলেন, যে তিনি পঞ্চাশ লক্ষ টাকার ন্যূন কোন মতেই লইবেন না। ফলতঃ এ ক্ষণে বারাণসীরাজ্য বিক্রয় করিয়া অর্থ সংগ্রহ করাই হেষ্টিংসের উদ্দেশ্য হইল, তিনি বারাণসী যাত্রাকরিলেন।

হেষ্টিংস আসিতেছেন শুনিয়া চেতসিংহ বক্সরে যাইয়া তাঁহার প্রত্যাগমন করিলেন ও তাঁহাকে সঙ্গে করিয়া নিজ রাজধানীতে লইয়া গেলেন। হেষ্টিংস বারাণসীতে পৌঁছিয়া টাকার দাওয়া করিয়া

রাজাকে একখানি পত্র লিখিলেন। রাজা পত্রের উত্তরে নানা প্রকার ওজর করিলেন। হেস্টিংসের “কথির লইয়া কাজ” ওজর শুনিবেন কেন? তিনি কাল বিলম্ব করিয়া রাজাকে ধৃত করিতে আদেশ দিলেন। তদনুসারে বারাণসীর ব্রিটিশ এজেন্ট দুই দল সেনা লইয়া রাজাকে ধৃত করিলেন। এই সংবাদ সমুদায় নগর মধ্যে প্রচারিত হইতে না হইতেই চতুর্দিকে মহা কোলাহল উপস্থিত হইল, রাজপথ লোকারণ্য হইয়া উঠিল, অন্যের কথা দূরে থাকুক, দণ্ডী ও সন্ন্যাসী প্রভৃতিরাও অস্ত্র ধারণ করিলেন। রাজা তখন পর্য্যন্ত স্থানান্তরিত হন নাই, কিন্তু তাঁহার নিকটে প্রহরী স্বরূপ যে দুই দল সেনা নিয়োজিত ছিল তাহারা নিহত হইল। হেস্টিংস এই বিপদ দেখিয়া আর দুই দল সেনা পাঠাইয়া দিলেন, কিন্তু তাহাদিগকে রাজভবন পর্য্যন্ত যাইতে হইল না, তাহারা পশ্চিমধ্যেই নিহত হইল। চেতসিংহ এই গোলযোগের সময় পলাইয়া গঙ্গার অপার পাৰে রামগড়ে আশ্রয় লইলেন। রাজা যদি পলায়ন না করিয়া দলবল সমভিব্যাহারে হেস্টিংসকে আক্রমণ করিতেন, তাহা হইলে হেস্টিংস নিঃসন্দেহ নিধন প্রাপ্ত হইতেন। একথা হেস্টিংস নিজেও স্বীকার করিয়াছিলেন।

চেতসিংহ রামগড়ে পৌঁছিয়া ক্ষমা প্রার্থনা পূর্ব্বক গবর্নর জেনারেলকে পত্র লিখিলেন এবং প্রচুর অর্থ প্রদানেরও প্রস্তাব করিলেন, কিন্তু হেস্টিংস তাঁহার প্রস্তাবে কর্ণপাত করিলেন না। তিনি যদিও মৌরতর সংকটে পড়িয়াছিলেন, তথাপি ভগ্নোৎসাহ হইবার পাত্র ছিলেন না। তিনি অবিলম্বে দূত প্রেরণ করিয়া সুলতান কোর্টের তদানীন্তন প্রধান বিচারপতি ইম্পিকে এই দুর্ঘটনার সংবাদ অবগত করিলেন। ইম্পি হেস্টিংসের পরম বন্ধু, তিনি ঐ দিবস বারাণসীর সন্নিকশনে ছিলেন। তিনি এই অসম্ভাবিত দুর্ঘটনার সংবাদ শ্রবণে উদ্যোগী হইয়া কতকগুলি সেনা সংগ্রহ করিয়া পাঠাইয়া দিলেন। হেস্টিংস কৃতজ্ঞ হৃদয়ে স্বীকার করিয়া গিয়াছেন, যে আমি কেবল পরম বন্ধু ইম্পির সাহায্যে পলাইয়া সেবাত্রা প্রাণরক্ষা করিয়াছিলাম। পর দিবস মৃজাপুর হইতে চারি শত সেনা আসিয়া উপস্থিত হইল।

উহাদের অধিনায়ক পূর্বাপর বিবেচনা না করিয়া রামগড় আক্রমণ ও অধিকার করিবার মানসে বেলা দুই প্রহরের পর যাত্রা করিলেন, কিন্তু পথিমধ্যে বিদ্রোহীরা তাঁহাকে আক্রমণ করিল। এই আক্রমণে তিনি স্রয়ং নিহত হইলেন ও তাঁহার পক্ষীয় বিস্তর সেনাও হতাহত হইল। বিদ্রোহীরা জয় লাভে আরও উত্তেজিত হইয়া উঠিল। হেষ্টিংস অনন্যোপায় হইয়া রাত্রি কালে পলায়ন করিলেন। বিদ্রোহীরা তাঁহাকে পলাইতে দেখিয়া অয় ধ্বনি করিয়া উঠিল ও উচ্চৈঃস্বরে কহিতে লাগিল,--

“হাতীপর হাওদা, ঘোড়ে পর জীন,

জলদি যাও, জলদি যাও ওয়ারেন হেষ্টিংস”

হেষ্টিংসকে পলাইয়া অধিক দূর যাইতে হইল না। তিনি রাত্রি প্রভাত হইবার পূর্বে নিরাপদে চুনারিগিয়া উপনীত হইলেন, ও কাল বিলম্ব না করিয়া সেনা সংগ্রহ করিলেন এবং মেজর পপ্‌হেমকে সেনাপতি নিযুক্ত করিয়া বারানসাতে পাঠাইয়া দিলেন। উক্ত সেনাপতি বারানসীতে পৌঁছিয়া অতিরিকাল মধ্যে কার্য সমাধা করিয়া তুলিলেন। বিদ্রোহীরা পরাণ্ড ও রামগড় হস্তগত হইল। হতভাগ্য রাজা চৈতসিংহ জন্মের মত দেশত্যাগী হইলেন। তাঁহার সমুদায় রাজ্য ব্রিটিশ অধিকার ভুক্ত হইল। তাঁহার ভ্রাতৃপুত্র সিংহাসনে অধিরূঢ় হইলেন। কিন্তু তাঁহার আর কোন ক্ষমতা রহিল না। হেষ্টিংস রাজ্যের সমুদায় কার্যভার স্বহস্তে গ্রহণ করিলেন। ফলতঃ তদবধি বারানসীবাস বাঙ্গালার নবাবের ন্যায় কেবল রুত্তিভোগী হইলেন।

হেষ্টিংস এই রূপে বাবাগসী রাজ্য কোম্পানির অধিকার ভুক্ত করিয়া বাৎসরিক প্রায় কুড়ি লক্ষ টাকা আয় বৃদ্ধি করিলেন বটে, কিন্তু তাহাতেও উপস্থিত অর্থ কুচ্ছের বিশেষ প্রতিবিধান করিতে পারিলেন না। তাঁহার প্রত্যাশা ছিল, চৈতসিংহের ধনাগারে কোটি টাকা পাওয়া যাইবে, কিন্তু ধনাগার মধ্যে পঁচিশ লক্ষ টাকার অধিক দৃষ্ট হইল না। সুবিখ্যাত লর্ড মেকলে বলেন, সেনারা ঐ টাকা শুদ্ধে হত স্রবের ন্যায়

বন্টন করিয়া লয়, কিন্তু কোন কোন ইতিহাস লেখক কহেন, ঐ টাকা সেনাগণের বেতনে পর্য্যবসিত হয়। আমাদের বিবেচনায় এই শেষ বাক্যই যুক্তিযুক্ত এবং হইতেছে। গবর্নর জেনেরলের টাকার যেরূপ অপ্রতুল হইয়াছিল, তাহাতে যে তিনি পঁচিশ লক্ষ টাকা বৃদ্ধি স্বত-
স্বত্বে স্বরূপ সেনাগণকে প্রদান করিবেন, ইহা সম্ভাবিত বোধ হয় না।

হেফিংস বারানসী রাজ্যে অর্ভাষ্ট লাভে অরুতকার্য্য হইয়া অযো-
ধ্যার প্রতি লক্ষ্য করিলেন। অযোধ্যার তদানীন্তন নবাব আসফ
উদ্দৌলা অতিশয় হীনপ্রতাপ ও কুক্রিয়াকর ছিলেন। তিনি সর্বদাই
রাজ্যমধ্যে ঘোরতর অত্যাচার করিতেন। ইহাতে তিনি প্রকৃতিপুঞ্জের
একান্ত অপ্রিয় পাত্র হইলেন, ও হীনপ্রতাপ বলিয়া সন্নিহিত রাজগণ
তাঁহাকে ঘৃণা করেন। কিন্তু তাঁহার রাজ্যমধ্যে ব্রিটিশ সেনা নিযুক্ত
থাকাতে প্রকৃতিকুল তাঁহার প্রতিকূলে অভ্যুত্থান করিতে পারিত না।
এবং সন্নিহিত রাজগণও তাঁহাকে আক্রমণ করিতে সাহসী হইতেন না।
সে যাহা হউক, কিছুকাল পরে নবাব এই মর্মে গবর্নর জেনেরলকে
একখানি পত্র লিখিয়া পাঠাইলেন, যে আমার রাজ্যের বিস্তর ক্ষতি
হইতেছে, আমাব ভৃত্যেরা রীতিমত বেতন পায় না, অতএব আমার
অধিকার মধ্যে যে ব্রিটিশ সেনা নিযুক্ত আছে, আপনি তাহাদিগকে
ফিরাইয়া লউন। গবর্নর জেনেরল হেফিংস নবাবকে এই উত্তর লিখিয়া
পাঠাইলেন, আপনি উপযাচক হইয়া ব্রিটিশ গবর্নমেন্টের নিকটে
টৈন্য চাহেন ও টৈন্যের সমুদায় ব্যয় প্রদানের অঙ্গীকার করেন।
তদনুসারে আপনকার রাজ্যে টৈন্য প্রেরিত হয়। অযোধ্যায় সেনারা
কতদিন থাকিবে, সন্ধিপত্রে তাহার কোন উল্লেখ নাই। অতএব
আপনাকে ব্রিটিশসেনা নিযুক্ত রাখিতে হইবে। হেফিংস আরও
কহিলেন, অযোধ্যা হইতে ব্রিটিশসেনা ফিরাইয়া আনিলে নিশ্চয়ই
তথায় অরাজক কাণ্ড উপস্থিত হইবে এবং হয়তো মহারাজার
অযোধ্যা আক্রমণ করিবে। আপনকার রাজ্যের ক্ষতি হইতেছে
বটে, কিন্তু সেই ক্ষতি আপনকার অনবধানতা ও উচ্ছৃঙ্খলতা দোষে
ঘটিতেছে সন্দেহ নাই।

গবর্ণর জেনেরল ও নবাবের কিছুকাল এইরূপ বিবাদ চলিতে ছিল। হেষ্টিংস বারানসীর কার্য্য সম্পন্ন করিবার পরে লক্ষ্মী যাইয়া নবাবের সহিত সমুদায় বিষয় মীমাংসা করিবার সংকল্প করিয়াছিলেন, কিন্তু তাঁহাকে কষ্ট স্বীকার করিয়া আর লক্ষ্মী যাইতে হইল না। অযোধ্যাধিপতি স্বয়ং চুনারে আসিয়া তাঁরার সহিত সাক্ষাৎ করিলেন। পরস্পর যথার্থীতি শিষ্টাচারের পর হেষ্টিংস নবাবের নিকটে প্রচুর টাকা চাহিলেন। নবাব কহিলেন, মহাশয়! অতিরিক্ত টাকা দেওয়া দূরে থাকুক, আমার নিকটে যত টাকা বাকী পড়িয়াছে, তাহাও রেহাই করিতে হইবেক। তাঁহাদের পরস্পরের এইরূপ মতভেদ হওয়াতে প্রথমতঃ বোধ হইয়াছিল, উপস্থিত বিষয় সহজে মীমাংসা হওয়া সম্ভাবিত নহে, কিন্তু পরিশেষে তাঁহারা এরূপ একটি উপায় উদ্ভাবন করিলেন, যাহাতে তাঁহাদের উভয় পক্ষেরই সমুদায় বিবাদের মীমাংসা হইয়া গেল, কিন্তু নিদোষ অপর এক পক্ষের সর্ব্বনাশ ঘটিল। নবাবের মাতা ও পিতামহীর অনেক ভূমি সম্পত্তি ছিল ও তাঁহাদের ধনাগারে প্রচুর টাকারও অসম্ভাব ছিল না। হেষ্টিংস নবাবের সহিত মিলিত হইয়া তাঁহাদের সমুদায় সম্পত্তি অপহরণ করিবার সংকল্প কবিলেন, কিন্তু সহসা তাঁহাদের যথাসর্ব্বস্ব অপহরণ করিতে না পারিয়া রক্ত্রাশ্রেষণ করিতে লাগিলেন। বারানসী রাজ্যে রাজবিপ্লব হওয়াতে অযোধ্যা প্রদেশেও মহাগোলযোগ উপস্থিত হয়। হেষ্টিংস বেগমদিগকে এই গোলযোগের ছেতু বলিয়া অপরাধিনী করিলেন ও তাঁহাদের সমুদায় সম্পত্তি কাড়িয়া লইতে আদেশ করিয়া পাঠাইলেন।

এদিকে চুনার হইতে রাজধানীতে ফিরিয়া আসিবার পরে নবাবের মন পরিবর্ত্ত হইল। তিনি গবর্ণর জেনেরলের সহিত যে বন্দোবস্ত করিয়াছিলেন, তজ্জন্য অনুতাপ করিলেন। তাঁহার মাতা ও পিতামহী বিলাপ ও পীরিতাপ করিতে লাগিলেন। নবাব পাঁপপরায়ণ ছিলেন বটে, কিন্তু তাঁহার অন্তঃকরণ নিতান্ত নিৰ্দয় ছিল না। তিনি তাঁহাদের

এই উপস্থিত বিপদ দেখিয়া শোকাবুল হইলেন এবং যিনি এত দিন পর্য্যন্ত হেস্টিংসের একান্ত অনুগত ছিলেন, লঙ্কো নগর-স্থিত সেই ইংরেজ রেসিডেন্টও এই অনায়াস ব্যবহার দেখিয়া চমৎ-রুত ও সঙ্কুচিত হইলেন। হোর্টিংস দৃঢ়প্রতিজ্ঞ ছিলেন, কাহার অনুমতি বিনয় শুনিতেন না, তিনি রেসিডেন্টকে এই মর্মে একখানি পত্র লিখিয়া পাঠাইলেন, যে আপনি অবিলম্বে আমার আদেশ প্রকৃত রূপে প্রতিপালন করিবেন, না করিলে আমি স্বয়ং যাইতেছি।

রেসিডেন্ট হেস্টিংসের পত্রের লিখনভঙ্গী দেখিয়া ভীত হইলেন ও নবাবের নিকটে যাইয়া চুনাবের বন্দোবস্ত অনুসারে কার্য্য করিতে জিদ করিলেন। যদিও এক্ষণে যাতা ও পিতামহীর প্রতি দম্ভাব্য ব্যবহার করা নবাবের মনোগত ছিল না, কিন্তু আবার না করিলে গবর্নর জেনারেলের সঙ্গে অকৌশল হয়, এজন্য তিনি অভ্যস্ত অনিচ্ছা পূর্ব্বক উহাতে সম্মত হইলেন। বেগমদিগের ভূমি সম্পত্তি অনায়াসে বাজেয়াপ্ত হইল, কিন্তু তাঁহাদের ধনসম্পত্তি হস্তগত করা তাদৃশ সহজ ব্যাপার ছিল না, এজন্য কোম্পানির এক দল সেনা ফয়জাবাদ জেলায় প্রেরিত হইল। সেনারা তথায় পৌঁছিয়া রাজবাটীর দ্বার ভাঙ্গিয়া ফেলিল ও অন্দর মহলে প্রবেশিয়া বেগমদিগকে স্ব স্ব মহলে বন্দী করিল, কিন্তু তথাপি তাঁহারা ধনসম্পত্তি প্রদানে সম্মত হইলেন না। তখন তাঁহাদের সম্পত্তি অপহরণ করিবার জন্য যে একটি উপায় অবলম্বিত হয়, তাহা অতিব জঘন্য। যদিও বহুকাল হইল, এই জঘন্য ব্যাপার অনুষ্ঠিত হইয়াছে, তথাপি এক্ষণে তদ্ব্তান্ত লিখিতে হইলে অন্তঃকরণ-মধ্যে যুগপৎ ঘৃণা ও লজ্জার উদয় হয়।

বহুকালাবধি নবাবদিগের এই একটি রীতি ছিল, যে তাঁহারা অন্তঃপুর মধ্যে খোজা রক্ষক নিযুক্ত রাখিতেন। খোজারা সচরাচর নবাবগণের বিশ্বাসভাজন হইত। অযোধ্যার ভূতপূর্ব্ব নবাব সুলতা-উল্লাহ এই চিরন্তন প্রথানুসারে দুইজন খোজা রক্ষক অন্তঃপুরে নিযুক্ত করেন। তাঁহার মৃত্যুর পরে উহারাই বেগমদিগের সর্ব্বময়

কর্ত্তা হইয়া উঠে, স্তবধাঃ উহাদের পীড়ন না কবিলে অর্থ নিষ্কাশন হওয়া সম্ভাবিত নহে। হেষ্টিংসেব আদেশানুসারে ঐ দুই ব্যক্তি ধৃত, কাবাকদ্ধ, লৌহ-শৃঙ্খলে বদ্ধ ও অনাহাবে মৃতপ্রায় হয়। দুই মাস ক্রমাগত কাবাবাসেব পয় স্বাস্থ্য ভঙ্গ হওয়াতে উহারা কারাগারস্থ উদ্যানে ক্রিয়াক্ষণ বেড়াইবার প্রার্থনা কবে কিন্তু যে কর্ম্মচাবী হস্তে কাবাগৃহেব ভাব অর্পিত ছিল, তিনি তাহাদের প্রার্থনাষ সম্মত হইলেন না। ফলতঃ উহাদের দুঃখেব লাগবার্থ বাহ্য কিছু কবা যাইতে পাবিত তাহাব কিছুই অনুষ্ঠিত হয় নাই, প্রত্যুত অধিকতব দুঃখে নিক্ষিপ্ত কবিবাব জন্য উহাদিগকে লক্ষ্মী নগবে প্রেবণ করা হয়। উহাবা তথাকাব কাবাগাবে কদ্ধ থাকিয়া যে কি দুঃসহ বাতনা সঙ্গ কবিযাছিল, তাহা বান্ধা কবিযা অনেক ক্ষদযঙ্গম কবা সাধ্য নহে। যে টেমিক পুৰুষেব হস্তে ঐ কাবাগাবেব ভাব সমর্পিত ছিল, কোন ব্রিটিশ বেসিডেন্ট তাঁহাকে একখানি পত্ৰ লিখিয়াছিলেন, অদ্যাপি তাহা পার্লামেন্ট-পুস্তকে নিবেশিত আছে। উহাব মর্ম্ম এই, মহাশয়! আপনাব অধীনে যে দুই জন বন্দী আছে, তাহাদের শাবীকিক যন্ত্রণা দেওয়া নবাবেব অভিমত, অতএব আপনি নবাবেব কর্ম্মচাবিগণকে কাবাগৃহে যাইবাব ও বন্দী-গণেব প্রতি যথেষ্ট ব্যবহার কবিবার অনুমতি দিবেন।

যৎকালে লক্ষ্মী নগবে এই ভয়ঙ্কব নৃশংস ব্যাপার অনুষ্ঠিত হয়, বেগমেরা তখন পর্য্যন্ত ফয়জাবাদে বন্দীকৃত ছিলেন। কাবাধ্যক্ষ তাঁহাদিগকে এত অল্প তাহাব প্রদান কবিতেন, যে তাহাতে তাঁহাদের সঙ্গিনীরা অনাহাবে মৃতকল্প হয়। ক্রমাগত কিছুকাল এইকণ নিষ্ঠুর ব্যবহার করিবার পবে, হেষ্টিংস বেগমদিগেব নিকট হইতে এক কোটী বিংশতি লক্ষ টাকা বাহিব কবেন। তখন তিনি বিবেচনা করিলেন, বেগমদিগেব হস্তে বাহ্য কিছু ছিল, তৎসমুদায়ই আমার হস্তগত হইল, তবে আব তাহাদিগকে যন্ত্রণা দিবার আবশ্যকতা কিন্তু তিনি এই বিবেচনাষ লক্ষ্মী নগবেব কারাগারস্থ মৃতকল্প বন্দীদ্বকে ছাড়িয়া দিতে আদেশ করিলেন। তদনুসাবে কাবাগৃহেব

দ্বার উন্মোচিত ও হতভাগ্য বন্দীদের লোহশৃঙ্খল উন্মুক্ত হইল । তখন শোকাবেগে উহাদের ওষ্ঠদ্বয় কম্পিত হইতে লাগিল ; চক্ষু হইতে অশ্রুধারা বহিতে লাগিল ; উহারা আপনাদিগকে পুনর্জীবিত বোধে সর্বনিষত্তা জগদীশ্বরের ধন্যবাদ করিতে লাগিল, ফলতঃ তৎকালে সেই স্থান এরূপ শোচনীয় ভাবধারণ করিল যে তাহা দেখিয়া শুনিয়া, অন্যের কথা দূরে থাকুক, উপস্থিত ইংরেজ যোদ্ধাগণের কঠোর হৃদয়ও কাকণ্যরসে স্রবীভূত হইল ।

পার্লিয়ামেন্ট সভা কিছু কাল অবধি ভারতবর্ষের কার্য্য বিবরণ পর্য্যবেক্ষণে মনোনিবেশ করিয়াছিলেন । আমেরিকার যুদ্ধ পরিসমাপ্তির পর ভারতবর্ষ সংক্রান্ত কার্য্য পর্যালোচনা করিবার জন্য দুইটি কমিটি নিযুক্ত হয় । এডমণ্ড বার্ক এক কমিটির ও রাজমন্ত্রী ডন্ডাস অন্য কমিটির অধ্যক্ষ ছিলেন । হেস্টিংসের কৃত অনেক কার্য্য, বিশেষতঃ রোহিলা যুদ্ধ অতিশয় অবৈধ বলিয়া বিবেচিত হয় । ডন্ডাস হেস্টিংসকে কর্ম্মচ্যুত করিবার প্রস্তাব করেন, কিন্তু প্রোপ্রাইটরগণের মধ্যে সকলের মত না হওয়াতে হেস্টিংস স্বপদেই অবস্থিত থাকেন । হেস্টিংস এইরূপে নিয়োগকর্ত্তাগণের অনুগ্রহে পদস্থ থাকিয়া ১৭৮৫ খৃঃাব্দ পর্য্যন্ত শাসন কার্য্য সম্পাদন করেন । অনন্তর উক্ত অবদে কর্ম্ম পরিত্যাগ করিয়া স্বদেশে ফিরিয়া যান ।

হেস্টিংসের রাজ্য শাসনের প্রথম কাল যেরূপ দুর্ঘটনা-সঙ্কুল ছিল, তাঁহার শাসন কার্য্যের শেষ ভাগ সেইরূপ সর্ব্বথা উপদ্রব শূন্য হয় । মহারাজদ্রৌপদীগের সহিত কোন বিবাদ বিসম্বাদ ছিল না, প্রবল শত্রু হাইদর আলি পরলোক গমন করিয়া ছিলেন, তাঁহার পুত্র টিপু সুলতানের সহিত সন্ধি স্থাপিত হইয়াছিল, মহীশূরসেনার কণ্ঠাটরাজ্য পরিত্যাগ করিয়াছিল, ইংলণ্ডেও কোন গোলযোগ ছিল না ।

হেস্টিংস ইংলণ্ডে প্রতিগমন করিলে পর ডিরেক্টরেরা তাঁহাকে অগণ্য ধন্যবাদ প্রদান করেন এবং ইংলণ্ডাধিপতিও তাঁহাকে সমাদরে পরিগ্রহ করেন । হেস্টিংস ইংলণ্ডে প্রথমতঃ কিছুকাল এইরূপ

প্রতিষ্ঠা লাভ করিয়াছিলেন, কিন্তু তাঁহার যে ঘোরতর বিপদ ক্রমশঃ সন্নিহিত হইতেছে, তাহার বিন্দুবিসর্গও জানিতেন না।

ইতিপূর্বে উল্লিখিত হইয়াছে, কোন্সেলের অন্যতম মেম্বর ফ্রান্সিস ইংলণ্ডে প্রতিগমন করেন। তিনি ইংলণ্ডে প্রতিগমন করিয়া পার্লিয়ামেন্টের মেম্বর হইলেন। হেষ্টিংসের প্রতি তাঁহার যোবতর বিদ্বৈষ-বুদ্ধি ছিল, তিনি এক্ষণে স্বেয়োগ পাইয়া কায়মনোবাক্যে হেষ্টিংসের প্রতিহিংসা করিতে চেষ্টাবান হইলেন। তাঁহার উত্তেজনায় পার্লিয়ামেন্টের কতিপয় প্রধান প্রধান মেম্বর হেষ্টিংসের ভাবতবর্ষ-সংক্রান্ত কার্যের দেবোন্মেষথ করিয়া তাঁহার নামে অভিযোগ করেন। অভিযোক্তাগণের মধ্যে বার্কই প্রধান ছিলেন। তিনি হেষ্টিংসের বিপক্ষে পার্লিয়ামেন্ট সভার উপর্যুপরি কয়েকটি অধিবেশনে বক্তৃতা করেন। তাঁহার নাগ সূচক, বিদ্বান্ ও বাগ্মী সচচর দেখিতে পাওয়া যায় না। স্তবহ তাঁহার বক্তৃতা শুনিবার জন্য ওয়েস্টমিনিস্টার গৃহ লোকাবণ্য হয়। বক্তৃতা প্রারম্ভে তিনি ভাবতবর্ষীয়দিগের আঁচাব ব্যবহারাদিব বিষয় বর্ণন করিয়া, যে সকল ঘটনা হওয়াতে ইংবেজদের ভারতবর্ষে প্রভুতা স্থাপন হয় ও ইংবেজেবা তৎকালে যে রূপে ভাবতবর্ষের রাজকার্য্য নির্বাহ করিতেন, সে সমুদায়েব বর্ণনা করেন। তৎপরে হেষ্টিংস রাজ্যশাসন কালে ধর্ম্মবিরুদ্ধ আইনবিরুদ্ধ যে সকল অসৎ কর্ম্ম করিয়াছিলেন, তিনি সেইগুলি একপ প্রতীতিজনক ও কণ্ঠরস পূর্ণ বাক্যে বর্ণনা করিতে লাগিলেন, যে তৎশ্রবণে চান্সেলর (অনাতগ বাজমন্ত্রী) চমৎকৃত ও মোহিত হইলেন, প্রতিবাদী হেষ্টিংসের কঠোর হৃদয়ও ক্রিয়ৎক্ষণের জন্য বিচলিত হয়, সমাগত মহিলাগণের চক্ষে অশ্রুধারা বিগলিত হইতে থাকে, সেরিডনের পত্নী মুগ্ধিত হইয়া পড়েন। ফলতঃ তৎকালে হেষ্টিংসকে মূর্ত্তিমান পাপস্বরূপ, মনুষ্যরূপী রাক্ষসস্বরূপ ও হতভাগ্য ভারতবর্ষের কালান্তক যম স্বরূপ বলিয়া সকলের বোধ হইতে লাগিল। বার্ক উপসংহার কালে কহেন, আমি ওয়াবেণ হেষ্টিংসের নামে তাঁহার ভয়ঙ্কর দ্বাচারিতাব নিমিত্ত অভিযোগ করিতেছি, আমি পার্লিয়া-

মেন্টের কমনস সভার পক্ষ হইয়া তাঁহারি নামে অভিযোগ করিতেছি, যিনি তাঁহাদের প্রতি বিশ্বাসঘাতকতা করিয়াছেন। আমি সমুদায় ইংরেজ জাতির পক্ষ হইয়া তাঁহারি নামে অভিযোগ করিতেছি, যিনি তাঁহাদের বহুকালের উপাভিজিত মানসস্ত্রম একেবারে উৎসন্ন দিয়া আসিয়াছেন। আমি হতভাগ্য ভারতবর্ষীয়দিগের পক্ষ হইয়া তাঁহারি নামে অভিযোগ করিতেছি, যিনি তাঁহাদের ন্যায়ানুগত স্বত্ত্ব সকল দস্যুর ন্যায় বলপূর্বক অপহরণ করিয়াছেন এবং তাঁহাদের স্বর্ণভূমি ভারতবর্ষকে মক্কাভূমি করিয়া তুলিয়াছেন। আর অধিক কি বলিব; মনুষ্য নামের মর্যাদা রক্ষা বিষয়ে তাঁহাদের মমতা আছে, এতাদৃশ সর্বলোক ও পরাধামে যাবতীয় নরনারী, সর্ব-কাল এবং আপামর সাধারণ সকল ব্যক্তির প্রতিনিধি হইয়া সর্বসাধারণ শত্রু, সকলের উৎপীড়নকারী, হেফ্টিংসের নামে অভিযোগ করিতেছি।

১৭৮৮ খৃঃ অঙ্গে হেফ্টিংসের বিচার আরম্ভ হয়, বিচার শেষ হইতে প্রায় আট বৎসর লাগে। একের প্রতি অপরের যত কেন বিদ্বেষ ভাব থাকুক না, কালক্রমে সেইভাব অবশ্যই অন্তর্হিত হয়, সুতরাং ষাঁহার বিচারের আরম্ভে হেফ্টিংসের ঘোরতর বিপক্ষ ছিলেন, তাঁহাদের মধ্যে অনেকেই এক্ষণে তাঁহার স্বপক্ষ হইয়া উঠিলেন। অষ্টবার্ষিক বিচারের পর ঊনত্রিশ জন পিয়ার * রায় দেন, তন্মধ্যে ছজন মাত্র চেতসিংহ ও বেগম সংক্রান্ত অপরাধে হেফ্টিংসকে অপরাধী করেন, কিন্তু অন্যান্য অভিযোগে তাঁহার পক্ষে মতদাতার সংখ্যা আরও অধিক হইয়াছিল এবং কতকগুলি অভিযোগে সকলেই এক বাক্যে তাঁহাকে নির্দোষী বলিলেন। তিনি ১৭৯৫ খৃঃ অঙ্গে ১৭ই এপ্রেল অব্যাহতি লাভ করেন।

সমুদায় পৃথিবী মধ্যে প্রচারিত বহুকালস্থায়ী এই বিচার দ্বারা ভারতবর্ষীয়েরা জানিতে পারিয়াছেন, যে এরূপ উচ্চ বিচারালয় আছে, যথায় উচ্চপদারূঢ় রাজপুরুষেরাও কোন প্রকার অপরাধ করিলে নীত ও ভয়ে কম্পিতকলেবর করেন। প্রধান দোষারোপক

* লর্ড সভার মেম্বরদিগকে পিয়ার কহে।

বার্কের মনে এই বিশ্বাস জন্মিয়াছিল, যে আমি প্রথম গবর্ণর জেনরল হেষ্টিংসের অনুষ্ঠিত অত্যাচার প্রকাশ করিয়া একটি প্রধান কার্য্য করিলাম। ইহাতে আর কেহই কখন ঐরূপ অত্যাচার করিতে সাহসী হইবেন না। বস্তুতঃ বার্কের এই কার্য্যটী প্রধান কার্য্য বলিয়া স্বীকার করিতে হইবে। তিনি এতদ্ দ্বারা ভারতবর্ষীয়দিগের নিকটে চিরস্মরণীয় হইয়া রহিয়াছেন।

যৎকালে ইংলণ্ডে হেষ্টিংসের আচরণের দোষোদ্‌ঘোষণা হয়, যদি তিনি সেই সময়ে আত্মদোষ স্বীকার করিয়া পাঁচ লক্ষ টাকা জরিমানা দিতেন, তাহা হইলে তাঁহার পক্ষে অনেক মঙ্গল হইত। তিনি বিশুদ্ধ-চরিত বলিয়া বিখ্যাত না হউন, কিন্তু দেউলিয়া হইয়া যাইতেন না। নির্দিষ্ট আছে, এই মোকদ্দমা উপলক্ষে তাঁহার সাত লক্ষ ষাট সহস্র টাকা ব্যয় হয়। হেষ্টিংস উকীলের বেতন প্রভৃতি ন্যায্য ব্যয়ে যে সেই সমুদায় টাকা ব্যয় করিয়াছিলেন এমত নহে, তিনি আপনার পক্ষে অনুকূল কথা লেখাইবার জন্য সংবাদ পত্র সম্পাদকদিগকে প্রভূত অর্থ প্রদান করেন এবং তাঁহার অনুকূলে যে সকল ক্ষুদ্র ক্ষুদ্র পুস্তক রচিত ও প্রচারিত হয়, তাহাতেও তাঁহার প্রচুর অর্থ নিঃশেষিত হইয়াছিল। তাঁহার বিপক্ষ বার্ক ১৭৯০ খৃঃাব্দের প্রারম্ভে কমন্স সভায় বলিয়া ছিলেন, “মুদ্রাসত্ত্বের মুখ বন্ধ করিবার জন্য হেষ্টিংসের দুই লক্ষ টাকা নিঃশেষিত হইয়াছে”। আমরা তাঁহার এই বাক্যের সত্য-সত্যের বিষয় অসংশয়িত রূপে বলিতে পারি না, কিন্তু বাদী প্রতি-বাদীর বিচার কার্য্য নির্বাহ করিবার উপযোগী যে সকল উপকরণ প্রচলিত আছে, ন্যায়ানুগত হেতু বিন্যাস অবধি অতি জঘন্য পিতৃ-মাতৃ উচ্চারণ পর্য্যন্ত সে সমস্ত ই প্রযুক্ত হইয়াছিল, ইহার যথার্থতা বিষয়ে কিঞ্চিৎস্বাতন্ত্র্যও সংশয় নাই।

হেষ্টিংস আত্মরক্ষা করিতে যাইয়া অমিত অর্থ ব্যয় করিয়াছিলেন বটে, তথাপি মিতব্যয়ী হইয়া চলিলে তাঁহার কিঞ্চিৎ সংস্থান থাকিত, কিন্তু মিতব্যয়িতা তাঁহার অন্তঃকরণে স্থান প্রাপ্ত হয় নাই। গৃহ-কার্য্যে তাঁহার অগ্রপশ্চাৎ বিবেচনা ছিল না। যে বৎসর পার্লামেণ্ট

যেটো তাঁহার বিচার আরম্ভ হয়, সেই বৎসরেই তিনি চিরকাজিকৃত ডেল্‌স ফোর্ড নামক স্থান উদ্ধার করেন ও পার্লিয়ামেন্ট সভায় নিষ্কৃতি পাইবার পূর্বে ঐ স্থানের সংস্কার, অট্টালিকা নির্মাণ ও পুষ্করিণী খনন ইত্যাদি কার্যে চারি লক্ষ টাকাও অধিক ব্যয় করিয়াছিলেন, সুতরাং এক্ষণে তিনি এরূপ দুঃবস্থায় পড়িলেন, যে তাঁহার দিনপাত হওয়াও দুঃস্বপ্ন হইয়া উঠিল। মোকদ্দমা উপলক্ষে তাঁহার ষত টাকা ব্যয় হইয়াছিল, তাঁহার বন্ধুগণ তৎসমুদায় ও বার্ষিক পঞ্চাশ সহস্র টাকা তাঁহাকে রুতি দেওয়াইবাব জন্য ডিরেক্টর সমাজে প্রস্তাব করিলেন। ডিরেক্টরগণ মনে মনে জানিতেন, যে কেবল আমাদের হিত গানন কবিতাে যাইয়াই হেফিংস দুঃস্থপাকে পড়িয়াছেন। তাঁহা বা তাঁহার বন্ধুবর্গেব প্রস্তাব অনুমোদন করিলেন, কিন্তু বোর্ড অব কন্ট্রোল সভার মত-নিবপেক্ষ হইয়া ঐ প্রস্তাব অনুযায়ী কার্য করা তাঁহাদের সাধ্য ছিল না, সুতরাং তাঁহাদিগকে বোর্ড অব কন্ট্রোলের মত জিজ্ঞাসা কবিতাে হইল। তৎকালে ডনডাম্ বোর্ড অব কন্ট্রোলের অধ্যক্ষ ছিলেন, তিনি হেফিংসের ঘোরতর বিপক্ষ, সুতরাং সম্মত হইলেন না। সে যাহা হউক, অনেক বাদানুবাদের পর পরিশেষে এই স্থিতি হইল, হেফিংস যাবজ্জীবনের জন্য বার্ষিক চল্লিশ সহস্র টাকা রুতি পাইবেন ও তাঁহার যে সমস্ত ঋণ অবিলম্বে পরিশোধ করা আবশ্যিক তাহার নিমিত্ত তাঁহাকে দশ বৎসরেব রুতি অগ্রিম দেওয়া হইবে। এতদ্ভিন্ন কোম্পানি হেফিংসকে এই কবারে পাঁচ লক্ষ টাকা ধার দিলেন, যে তাঁহাকে উদ্ধার সুদ দিতে হইবে না, তিনি কিস্তিবন্দী করিয়া ঐ টাকা পরিশোধ করিবেন।

হেফিংস এই প্রকার যে প্রচুর আনুকূল্য প্রাপ্ত হইলেন, বুঝিয়া চলিলে তিনি অনায়াসে উহা দ্বারা জীবনের অবশিষ্ট ভাগ স্বচ্ছন্দে যাপন করিতে পারিতেন, কিন্তু তিনি একপ অসাবধান ও অপব্যয়ী ছিলেন, যে তাহাতেও তাঁহার অপ্রতুল ঘুচিল না, তাঁহাকে বারম্বার কোম্পানির নিকটে সাহায্য প্রার্থনা করিতে হইয়াছিল, কোম্পানীও দানশৌণ্ডতা প্রদর্শন পূর্বক তাঁহার প্রার্থনা পূরণ করেন।

১৮১৩ খৃঃ অব্দে কোম্পানির চার্টার নবীকৃত হওয়াতে পার্লিয়ামেন্টে ভারতবর্ষ সংক্রান্ত বিষয় লইয়া বিস্তর বাদানুবাদ হয়। ইহাতে হেফিৎস সংক্ষ্য দিবীর জন্য কমন্স সভায় উপস্থিত হইতে আদিষ্ট হইলেন। হেফিৎস সাতাইশ বৎসর পূর্বে আপনার মোকদ্দমার সময়ে এই সভায় উপস্থিত হইয়াছিলেন; তৎকালে তাঁহার প্রতি সাধারণের যেরূপ বিদ্বেষ-বুদ্ধি হয়, বহুকাল অতীত হওয়াতে এক্ষণে তাহা একবারেই তিরোহিত হইয়াছিল। সকলেই হেফিৎসের কুক্রিয়া বিস্মৃত হইয়াছিলেন, কিন্তু তিনি যে স্বদেশের ঐরুদ্ধি সাধন করেন, তাহা সকলের অন্তঃকবণে জাগরুক ছিল। কমন্স সভাব সভ্যরা সমাদর প্রদর্শন করিয়া তাঁহাকে বসিতে আসন প্রদান করিলেন ও তিনি উঠিয়া যাইবার সময় উঠিয়া দাঁড়াইলেন। লর্ড সভাও তাঁহার প্রতি ঐরূপ সম্মান প্রদর্শন করিয়াছিলেন। অক্সফোর্ড বিশ্ব বিদ্যালয় তাঁহাকে “এল ডি.” এই উপাধি প্রদান করেন।

হেফিৎস এই রূপে মান সম্ভ্রম লাভ করিবার কিছুকাল পরে ইংলণ্ডের তদানীন্তন রাজা ফোর্থ অর্জের অতিশয় প্রিয় পাত্র হইয়া উঠেন ও প্রীবি কোন্সেলে মেম্বর নিযুক্ত হইলেন। ইংলণ্ড-রাজ তাঁহার এত দূর গৌরব করিতেন, যে প্রকাশ্য রূপে বলিয়াছিলেন, হেফিৎস আসিয়া খণ্ডে ব্রিটিশ রাজ্য রক্ষা করিয়া ইংলণ্ডের মহতী ঐরুদ্ধি সাধন করিয়াছেন। তাঁহাকে প্রীবি কোন্সেলে মেম্বর নিযুক্ত করিয়া সমুচিত সম্মান প্রদর্শন করা হয় নাই, তিনি উহা অপেক্ষাও সম্ভ্রমকর পদের উপযুক্ত পাত্র। অতএব তাঁহাকে অচিরকাল মধ্যে কোন উচ্চতর পদ প্রদান করা যাইবে।” ওয়ারেন হেফিৎস রাজার এইরূপ প্রশংসাবাদ শ্রবণে লর্ড উপাধি প্রাপ্তির প্রত্যাশা করিয়াছিলেন, কিন্তু কোন অনির্দিষ্ট কারণে তাঁহার সে মনোরথ পূর্ণ হয় নাই।

সচরাচর দেখিতে পাওয়া যায়, বৃদ্ধ বয়সে মানুষের জ্ঞান বৈলক্ষণ্য ও স্বাস্থ্য ভঙ্গ্যস্বে, কিন্তু হেফিৎসের বিষয়ে সেরূপ দৃষ্ট হইতেছে না। তিনি দীর্ঘজীবী ছিলেন, বাদ্যব্য অবস্থায় তাঁহার স্বাস্থ্যের কোন

প্রকার ব্যাঘাত হয় নাই এবং তাঁহার হৃদয়াকাশে মেনমুক্ত জ্যোৎস্নাব
ন্যায় জ্ঞানজ্যোতিঃ মৃত্যুকাল পর্যন্ত নির্মল ছিল। তিনি ১৮১৮ খৃঃ
অন্দে আগষ্ট মাসে ছিয়াশী বৎসর বয়ঃক্রম কালে কলেবর পরি-
ত্যাগ করেন।

হেফ্টিংস সদালাপী ও বিদ্যানুবাগী ছিলেন। তিনি ইন্ট ইণ্ডিয়া
কোম্পানির এক জন সামান্য কেরানী হইয়া প্রথমতঃ ভারতবর্ষে
আইসেন, কিন্তু কার্যদক্ষতা গুণে পরিশেষে ভারতবর্ষের প্রথম
গবর্নর জেনরলের পদে অধিরূঢ় হইলেন। তাঁহার জীবন বৃত্তান্ত লেখক-
দিগের মধ্যে কেহ কেহ তাঁহাকে সর্ব প্রকার দোষশূন্য বলিয়া নির্দেশ
করিয়া গিয়াছেন, কিন্তু পক্ষপাত শূন্য ভিত্তে তাঁহার কার্যগুলি পর্যা-
লোচনা করিয়া দেখিলে তাঁহাদের এই নির্দেশ সম্পূর্ণ সত্য বলিয়া
কখনই প্রতীতি জন্মে না। তিনি এরূপ অনেক কার্য করিয়া-
ছেন, যে তাহা কোন রূপেই ন্যায্যভূত ও ধর্মসংগত বলিতে পারা
যায় না। তিনি যে অযোধ্যা ও বাবান্সী রাজ্যে সৌরভ অত্যাচার
করিয়াছিলেন, তাহা কি তাঁহার পক্ষে লজ্জাকর নহে? তিনি যে
বৈর-নির্বাতন স্পৃহা চরিতার্থ কবিবার জন্য নন্দকুমারের নিপাত
সাধন করেন, তাহাতে কি তাঁহার নাট্যশয়তা প্রকাশ পায় নাই?
তবে আমরা এস্থলে তাঁহার ঐ সকল দোষ পরিহার্য্য কেবল এইমাত্র
বলিতে পারি, যে তিনি যৎকালে কেবাণী হইয়া এদেশে আসিয়া-
ছিলেন, সে সময়ে কোম্পানির এদেশের সহিত কেবল বাণিজ্য সম্বন্ধ
ছিল, তৎকালে যে কোন উপায়ে হউক অর্থোপার্জন করিয়া স্বদেশে
প্রতিগমন করা কোম্পানির কর্মচারী মাত্রেরই মুখ্য উদ্দেশ্য ছিল।
এরূপ স্থলে হেফ্টিংসের চরিত্র বিশুদ্ধ ও নির্দোষ হইবে, ইহা কখনই
প্রত্যাশা করা যাইতে পারে না।

লর্ড কর্ণওয়ালিস।

কর্ণওয়ালিস ১৭৩৮ খৃঃ অব্দে ৩১ শে ডিসেম্বর লণ্ডন নগরে অতি-সম্ভ্রান্ত বংশে জন্ম গ্রহণ করেন। কর্ণওয়ালিস প্রথমতঃ ইটন কলেজে তদনন্তর সেন্টজোন্স কলেজে অধ্যয়ন করিয়াছিলেন। তিনি প্রথমোক্ত কলেজে অধ্যয়ন করিবার সময়ে একদা খেলা করিতে করিতে চক্ষে আঘাত প্রাপ্ত হইলেন। তদবধি তাঁহার দর্শন শক্তির হ্রাস হইয়া যায়। কর্ণওয়ালিস স্বভাবতঃ যুদ্ধ ব্যবসায়ের অনুরক্ত ছিলেন। তিনি পাঠ সমাপন করিয়া ১৭৫৬ খৃঃ অব্দে ৮ই ডিসেম্বর সৈনিক কার্যে প্রবিষ্ট হইলেন। এই সময়ে তাঁহার বয়ঃক্রম আঠার বৎসরের অধিক ছিল না। কর্ণওয়ালিস অবলম্বিত ব্যবসায়ের সুশিক্ষিত হইবার সঙ্কল্প করিলেন, কিন্তু তৎকালে ইংলণ্ডে সৈনিক বিদ্যালয় ছিল না, এজন্য তিনি রাজার নিকট হইতে অবসর লইয়া ইটালির অন্তঃপাতি টিউরিন নগরে গমন করেন ও তথাকার সৈনিক-বিদ্যালয়ে প্রবিষ্ট হইয়া অল্পকাল মধ্যেই সৈনিক শাস্ত্রে ব্যুৎপন্ন হইয়া উঠেন। কর্ণওয়ালিস টিউরিন নগর পরিত্যাগ করিয়া আসিবার সময়ে শুনিলেন, যে জারমেনিতে যুদ্ধ চলিতেছে ও তথায় বহুল ব্রিটিশ সেনা সংগৃহীত হইতেছে। যুদ্ধপ্রিয় কর্ণওয়ালিস এই সংবাদ শ্রবণে কর্তৃপক্ষের আদেশ নিরপেক্ষ হইয়া জারমেনিতে গমন করিলেন ও অবিলম্বে সেনাসহ মিলিত হইলেন। লর্ড গ্রান্‌বি সেনাপতি ছিলেন। কর্ণওয়ালিস তাঁহার অধীনে থাকিয়া কিছুকাল যুদ্ধ করেন। অনন্তর কাপ্তেন পদে উন্নীত হইয়া ইংলণ্ডে ফিরিয়া আইসেন। কর্ণওয়ালিস ১৭৬১ খৃঃ অব্দের ১লা মে, লেপ্টেনেন্ট কর্ণেলের পদে অধিরূঢ় হইলেন এবং তিনি প্রায় এই সময়ে আইনগরের প্রতিনিধি

হইয়া হাউস অব কমন্স সভায়ও প্রবেশ করেন, কিন্তু তাঁহাকে এই প্রতিনিধির কার্য অধিক কাল করিতে হয় নাই। ১৭৬২ খৃঃ অব্দে তাঁহার পিতা আরল কর্ণওয়ালিস পরলোক প্রাপ্ত হওয়াতে তিনি আরল উপাধি প্রাপ্ত হইলেন ও প্রতিনিধির কার্য পরিত্যাগ করিয়া লর্ড সভায় প্রবেশ করিলেন। তিনি ১৭৬৫ খৃঃ অব্দে ২ রা আগষ্ট ইংলণ্ডাধিপতি তৃতীয় জর্জের এডিকং নিযুক্ত হয়েন ও কার্য-দক্ষতা হেতু অচির কাল মধ্যে রাজার প্রিয়পাত্র হইয়া উঠেন। কিন্তু এই রাজানুগ্রহ লাভে তাঁহার স্বভাবসিদ্ধ সাধুতার কিছুমাত্রও ন্যূনতা লক্ষিত হয় নাই। তিনি যেরূপ পার্লিয়ামেন্টে সভায় পক্ষপাত শূন্য চিত্তে কর্তব্য সম্পাদন করিয়া সুখ্যাতি লাভ করেন সেইরূপ আবার যুদ্ধ সংক্রান্ত কার্যের অনুসরণ করিয়াও প্রতিষ্ঠা প্রাপ্ত হয়েন।

যৎকালে পার্লিয়ামেন্টে সভায়, আমেরিকায় (ইউনাইটেড এন্টেট) ফ্রান্স আইন প্রচলিত করিবার প্রস্তাব হয়, পরিণামদর্শী লর্ড কর্ণওয়ালিস ঐ প্রস্তাবের ঘোরতর বিপক্ষতা করেন, কিন্তু অধিকাংশ মেম্বর উক্ত প্রস্তাবের পোষকতা করাতে তিনি আত্মপক্ষ সমর্থন করিতে পারিলেন না। সে বাহা ইউক, ফ্রান্স আইন প্রচলিত হওয়াতে আমেরিকাবাসী সমুদায় লোক অসন্তুষ্ট হইল। ইহাতে পার্লিয়ামেন্ট সেই কর অনেকাংশে কমাইয়া দেন, কিন্তু মার্কিনেরা এই বলিয়া আপত্তি উত্থাপন করে, যে করের ন্যূনাতিরেক আমাদের তত অসন্তোষের বিষয় নহে, কিন্তু পার্লিয়ামেন্টে আমাদের প্রতিনিধি নাই, অতএব আমাদের উপরে কর সংস্থাপনের ব্যবস্থা পার্লিয়ামেন্টে হইতে হওয়া উচিত নহে। পার্লিয়ামেন্ট তাহাদের এই আপত্তি গ্রাহ্য না করাতে তাহারা প্রকাশ্য বিদ্রোহে প্রবৃত্ত হইল ও স্বাধীনতার পতাকা উড়ুড়ীন করিল। ইহাতে আমেরিকানদিগের সহিত ইংলণ্ডের ঘোরতর সংগ্রাম উপস্থিত হয়।

লর্ড কর্ণওয়ালিস সর্বমুখে আমেরিকায় যুদ্ধযাত্রা করিতে আদিষ্ট হইলেন। যে কারণে এই যুদ্ধানল প্রজ্জ্বলিত হয়, লর্ড কর্ণওয়ালিস

তাহাব সম্পূর্ণ বিপাক ছিলেন। কিন্তু তিনি সাংগ্ৰামিক কর্মচারী, সুতরাং কর্তব্য কর্মের অনুরোধে তাঁহাকে আমেরিকায় যাইতে হইল। একরূপ কিম্বদন্তী আছে তাঁহার সহধর্মিণী তাঁহাকে এই যুদ্ধযাত্রা হইতে নিরস্ত করিবার জন্য বিস্তর চেষ্টা করেন। তিনি তাঁহার পিতৃব্যের দ্বারা রাজার নিকট প্রার্থনা করিয়া তাঁহাকে বিদায় দেওয়া-ইয়াছিলেন, কিন্তু কর্ণওয়ালিস বিদায় গ্রহণ না করিয়া আমেরিকায় যাত্রা কবেন। লর্ড কর্ণওয়ালিস ১৭৭৮ খৃঃ অব্দে আনুয়ারি মাসে আমেরিকার যুদ্ধ সমাপ্তির পূর্বে ইংলণ্ডে ফিরিয়া আইসেন, কিন্তু তিনি ২১শে এপ্রেল পুনরায় আমেরিকায় যাত্রা কবেন। তাঁহাব সহধর্মিণী পোর্টস্ মাউথ নামক বন্দর পর্য্যন্ত তাঁহার অনুগমন করিয়া-ছিলেন ও তাঁহার প্রস্থানের পর একরূপ শোকাকুলা হইলেন, যে তাহাতেই তাঁহার জীবন সংশয় উপস্থিত হইল। লর্ড কর্ণওয়ালিস পত্নীর এই দুর্ঘটনার সংবাদ শ্রবণে সেনাপতির পদ পরিত্যাগ করিয়া পুনরায় ইংলণ্ডে আসিলেন। তিনি ইংলণ্ডে পৌঁছিবাব কতিপয় সপ্তাহ পরেই তাঁহার পত্নী পবলোক প্রাপ্ত হইলেন। লর্ড কর্ণওয়ালিস এবারে গৃহে থাকিবার সংকল্প করিয়া আসিয়াছিলেন, কিন্তু ভার্য্যা বিরোধ হওয়াতে তাঁহার মন পরিবর্তিত হইল। তিনি কিছুদিন পরে পুনরায় সেনাপতির কার্য্য গ্রহণ পূর্ব্বক আমেরিকায় যাত্রা করেন ও তথায় পৌঁছিয়া ইয়ার্ক নদীৰ সম্মুখবর্তী ইয়ার্ক নগর আক্রমণ পূর্ব্বক অধিকার করিয়া লইলেন, কিন্তু এই জয়লাভ কোন কার্য্যকারক হইল না, আমেরিকাব সেনাপতি ওয়াশিংটন সসৈন্যে আসিয়া ইয়ার্ক নগর অবরোধ করেন। লর্ড কর্ণওয়ালিস প্রথমতঃ শত্রু-সেনাগণকে দূরীকৃত করিবার চেষ্টা পাঁইয়া ছিলেন, কিন্তু তাহাতে কৃতকার্য্য হইতে পারিলেন না। ইয়ার্ক নগর বিপাক সেনাপতির হস্ত-গত ও তাঁহার সমুদায় সেনা বন্দীকৃত হইল। লর্ড কর্ণওয়ালিস বলেন, সেনাপতি সর্ হেনরি ক্লিনটন উপযুক্ত রূপে সাহায্য না করাতে এই রূপ অনর্থ ঘটিয়াছিল। সে যাহা হউক, এই ঘটনার অল্প দিন পরে তিনি ইংলণ্ডে প্রত্যাগমন করেন।

লর্ড কর্ণওয়ালিস আমেরিকার যুদ্ধে অকৃতকার্য হইয়া ফিরিয়া আসিলেন বটে, কিন্তু তাঁহার প্রতি সর্বসাধারণের যে একটি বিশ্বাস ছিল, তাহার কিছুমাত্র অন্যথা হয় নাই। ২৭৮২ খৃঃ অব্দের প্রারম্ভে প্রধান রাজমন্ত্রী লর্ড সেলবরন্ তাঁহাকে ভারতবর্ষের গবর্নর জেনরলের পদে নিযুক্ত করিবার প্রস্তাব করেন, কিন্তু তৎকালে গবর্নর জেনরলের ক্ষমতা অধিক ছিল না, এজন্য তিনি রাজমন্ত্রিকৃত প্রস্তাবে অসম্মত হইলেন। ১৭৮৫ খৃঃ অব্দে লর্ড কর্ণওয়ালিস দৌত্য কার্যোপলক্ষে পুসিয়াপিপতি ফ্রেডবিকের নিকট গমন করেন, কিন্তু তিনি অস্পৃশ্য পদেই তথা হইতে ফিরিয়া আইসেন। লর্ড কর্ণওয়ালিস আমেরিকা হইতে প্রত্যাগমন করিয়া অস্পৃশ্য দিন স্থায়ী এই দৌত্যকার্য ব্যতিরেকে কতিপয় বৎসর বিষয় কর্ম্ম শূন্য ছিলেন। অনন্তর ১৭৮৬ খৃঃ অব্দে ভারতবর্ষে কোম্পানির রাজ্যে নানা প্রকার গোলযোগ ও বিশৃঙ্খলা উপস্থিত হওয়াতে ডিরেকটর সভা তাঁহাকে গবর্নর জেনরল ও সেনাপতি পদে নিযুক্ত করিবার প্রস্তাব করেন। এই সময়ে প্রধান মন্ত্রী পিট সাহেব গবর্নর জেনরলের ক্ষমতা বৃদ্ধি বিষয়ক একখানি বিল প্রস্তত করেন। পার্লামেন্ট সভা উহা অনুমোদন করিতে গবর্নর জেনরলের এই ক্ষমতা বৃদ্ধি হইল যে তিনি আবশ্যক বোধ করিলে কোন্সেল সভার সম্মতি ব্যতিরেকে ও মতের বিপরীতে কার্য্য করিতে পারিবেন। লর্ড কর্ণওয়ালিস ইতিপূর্বে ক্ষমতার ন্যূনতা হেতু গবর্নর জেনরলের কার্য্য গ্রহণে অসম্মত ছিলেন, কিন্তু এক্ষণে তাঁহার সে আপত্তি নিরাকৃত হইল। তিনি উক্ত অব্দের ৫ই মে জাহাজ আরোহণ করিয়া ভারতবর্ষে যাত্রা করিলেন।

লর্ড কর্ণওয়ালিস সেপ্টেম্বর মাসে কলিকাতায় উপনীত হইলেন। তিনি তৎকালে ভারতরাজ্যের অবস্থা ও আচার ব্যবহারাদির বিষয়ে সম্পূর্ণ অনভিজ্ঞ ছিলেন। তাঁহাকে সে সকল অবগত হইবার জন্য কোন্সেল ও অধীনস্থ কর্ম্মচারি গণের উপরেই নির্ভর করিতে হইল, কিন্তু সে সময়ে অধিকাংশ কর্ম্মচারিরাই অসচ্চরিত্র ছিল, সুতরাং ঝাঁহাদের উপরে নির্ভর করিয়া চিন্তিত্ব থাকিতে পারা যায়, এক্ষণে

কর্মচারী নির্বাচন করা তাঁহার পক্ষে দুর্ব্বল হইল। সৌভাগ্য ক্রমে তৎকালে এতদেশীয় রাজগণের দরবারে কতিপয় সুবিচক্ষণ ও বিশুদ্ধ-চরিত্র রেসিডেন্ট ছিলেন, লর্ড কর্ণওয়ালিস তাঁহাদের দ্বারাই জ্ঞাতব্য বিষয় সকল জানিবার সঙ্কল্প কবিলেন।

কোম্পানির কর্মচারীরা যে উৎকোচ গ্রহণ প্রভৃতি দোষে লিপ্ত ছিলেন, লর্ড কর্ণওয়ালিস তাহা পূর্ব্বাবধিই জানিতেন এবং ঐ সকল দোষ নিরাকরণ করিবার সঙ্কল্প করিয়াই ভারতবর্ষে আসিয়াছিলেন। তিনি এদেশে আসিয়া কর্মচারিগণের দোষানুসন্ধান কবিতে লাগিলেন। কিছুকাল মধ্যে বিদিত হইল, রেশমের ক্রয় বিক্রয় কার্যে অতিশয় প্রতারণা ঘটিয়া আসিতেছে। যে সকল কন্ট্রাক্টর কোম্পানির সরকারে রেশম সরবরাহ করে, তাহাদের মধ্যে অনেকই বোর্ড অব রেভিনিউর মেম্বরদিগকে দক্ষিণা দিয়া অমুচিত উচ্চ মূল্যে রেশম বিক্রয় করিয়া থাকে। সুবিচক্ষণ লর্ড কর্ণওয়ালিস এই বিষয়টা জানতে পারিয়া অবিলম্বেই উহার প্রতিবিধান করিলেন। তিনি ১৭৮৭ খৃঃ অব্দের প্রারম্ভে এই ঘোষণা প্রচার করিয়া দিলেন, যাহারা অল্প মূল্যে রেশম বিক্রয় করিবে, কোম্পানি তাহাদের নিকট হইতে রেশম খরিদ করিবেন। ইহাতে এই ফল দর্শিল, যে রেশমের মূল্য শতকবা প্রায় ৩০ টাকা কমিয়া গেল। লর্ড কর্ণওয়ালিস রাজ্য শাসনের প্রথম তিন বৎসর উক্তপ্রকার কার্য করিয়া ইউরোপীয় কর্মচারিগণের প্রতারণা করিবার ও উৎকোচ লইবার পথ বন্ধ করেন, কিন্তু তিনি আর একটি কার্য করিয়া উহাদের লাভের পন্থা কবিয়া যান। তিনি ডিরেক্টরগণের প্ররতি জম্মাইয়া ইউরোপীয় কর্মচারিগণের বেতন বৃদ্ধি কবিয়া দেন।

লর্ড কর্ণওয়ালিস ১৭৮৭ খৃঃ অব্দে অযোধ্যাপতির সহিতও বন্দোবস্ত করেন। অযোধ্যায় যে ব্রিটিশ সেনা নিযুক্ত ছিল, অযোধ্যাপতি তন্নিমিত্ত কোম্পানির সরকারে বাৎসরিক ৭৪ লক্ষ টাকা কর

* বাহাদুর শাহ দ্বারা ধোলাইবার নিমিত্ত বীতিমত অঙ্গীকার বদ্ধ হয়।

প্রদান করিবার অঙ্গীকার করেন। কোম্পানির দাওয়া অঙ্গীকার করিবার ক্ষমতা ছিল না বলিয়াই নবাব ঐ অঙ্গীকার করিয়া ছিলেন, কিন্তু উহা প্রতিপালন করা তাঁহার সাধ্য ছিল না। লর্ড কর্ণওয়ালিস কলিকাতায় উপস্থিত হইবার পরে, নবাব তাঁহাকে জানাইলেন, ফতেগড়স্থিত ব্রিটিশ সেনাগণের বেতন ও ভরণপোষণের ভার হইতে আমাকে মুক্ত করুন, আমি আর উহাদেব ভার বহন করিতে পারি না। তৎকালে শিকেরা সিন্ধিয়ার সহিত মিলিতা করিয়াছিলেন এবং তাঁহাদের ক্ষমতাও দিন দিন বর্দ্ধমান হইতেছিল, এজন্য লর্ড কর্ণওয়ালিস নবাবের প্রস্তাবে সম্মত হইতে পারিলেন না, কিন্তু তিনি বাৎসরিক ২৪ লক্ষ টাকা কমাইয়া নবাবকে সেই প্রভুত কর ভার হইতে এক প্রকার মুক্ত করিলেন।

রাজস্ব সংক্রান্ত কার্যের বন্দোবস্ত করিতে লর্ড কর্ণওয়ালিসের অনেক সময় অতিবাহিত হয়। তিনি ভারতবর্ষে আসিবার পূর্বে যে রূপে এদেশের রাজস্ব সংক্রান্ত কার্য নির্বাহ হইত, এতলে আবশ্যিক বোধে তদ্বিবরণ লিপিবদ্ধ হইল।

১৭৭২ খৃঃ অব্দে হেফ্টিংস গবর্নর জেনরলের পদে নিয়োজিত হয়েন। কোম্পানি তাঁহার পরামর্শানুসারে ইউরোপীয় কর্মচারিগণের হস্তে রাজস্ব সংগ্রহের ভার অর্পণ করেন। বোর্ড অব রেভিনিউ স্থাপিত ও তাহাতে আবশ্যিকমত কর্মচারী নিয়োজিত এবং মুরশিদাবাদ হইতে মালের কাছারি কলিকাতায় আনীত হইল। কাউন্সিলের চারি জন মেম্বর রাজস্ব বিষয়ের অনুমোদনার্থ প্রদেয় মধ্যে প্রেরিত হইলেন। ইহার কিছু দিন পরেই হেফ্টিংস পাচ বৎসরের জন্য প্রথমতঃ রাজস্বের বন্দোবস্ত করেন। যে প্রণালীতে ঐ বন্দোবস্ত করা হয়, তাহা এই,—সচরাচর এক একটি পরগণার নীলামে ডাক হইত, যিনি সর্বাপেক্ষা অধিক ডাকিতেন, নিতান্ত অজ্ঞাত কুলশীল হইলেও তাঁহার প্রতি রাজস্ব সংগ্রহের ভার অর্পিত হইত। এক বিষয়ের নিমিত্ত অনেকে পরস্পর প্রতিদ্বন্দ্বী হইলে সকলের অন্তঃ করণে যে উৎসাহ জন্মে, বোধ হয়, তদ্বিবন্ধন অসঙ্গত ডাক হ্রাঙ্ক

হইল, সুতরাং ইজারদারেরা প্রতিশ্রুত রাজস্ব প্রদানে অসমর্থ হইলেন, তাহাতে রাজস্বের বিস্তর ক্ষতি হইল। যিনি মনোযোগ পূর্বক হেফ্টিংসের রাজ্য শাসনের বিষয় পাঠ করিবেন, তাঁহার অন্তঃকরণে নিঃসংশয়ে এই প্রতীতি জন্মিবেক, যে ডিরেক্টরেরা তৎকালে কেবল আয়ের প্রতি দৃষ্টিপাত করিতেন, কিন্তু কিরূপ উপায়ে আয় হইত, তদনুসন্ধানে তাদৃশ মনোযোগী ছিলেন না। রাজস্ব সংক্রান্ত কার্যে হেফ্টিংসের বিলক্ষণ নৈপুণ্য ছিল, ও বোধ হয়, তিনি রাজস্ব হ্রদ্বির সজুপায়ও উদ্ভাবন করিতে পারিতেন। কিন্তু তিনি কার্যগতিকে তাহা করিয়া যাইতে পারেন নাই। সে যাহা হউক, পাঁচ বৎসর অতীত হইলে পর হেফ্টিংস বার্ষিক বন্দোবস্তের প্রথা প্রচলিত করেন। এই বার্ষিক বন্দোবস্তের সময় যে সমস্ত ব্যক্তি ইজারালইবার জন্য আবেদন করিতেন, তাঁহাদের মধ্যে পূর্ব বৎসরের ইজারাদারদিগের আবেদন সর্ব্বাশ্রয়ে গ্রাহ্য হইত। কারণ, এইরূপ প্রতীতি ছিল যে, যে জমিদারী যে ব্যক্তির হস্তে আছে, নূতন লোক অপেক্ষা তাহার ক্ষমতা সে জমিদারীতে অধিক কার্যকর হইবে এবং তিনি প্রতিশ্রুত রাজস্ব অনায়াসে আদায় করিতে পারিবেন ও উচিত মত খাজানা হ্রদ্বিও নির্ব্বিয়ে হইবে। কিন্তু এই প্রতীতি যে ভ্রান্তিমূলক, অল্পকাল মধ্যেই তাহা বিদিত হইল। ক্রমশঃ রাজস্বের হ্রদ্বি হওয়া দূরে থাকুক, পূর্বাপেক্ষা আরও ক্ষতি হইতে লাগিল। বৎসরে বৎসরে রাজস্বের নূতন বন্দোবস্ত করিলে যে ক্ষতি হইবে, তাহা আশ্চর্য্যের বিষয় নহে।

যৎকালে লর্ড কর্ণওয়ালিস গবর্নর জেনরল নিযুক্ত হইয়া আসিয়া ছিলেন, তখন পর্য্যন্ত রাজস্ববিষয়ের পূর্ববৎ বার্ষিক বন্দোবস্তই প্রচলিত ছিল। লর্ড কর্ণওয়ালিস বিলক্ষণ অবগত ছিলেন, যে রাজস্ব-সংক্রান্ত কার্যে অনেক দোষ আছে, কিন্তু তিনি ইহাও জানিতেন যে অদ্যাপি রাজস্ব বিষয়ের কোন প্রকার পাকা বন্দোবস্ত করিবার সময় উপস্থিত হয় নাই, অদ্যাপি রাজস্বসংক্রান্ত কার্যের অনেক বিষয় অপরিজ্ঞাত রহিয়াছে, এক্ষণে যে কোন প্রকার পাকা বন্দোবস্ত করা হইবে,

ভাষাতেই অনিষ্ট ফল উৎপন্ন হইবার সম্ভাবনা। তিনি এই বিবেচনায় কিছু কিছু পরিবর্তন করিয়া পূর্ব-প্রচলিত বার্ষিক বন্দোবস্তই বজায় রাখিলেন ও মনোযোগ পূর্বক রাজস্ব বিষয়ের অনুসন্ধান করিতে লাগিলেন। তিনি অনেক অনুসন্ধানের পর বুঝিতে পারিলেন, যদিও যৎ-কালে কোম্পানি দেওয়ানি প্রাপ্ত হইলেন, সে সময়ে রাজস্ব সঙ্কলন প্রভৃতি কার্যে বহুতর কুরীতি ছিল, কিন্তু পূর্বতন হিন্দুরাজগণের প্রবর্তিত শাসন প্রণালী মোগল সম্রাটদিগের সৌরাজ্য কালে অক্ষত থাকায় লোকের স্বত্ব ও ক্ষমতা রক্ষিত হইত, প্রায় কাহার প্রতি কোন প্রকার অত্যাচার ঘটিত না। কোম্পানির কতিপয় সুবিশিষ্ট কর্মচারী কিছু কিছু পরিবর্তন করিয়া সেই পূর্বতন প্রণালী প্রচলিত করাই যুক্তিসঙ্গত বোধ করিলেন, কিন্তু লর্ড কর্ণওয়ালিসের অন্তঃকরণে এই প্রতীতি জন্মিল পূর্বে জমিদারেরা ভূমির প্রকৃত স্বত্বাধিকারী বলিয়া পরিগণিত হইয়া থাকুন, বা না থাকুন, তাঁহাদিগকে ভূমির প্রকৃত স্বামী বিবেচনা করাই শ্রেয়স্কর*।

এক্ষণে কর নির্দ্ধারণ করাই লর্ড কর্ণওয়ালিসের মনোযোগের বিষয় হইল। তিনি ও ডিরেক্টর সভা পূর্বাধিহই বিবেচনা করিয়াছিলেন, অন্যায় কর স্থাপন করিয়া কাঠিন্য ও বল প্রয়োগ দ্বারা উহার সঙ্কলন করা অপেক্ষা পরিমিত পরিমাণে কর নির্দ্ধারণ করাই শ্রেয়ঃকম্প। তাহাতে রাজা, প্রজা ও জমিদার তিনেরই হিত সাধন হইবে। লর্ড কর্ণওয়ালিস বিবেচনা করিয়া দেখিলেন, পূর্বে কতিপয় বৎসরে যত টাকা রাজস্ব আদায় হইয়াছে, তাহার গড় ধরিয়া কর ধার্য্য করিলে আমাদের সেই অভিশ্রয় সিদ্ধ হওয়া দুঃখ হইবে না। তিনি এই বিবেচনায় বিগত দুই বৎসরের গড় ধরিয়া বাঙ্গালা ও বিহারের

* সুবিখ্যাত বার্তাশাস্ত্রবেত্তা জন ইষ্টুয়ার্ড মিল ও অপরাপর সুবিশিষ্ট ব্যক্তিরা বলেন, পূর্বে জমিদারগণের ভূমিতে স্বত্ব ছিল কিনা, তাহা না জানিয়া তাঁহাদিগকে স্বত্ব প্রদান করা ভ্রমমূলক হইয়াছে। তাঁহারা কহেন, মোসলমানদিগের অধিকারকালে জমিদারেরা কেবল রাজস্ব সংগ্রাহক ছিলেন। ভূমিতে তাঁহাদের কোন অধিকার ছিল না।

রাজস্ব ৩১০৮১১৫০ টাকা ও বাবাগসীব রাজস্ব ৪০০০৬১৫ টাকা স্থির করিলেন ।

এই বন্দোবস্ত বিষয়ে গবর্ণর জেনারেলের সহিত জন্ শোরেসের (লর্ড-টেন মাউথ) কেবল একটি বিষয়ে মতভেদ হইল । চিবস্থায়ী বন্দোবস্ত করা জন্ শোরেসের অভিপ্রেত ছিল না । তিনি কহিলেন, অদ্যাপি রাজস্ব সংক্রান্ত অনেক বিষয় অবিদিত বহিরাছে, একপা অবস্থায় চিরস্থায়ী বন্দোবস্ত করিলে অনেক অনিষ্ট ঘটিবে । অতএব আপাততঃ দশ-সাল বন্দোবস্তই করুন । এই দশ বৎসরের মধ্যে রাজস্ব সংক্রান্ত অনেক বিষয় অবগত হওয়া যাইতে পারিবে, তখন চিরস্থায়ী বন্দোবস্ত করা মঙ্গলকর হইবে । কিন্তু লর্ড কর্ণওয়ালিস ইউরোপীয় কালেকটরগণের অসম্মতবাব হেতু অতিশয় অসন্তুষ্ট হইয়াছিলেন, তিনি মনে মনে বিবেচনা করিলেন, দশ বৎসরের নিমিত্ত বন্দোবস্ত করিলে বিস্তর গোলযোগ ঘটিবার সম্ভাবনা । দশ বৎসর পূর্ণ হইলে রাজস্ব লইয়া নূতন বাদানুবাদ উপস্থিত হইবে ও উহাৰ মধ্যে এক পক্ষ অধিকতর কর নিদ্ধারিত হইয়াছে, ইহা সপ্রমাণ করিতে চেষ্টা পাইবে, ও অপর পক্ষ উহার বিপবীত পক্ষ সমর্থনে বজুবান হইবে । লর্ড কর্ণওয়ালিস এই সকল পর্যালোচনা করিয়া এক বারেই চিরস্থায়ী বন্দোবস্ত করিবার সংকল্প কবেন । কিন্তু তিনি অবিলম্বে সেই সংকল্প প্রচার না করিয়া রাজমন্ত্রী ও ডিরেক্টরগণের সম্মতির অপেক্ষায় এইরূপ নিয়মে দশসাল বন্দোবস্ত করিলেন, যে যদি কর্তৃপক্ষীরেরা সম্মত হবেন, তাহা হইলে এই বন্দোবস্তই চিরস্থায়ী হইবে । ফলে তাহাই হইল । রাজমন্ত্রী পিট ও ডন্ডাস তাঁহার মতের পোষক হইলেন । অনন্তর লর্ড কর্ণওয়ালিস ১৭৯৩ খৃঃ জন্মের ২২ শে মার্চ চিবস্থায়ী বন্দোবস্ত বিষয়ক আইন প্রচার করিলেন । উহাতে এই নিদ্ধারিত হইল, সমুদায় জমিদার, স্বাধীন জালুকদার ও তাঁহাদের উত্তরাধিকাবিগণ এই অববি নিয়মিত রূপে নির্দিষ্ট রাজস্ব প্রদান করিলে ভূমি চিরকাল ভোগদখল করিতে পাইবেন, কিন্তু এই বন্দোবস্তের সহিত অকুষ্ঠ ভূমির কোন সম্বন্ধ থাকিবে

না। উহা কৃষ্ণ হইলে পর নূতন বন্দোবস্ত হইবে এবং রীতিমত রাজস্ব প্রদান না করাতে যদি কাহার জমিদারি গবর্ণমেন্টের খাশ হইয়া যায়, তাহা হইলে গবর্ণমেন্ট পূর্বোক্ত নিয়মে নিবদ্ধ থাকিবেন না। তাঁহারাই ইচ্ছানুসারে উহার নূতন প্রকার বন্দোবস্ত করিতে পারিবেন। যদি অপুত্রক অবস্থায় কোন জমিদার পরলোক গমন করেন, তাহা হইলে কোম্পানি শেখাধিকারীর নিয়মানুসারে তাঁহার বাজেয়াপ্ত জমিদারি দখলে রাখিবেন।

লর্ড কর্ণওয়ালিস চিরস্থায়ী বন্দোবস্ত করিয়া এদেশের যে কত ইচ্ছ সাধন করিয়াছেন, তাহা লিখিয়া শেষ করা যায় না। কোম্পানির এক জন সুবিচক্ষণ ব্যবহারিক কর্মচারী চিরস্থায়ী বন্দোবস্তের ফলোপধায়কতা বিষয়ে যাহা বলিয়া গিয়াছেন, এস্থলে আমাদের মতের পরিবর্তে অবিকল তাহাই অনুবাদ করা হইল।

ভূমির অপূর্ব উর্বরতা চিরস্থায়ী বন্দোবস্তের একটি প্রধান ফল। যদিও প্রথম বন্দোবস্তের নিরিখ তৎকালে অল্প বোধ হয় নাই, তথাপি চিরস্থায়ী বলিয়া উহাতে কেহ কোন প্রকার আপত্তি করেন নাই, ঐ বন্দোবস্তই অবাধে সর্বত্র প্রচলিত হইয়া গেল। অতএব বিদেশীয় শত্রুর আক্রমণ হইতে রক্ষা হেতু প্রজা হুজি হওয়াতে ভূমি একান্ত আবশ্যক হইয়া উঠিল, সুতরাং করণ ও কর হুজি হইল। ভূমি বহুমূল্য সম্পত্তি হইয়া উঠিল। শাসনকার্যের দোষে ইতিপূর্বে যে সকল ভূমি পতিত ছিল, কেবল যে সেই সকল আবাদ হইল এমত নহে, যে সকল ভূমি কস্মিন কালে লাঙ্গলম্পৃষ্ট হয় নাই, তাহাও আবাদ হইতে লাগিল।

লর্ড কর্ণওয়ালিস বিচার নিরবাহ ও ফৌজদারি সংক্রান্ত কার্যেরও অনেক শৃঙ্খলা করেন। পূর্বে রাজস্বসংগ্রহ কার্যে নিযুক্ত কর্মচারীগণের বিচার করিবার ক্ষমতা ছিল। লর্ড কর্ণওয়ালিস এইহেতু প্রদর্শন করিয়া তাঁহাদের ঐক্ষমতা রহিত করিলেন যে এরূপ অনেক মোকদ্দমা উপস্থিত হইতে পারে যে তাহার সহিত গবর্ণমেন্টের সম্বন্ধ আছে। কালেক্টরেরা তৎ তৎ স্থলে পক্ষপাতশূন্য হইয়া

কখনই চলিতে পারেন না। অধিকন্তু বিচার করিতে তাঁহাদের অবশ্যই অধিক সময় অতিবাহিত হয়, সে সময় রাজস্বসংগ্রহকার্যে বিনিয়োগ করাই বিধেয়। লর্ড কর্ণওয়ালিসের এই হেতুবিন্যাস সম্ভাব্যকব সম্ভেদ নাই।

ওয়ারেন হেস্টিংস তত্ত্বাবধাবণের সময়ভাবীহু সদর নিজামত আদালত মুবশিদাবাদে পুনঃস্থাপিত ও তথাকার অধ্যক্ষ-পদে এতদ্বদেশীয় এক ব্যক্তিকে প্রতিষ্ঠিত করিয়া গান। এই কর্মচারীকে নায়েব নাজিম বলিত। নায়েব নাজিম পুলিশের সর্বমুখ্য কর্তা ছিলেন। লর্ড কর্ণওয়ালিস ১৭৯০ খৃঃাব্দে নায়েব নাজিমের পদ উঠাইয়া দেন ও কোম্পানির কর্মচারীগণের হস্তে ফৌজদারি মোকদ্দমা নিষ্পত্তি করিবার ভার অর্পণ করেন।

এতদ্বেশাধিপতিদিগের অধিকার সময়ে ও কোম্পানি দেওয়ানি প্রাপ্ত হইবার পরে অনেক বৎসর পর্য্যন্ত জমিদারদিগের হস্তেই পুলিশের প্রায় সমুদায় ভার অর্পিত ছিল। তাঁহারা ভিন্ন ভিন্ন প্রাদেশ অধিক সংখ্যক কর্মচারী নিযুক্ত করিয়া অধিবাসিগণের ধনপ্রাণ এক প্রকার রক্ষা করিতেন। জমিদারদিগকে চোর ও দস্যুপ্রভৃতি সকল প্রকার অপরাধী শ্রেণীর কবিত্তে হইত। যদি তাঁহারা চোরিত দ্রব্যের উদ্ধার অথবা চোর শ্রেণীর করিতে না পারিতেন, তাহা হইলে অর্থ দিয়া অপকৃত ব্যক্তিকে সন্তুষ্ট করিতে হইত। পুলিশের কার্য নির্ব্বাহের এইরূপ রীতি অতিশয় লোকপ্রিয়, ও বোধ হয় প্রথমভঃ ফলোৎপাদনীয় হইয়াছিল, কিন্তু পরিশেষে এদেশের অপরাপার কার্য প্রণালীর ন্যায্য উদ্ধার ও ব্যতিক্রম ও বিশৃঙ্খল ঘটে। লর্ড কর্ণওয়ালিস পুলিশের কার্য যথোপযুক্ত রূপে চালাইবার জন্য দশকোশ অন্তর এক একটি থানা স্থাপিত করেন। প্রত্যেক থানায় দারোগা ও তাঁহার অধীনে কতকগুলি অস্ত্রধারী পুরুষ নিযুক্ত হইল। দারোগা কোন কোন মোকদ্দমায় জামিন লইবার ও ক্ষুদ্র ক্ষুদ্র মোকদ্দমা মাজিস্ট্রেটের মতনিরপেক্ষ হইয়া বিচার করিবার ক্ষমতা পাইলেন, কিন্তু তিনি তাহা না করিয়া প্রায় সমুদায় কএকদিগকেই মাজি-

ট্রেটের নিকটে পাঠাইয়া দিতেন । পাইক ও অপরাপর গ্রাম্য লোক-দারেরা দারোগার অধীনে থাকিত । চৌকীদারদিগের মধ্যে কেহ অনুপস্থিত হইলে গ্রামের জমিদার লোক দিয়া তাহার স্থান পূর্ণ করিতেন । পাটনা, ঢাকা ও মুরশিদাবাদ প্রভৃতি প্রধান প্রধান নগরেও গ্রাম্য এবং নাগরিক লোকদিগের অবস্থানসম্বন্ধে কিছু কিছু পরিবর্ত করিয়া লর্ড কর্ণওয়ালিস উক্ত প্রকার পদ্ধতিই প্রচলিত করেন । পুলিশের কার্য্য নির্বাহের এই প্রকার রীতি ১৮০৭ খৃঃ অব্দ পর্য্যন্ত প্রচলিত ছিল । তদনন্তর সময়ে সময়ে উহার পরিবর্ত হইয়া আসিতেছে বটে, কিন্তু তথাপি এখনও যে বাঙ্গালা পুলিশের অবস্থা উৎকৃষ্ট হইয়াছে একপ বলিতে পারা যায় না ।

লর্ড কর্ণওয়ালিসের অধিকার সময়ে টিপুসুলতানের সহিত যে যুদ্ধ হয়, তাহারে একটি প্রধান ঘটনা বলিয়া নির্দেশ করিতে হইবে । সমৃদ্ধিশালী ত্রিবাঙ্কুর রাজ্য বহুকালাবধি টিপুসুলতানের লক্ষ্য ছিল, কিন্তু কোন সুযোগ উপস্থিত না হওয়াতে তিনি উহা আক্রমণ করিতে পারেন নাই । ১৭৮৯ খৃঃ অব্দে ত্রিবাঙ্কুর রাজ ওলন্দাজদিগের নিকটে কারিঙ্গনোর ও জয়কোটা নামক দুইটি বন্দর ক্রয় করেন । টিপু কহিলেন, ঐ দুইটি বন্দর আমার পিতার অধিকারে ছিল, ত্রিবাঙ্কুর-রাজ উহা অন্মায় পূর্বক অধিকার করিয়াছেন । টিপু এই পুত্র ধরিয়া ত্রিবাঙ্কুর রাজের সহিত বিবাদ আবৃত্ত করেন ও তাঁহার রাজ্য আক্রমণে কৃতনিশ্চয় হয়েন । ত্রিবাঙ্কুর রাজের সহিত কোম্পানির সন্ধি ছিল । কোম্পানি তাঁহাকে বিপক্ষের আক্রমণ হইতে রক্ষা করিতে প্রতিজ্ঞাত ছিলেন । সন্ধির সুযোগ হইলে যুদ্ধ করা লর্ড কর্ণওয়ালিসের অভিযত ছিল না, এজন্য তিনি প্রথমতঃ মাল্ভাজ গবর্নমেন্ট দ্বারা টিপুর সহিত সন্ধি করিবার চেষ্টা করেন । তিনি টিপুকে ইহাও কহিয়াছিলেন, যে দুইটি স্থান লইয়া আপনি বিবাদ করিতেছেন, যদি তাহাতে আপনার স্বাভাবিক স্বত্ব সপ্রমাণ হয়, তবে তাহা আপনাকেই দেওয়া হইবে । আপনি বল পূর্বক ঐ দুই স্থান অধিকার লইয়া ত্রিবাঙ্কুরাধিপতির প্রতি কোন প্রকার অত্যাচার করিবেন না ।

কিন্তু টিপু তাঁহার কথায় কর্ণপাত না করিয়া সসৈন্যে ত্রিবাঙ্কুর রাজ্যের অভিমুখে যাত্রা করিলেন। এই রাজ্য তাঁহার মালবার উপকূলস্থিত রাজ্যের দক্ষিণে অবস্থিত ছিল। ত্রিবাঙ্কুর রাজ্য প্রায় চতুর্দিকেই বনাকীর্ণ পর্বত ও গভীর জলা ভূমি দ্বারা পরিবেষ্টিত থাকাতে শত্রুগণ অনায়াসে আক্রমণ করিতে পারিত না। তৈমুরলঙ, আওবঙ্গজেব ও নাদেরশাহ প্রভৃতি দুর্দান্ত ভূপতিরা কত কত রাজ্য আক্রমণ ও লুণ্ঠন করিয়াছিলেন, কিন্তু কখনই এই রাজ্য আক্রমণ করিতে পারেন নাই। ত্রিবাঙ্কুররাজ বহুকালাবধি কুশলে রাজ্যশাসন ও প্রজাপালন করিতে ছিলেন, স্ততরাং তাঁহার রাজ্যের লোকেবা যুদ্ধ-কার্য্যে একান্ত অনভিজ্ঞ ছিল। তাহার টিপুকে সসৈন্যে আসিতে দেখিয়া ভয়ে পলাইতে লাগিল। টিপু এই মে কারিজন্যে ও কতিপয় দিবস পরে জয়কোটা অধিকার করেন ও ক্রমে অপরূপ অनेক স্থান তাঁহার হস্তগত হয়।

এদিকে লর্ড কর্ণওয়ালিস সন্ধি প্রয়াস বিফল দেখিয়া টিপুর বিরুদ্ধে যুদ্ধ ঘোষণা করিলেন। হাইদেরাবাদের নিজাম ও মারহাট্টাদিগের সহিত সন্ধি স্থাপিত হইল। তাঁহাৰা যুদ্ধকালে সৈন্যদ্বারা আনুকূল্য করিবার অঙ্গীকার করিলেন। লর্ড কর্ণওয়ালিস প্রথমতঃ মাদ্রাজের শাসনকর্তা ও সেনাপতি জেনরেল গিডোর প্রতি এই যুদ্ধের ভার অর্পণ করেন। তদনুসারে গিডো ২৬০০০ সেনা সমভিব্যাহারে মহীশূর রাজ্যে প্রবিষ্ট হইলেন। পবাক্রান্ত সুলতান ইতিপূর্বে কর্ণওয়ালিসের সন্ধির উদযোগ দেখিয়া মনে করিয়াছিলেন, ইংরেজেরা যুদ্ধার্থে প্রস্তুত হন নাই, তাঁহাৰা আমার আক্রমণে শঙ্কিত হইয়াছেন, কিন্তু এক্ষণে জেনরেল গিডো সসৈন্যে মহীশূর রাজ্যে প্রবিষ্ট হইয়াছেন শুনিয়া সন্ধি করিতে সম্মত হইলেন ও এরূপ ভাবে জেনরেল গিডোকে পত্র লিখিয়া পাঠাইলেন, যেন তাঁহাৰ সহিত ইংরেজদের কোন প্রকাৰ বিবাদ বিসংবাদ নাই। গিডো পত্রের উত্তরে তাঁহাকে এই কথা লিখিলেন, “ইংরেজেরা পরকৃত অবমাননা সহ্য কবিত্তে পারেন না, ও পত্রের অবমাননা কবিত্তেও

চাচ্ছেন না। আপনি যখন নিত্ররাজ্য ত্রিবাঙ্কুর আক্রমণ করিয়াছেন, তখন তাঁহাদের অবমাননা ও তাঁহাদেরই বিকক্ষে যুদ্ধানুষ্ঠান করা হইয়াছে। বলবান হইলেই যে জয়লাভ হয়, এমত নহে, যাহারা ন্যায়ানুগত কারণে যুদ্ধ করেন, তাঁহারাই সচরাচর কৃতকার্য হইয়া থাকেন। আমরা সেই ন্যায়ানুগত কারণের উপরেই নির্ভর করিয়াছি।” টিপু এই পত্র প্রাপ্ত হইবার পরেই সত্বর হইয়া স্বীয় রাজধানীর অভিমুখে যাত্রা করিলেন। তিনি পশ্চিমধ্যে ঘাটগিরির নিকটে কর্ণেল ফলিয়াডের সেনাগণকে অতর্কিতরূপে আক্রমণ করেন। তাঁহার সেনা কর্ণেলের সেনা অপেক্ষা দশগুণ অধিক ছিল। কর্ণেলের পক্ষীয় অনেক সেনা প্রথমতঃ হতাহত হয়, কিন্তু পবিশেষে টিপুকে সুবিনামক স্থানে হটিয়া আসিতে হইল। টিপুর পিতা সুষ্রাসিদ্ধ হাইদরআলি তাঁহাকে সর্বদাই কহিতেন, “যে তুমি ইংবেজদের সহিত কখন সম্মুখযুদ্ধ করিও না”। টিপু এক্ষণে সেই গিড়নিদেশের অনুবর্তী হইলেন। তিনি কোশল করিয়া আপনার অধিকার মধ্য হইতে সমুদায় ব্রিটিশ সেনা বাহির করিয়া দিলেন ও দ্রুতপদে কর্ণাট রাজ্যের প্রতি ধাবমান হইলেন। যদিও ব্রিটিশসেনারা প্রাণপণে তাঁহা অনুসরণ করিয়াছিল, তথাপি তাহারা তাঁহাকে ধরিতে পারিল না। টিপু কর্ণাট রাজ্যে প্রবিষ্ট হইয়া ঘোব-তর দৌরাণ্ড্য আরম্ভ করিলেন। তাহাতে উক্ত রাজ্যের এরূপ ক্ষতি হইয়াছিল, যে লক্ষ লক্ষ টাকা প্রদান করিলেও সেই ক্ষতির পূরণ হয় না।

জেনারেল মিডো যথোপযুক্ত রূপে যুদ্ধ চালাইতে পারিলেন না দেখিয়া লর্ড কর্ণওয়ালিস কতকগুলি সৈন্য সমভিব্যাহারে করিয়া ১৭৯১খৃঃাব্দের ২৯শে জানুয়ারি কলিকাতা হইতে নাস্রাজে উপনীত হইলেন। সমুদ্রযাত্রা এতদেশীয় সেনাগণের ধর্মসংস্কারের অনুমত ছিল না, কিন্তু লর্ড কর্ণওয়ালিস সমভিব্যাহারী সেনাগণের প্রতি একপ সম্মত ব্যবহার করিয়াছিলেন, যে তাহাতে তাহারা সেই চির প্রকৃত ধর্মসংস্কারের বিপরীত কার্য্য করিতে হইল বলিয়া

কিঞ্চিৎপ্রাণও অসন্তোষ প্রকাশ করিল না। সে যাহা হউক, লর্ড কর্ণওয়ালিস যাত্রাজে উপনীত হইবার পরে সেনাপতির কার্য্য গ্রহণ করিয়া সমর সাগরে অবতীর্ণ হইলেন ও বাঙ্গালার নগর আক্রমণ-পূর্ব্বক অধিকার করিলেন। টিপু, বাঙ্গালার পরাজিত হইয়াছে শুনিয়া ভীত হইলেন ও রাজধানী হইতে ধনাগার ও বেগমদিগকে স্থানান্তরিত করিলেন এবং কাবেরী নদীর পশ্চাৎভাগ শ্রীরঙ্গপত্তনের অনতিদূরে একটি দৃঢ় স্থানে সেনানিবেশ করিয়া থাকিলেন।

লর্ড কর্ণওয়ালিস বাঙ্গালার পরাজয়ের পর সসৈন্যে শ্রীরঙ্গপত্তনের অভিমুখে চলিলেন ও জেনরেল এবারক্রম্বিও তাঁহার সহিত মিলিত হইবার অভিপ্রায়ে মালবার উপকূল হইতে যাত্রা করিলেন। লর্ড কর্ণওয়ালিস ১৩ই মে শ্রীরঙ্গপত্তন হইতে প্রায় সাড়ে-চারি কোশ দূরস্থিত আরিকারা নামক স্থানে উপস্থিত হইলেন ও ১৫ই মে জেনরেল এবারক্রম্বিও সহিত মিলিত হইবার পূর্বেই টিপুকে আক্রমণ করেন। টিপু দৃঢ় স্থানে সেনানিবেশ করিয়াছিলেন, তাঁহার পরাজয় হইবার কোন সম্ভাবনাই ছিল না, কিন্তু দৈব প্রতিকূল হইলে কিছুতেই কিছু হয় না, তাঁহার সেনারা ব্রিটিশসেনাগণের সঙ্গীন প্রহার সহ্য কবিতেনা পাবিয়া পরিশেষে শ্রীরঙ্গপত্তনের দুর্গে আশ্রয় লইল। এইরূপে লর্ড কর্ণওয়ালিসের সম্পূর্ণ জয়লাভের পূর্ব্ব লক্ষণ লক্ষিত হইল বটে, তথাপি তিনি হটিয়া আসাই যুক্তিযুক্ত বোধ করিলেন। তাঁহার সঙ্গে এত অধিক সৈন্য ছিল না, যাহারা তাদৃশ সুরক্ষিত শ্রীরঙ্গপত্তন নগর অবরোধ করিয়া কৃতকার্য্য হইতে পারিত এবং তাঁহার সঙ্গে কামান ও বাকদ প্রভৃতি যুদ্ধের উপকরণ সামগ্রীও অধিক ছিল না, খাদ্য সামগ্রী যাহা ছিল, তাহাতেও আর অধিক দিন চলিত না, বিশেষতঃ এই সময়ে আবার অবিশ্রান্ত রুষ্টি হইতে লাগিল ও সৈন্যের প্রায় অর্দ্ধভাগ রোগাভিভূত হইল, সাহায্যদানে অঙ্গীকারবদ্ধ মহারাজপুত্রেরাও আসিয়া উপস্থিত হইলেন না। লর্ড কর্ণওয়ালিস এই সমস্ত কারণে যাত্রাজে ফিরিয়া আসিলেন।

লর্ড কর্ণওয়ালিস মাস্তাজে প্রত্যাগমন কবিয়া টিপুকে পুনর্ব্বার আক্রমণের সমুদায় আয়োজন করিতে লাগিলেন । হাইদেবাবাদের নিজাম ও মহাবাঈচাঁয়েবাও তাঁহার সাহায্যার্থ মসৈন্যে আসিয়া জুটিলেন । লর্ড কর্ণওয়ালিস এইরূপে বর্দ্ধিত সামর্থ্য হইয়া ১৭৯২ খৃঃঅব্দের জানুয়ারি মাসে পুনর্বার যুদ্ধযাত্রা কবেন । তিনি ৫ই ফেব্রুয়ারি বিপক্ষে বাক্ষানীব সন্নিধানে উপস্থিত হইয়া দেখিলেন, বিপক্ষ সেনারা দুর্গের বহির্ভাগে ছাউনি কবিয়া বহিয়াছে । লর্ড কর্ণওয়ালিস ৬ই ফেব্রুয়ারি বাহিতে টিপু অর্নেক উপদুর্গ অধিকার কবেন । পর দিবস প্রাতঃকালে টিপু কর্ণওয়ালিসের সেনাগণকে কৌশলক্রমে পরাস্ত করিবার চেষ্টা পাইয়াছিলেন, কিন্তু তাহাতে কৃতকার্য হইতে পারিলেন না, লাভের মধ্যে তাঁহার পক্ষীয় অনেক লোক হত হইল ও তিনি কাবেবী পার হইয়া রাজধানীর মহাদুর্গে আশ্রয় লইলেন । টিপু মহাদুর্গের আশ্রয় লইয়াও অপহৃত উপদুর্গ অধিকার করিবার চেষ্টা কবিত্তে লাগিলেন, কিন্তু তাহাতেও কোন ফলোদয় হইল না, প্রত্যুত তাঁহার পক্ষীয় অনেক সেনা নিহত হইল । লর্ড কর্ণওয়ালিস কালবিলম্ব না করিয়া দুর্গ অববোধ কবিলেন ও জেনবেল মিডোকে দুর্গ প্রাচীর ভাঙ্গিয়া অভ্যন্তরে প্রবেশ কবিবার আদেশ দিলেন । তদনুসারে মিডো দুর্গ ভাঙ্গিবার উদ্যোগ করিতে ছিলেন, এমত সময়ে টিপু সন্ধি প্রার্থনা করিয়া গবর্নর জেনরলকে পত্র লিখিলেন, সন্ধি ও স্থাপিত হইল । এই সন্ধির নিয়মানুসারে টিপু লর্ড কর্ণওয়ালিসকে অর্দ্ধ রাজ্য প্রদান করেন ও তিন কোটি ত্রিশ লক্ষ টাকা যুদ্ধের ব্যয় ধরিয়া দেন ।

লর্ড কর্ণওয়ালিস ১৭৯৩ খৃঃঅব্দে অক্টোবর মাসে ইংলণ্ডে প্রত্যাগমন করেন । ডিরেকটরেরা তাঁহার রাজ্যশাসন প্রশালী দেখিয়া অতিশয় সন্তুষ্ট হইয়াছিলেন । লর্ড কর্ণওয়ালিস ইংলণ্ডে পৌছিলে তাঁহার তাঁহাকে বাৎসরিক পঞ্চাশ সহস্র টাকা বৃত্তি নিদ্ধারিত করিয়া দেন ও ইণ্ডিয়া হাউসে তাঁহার প্রতিমূর্ত্তি প্রতিষ্ঠিত করেন ।

লর্ড কর্ণওয়ালিসের পর জন শোর (লর্ড টেনমাউথ) ভারতবর্ষের গবর্নর জেনরল হইলেন । জন শোর শান্তপ্রকৃতি ছিলেন, তিনি যুদ্ধ

বিগ্রহ ভাল বাসিতেন না ও তাঁহার অধিকার কালে ভারতবর্ষীয় কোন রাজার সহিত যুদ্ধও ঘটে নাই। তিনি কুশলে পাঁচ বৎসর রাজ্যাশাসন করিয়াছিলেন, তৎপরে লর্ড ওয়েলেস্লি গবর্নর জেনেরল হন। তিনি ভারতবর্ষে আসিয়া যে সকল কার্য্য করিয়াছিলেন, সেগুলি তাঁহার জীবনচরিতে বর্ণিত হইয়াছে। সে যাহাহউক, তিনি ইংলণ্ডে প্রত্যাগমন করিলে পুনরায় লর্ড কর্ণওয়ালিস গবর্নর জেনেরল হইয়া ভারতবর্ষে আগমন করেন। লর্ড কর্ণওয়ালিস যদিও তৎকালে বৃদ্ধ ও রোগাক্রান্ত হইয়াছিলেন, তথাপি ডিরেক্টরগণের অনুরোধে পুনরায় গবর্নর জেনবল হইয়া ভারতবর্ষে যাত্রা করিলেন। তিনি ১৮০৫ খৃঃ অব্দের ৩০ শে জুলাই কলিকাতায় উপনীত হইলেন, কিন্তু এ যাত্রায় তিনি রাজ্যসংক্রান্ত কোন কার্য্যই করিতে পারিলেন না, দুর্ভাগ্যক্রমে দুর্ভাগ্য কাল তাঁহাকে এক বারেই সকলকার্য্য হইতে অপস্থত করিল। তিনি দুই মাস পরে গাজিপুরে পরলোক প্রাপ্ত হইলেন।

ডিরেক্টরেরা গবর্নর জেনেরলকে বিশাল ক্ষমতা দিয়াছিলেন। লর্ড কর্ণওয়ালিস সর্ব্বাঙ্গে সেই ক্ষমতা লাভ করেন। তিনি কোম্পানির কর্ম্মচারিগণের দুর্ভৃত্য ও উৎকোচ-গ্রাহিতা প্রভৃতি দোষের নিরাকরণ মানসে ভারতবর্ষে আসিয়াছিলেন। তাঁহার ঐ সংকল্প সম্পূর্ণ রূপেই সিদ্ধ হয়। তিনি রাজকার্য্য নির্বাহের যে বিশুদ্ধ প্রণালী অবলম্বন করেন, তদ্বারা পরিশেষে অশেষ দোষ পরিশোধিত হয়। তাঁহার ন্যায় বিশুদ্ধচরিত ও নির্বিকারচিত্ত গবর্নর ইতিপূর্বে ভারতবর্ষে কেহই আইসেন নাই। পরবর্ত্তী গবর্নরেরা তাঁহার দৃষ্টান্তানুসারে উৎকোচ গ্রহণ প্রভৃতি অবৈধ কার্য্যের অনুষ্ঠান পরিত্যাগ করেন।

লর্ড ওয়েলেসলি।

লর্ড ওয়েলেসলি ১৭৬০ খৃঃাব্দে আয়র্লণ্ডে জন্ম গ্রহণ করেন। ইহার নামান্তর লর্ড মনিংটন। তাঁহার পিতা তাঁহাবে বাল্যকালে ইটন কালেজে প্রবিষ্ট করিয়া দেন। মনিংটন এরূপ বুদ্ধিমান ও বিদ্যানুরাগী ছিলেন, যে তিনি কিছুকাল পরে এই বিদ্যালয়ের এক জন প্রধান ছাত্র বলিয়া পরিগণিত হন। মনিংটন ইটন কালেজে পাঠ সমাপন করিয়া ১৭৭৮ খৃঃাব্দে অক্সফোর্ড বিশ্ববিদ্যালয়ে প্রবেশ করেন। তিনি এখানে ক্রমাগত তিন বৎসর অধ্যয়ন করিয়াছিলেন। অনন্তর ১৭৮১ খৃঃাব্দে তাঁহার পিতার পরলোক প্রাপ্তি হওয়াতে তাঁহাকে অভিলষিত অধ্যয়ন পরিত্যাগ করিয়া বিষয় কর্মের অনুসরণ করিতে হইল; সুতরাং তিনি বিশ্ববিদ্যালয় হইতে ডিগ্রী অর্থাৎ উপাধি লাভ করিতে পারিলেন না। মনিংটন ঐ অব্দের জুন মাসে বয়ঃপ্রাপ্ত হন। তিনি পিতার মৃত্যুতে যে সম্পত্তি লাভ করিয়াছিলেন, তাহার রক্ষণাবেক্ষণ ও কর্তৃত্বের ভার মাতার প্রতি অর্পণ করেন, সমুদায় পৈতৃক ঋণ ক্লেদ করিয়া লয়েন এবং ভ্রাতৃগণের বিদ্যাশিক্ষাদিবার ভার স্বহস্তে গ্রহণ করেন। তাঁহার ভ্রাতৃগণের মধ্যে আর্থার ওয়েলেসলি প্রধান ছিলেন। ইনিই উক্তকালে ডিউক অব ওয়েলিংটন নামে বিখ্যাত হন।

লর্ড মনিংটন ভারতবর্ষে গবর্ণরজেনেরলের পদে নিযুক্ত হইয়া আসিবার পূর্বে ইংলণ্ডে অনেক সমুদায়কার্য করিয়াছিলেন। তিনি ১৭৮১ খৃঃাব্দে আয়র্লণ্ডে * পালিয়ার্মেন্ট সভার মেম্বর হন।

* এই সময়ে যদিও আয়র্লণ্ড ও ইংলণ্ড এক রাজার অধীনে ছিল, তথাপি ঐ উভয় রাজ্য পৃথক বলিয়া পরিগণিত হইত এবং স্ব স্ব নামানুসারে উভয় রাজ্যেই এক একটা পালিয়ার্মেন্ট ছিল।

ইহাব কতিপয় বৎসর পরে তিনি ইংলণ্ডের পার্লামেন্টে ক্রমান্বয়ে
বীরেলফিন, ছল্টস্, উইণ্ড শোর প্রদেশের প্রতি নিধিব কার্য করেন ।

ইংলণ্ডে রাজার সম্মত ব্যতিরেকে কোন ব্যবস্থাই বিধিবদ্ধ হয়
না, কিন্তু দুর্দৈব বশতঃ ইংলণ্ডের তৃতীয় জর্জ উন্নত হইয়াছিলেন ।
উন্নতির মতানুসারে রাজ কার্য্য নির্বাহ হইতে পাবে না, সুতরাং
কে রাজ প্রতিনিধি হইয়া কার্য্য করিবেন, এই বিষয় লইয়া পার্লামেন্টে
ঘোবতব আন্দোলন হয় । পার্লামেন্টের মেম্বর ফক্স,
প্রিন্স অব ওয়েলসেব * বন্ধু ছিলেন, কহিলেন, যতদিন রাজা প্রকৃ-
তিস্থ নাহয়েন, ততদিন প্রিন্স অব ওয়েলস রাজ প্রতিনিধি হউন,
তাঁহাবই রাজকার্য্য গ্রহণ করিবাব অধিকার আছে । কিন্তু প্রধান
রাজমন্ত্রী পিট সাহেব তাঁহাব মতের ঘোবতর বিপক্ষ হইলেন ।
তিনি বলিলেন, প্রিন্স অব ওয়েলস যাবৎ যৌবরাজ্যে যথাবীতি
অভিযুক্ত না হইবেন, তাবৎ তাঁহারে রাজ প্রতিনিধি কবা ও সামান্য
এক জন ব্রিটিশ প্রজাকে রাজ্যভার দেওরা এ উভয়ের কিছুমাত্র
ইত্তর বিশেষ নাই । লড ওয়েলেস্লি প্রধান বাহ্যমন্ত্রীর পরম
বন্ধু ছিলেন, তিনি পার্লামেন্টে তাঁহাব ঐ মতের পোষকতা করেন ।
সে বাহা হউক, ইহাব কিছু দিন পবে তৃতীয় জর্জ জগদীশ্বরের কৃপায়
পুনরায় প্রকৃতিস্থ হন ও পূর্বের ন্যায় রাজকার্য্য কবিতে আরম্ভ করেন ।
এই সময়ে লড ওয়েলেস্লি রাজার শ্রিয়পাত্র ও বিশ্বাস ভাজন
হইয়া উঠিলেন । তিনি ১৭২৩ খৃঃ অব্দে গ্রীষ্মকাউন্সেলে মেম্বর
ও ভারতবর্ষ সংক্রান্ত কার্য্যেব কমিসানর হন । ইহাতে তাঁহাব
ভারতবর্ষের রাজনীতি শিক্ষা কবিবাব বিলক্ষণ সুযোগ হইল, তিনি
পরিশ্রম ও অমুরাগ সহকায়ে উহা শিখিতে লাগিলেন । লড ওয়ে-
লেস্লি এই কার্য্য চারি বৎসর করিয়াছিলেন । তৎপবে ভারত-
বর্ষের গবর্ণর জেনেরলের পদে নিযুক্ত হইয়া ১৭২৭ খৃঃ অব্দের

* বর্তমান রাজাব মৃত্যু হইলে উত্তরাধিকারিত্বের নিষমালুসারে যে রাজকুমারের
রাজপদ পাইবাব কথা থাকে, ইংলণ্ডে তিনিই তৎকালীন রাজাব জীবদ্দশায় প্রিন্স
অব ওয়েলস নামে বিখ্যাত হন ।

নবেম্বর মাসে জাহাজ আবোহণ করেন। জর্জিন পর বৎসর কেব্রুয়ারি মাসে উল্লেখ্য অন্তরীপে আসিয়া উত্তীর্ণ হন। এই স্থানে ঘটনাক্রমে তাঁহার সহিত মেজরকারপেটিরিকের সাক্ষাৎ হয়। কারপেট-বিক পূর্বে সিজিয়ার রাজ্য সভায় মন্ত্রী ছিলেন এবং পরে হাইদেরাবাদে বেসিডেন্ট হন। লড ওয়েলেসলি এই সুযোগে তাঁহার নিকটে ভাবতবর্ষীয় রাজগণের সামর্থ্য ও রাজনীতির বিষয় অবগত হন। অনন্তর তিনি ১৭ টি মেকনিভাবে আসিয়া পৌঁছিলেন।

লড ওয়েলেসলি কলিকাতায় পৌঁছিয়া প্রথমতঃ তাঞ্জোরের রাজকার্য্যাব বন্দোবস্ত করেন। তাঞ্জোর স্বনাম খ্যাত প্রদেশের রাজধানী। উহা ভাবত বৎসে পূর্বে ঐগকুলে স্থিত এবং কাবেরী নদীর সমিহিত। ১৭৮৬ খৃঃ অব্দে তাঞ্জোরবংশ শেষ রাজা তলজাজির পব লোক প্রাপ্তি হয়। তাঁহার ঔবস পুত্র ছিল না, তিনি মৃত্যুকালে সর্বকোজিকে দণ্ডক পুত্র করেন। বার্ষিক্য প্রযুক্ত তলজাজির বুদ্ধি-ভ্রংশ হইয়াছিল, এই কারণে তাঁহার দত্তক গ্রহণ অসিদ্ধ হয়। তাঁহার ভ্রাতা আমীর সিংহ ডিরেক্টরদিগের সম্মতিক্রমে সিংহাসনে আরোহণ করেন। সর্বকোজি বীতি মত শিক্ষিত হইয়াছিলেন এবং তাঁহার অনেক সদ্ব্যবহার ছিল। তিনি বয়ঃপ্রাপ্ত হইবার পরেই ব্রিটিশ গবর্ণমেন্টের নিকটে রাজ্য প্রাপ্তির নিমিত্ত জিদ করেন। ডিরেক্টরেরা তাঁহার আবেদন গ্রাহ্য করিয়া লড ওয়েলেসলিকে লিখিয়া পাঠান, আমবা সর্বকোজিকে রাজ্য লাভে বঞ্চিত করিয়া অন্যায় কার্য্য করিয়াছি। অতএব আপনি তাঁহার সিংহাসনে স্থাপিত করিবেন। তদনুসারে লড ওয়েলেসলি সর্বকোজিকে সিংহাসনে স্থাপিত করিলেন বটে, কিন্তু তাঁহার রাজক্ষমতা থাকিল না, লড ওয়েলেসলি তাঞ্জোরের সমুদায় কার্য্যভার স্বহস্তে গ্রহণ করিলেন। সর্বকোজি কেবল কোম্পানির বৃত্তি ভোগী হইলেন।

লড ওয়েলেসলি গবর্ণমেন্ট প্রাসাদে প্রবেশ করিতে না করিতেই মহীশূবাধিপতি টিপুসুলতানের সহিত পুনরায় যুদ্ধ ঘটবার উপক্রম হয়। ১৭৯২ খৃঃ অব্দে টিপুসুলতান ইংরেজদের নিকটে যুদ্ধে পরাস্ত

চরিত্রমঞ্জরী ।

এবং অর্দ্ধ রাজ্য দিয়া সন্ধি ক্রয় করেন। তিনি তদবধি পাঁচ বৎসরকাল ইংরেজদের সহিত কোন প্রকার বিবাদ বিসম্বাদ করেন নাই। টিপু ইংরেজদিগকে আপনার সৌভাগ্য-উদ্যানে কষ্টক-স্বরূপ স্থির করিয়া রাখিয়াছিলেন, সুতরাং নিশ্চিন্ত ছিলেন না। তিনি নিরন্তর ইংরেজদের উচ্ছেদের উপায় চিন্তা করিতে ছিলেন। লর্ড ওয়েলেসলি এদেশে পৌঁছিবার পরে তিন সপ্তাহের মধ্যে কলিকাতার একখানি সংবাদ পত্রে দেখিলেন, মরিশস্ দ্বীপের গবর্নর এই ঘোষণা করিতেছেন, টিপুসুলতান ফরাশী গবর্নমেন্টের সহিত সন্ধি করিবার মানসে মরিশস্ দ্বীপে ছইজন দূত প্রেরণ করিয়াছেন। ও ইংরেজদিগকে ভারতবর্ষ হইতে দূর করিয়া দিবার নিমিত্ত সৈন্য চাহিয়াছেন। টিপু কোম্পানির সহিত সন্ধিসঙ্গে প্রকাশ্য রূপে বৈরিতাব ব্যক্ত করিবেন, ইহা ততদূর সঙ্গত নহে, এই ভাবিয়া গবর্নর-জেনেরল প্রথমতঃ ঐ ঘোষণার প্রতি সন্দেহান হইয়াছিলেন, কিন্তু উদ্ভৃতাশা অন্তবীপ হইতে ঐ ঘোষণা পত্রের একখানি প্রতিলিপি প্রাপ্ত হওয়াতে তাঁহার সে সন্দেহ দূরীকৃত হইল। তিনি অবিলম্বে মাদ্রাজের গবর্নর হারিশকে সেনা সংগ্রহ পূর্বক টিপুর রাজধানী ত্রিরঙ্গ পওনে যাত্রা করিতে আদেশ দিলেন। গবর্নর জেনেরলের ঐ আদেশ প্রচার হইলে পর মাদ্রাজ কোঁসেলের সাহেবেরা বজ্রাহত প্রায় হইলেন। তাঁহাদের মধ্যে কেহ কেহ বলিতে লাগিলেন, ১৭৯১ খৃঃ অব্দে লর্ড কর্ণওয়ালিস প্রধান সেনাপতি হইয়া বহুল সেনাসমভি বাহারে স্বয়ং সমরক্ষেত্রে অবতীর্ণ হইলেন, তথাপি তিনি ত্রিরঙ্গ পওনে উত্তীর্ণ হইতে পারেন নাই। এক্ষণে মাদ্রাজে আট সহস্রের অধিক সৈন্য নাই। তাহাদিগকে সঙ্কে করিয়া বিপক্ষের রাজধানী পর্য্যন্ত যাওয়া দূরে থাকুক, উহারা মাদ্রাজ রক্ষা করিতে পারে কি না সন্দেহ স্থল। মাদ্রাজের সাহেবেরা এইরূপ প্রতিবাদ করাতে গবর্নর-জেনেরল অতিশয় অসন্তুষ্ট হইলেন ও স্বয়ং মাদ্রাজে যাত্রা করিলেন।

লর্ড মিন্টিস মাদ্রাজে পৌঁছিয়া সুলতানের অভিপ্রায় স্পষ্ট-

রূপে জানিবার জন্য তাঁহাকে লেখেন, “আমার দেশের তরুণ শত্রু ফরাশীদের সহিত আপনি যে কুমন্ত্রণা করিতেছেন, ব্রিটিশ গবর্নমেন্ট তাহা বিলক্ষণ অবগত আছেন। এক্ষণ করিলে আপনার সহিত সৌহৃদ্যভাব আর অধিককাল স্থায়ী হইবে না”। এই সময়ে ফরাশী সম্রাট নেপোলিয়ান বোনাপার্ট ইজিপ্টদেশে আসিয়া ছিলেন। তিনি তথা হইতে টিপুকে লিখিয়া পাঠান, আমি অসংখ্য সৈন্য সমভিব্যাহারে লোহিত সাগরের উপকূলে উপনীত হইয়াছি, সঙ্ঘর ভারতবর্ষে যাইবা আপনারকে ছুবাচার ইংরেজদের হস্ত হইতে মুক্ত করিব। টিপু মনে মনে ইচ্ছা ছিল, ফরাশী-সম্রাট ভারতবর্ষে উপনীত হইলে স্পষ্টরূপে ওয়েলেসলির প্রেরিত পত্রের উত্তর লিখিবেন, কিন্তু তাঁহার আসিতে বিলম্ব দেখিয়া পরিশেষে এইরূপ লিখিয়া পাঠাইলেন, আমি যে ব্রিটিশ গবর্নমেন্টের সহিত বন্ধুতা করিয়াছি, কন্মিন কালে তাহা উন্মূলিত হইবার নহে। ব্রিটিশ স্বীপের ঘোষণা কৃত্রিম। কোন ছুষ্ট ফরাশী আমার সহিত কোম্পানির বিবাদ উত্থাপন করিবার জন্য ঐরূপ করিয়াছে। আমার রণসজ্জা করিবার জনরব অমূলক। আমি স্বতাবতঃ মৃগয়াব্রজ মৃগয়া করিবার মানসে যাত্রা করিতেছি। লড'ওয়েলেসলি স্মৃচতুর ছিলেন, তিনি টিপুর চাতুরী বুঝিতে পারিয়া তাঁহার সহিত যুদ্ধ অপরিহার্য স্থির করিলেন ও অবিলম্বে যুদ্ধেব আয়োজন করিতে লাগিলেন। কিছুকাল পূর্বে কোম্বেলের সাহেবেরা বলিয়াছিলেন, মাদ্রাজ হইতে আট সহস্রের অধিক সেনা সংগ্রহ করা সম্ভব নহে কিন্তু এক্ষণে গবর্নর জেনারেল ও তাঁহার সহোদর কর্নেল ওয়েলেসলির যত্নে তথায় ২০৮০২ সেনা সংগৃহীত হইল এবং হাইদেরাবাদ হইতেও অনেক সেনা আসিয়া পৌঁছিল। অনন্তর জেনারেল হারিশ মাদ্রাজ সৈন্যের এবং কর্নেল ওয়েলেসলি হাইদেরাবাদ সৈন্যের অধিনায়ক হইয়া যুদ্ধ যাত্রা করিলেন। জেনারেল ইফুয়ার্ট বোধে হইতে সসৈন্যে মহীশূর রাজ্যে প্রবেশ করিতে আদিষ্ট হইয়াছিলেন, তিনিও তদন্তুসারে মালবার উপকূলে সেনা সংগ্রহ

পূর্বক যাত্রা কবিলেন, স্মৃতবাং হাবিশ ও কর্নেল ওয়েলেস্লি পূর্বদিক্ হইতে এবং ইষ্টবার্ট পশ্চিমদিক্ হইতে মহীশূর রাজ্যেব অভিযুখে চলিলেন।

এদিকে টিপুসুলতান মুগগাচ্ছলে বাজধানী হইতে বহির্গত হইয়া পুষ্করিক্ অনেক দূর পর্য্যন্ত গিয়াছিলেন, ব্রিটিশসেনাবা মহীশূর রাজ্যে প্রবেশ করিবার পাঁচদিন পূর্বে তিনি শিদাপুবে ইষ্টুয়ার্টেব সেনাগণকে আক্রমণ করেন, কিন্তু তাহাতে কৃতকার্য হইতে না পারিয়া হটিয়া আসিলেন। তৎপরে তিনি মালে ভিলি নামক স্থানে কর্নেল ওয়েলেস্লির সেনাগণকে আক্রমণ করেন, কিন্তু তাহাতেও পূর্য্যাপেক্ষা অধিক ফল লাভ কবিতে গাবেন নাই। সুলতান এতদুপ দুইবার বিফলপ্রয়াস হইয়া বাজধানীতে প্রত্যাগমন করিলেন। জেনবেল হাবিশ মহীশূর রাজ্যে প্রবেশ কবিতে ছিলেন, তাহার সেনার সহিত যাহাতে ইষ্টুয়ার্টের সেনারা মিলিত না হয়, টিপু এক্ষণে তাহারই চেষ্টা করিতে লাগিলেন। কিন্তু কিছু করিতে পারিলেন না। মাদ্রাজ ও বোম্বের সেনাগণেব যোগ সম্পন্ন হইল। ত্রিপুর পওন নগর প্রাচীর বেষ্টিত। প্রাচীর ভগ্ন করিতে না পারিলে নগর মধ্যে প্রবেশ করিবার উপায় ছিল না, স্মৃতবাং সমুদায় ব্রিটিশ সেনা বাহিবে থাকিল। উহাবা ৩০এ এপ্রেল নগর প্রাচীরে গোলা-বর্ষণ আরম্ভ কবে। মে মাসেব তৃতীয় দিবসে প্রাচীরেব কিয়দংশ ক্ষত হয়। ব্রিটিশ সেনাপতিরা পরদিবস আক্রমণ করিবার সংকল্প করেন।

সুলতান আপনার দুর্গের উপরেই অধিবতর নির্ভর করিতেন। তাহার মনে মনে সংস্কার ছিল, ইংবেজেবা ইতি পূর্বে দুইবার আমার সুবক্ষিত দুর্গ আক্রমণ করিয়া কৃতকার্য হইতে পাবেন নাই এবারও পারিবেন না। সে যাহাহউক, ব্রিটিশ সেনারা মে মাসের চতুর্থ দিবসে বেলা দুই প্রহরের সময়ে দুর্গ আক্রমণ করিল। সুলতান আহার করিতে বসিয়া ছিলেন, এমত সময়ে ঐ গোলযোগেব সংবাদ তাহার কর্ণগোচর হইল। তিনি তৎক্ষণাৎ ভোজন পাত্র

পরিত্যাগ করিয়া হস্ত প্রকাশন করিলেন ও বন্ধপরিকর হইয়া অস্ত্রারোহণে বিপক্ষের প্রতি ধাবমান হইলেন। সুলতান প্রাচীরে অভিগুণে যাইতে যাইতে শুনিলেন, সেনাপতি সএদ গফর নিহত হইয়াছেন। ইহাতে তিনি বলিলেন, “সএদ গফরতো কখনই মৃত্যুকে ভয় কবেনা”। যাহাহউক, এক্ষণে তবে কাশিম সেনাপতি হউন। টিপু অসাধারণ পবাক্রমশালী ছিলেন এবং যুদ্ধ কার্যে তাঁহার বিলক্ষণ নৈপুণ্যও ছিল। তিনি যীয সেনাগণকে প্রোৎসাহিত করিবার জন্য স্রব্ধ বিপক্ষগণের প্রতি অগ্নি বর্ষণ করিতে লাগিলেন। ইহাতে কিয়ৎক্ষণ পর্যাণ্ড বিপক্ষ সেনাবা অগ্রসর হইতে পাবে নাই।

কতকগুলি বৃটিশ সেনা বেজাব ফটকের বাহিবে ও কতকগুলি অভ্যন্তরে ছিল। উহারা এক্ষণে গোলাবর্ষণ করিতে লাগিল। সুলতান ইতিপূর্বে বিপক্ষ-নিষ্কণ্ড গোলাদ্বারা দক্ষিণ পাশ্বে আহত হইয়াছিলেন, এক্ষণে আর একটি গোলা দ্বারা আহত হইলেন। তাঁহার অস্ত্রটিও গুলি খাইয়া ভূতলে পড়িল। তখন তাঁহার ভৃত্যেরা তাঁহার পালকিতে আবোপিত করিল। টিপু পালকি আবোহণে শববাসির উপর দিয়া যাইতে অসমর্থ হইলেন ও নানিয়া পদব্রজে পলাইবার চেষ্টা করিলেন। ইত্যবসরে কতকগুলি বৃটিশ সেনা গেটের ভিতরে প্রবেশ করিয়া টিপুর সম্মুখীন হইল। উহাদের মধ্যে এক জন টিপুকে চিনিত না, সে টিপুকে মনিমুক্ত খচিত কোটিবন্ধ লইবার চেষ্টা কবে। টিপু প্রাণ থাকিতে বিপক্ষকে কোটিবন্ধ দিয়া আপন পদের অবমাননা করিবেন এরূপ পাত্র ছিলেন না। তিনি অবিলম্বে বৃটিশ সেনাকে খড়গাঘাত করিলেন, কিন্তু তাকে বিনষ্ট করিতে পারিলেন না। বৃটিশ সেনা ক্রোধাক্ত হইয়া তাঁহার মস্তকে গুলি নিক্ষেপ করিল। সুলতান তৎক্ষণাৎ ভূতলশায়ী হইলেন। হাউদর আজি স্থাপিত মহীমুর রাজ্য এইরূপে তাঁহার বংশ হইতে বহির্গত ও ইংরেজদের হস্তগত হয়।

লড ওয়েলেসলি মহীমুর রাজ্যটি চারি ভাগে বিভক্ত করেন। উহার এক ভাগ কোম্পানির নাম রাখেন। যুদ্ধকালে হাইদরের

বাহাদেব নিজাম বিস্তর সাহায্য করিয়াছিলেন, তাঁহাকে দুই ভাগ প্রদান করেন ও আর এক ভাগ মহীশূরের পূর্বতন হিন্দুরাজ-বংশীয় পঞ্চম বর্ষ বয়স্ক একটি বালকে * দিয়া সিংহাসনে স্থাপিত করেন ।

লর্ড ওয়েলেসলি টিপুর সুলতানের সম্মান সম্ভূতি দিগকে বৃত্তি নির্ধারিত করিয়াদেন ও তাহাদিগকে বিলোড়র দুর্গে প্রেরণ করেন । অধুনা তাঁহারা অতি সামান্য ভাবে বলিকাতার সম্মিধানে কালাতিপাত করিতেছেন ।

মহীশূর যুদ্ধের সংবাদ ইংলণ্ডে পৌঁছিলে ডিরেক্টরেরা লর্ড ওয়েলেসলিকে অগণ্য ধন্যবাদ প্রদান করেন এবং ইংলণ্ডেশ্বর তাঁহাকে সানন্দচিত্তে “মারকুইশ” এই সম্মান সূচক উপাধি দেন ।

লর্ড ওয়েলেসলি মাদ্রাজ হইতে কলিকাতায় প্রত্যাগমন করিয়া প্রথমতঃ কতকগুলি আভ্যন্তর কার্যে মনোনিবেশ করেন । ঐ সকল কার্যের মধ্যে সদরদেওয়ানি আদালতে বিচার নিরূপণের সুলিয়ম স্থাপন একটি প্রধান বলিয়া পরিগণিত হইতে পারে । পূর্বে সদর আদালতে স্বতন্ত্র বিচারপতি ছিলেন না, গবর্ণর জেনারল ও তাঁহার সদস্যেরা উহার বিচার নিরূপণ করিতেন ; সুতরাং সদর আদালত কাউন্সেল গৃহে বসিত । তথায় বিচার কালে বাদী, প্রতিবাদী অথবা তাহাদের উকীলেরা উপস্থিত থাকিতে পারিতেন না । সদর আদালতেব এই প্রকার বিচার প্রণালী প্রজাপ্রিয় নহে ও উহার দ্বারা প্রজা পুঞ্জের অনিষ্ট হইতেছে বুঝিয়া লর্ড ওয়েলেসলি ১৮০০ খৃঃঅঙ্গে উক্ত আদালতে স্বতন্ত্র বিচার পতি নিযুক্ত করেন ।

পূর্বে কোম্পানির কেরানীরা এতদেশীয় ভাষার বিন্দু বিসর্গ ও জ্ঞানিতেননা এবং তাঁহারা ইংলণ্ডেও সম্পূর্ণ রূপে শিক্ষিত না হইয়াই এদেশে আসিতেন । এদেশে আসিবার পরে তাঁহাদের ইউরোপীয় প্রথাভাষায় শিক্ষা সমাপন এবং এতদেশীয় ভাষার অধ্যয়ন করিবারও কোন সুযোগ ছিলনা । লর্ড ওয়েলেসলি এই

* হাইদরআলি ইছাব পিতৃপুরুষ দিগকে পরাভূত করিয়া রাজ্য মধ্যে আধিপত্য স্থাপন করেন ।

অভাব মোচন করিবার নিমিত্ত ১৮০০ খৃঃঅব্দে কলিকাতায় ফোর্ট উইলিয়ম নামক কলেজ স্থাপিত করেন। এই বিদ্যালয়ে বিবিধ ভাষা বিশারদ সুবিচক্ষণ পণ্ডিতগণ নিযুক্ত হন। একটা পুস্তকালয় স্থাপিত ও বাঙ্গলা প্রভৃতি কতিপয় ভাষায় কতকগুলি পুস্তক রচিত ও প্রচারিত হয়। সিভিলসর্ব্বেন্টেরা এদেশে পৌঁছিবার পরে প্রথমতঃ এই বিদ্যালয়ে প্রবিষ্ট হইয়া কিছুকাল রীতি মত অধ্যয়ন করিতেন।

ইংলণ্ডে উক্ত বিদ্যালয় স্থাপনের সংবাদ পৌঁছিলে ডিরেক্টরেরা প্রথমতঃ বহুবায় সাধ্য বলিয়া উহা উঠাইয়া দিবার আদেশ করেন। কিন্তু লড'ওয়েলেসলির আন্তরিক যত্ন ও চেফায়ডিরেক্টরেরা পরিশেষে উহা বজায় রাখিতে অনুমতি দেন এবং উহার ব্যয় সংকোচ করিবার আদেশ করিয়া পাঠান। এই সময়ে ইংলণ্ডের অন্তঃপাতি হেলিবরি নামক স্থানে একটা বিদ্যালয় স্থাপিত হয়। ভারতবর্ষে আনিবার পূর্বে সিভিলসর্ব্বেন্টদিগকে এই বিদ্যালয়ে কিছু কাল অধ্যয়ন করিয়া ইউরোপীয় প্রথানুযায়ী পাঠ সমাপন করিতে এবং এতদেশীয় ভাষারও কিছু কিছু শিখিতে হইত।

লড'ওয়েলেসলি এদেশীয়দিগের শিক্ষার নিমিত্ত কোন চেষ্টা করেন নাই এবং তাঁহার সময়ে এদেশীয়েরা কোন প্রকার উচ্চপদ লাভ করিতেও পারেন নাই। ফলতঃ লড'ওয়েলেসলি ভারতবর্ষীয় দিগকে বিদ্যাদান ও উচ্চপদ প্রদান রাজনীতি বিহীন স্থির করিয়া রাখিয়া ছিলেন। কিন্তু তিনি একটা কার্য্য করিয়া ভারতবর্ষীয় দিগের নিকটে চিরস্মরণীয় হইয়া রহিয়াছেন। বহুকালাবধি গঙ্গাসাগরে ও গঙ্গাতীরবর্ত্তি অপরূপ পবিত্র তীর্থে কার্তিকী ও মাঘী পূর্ণিমায় শিশু সন্তান নিক্ষেপ করিবার প্রথা ছিল। লড'ওয়েলেসলি এই নৃশংস ব্যবহার নিবারণে যত্নবান হয়েন। তিনি ফোর্ট উইলিয়ম কলেজের প্রধান প্রধান পণ্ডিত দিগকে আহ্বান করিয়া জিজ্ঞাসা করেন, সাগর জলে সন্তান নিক্ষেপ করা শাস্ত্র সম্মত কিনা? তাঁহারা বলেন, যদিও এদেশের লোকে ধর্ম্ম বুদ্ধিতে ঐ কর্ম্ম করিয়া থাকেন কিন্তু ধর্ম্ম শাস্ত্রে উহার কোন ব্যবস্থা দৃষ্ট হয় না। অনন্তর গবর্ণর

জেনেরল ১৮০২ খৃঃঅব্দের ২০ এ আগস্ট একটা আইন প্রচার করেন জঙ্গারা এই ভয়ঙ্কর দেশাচার একবারেই তিরোহিত হয়। লডওয়েলেস্লি সহমরণ নিবারণেও যত্নবান হইয়াছিলেন, কিন্তু কার্য গতিকে তৎকালে তাঁহার ঐ প্রয়াস সফল হয় নাই। সফল না হউক তথাপি তিনি উহার উদ্‌যোগী বলিষা সুখ্যাতি লাভ করিতে পাবেন। তাঁহার সময়ে বর্ত্তমান গবর্ণমেন্ট প্রাসাদ নির্মিত হয়। ১৮০৩ খৃঃঅব্দের প্রাবস্তে উহার নির্মাণ ক্রিয়া শেষ হইয়া যায়।

লডওয়েলেস্লি ১৮০১ খৃঃঅব্দে অযোধ্যাব তদানীন্তন নবাব সাদৎ আলি খাঁকে লেখেন, পূর্ক্কৃত সন্ধিব নিয়মানুসারে কোম্পানি অযোধ্যারাজ্য শত্রুগণের ভাষা আক্রমণ হইতে রক্ষা করিতে প্রতিশ্রুত আছেন, কিন্তু আপনাব রাজ্যে এত অধিক ব্রিটিশ সেনা নাই, যে তাহাতে কোম্পানি ঐ অঙ্গীকার প্রতিপালন করিতে পারেন। অতএব আপনার যে সকল অকর্ম্মণ্য সেনা আছে, তাহাদিগকে ছাড়াইয়া দিন্ও অধিকার মধ্যে অধিক সংখ্যায় ব্রিটিশ সেনা নিযুক্ত রাখুন এবং তাহাদেব দ্বায় নির্কাহার্থ কতকগুলি প্রদেশ কোম্পানিকে নির্ধারিত করিয়া দিউন। নবাব প্রথমতঃ এই প্রস্তাবে সন্মত ছিলেন না, কিন্তু সচরাচর দুর্ব্বল অপেক্ষা প্রবল ব্যক্তির মতই প্রবল হইয়া উঠে, স্ততরাং পরিশেষে নবাবকে ঐ প্রস্তাবে সন্মত হইতে হইল।

শ্রীরঙ্গ পওন পতনের পরে টিপুব প্রাসাদে কর্ণাটেব নবাবের প্রেবিত কএক খানি পত্র দৃষ্ট হয়। নবাব যে টিপুব সহিত ইংবেজদের উচ্ছেদেব মন্ত্রণা করিতেন, ঐ সকল পত্রে তাহা বর্ণিত থাকে। গবর্ণর জেনেরল এই সূত্র অবলম্বন করিয়া ১৮০১ খৃঃঅব্দে কর্ণাট রাজ্য ব্রিটিশ অধিকার ভুক্ত করেন। নবাব রক্তিতোগী হন।

টিপুর নিপাতও হাইদেরাবাদে আধিপত্য স্থাপন হওয়াতে এক্ষণে মহারাজ্যীয় রাজগণ ব্যতিরেকে ভারতবর্ষে ইংবেজদের আর কেহই প্রবল বিপক্ষ থাকিলেন না। মহারাজ্যীয় রাজগণের মধ্যে দৌলত-রাও সিন্ধিয়া, ভুঁসলা * ও যশোমন্তবাও হলকার এই তিন ব্যক্তিই

* ববারের রাজগণেব উপাধি।

প্রধান ছিলেন। আর পুনা রাজ্যে বাজীরাও পেশোয়ারাজত্ব করিতে বটে, কিন্তু তাঁহার তাদৃশ ক্ষমতা ছিল না, সিদ্ধিয়াই রাজ্যমধ্যে সৰ্ব্বময় কর্তা ছিলেন।

অনেক দিন অবধি লড'ওয়েলেসলির অন্তঃকরণে এই দৃঢ় বিশ্বাস জন্মিয়াছিল, যে ভারতবর্ষীয় বিশেষতঃ মহারাক্ষীয় রাজগণের উপরে আধিপত্য স্থাপন করিতে না পারিলে কখনই ভারতবর্ষে শাস্তি অব্যাহত ও ব্রিটিশ রাজ্য দৃঢ়ীভূত হইবে না। ভারতবর্ষীয় রাজগণের সহিত বন্ধুতা করিয়া তাঁহাদের অধিকারে ব্রিটিশ সেনা রাখাই তিনি আপনার ঐ অভিসন্ধি সিদ্ধির সল্পপায় স্থির করেন। তদনুসারে ১৮৯৮ খৃঃঅঙ্গে হাইদেবাবাদের নিজামের সহিত সন্ধি করিয়া তাঁহার অধিকারে কতকগুলি ব্রিটিশ সেনা নিযুক্ত করিয়া দেন এবং ঐ অঙ্গে পুনাধিপতি বাজীরাও পেশোয়ার সহিত ঐ রূপ বন্ধুতা করিবার চেষ্টাপান, কিন্তু তিনি তৎকালে তাহাতে কৃত কাৰ্য্য হইতে পারেন নাই। এক্ষণে এরূপ একটা কারণ উপস্থিত হইল, যে তাহাতে গবর্নর জেনেরলের সেই অতিপ্রায় সুসিদ্ধ হইবার বিলক্ষণ সুযোগ ঘটিল।

১৮০২ খৃঃঅঙ্গে যশোমন্ত রাও হলকার সঠেসন্যে পুনরাজ্যে প্রবেশ করিয়া পেশোয়ার সহিত যুদ্ধ করেন। তাহাতে পেশোয়া পরাভূত ও দূবীকৃত হন এবং হলকারের পুত্র পুনার সিংহাসনে আরোহণ করেন। এক্ষণে বাজীরাও পেশোয়া এরূপ অবস্থায় পড়িলেন, যে তাহাতে তাঁহাকে উপযাচক হইয়া কোম্পানির সহিত পূর্কোঙ্ক প্রকারে সন্ধি স্থাপন করিতে হইল। এই সন্ধির নিয়মানুসারে কোম্পানি পেশোয়াকে পুনার সিংহাসনে প্রতিষ্ঠিত করিয়া তাঁহার রাজ্যে ব্রিটিশ সেনা নিযুক্ত রাখিতে প্রতিশ্রুত হন এবং পেশোয়া ঐ ব্রিটিশ সেনাগণের ব্যয় নির্বাহার্থ কোম্পানিকে ২৬ লক্ষ টাকা আয়ের এক রাজ্য প্রদানের অঙ্গীকার করেন। ১৮০৩ খৃঃঅঙ্গে বাসীন নগরে এই সন্ধিপত্র স্বাক্ষরিত ও প্রচারিত হয়। অনন্তর সেনাপতি ইক্‌স্‌ফোর্ট পেশোয়াকে সিংহাসনে স্থাপিত করিবার জন্য

মাজ্জাজ হইতে সৈন্যে যাত্রা করেন। তিনি পুনারাজ্যে উপনীত হইলে ছলকারেব সেনারা তথা হইতে পলায়ন করে, সুতরাং পেশোয়া নির্দিষ্টবাদে ১৩ ই মে পুনার সিংহাসন পুনরধিকার করেন।

বিনাযুদ্ধে পেশোয়ার সহিত অভিন্নত সন্ধি স্থাপিত হওয়াতে লর্ড মনিংটন মনে মনে আশা কবিয়াছিলেন, মহারাজ্যীয় অপরাপর সৈন্য সহিতও অনায়াসে ঐ রূপ সন্ধি হইতে পারিবে। কিন্তু

তাহার ভ্রান্তি, অসম্ভব নথ্যেই তাহা স্পষ্ট রূপে লক্ষিত হইল। বাসীন নগরে সাক্ষাৎ মহারাজ্যীয় বাজ্যে ইংবেজদের প্রাধান্য স্থাপন হওয়াতে দোলাতরাও সিক্কিয়া ও ভূঁসলা অতিশয় অসন্তুষ্ট হইয়াছিলেন। তাঁহারা কিছু দিন পরে নিজামের রাজ্যভি মুখে অগ্রসর হইতে লাগিলেন। নিজাম কোম্পানির মিত্র। কোম্পানি তাঁহাব রাজ্য বিপক্ষগণের ভাবী আক্রমণ হইতে রক্ষা করিতে প্রতিশ্রুত ছিলেন, সুতরাং লর্ড ওয়েলেসলি ঐ সংবাদ পাইবা মাত্র সিক্কিয়ার রাজ দরবার স্থিত রেসিডেন্টকে লিখিয়া পাঠাইলেন, আপনি সিক্কিয়াকে বলিবেন, হয় তিনি নিজামের রাজ্যভি মুখে গমন স্থগিত করুন, নাহয় তাঁহার মনোগত অভিপ্রায় কি, তাহা স্পষ্ট রূপে বলুন। রেসিডেন্ট তদনুসারে সিক্কিয়াকে এক খানি পত্র লিখিলেন। সিক্কিয়া পত্র পাইবার পরে প্রকৃত প্রস্তাবে স্পষ্ট রূপে কোন কথা না বলিয়া এই উত্তর দিলেন, আপনাবা যশোমন্ত রাওকে পুনঃ হইতে দূর করিয়া পেশোয়াকে যে পুন্মাব সিংহাসনে স্থাপিত করিয়াছেন, ইহাতে আমি অতিশয় সন্তুষ্ট হইয়াছি। আমার সহিত ব্রিটিশ গবর্ণমেন্ট ও পেশোয়াব যে সন্ধি আছে, তাহা বন্ধমূল হয়, ইহাই আমার বাসনা। এই রূপ উত্তর লিখবার পাঁচদিন পরে সিক্কিয়ার মন্ত্রীরা রেসিডেন্টের নিকটে বলেন, ব্রিটিশ সেনারা পুনারাজ্যে প্রবেশ করিতে পাইবে না। ইহাতে রেসিডেন্ট কহিলেন, বাসীন নগরের সাক্ষিয়ারা পুনরাজ্যে ব্রিটিশ সৈন্য নিযুক্ত রাখা স্থির হইয়াছে। ইহাতে আপনাদের প্রভুরও মত হইয়াছিল। এক্ষণে আপনারা এরূপ কথা কেন বলিতেছেন; রেসিডেন্ট ও সিক্কিয়ার

মন্ত্রীগণের সহিত এই রূপ বখোপকথন চলিতেছিল, এমনত সময়ে রেসিডেন্ট শুনিতে পাইলেন, সিন্ধিয়া ও অপরাপর মহারাজ্যীয় রাজগণ এক বিধ যত্ন দ্বারা ইংরেজদিগকে ভারত বর্ষ হইতে দূর করিবার মন্ত্রণা করিয়াছেন এবং বরারের সেনাবা সিন্ধিয়ার সহিত মিলিত হইবার জন্য অগ্রসর হইয়াছে । ২৭ এ যে তাপ্তীনদী ব তীর-বর্ত্তি বুরানপুর নগরে রেসিডেন্টের সহিত সিন্ধিয়ার সাক্ষাৎ হয় । রেসিডেন্ট, সিন্ধিয়াকে বলেন, আপনি নিজামের রাজ্যাভিমুখে যাইবেন না । সিন্ধিয়া উত্তর দেন, আপনাদের সঙ্গে আমার যে সন্ধি আছে, আমি তাহা বিপরীত কিছুই করিব না । রেসিডেন্ট তাঁহার এই বাক্যে সন্তুষ্ট না হইয়া পুনরায় বলিলেন, আপনি কি যুদ্ধ করিবার মানসে যাইতেছেন, না আপনার অন্য কোন অভিপ্রায় আছে, স্পষ্ট করিয়া বলুন । ইহাতে সিন্ধিয়া বিরক্তি ভাব প্রকাশ পূর্বক বলিয়া উঠিলেন, আমরা যুদ্ধ করিব কি না, বরারের রাজার সহিত সাক্ষাৎ হইলে আপনি তাহা জানিতে পারিবেন ।

লর্ড ওয়েলেসলি এই সকল সমাচার শুনিয়া বুঝিলেন, মারহাট্টাদের সহিত সহজে মীমাংসা হওয়া অসম্ভব । তিনি অবিলম্বে আপনার সহোদর জেনারেল ওয়েলেসলিকে এই উপদেশ সহকারে মহারাজ্যীয় রাজ্যে পাঠাইলেন, যে তুমি প্রথমতঃ সিন্ধিয়াকে জিজ্ঞাসা করিবে, যে তাঁহার নিজামের রাজ্যাভিমুখে যাইবার কারণ কি? যদি তাঁহার উত্তর সন্তোষকর না হয়, তবে যুদ্ধ ঘোষণা করিয়া দিবে । ওয়েলেসলি এই রূপে উপদেষ্ট হইয়া সৈন্যে দক্ষিণাভিমুখে যাত্রা করিলেন । এই সময়ে গবর্নর জেনারেল ডাবিলেন, উত্তর ভারতবর্ষে সিন্ধিয়ার অনেক রাজ্য আছে অতএব তথায় প্রধান সেনাপতি লর্ড লেককে পাঠান আবশ্যক । তৎকালে লর্ড লেক অযোধ্যায় ছিলেন । গবর্নর জেনারেল তাঁহাকে এই উপদেশ সহকারে উত্তর ভারতবর্ষে যাইতে আদেশ দিলেন, যদি মারহাট্টাদের সহিত যুদ্ধ ঘটে, তাহা হইলে উত্তর ভারতবর্ষে সিন্ধিয়ার প্রধান সেনাপতি পেরণের যে আধাম্য আছে, তাহা বিলুপ্ত

করিতে হইবে। কন্‌য়ায়ুন পৰ্শ্বত অবধি বুন্দেল খণ্ড পর্য্যাস্ত সমুদয় স্থান এবং দিল্লী, আগবা প্রভৃতি প্রসিদ্ধ প্রসিদ্ধ নগরগুলি ব্রিটিশ অধিকার ভুক্ত করিতে হইবে। লর্ড লেক এই রূপ আদিষ্ট হইয়া খল্লল সেনা সমভিব্যাহারে যুদ্ধ যাত্রা করিলেন বটে, কিন্তু তাঁহার যুদ্ধানুষ্ঠান এক্ষণে জেনবেল ওয়েলেস্লি ও সিক্কিয়ার কথোপকথনের উপরেই নিভর করিয়া থাকিল।

এদিকে জেনবেল ওয়েলেস্লি মাঝহাট্টাদেশে পৌঁছিয়াই সিক্কিয়া-কে গবর্নর জেনবেলের উপদেশ অনুরূপ একখানি পত্র লিখিলেন, কিন্তু তাঁহাতেও সিক্কিয়া কোন সজ্জ্বব দিলেন না। তৎপরে রেসিডেন্টেব সহিত সাক্ষাৎ হওয়াতে সিক্কিয়া অনেক বাগাডম্বরের পবে বলেন যদি সেনাপতি ওয়েলেস্লি এখান হইতে চলিয়া যান, তবে আমরা ফিরিয়া যাইতে প্রস্তুত আছি। রেসিডেন্ট বিবেচনা করিলেন, একরূপ হইলে সিক্কিয়া যাহা ইচ্ছা, তাঁহাই করিবেন; সুতরাং সম্মত হইলেন না। এক্ষণে সেনাপতি ওয়েলেস্লি স্পষ্ট রূপে বুঝিতে পারিলেন, শত্রু গ্রহণ বাতিরেকে উপস্থিত বিষয়ের শেষ হওয়া সম্ভব নহে। তিনি ৮ ই আগষ্ট আমেদনগরের দুর্গ আক্রমণ করিয়া যুদ্ধ আরম্ভ করেন। এই যুদ্ধ ক্রমাগত পাঁচ মাস চলে। লাসয়ারি, দিল্লী, আসাই ও আরঘাম নামক স্থানে যুদ্ধ হয়। ইংরেজেরা প্রত্যেক যুদ্ধেই সম্পূর্ণরূপে জয় লাভ করেন। আগরা, গোয়ালিয়ার, আমেদ নগর ও আলিগড়ের দুর্গ তাঁহাদের হস্তগত হয়। সিক্কিয়ার ফরাশী সেনাপতি পেরণ দিল্লিতে ছিলেন, তিনি এই সময়ে উক্ত নগর ইংরেজদিগকে সমর্পণ করেন ও সঞ্চিত অর্থ লইয়া স্বদেশে ফিরিয়া যান।

গোয়ালিয়ার পতনের অব্যবহিত পরে বরাররাজ জেনরেল ওয়েলেস্লির সহিত সন্ধি করেন। ১৮০৩ খৃঃাব্দের ১৭ ই ডিসেম্বর এই সন্ধি পত্র স্বাক্ষরিত হয়। উহার নিয়মানুসারে বরাররাধিপতি উড়িষ্যা ও বরদার পশ্চিম দিক্ বর্জিত সমুদায় প্রদেশ কোম্পানিকে প্রদান করেন। ইহার কতিপয় দিবস পরে সিক্কিয়াও ব্রিটিশ

গবর্ণমেন্টের সহিত সন্ধি করিলেন। এই সন্ধির নিয়মামুসারে ব্রিটিশ গবর্ণমেন্ট সিন্ধিয়ার অধিকৃত পঙ্গা ও যমুনার মধ্যবর্ত্তি সমুদায় স্থান এবং আমেদনগর, আগরা গোয়ালিয়ার প্রভৃতি কতকগুলি প্রসিদ্ধ নগর লাভ করেন। এই সকল স্থান অধিকার কবান্তে সিন্ধিয়ার প্রধান কর্মচারিগণের যে ক্ষতি হইল, কোম্পানি তাহার পূরণার্থ তাঁহাদিগকে ১৫ লক্ষ টাকা পেমেন্ট নির্ধারিত করিয়া দিলেন।

এক্ষণে ব্রিটিশ গবর্ণমেন্টের সহিত কেবল এক জন মহারাজার সামন্তের যুদ্ধ ঘটিবার সম্ভাবনা রহিল। যশোমন্ত রাও হুলকার যদিও ব্রিটিশ গবর্ণমেন্টের প্রতি মুখে বন্ধুত্ব প্রদর্শন করিতেন, কিন্তু তাঁহার অন্তঃকরণ সেরূপ ছিল না। লর্ড ওয়েলেসলি উহা জানিতে পারিয়া প্রধান সেনাপতি লর্ড লেককে লিখিয়া পাঠাইলেন, আপনি হুলকারের সহিত এরূপ নিয়মে একটি সন্ধি করিবেন, যাহাতে তাঁহার মনোগত অভিপ্রায় গুলি প্রকাশ হইয়া পড়ে এবং ব্রিটিশ গবর্ণমেন্ট ও মিত্ররাজগণ তাঁহার আক্রমণ ভয় হইতে পরিত্রাণ পান। লর্ড লেক তদনুসারে হুলকারকে এক খানি পত্র লেখেন। হুলকার পত্র পাইয়া কিছু দিন নিস্তব্ধ ভাবে ছিলেন! তৎপরে এই উত্তর পাঠাইলেন, দোয়ারের * অন্তর্গত বারটি ও বুন্দেল খণ্ডের অন্তঃপাতি যে একটি প্রদেশ আমার পিতৃপুরুষের অধিকারে ছিল, সে গুলি আমাকে অর্পণ করিতে হইবে। হুলকারের এই দাওয়া সম্পূর্ণরূপে অগ্রাহ্য হইল। ইহার কতিপয় দিবস পরে হুলকার ব্রিটিশ রাজ্য আক্রমণ করিবার মানসে সিন্ধিয়ার নিকটে প্রকাশ্যরূপে সাহায্য চাহেন ও এই সময়ে জয়পুর-রাজের অধিকারে প্রবেশ করিয়া লুণ্ঠন আরম্ভ করেন। প্রধান সেনাপতি হুলকারের এই রূপ উপদ্রব ও অত্যাচার দেখিয়া বিবেচনা করিলেন, এক্ষণে আর ক্ষান্ত থাকা উচিত নহে। তিনি সৈন্যে জয়পুর রাজ্যের অভিমুখে অগ্রসর হইলেন। লর্ড লেক আসিতেছেন শুনিয়া হুলকার পলায়ন আরম্ভ করিলেন। ব্রিটিশ সেনাদ্বারা কিয়দুর পর্য্যন্ত তাঁহার অনুসরণ

* পঙ্গা ও যমুনার মধ্যবর্ত্তি স্থান।

করিয়াছিল, কিন্তু হুলকার ভরত পুরের দুর্গ আশ্রয় করাতে তাহাদের সে প্রয়াস বিফল হইল। ইংরেজেরা এক্ষণে ভরত পুরের দুর্গ অবরোধ করিলেন, কিন্তু তাহাতে তাঁহারা অসুখী কতকগুলি সেনার নিপাত ব্যতিবেকে আর কোন ফল লাভ কবিত্তে পারিলেন না। সে যাহা হউক, লড ওয়েলেস্লির অধিকার সমাপ্তির পূর্বেই হুলকারের ক্ষমতা বিলুপ্ত হইয়া যায়। দীঘ ও কতেগড়েব যুদ্ধে অনেক সেনা হত হওয়াতে হুলকার একবারে ভগ্নোদ্যম হইলেন। তিনি ১৮০৫ খৃঃ অব্দের এপ্রেল মাসে চম্বল নদী পার হইয়া পলায়ন করেন।

লড ওয়েলেস্লি ১৮০৫ খৃঃ অব্দের শেষে পদ পরিত্যাগ করিয়া ইংলণ্ডে যাত্রা করেন তিনি ইংলণ্ডে প্রতিগমন করিবার পবে তথায় অনেক সমুদায় কার্য করিয়াছিলেন। অনন্তর ১৮৪২ খৃঃ অব্দের ৮৩ বৎসর বয়সে কলেবর পরিত্যাগ করেন।

লড ওয়েলেস্লি অসাধারণ বুদ্ধিমান ও ক্ষমতাশালী ছিলেন। তাঁহারে কোম্পানির রাজ্যের আকবর স্বরূপ বলিলেও অত্যাুক্তি হয়না। তিনি কলিকাতায় পৌঁছিয়া একবৎসরের মধ্যেই নিজামের সহিত সন্ধি করিয়া হাইদেরাবাদ হইতে করাচী সেনাদিগকে দূর করেন ও তথায় ব্রিটিশ সেনা নিযুক্ত করিয়া দেন এবং মহীশূর রাজ্য হস্তগত করিয়া কুমারিকা অন্তরীপ হইতে কুম্বানদী পর্যন্ত সমুদায় স্থানে কোম্পানিব একাধিপত্য স্থাপন করেন। ফলতঃ লড ওয়েলেস্লির শাসন কার্যের বিষয় পর্যালোচনা করিয়া দেখিলে নিঃশংসয়ে এই প্রত্যাজ্ঞা, যে সন্ধি বা বিগ্রহ করিয়া কোম্পানির রাজ্য বৃদ্ধি করা তাঁহার রাজনীতির প্রধান উদ্দেশ্য ছিল এবং তিনি সেই উদ্দেশ্য সম্পূর্ণ রূপে সিদ্ধ করিয়া গিয়াছেন। তিনি ভারতবর্ষে যত দিন ছিলেন, অধিকাংশ সময়ে সন্ধি বিগ্রহ কার্যেই অক্লান্ত করেন। কোম্পানির রাজ্য অনেকাংশে বৃদ্ধি হয়, কিন্তু তাঁহার সঙ্গে সঙ্গে স্থানেরও বৃদ্ধি হইয়াছিল। ইহাতে ডিরেক্টরেরা প্রথমতঃ তাঁহার প্রতি অসন্তুষ্ট হইয়াছিলেন। কিন্তু পরিশেষে তাঁহার তাঁহার রাজনীতির ভূয়সী প্রশংসা করেন, তাঁহাকে দুই লক্ষ টাকা উপহার দেন ও ইণ্ডিয়া হৌসে তাঁহার

প্রতিমূর্ত্তি স্থাপিত করিয়া কর্তব্য কার্যের কিছুমাত্র ক্ষতি করেন নাই ।

এদিকে লড'ওয়েলেসলি ভারতবর্ষ পারতাগ করিলে লড'কর্ন-আলিস পুনরায় গবর্নরজেনেরল হইয়া আইসেন, কিন্তু দুইমাস পরেই তাঁহার পরলোক প্রাপ্তি হয় । তৎপরে ডিরেক্টরেরা লড'মিণ্টোকে গবর্নরজেনেরলের পদে নিযুক্ত করেন । তিনি ১৮০৭ খৃঃ অব্দে কলিকাতায় উত্তীর্ণ হন । লড'মিণ্টো রাজকার্যের ভার গ্রহণ করিয়া প্রথমতঃ পঞ্জাবাধিপতি রণজিৎ সিংহের সহিত সন্ধিস্থাপন করেন । ১৮০৯ খৃঃ-অব্দের ২৫ শে এপ্রেল ঐ সন্ধিপত্র স্বাক্ষরিত ও প্রচারিত হয় । উহাতে এইরূপ লিখিত ছিল, শতদ্রুদদীর উত্তরে মহারাজের যেসমস্ত প্রদেশ আছে, কোম্পানির সহিত সেসবলের কোন সংশব থাকিবেনা, কোম্পানি কাম্বিন কালেও ঐ সকল প্রদেশ হাফেপ করিতে পাইবেন না এবং শতদ্রুদদীর দক্ষিণে যে সকল দেশ আছে, মহারাজ সেগুলির উপরে আক্রমণ করিবেন না সেগুলি চিরকাল কোম্পানির কর্তৃত্বাধীনে থাকিবে । মহারাজরন জিৎসিংহ সত্যব্রত ছিলেন, তিনি কখনই সন্ধির নিয়ম লঙ্ঘন করেন নাই ।

রণজিৎ সিংহের সহিত বন্ধুতা স্থাপনের চারিমাস পরে এরূপ একটি কারণ ঘটে, যে তাহাতে লড'মিণ্টোকে আমীর খাঁর সহিত যুদ্ধ করিতে হয় । আমীর খাঁ পাঠান বংশে জন্মগ্রহণ করেন । তিনি যদিও শিবজী অথবা হাইদর আলির ন্যায় বুদ্ধিমান ও চতুর ছিলেন না কিন্তু তিনি ক্রমশঃ অনেক অনেক স্থান জয় করিয়া একটা রাজত্ব স্থাপন করেন ও একজন পাঠান সরদার বলিয়া বিখ্যাত হন । আমীর খাঁ ১৮০৯ খৃঃ অব্দে নাগপুরাধিপতিকে আক্রমণ করেন । নাগপুরাধিপতি কোম্পানির মিত্র ছিলেন ; বিশেষতঃ তাঁহার অধিকার নিজামের রাজ্যের সহিত সংলগ্ন ছিল । গবর্নরজেনেরল বিবেচনা করিলেন, উপেক্ষা করিলে আমীর খাঁ হয়তো কোম্পানির রাজ্যমধ্যেও প্রবেশ করিতে পারেন অতএব আমীর খাঁকে দূর করিয়া দেওয়া আবশ্যিক । তিনি এই বিবেচনায় অবিলম্বে দুইদল সেনা পাঠাইলেন ।

উহার। নাগপুর রাজ্যে পৌঁছিয়া আমীর খাঁকে তথা হইতে দূর করিয়া দিল।

পূর্বে ভারতবর্ষে ফরাশীদেব অধিক রে যে সকল ক্ষুদ্র ক্ষুদ্র দ্বীপ ছিল, ফরাশী জলদস্যুরা তথা হইতে বহির হইয়া সময়ে সময়ে বাণিজ্য পোত আক্রমণ করিত। লর্ড মিন্টো ফরাশী জলদস্যু গণের এই উপদ্রব নিবারণে যত্নবান হইলেন ও ফরাশীদেব অধিকৃত কতকগুলি দ্বীপ অধিকার করিয়া বাণিজ্যের ত্রিবিধি সাধনের সংকল্প করেন। তিনি তদনুসারে ১৮১০ খৃঃ অব্দে ফরাশীদিগকে পরাজয় করিয়া মরিশাস ও বুর্কো নামক দুইটি দ্বীপ অধিকার করিয়া লইলেন। ইহার পন বৎসরে তিনি জাভা দ্বীপও অধিকার করিলেন। জাভা পূর্বে ওন্দাজদিগের অধিকারে ছিল, ফরাশীসম্রাট নেপোলিয়ান হল্যান্ড অধিকার করিতে উক্ত দ্বীপ ফরাশীদেব হস্ত গত হইল।

বিংশতি বৎসর পূর্বে কোম্পানি যে সনন্দ লইয়াছিলেন, লর্ড মিন্টোর অধিকারেব শেষে তাহার নির্দিষ্ট সময় পূর্ণ হয়। কোম্পানি পুনরায় সনন্দ গ্রহণ করেন। কোম্পানি দেওশত বৎসরের অধিক কাল ভারতবর্ষে একচেটিয়া বাণিজ্য করিতেছিলেন, এই সূতন বন্দোবস্ত করিবার সময়ে তাঁহাদের সেই ক্ষমতা বিলুপ্ত হইয়া যায়, তাঁহাদের কেবল রাজ্য শাসন করিবার অধিকার থাকে।

লর্ড মিন্টো ইংলণ্ডে প্রতিগমন করিলে লর্ড হেষ্টিংস গবর্নর জেনারেল হন। তিনি ১৮১৩ খৃঃ অব্দে রাজকার্যের ভার গ্রহণ করেন। তাঁহার রাজ্য শাসনের প্রারম্ভে ভারতবর্ষে নানা গোলযোগ উপস্থিত হয়। নেপালীয়েরা ক্রমশঃ কোম্পানির অধিকৃত দেশে প্রবেশ করিতেছিল, সিন্ধিয়াব সেনারা কোম্পানির অধিকার আক্রমণ করিয়া প্রভুর রাজ্য বৃদ্ধির চেষ্টা পাইতেছিল, বাজিরাও পেশোয়া ১৮০২ খৃঃ অব্দে কোম্পানির সাহায্যে পুনরায় সিংহাসনে পুনঃ প্রতিষ্ঠিত হন। তিনিও এক্ষণে কোম্পানির অধীনতা হইতে মুক্ত হইবার স্বযোগ অন্বেষণ করিতেছিলেন। লর্ড হেষ্টিংস বিবেচনা করিলেন, যুদ্ধ ব্যতিরেকে উপস্থিত গোলযোগের শেষ হওয়া সম্ভব নহে। তিনি

এই বিবেচনায় ১৮১৪ খৃঃ অব্দে প্রথমতঃ নেপালাধিপতির সহিত যুদ্ধ করিবার সংকল্প করেন। এই সময়ে রাজকোষ রিক্ত হইয়াছিল। অর্থ না থাকিলে যুদ্ধ চলে না। লড' হেষ্টিংস এই অপ্রতুল নিবারণের নিমিত্ত অযোধ্যাধিপতির ধনাগারের প্রতি দৃষ্টি নিক্ষেপ করিলেন। অযোধ্যাধিপতিও প্রচুর অর্থ দিয়া তাঁহার মনোরথ পূর্ণ কবেন। ১৮১৪ খৃঃ অব্দে নেপালাধিপতি সহিত যুদ্ধ আরম্ভ হয়। নেপাল হিমালয়ের উপরিস্থিত প্রদেশ। তথায় প্রবেশ করিয়া যুদ্ধ করা নিতান্ত সহজ নহে। ইংরেজেরা প্রথমতঃ নেপালীয়দিগকে পরাস্ত করিতে পারেন নাই। পরিশেষে সেনাপতি অক্টোবরলোনি নেপালের ভিতরে প্রবেশ করিয়া যুদ্ধ কবেন। সেই যুদ্ধে নেপালেশ্বর পরাভূত হন ও ১৮১৬ খৃঃ অব্দে ইংরেজদের সহিত সন্ধি স্থাপন কবেন। এই সন্ধির নিয়মানুসারে কাটামুণ্ড নগরে এক জন বৃটিশ বেসিডেন্ট নিযুক্ত হন, নেপালেশ্বর কালি নদীর পশ্চিমে পার্শ্বতীয় রাজগণের উপরে দাওয়া পবিত্যাগ করেন ও বাঙ্গালার উত্তর দিকস্থিত সিকিম রাজ্য ফিবিয়া দেন।

১৮১৬ খৃঃ অব্দে ৫ই মার্চ নেপালযুদ্ধ পরিসমাপ্ত হয়, কিন্তু ইহার পর ৭৭সবে ১৬ই অক্টোবরে লড' হেষ্টিংসকে পিণ্ডারীদিগের সহিত যুদ্ধ করিতে হইল। পিণ্ডারীরা মধ্যভারতবর্ষে বাস করিত, দম্ভা-ব্রুতিই উহাদের প্রধান উপজীব্য ছিল। উহারা অনেক বৎসর পর্য্যন্ত নর্মদা নদীর সন্নিধানে এবং পেশোয়া, নিজাম ও নাগপুর রাজ্যের প্রান্তভাগে লুণ্ঠ করিয়া বেড়াইত। পিণ্ডারীরা ক্রমশঃ কোম্পানির অধিকৃত মজাপুর প্রদেশে প্রবেশ কবে ও তৎপরে গয়ার অভিমুখে অগ্রসর হয়। লড'হেষ্টিংস দেখিলেন, পিণ্ডারীদিগকে একবারে নিপাত করিতে না পারিলে কখনই এই উৎপাত নিবাবিত হইবে না। অনন্তর তিনি উহাদিগকে উন্মূল করিবার নিমিত্ত বহুল সেনা সংগ্রহ পূর্ব্বক স্থানে স্থানে পাঠাইয়া দিলেন। সেনারা আক্রমণ করিয়া একে একে পিণ্ডারীদিগকে উচ্ছিন্ন কবে। বৃটিশসেনা ও পিণ্ডারীদিগের মধ্যে যুদ্ধ চলিতেছিল, এমন সময়ে বাজিরাও পেশোয়া ইংরেজদের

ঐতিকূলে অভ্যুত্থান করেন। হুলকার ও নাগপুরাধি পতিত তাঁহার দৃষ্টান্তের অনুগামী হইয়া তাঁহার সহিত মিলিত হন। কিন্তু তাঁহাদের রণ-প্রয়াস বিফল হইয়া যায়। নাগ পুবাধিপতি সিংহা-সনচ্যুত হন, হুলকারকে রাজ্যের কিয়দংশ দিয়া কোম্পানির সহিত সন্ধি করিতে হয় এবং প্রধান উদযোগী বাজিবাও পেশোয়া ১৮১৮ খৃঃঅঙ্গে কোম্পানির নিকটে আত্মসমর্পণ করেন। সন্ধি বিষয়ক কর্মচারী সর্বজন মেলকলমের অনুরোধে কোম্পানি পেশোয়াকে ষাৎসরিক ৮ লক্ষ টাকা পেন্সন নিধাবিত করিয়াদেন ও কান-পুরের নিকটে বিট্টব নগর প্রদান করেন।

ব্রিটিশ গবর্ণমেন্ট ইতি পূর্বে এদেশীয় দিগকে শিক্ষা দিবার নিমিত্ত কোন চেষ্টা করেন নাই। তাঁহাদের সংস্কার ছিল, ভারতবর্ষীয়েরা শিক্ষিত হইলে অনিষ্ট ঘটিতে পারে। লর্ড হোষ্টিংস তাঁহাদের সেই কুসংস্কার মোচন করেন। তাঁহার যত্নে ও সাহায্যে এদেশের স্থানে স্থানে বিদ্যালয় স্থাপিত হইতে আৰম্ভ হয়।

১৮২৩ খৃঃঅঙ্গের জানুয়ারি মাসে হোষ্টিংস পদ ত্যাগ করিয়া ইংলণ্ডে যাত্রা করেন। তৎপরে লর্ড আমহর্স্ট গবর্ণর জেনেরল হইয়া ভারতবর্ষে আগমন করেন। তাঁহার রাজ্যশাসন সময়ে বিশেষ ঘটনাব মধ্যে ১৮২৬ খৃঃঅঙ্গের জানুয়ারি মাসে কোম্পানির ভারতপুর লাভ হয় এবং ঐ অঙ্গে ব্রহ্ম দেশীয় দিগের সহিত প্রথম বার যুদ্ধ ঘটে। এই যুদ্ধে ব্রহ্মাধিপতি পরাস্ত হন ও ইংবেজদিগকে আশাম, মণিপুর, আবাকান ও সমুদায় মার্ত্তাবান উপকূল প্রদান করিয়া সন্ধি স্থাপন করেন। ব্রহ্মদেশের যুদ্ধে কোম্পানির ১৩ কোটি টাকা ব্যয় হয়।

আমহর্স্ট ভারতবর্ষ হইতে প্রস্থান করিলে লর্ড উইলিয়ম বেন্টিক গবর্ণর জেনেরল হইয়া আগমন করেন। ব্রহ্মদেশীয় যুদ্ধ কোম্পানির অপবিমিত অর্থব্যয় হয়। লর্ড বেন্টিক কলিকাতায় পৌঁছিয়া দেখিলেন, রাজ কোষ শূন্য ও অর্থ দুস্প্রাপ্য। তিনি এই উপস্থিত অগ্রতুল মুচাইবার নিমিত্ত সমুদায় আফিসের ব্যয় সংকোচ করেন। তাঁহার

সময়ে দুইটি প্রদেশ কোম্পানির অধিকার ভুক্ত হয়। কাচারের রাজা ১৮৩২ খৃঃঅব্দে নিহত হন। তাঁহার কেহই প্রকৃত উত্তরাধিকারী ছিলেন না, ইহাতে বেন্টিক কাচার, কোম্পানির অধিকার ভুক্ত কবেন। ইহার এক বৎসর পরে মালবার উপকূলস্থিত কুর্গ প্রদেশও ব্রিটিশ রাজ্যে যোজিত হয়।

লড'বেন্টিক ১৮৩০ খৃঃঅব্দে সহমরণ নিবারণ করিবার নিমিত্ত একটা আইন প্রচার করেন। তদবধি ঐ ভয়ঙ্কর প্রথা নিবারণিত হইয়াছে। এই কার্যটি করাতে বেন্টিক মহোদয়ের যে কেবল দয়াগুণ প্রকাশ পাইতেছে, এমত নহে, তাঁহার নামটিও চিরস্মরণীয় হইয়া রহিয়াছে। এই সময়ে রাজা রামমোহন রায় বিশেষ খ্যাতি প্রতিপত্তি লাভ করেন। তিনি সহমরণ নিবারণের প্রধান উদ্যোগী ছিলেন। তৈমুর বংশীয়েরা নষ্ট মর্যাদা উদ্ধার করিবার জন্য তাঁহাকে উকীল নিযুক্ত করিয়া ইংলণ্ডে পাঠান। তিনি ১৮৩১ খৃঃঅব্দে ইংলণ্ডে গৌঁছিলে কর্তৃপক্ষেরা তাঁহাকে সমাদরে পরিগ্রহ করেন। রাজা রামমোহনরায় যে অভিপ্রায়ে ইংলণ্ডে গমন করিয়া ছিলেন, তাহাতে কৃতকার্য হইতে পারেন নাই বটে, কিন্তু তাঁহার চেষ্টায় তৈমুর বংশীয়দিগের তিন লক্ষ টাকা বৃত্তি বৃদ্ধি হয়।

লড'উইলিয়ম বেন্টিক ভারতবর্ষের পরমবন্ধু ছিলেন। তিনিই প্রথমে ভারতবর্ষীয় দিগের খ্যাতি প্রতিপত্তি লাভের পথ উদ্ঘাটিত করেন। এক্ষণে যে ভারতবর্ষীয়েরা ইউরোপীয় দিগের ন্যায় উচ্চ পদে অধিরোহণ করিতেছেন, লড'উইলিয়ম বেন্টিক তাহার সোপান করিয়া যান। লড' কর্ণআলিস মুন্সেফ ও সদর আমিনী পদের সৃষ্টি করেন। ঐ দুইটিপদে এদেশীয়েরা নিযুক্ত হইতেন বটে, কিন্তু তাঁহাদের বেতন যৎসামান্য ছিল এবং ক্ষমতাও অধিক ছিল না। বেন্টিক মহোদয় ১৮৩১ খৃঃঅব্দে মুন্সেফ ও সদর আমিনী পদের বেতন ও ক্ষমতা বৃদ্ধি করিয়াদেন এবং মাসিক ৫০০ শত টাকা বেতনে প্রধান সদর আমিনী পদের সৃষ্টি করেন; সুতরাং দেশীয় বিচার পতি দিগের তিনটি শ্রেণি নির্দিষ্ট হয়। প্রধান সদর আমীনরাই

সর্বোচ্চ শ্রেণি তুলু হন। ফলতঃ মহাত্মা বেন্টিকের প্রবর্তিত এই নুতন প্রণালীর তাৎপর্য এই, যে প্রকার ও যত টাকার মোকদ্দমা হউক না কেন, সমুদায়েরই প্রথম শ্রবণ ও মীমাংসা করিবার ভার দেশীয় বিচার পতি দিগেব হস্তে সমর্পিত হয়।

লর্ড বেন্টিক এদেশে ইংরেজী বিদ্যালয়শীলন বিষয়েও বিশেষ উৎসাহ প্রদান করেন। পূর্বে আরবি ও সংস্কৃত ভাষা বিশিষ্ট রূপে অধ্যাপনার রীতি ছিল। গবর্ণমেন্ট প্রতি বৎসরে এই উপলক্ষে বাজস্ব হইতে লক্ষটাকা করিয়া প্রদান করিতেন। কিন্তু তাহাতে বিশেষ ফল লাভের সম্ভাবনা ছিলনা। লর্ড বেন্টিক এদেশীয় দিগকে সুন্দর রূপে ইংরেজী বিদ্যার অমুশীলনে প্রবর্তিত করেন। তাঁহার আদেশে এদেশের স্থানে স্থানে ইংবেজী বিদ্যালয় স্থাপিত হয় এবং তিনিই এদেশীয় দিগকে ইউরোপীয় আয়ুর্বিদ্যা শিক্ষাদিবার নিমিত্ত ১৮৩৫ খৃঃাব্দের মাচমাসে কলিকাতায় মেডিকেল কলেজ স্থাপিত করেন।

১৮১৩ খৃঃ অব্দে কোম্পানি যে চার্টার লইয়াছিলেন, বেন্টিকের রাজ্যশাসনের শেষে (১৮৩৩ খৃঃ অব্দে) তাহার নির্দিষ্ট সময় পূর্ণ হয়। কোম্পানি পুনরায় বিংশতি বৎসরের নিমিত্ত সনন্দ গ্রহণ করেন। ১৮১৩ খৃঃ অব্দে সনন্দ লইবার সময়ে কোম্পানিকে ভারতবর্ষীয় বাণিজ্য পরিত্যাগ করিতে হয়, কিন্তু তাঁহাদের চীনদেশে বাণিজ্য করিবার ক্ষমতা থাকে। এই নূতন বন্দোবস্ত করিবার সময়ে তাঁহাদের সে ক্ষমতাও বিলুপ্ত হইয়াগেল। এক্ষণে বাণিজ্যের সহিত কোম্পানি বলাকোন প্রকার সংশ্রবই থাকিল না; সুতরাং তাঁহার রাজকার্য্য পর্যা়া লোচনা করিবার যথেষ্ট অবসর পাইলেন। এই সময়ে কলিকাতায় লাকমিসন নামে একটি সভা স্থাপিত হয়। সমুদায় দেশের জন্য এক জাইন পুস্তক প্রস্তুত করাই ঐ সভার প্রধান কর্তব্য অবধারিত হইল। গবর্ণরজেনারেল বাহাদুর সমুদায় ভারত রাজ্যের অধিতীয় অধিপতি হইলেন। অন্যান্য রাজধানী তাঁহার অধীন হইল।

লর্ড বেন্টিক রাজকার্য্যের ভারগ্রহণ করিয়া অবধি ভারতবর্ষের নদনদী ও সমুদ্র মধ্যে বাম্পীয় জাহাজ চালাইবার নিমিত্ত অতিশয়

যত্ববান ছিলেন। তাঁহার আদেশে এই কলিকাতা নগরে দুইখানি বাম্পীয় জাহাজ নির্মিত হয়। পূর্বে এলাহাবাদ হইতে কলিকাতায় সংবাদাদি আসিতে প্রায় তিনমাস লাগিত, কিন্তু ঐ বাম্পীয় জাহাজে তথা হইতে তিনসপ্তাহের অনধিক কালমধ্যে সংবাদাদি আসিতে লাগিল। লড'বেন্টিক ইহাতে অতিশয় প্রোৎসাহিত হইলেন ও যাহাতে প্রতিমাসে ভারতবর্ষ হইতে ইংলণ্ডে সংবাদাদি পৌঁছে, তাহার চেষ্টা করিতে লাগিলেন। বাম্পীয় জাহাজ নির্মাণ করা বহুবায় সাধ্য বলিয়া প্রথমতঃ ডিরেক্টরেরা আপত্তি করিয়াছিলেন, কিন্তু পরিশেষে তাঁহার বেটিকমহোদয়ের মতে সন্মত হন। তদনুসারে বাম্পীয় জাহাজ লোহিত সাগর ও ভূমধ্য সমুদ্র দিয়া ইংলণ্ডে চলিতে আরম্ভ হয়। লড'বেন্টিক সেভিংস ব্যাঙ্কও স্থাপন করেন। সকল ব্যক্তিকে কিছু কিছু সঞ্চয় করিয়া রাখিতে পারিবে, ইহাই ঐ ব্যাঙ্ক স্থাপনের মুখ্য উদ্দেশ্য ছিল। ঐ উদ্দেশ্য সম্পূর্ণরূপেই সিদ্ধ হইয়াছে।

লড'উইলিয়ম বেটিক ১৮৩৫ খৃঃাব্দে পদ পরিত্যাগ করিয়া ইংলণ্ডে প্রতি গমন করেন। তিনি এদেশে প্রায় আট বৎসর ছিলেন। তিনি এই কালের মধ্যে যে সকল কার্যের অনুষ্ঠান করেন ও যে সকল সুনিয়ম প্রচলিত করিয়া যান, প্রায় তৎসমুদায়ই এদেশের শ্রীবৃদ্ধি সাধনে সংকল্পিত হইয়াছিল; সুতরাং এতাদৃশ মহোপকারী ব্যক্তির প্রতি অন্তঃকরণ স্বভাবতঃ কৃতজ্ঞতা রসে আর্দ্র হয়। এদেশীয়েরা চাঁদা করিয়া অর্থ সংগ্রহ পূর্বক এই কলিকাতা নগরে তাঁহার একটি প্রতিমূর্তি স্থাপিত করেন।

লড'বেন্টিক ভারতবর্ষ পরিত্যাগ করিলে কোম্পেন্সের মেম্বর মেটেকাক্ সাহেব কতি পয় মাস গবর্ণর জেনারেলের কার্য্য করেন। তাঁহার যত্নে এদেশের মুদ্রাবস্ত্র সকল স্বাধীনতা প্রাপ্ত হয়। এদেশীয় প্রধান প্রধান ব্যক্তি ও এদেশ বাসী ইউরোপীয়েরা তাঁহার প্রতি কৃতজ্ঞতা প্রকাশ করিবার নিমিত্ত তাঁহার নামানুসারে একটি অট্টালিকা নির্মাণ করেন। অদ্যাপি ঐ অট্টালিকা “মেটেকাক্‌স হল” বলিয়া প্রসিদ্ধ আছে।

লর্ড ডেলহৌসী।

ডেলহৌসী ১৮১২ খৃঃ অব্দে ডেলহৌসী ক্যামেল নামক স্থানে জন্ম পরিগ্রহ করেন। ইহঁার। তিন সহোদর, তন্মধ্যে ইনি কনিষ্ঠ ছিলেন। ডেলহৌসী প্রথমতঃ হ্যারো নামক বিদ্যালয়ে প্রবিষ্ট হইয়া লেখা পড়া শিখিতে আরম্ভ করেন এবং তথায় পাঠ সমাপন করিয়া অক্সফোর্ড বিশ্ববিদ্যালয়ে প্রবিষ্ট হইলেন। যে বৎসর লর্ড ক্যানিং “ ডিগ্রী „ অর্থাৎ উপাধি প্রাপ্ত হইলেন, ইনিও সেই বৎসরেই ল্যাটিন ওগ্রীকভাষায় উপাধি লাভ করেন। ইহঁার কিছু দিন পরে ইহঁার দুই জ্যেষ্ঠ সহোদরের ত্রাশ্বয়ে পরলোক প্রাপ্তি হয় এবং ইনিও বিদ্যালয় পরিত্যাগ করেন। মহারানী বিক্টোরিয়া সিংহাসন অধিরোহণ করাতে পার্লিয়ামেন্ট সভার যে নূতন সজ্জটন হয় ডেলহৌসী সেই সময়ে হেডিঙটন প্রদেশের প্রতিনিধি হইয়া উক্ত সভায় প্রবেশ করেন। ইহঁার অল্প দিন পরেই তাঁহার পিতার পর লোক প্রাপ্তি হয়। তাঁহার লর্ড উপাধি ছিল স্মৃতরাং তাঁহার মৃত্যুতে ডেলহৌসী পৈতৃক ধনের ন্যায় পৈতৃক উপাধিরও উত্তরাধিকারী হইলেন ও কমনস সভার কার্য পরিত্যাগ করিয়া লর্ড সভায় প্রবেশ করিলেন। ইতি পূর্বেই তাঁহার বুদ্ধিমত্তা ও ক্ষমতার বিষয় পার্লিয়ামেন্টে প্রকাশ হইয়াছিল। রাজমন্ত্রী সর রবট পীল এক্ষণে তাঁহাকে বাণিজ্য সভার প্রতিনিধি সভাপতি পদে নিযুক্ত করিলেন। লর্ড ডেলহৌসী এই কার্য পঁচ বৎসর করিয়াছিলেন। অনন্তর গবর্নর জেনেরল হার্ডিঞ্জ স্বদেশে প্রত্যাগমন করাতে ইংলণ্ডের কর্তৃপক্ষেরা লর্ড ডেলহৌসীকে তাঁহার পদে বরণ করিবার প্রস্তাব করেন। লর্ড ডেলহৌসীও তাঁহাদের প্রস্তাবে সম্মত হইলেন এবং গবর্নর জেনেরলের

পদে অধিরূঢ় হইয়া ১৮৪৭ খৃঃ অব্দে নবেম্বর মাসে ইংলণ্ড হইতে যাত্রা কবেন ও ১৮৪৮ খৃঃ অব্দের ১২ ই জানুয়ারি কলিকাতায় আসিয়া উপনীত হইলেন। এই সময়ে তাঁহার বয়ঃক্রম ৩৩ বৎসর হইয়াছিল।

লড' ডেলহৌসী ভারতবর্ষে আসিবার পূর্বে ভারতবর্ষে যে সকল প্রধান প্রধান ঘটনা হয় বিশেষতঃ পঞ্জাব রাজ্যের যে রূপ অবস্থা ছিল এস্থলে আবশ্যিক বোধে তদ্বিবরণ লিপিবদ্ধ হইল।

লড' অকল্যাণ্ড গবর্নর জেনেরলেব পদে অধিরূঢ় হইয়া স্বীয় ভগিনীকে সমভিব্যাহারে লইয়া ১৮৩৫ খৃঃ অব্দের শেষে ভারতবর্ষে আগমন করেন। ইহার কিছু দিন পবে বৃটিশ মন্ত্রিগণের অন্তঃকরণে এই আশঙ্কা জন্মে যে, রুসিয়ানেরা কাবুলে আসিয়া ভারত রাজ্য আক্রমণ করিবেন। পারস্য এবং আফগান সেনারা উহাদের সঙ্গে যোগ দিবে। যদিও এইরূপ আশঙ্কার কোন বিশেষ কারণ দেখিতে পাওয়া যায় না, তথাপি তাঁহারা লড' অকল্যাণ্ডকে যুদ্ধের আয়োজন করিতে আদেশ করেন*। তদনুসারে গবর্নর জেনেরল যুদ্ধের আয়োজন করিতে লাগিলেন। কিন্তু রুসিয়ার রাজধানী সেন্ট পিটার্সবার্গস্থিত বৃটিশ পক্ষীয় দূতেরা লিখিয়া পাঠাইলেন, রুসিয়াদিগের সহিত যুদ্ধ ঘটিবার কোন সম্ভাবনা দেখিতেছি না। রুসিয়া সম্রাটের লণ্ডন নগরস্থিত দূতও লিখিলেন, আমার প্রভু বৃটিশ রাজ্যের বিরুদ্ধে যুদ্ধ করিবার সঙ্কল্প কবেন নাই, তবে যুদ্ধ করিবেন বলিয়া যে জনরব উঠিয়াছে, তাহা জনরব মাত্র। বৃটিশ রাজ্যের বিপক্ষে যুদ্ধ করিবার অভিসন্ধি নাই, ইহার প্রমাণ স্বরূপ জার ও *** কাবুল অঞ্চল স্থিত দূতকে পরিবর্তিত ও নূতন দূত নিয়োজিত করিলেন, কিন্তু কি দূতগণের

* কোন কোন ইতিহাস লেখক কছেন বরনিস ও কোম্পানির অপরাধের কতকগুলি কর্মচারী যুদ্ধে খ্যাতি প্রতিপত্তি লাভের সুযোগ অনুসন্ধানে ব্যস্ত ছিলেন। তাঁহারা লড' অকল্যাণ্ডের অন্তঃ করণে এই বিশ্বাস উৎপাদন করেন, যে রুসিয়ানেরা পারস্যীক ও আফগান দিগের সহিত যোগ দিয়া আমাদের ভারত রাজ্য আক্রমণ করিতে উদ্যত হইয়াছেন। নূতন গবর্নর জেনেরল, বরনিসকে অতিশয় বিশ্বাস করিতেন, সুতরাং তাঁহার বাক্যে গবর্নর জেনেরলের দৃঢ় প্রতীতি জন্মিল ও তিনি যুদ্ধের আয়োজন করিতে লাগিলেন।

*** রুসীয় সম্রাটকে জার কহে।

বাক্য কি রুসিয় সম্রাটের দূত পরিবর্তন কিছুতেই ইংরেজদিগকে যুদ্ধ ব্যবসায় হইতে নিরস্ত করিতে পারিল না। ইংবেজেবা নিঃশাং সঙ্গে এই সিদ্ধান্ত করিয়া লইলেন, যে পারস্য রাজ হিরাট নগর* আক্রমণ করিয়া ভবিষ্যতে রুসিয়দিগের স্বার্থ সিদ্ধি বিষয়ে আত্মকূলা করিবাব সুত্রপাত করিলেন।

সরু এ, বরনিস দৌত্যকাণ্ডে নিযুক্ত হইয়া কাবুলে প্রেরিত হইয়াছিলেন। তিনি তথায় পৌঁছিলে পর দোস্তমহম্মদ খাঁ তাঁহাদের সমাদরে পরিগ্রহ করিয়া কহিলেন, আপনারা আমার প্রতি কোন প্রকার সন্দেহ করিবেন না, আমি কখনই রুসিয়াদিগের সহিত যোগ দিব না। আমার ছুইটী বাসনা আছে, প্রথম পেশোয়ার উদ্ধার, দ্বিতীয় ইংরেজদের সহিত মিত্রতা। পূর্বে পেশোয়ার আফগান রাজ্যের অন্তর্নিবিষ্ট ছিল। অনন্তর পঞ্জাবাধিপতি রণজিৎসিংহ বলপূর্ব্বক উহা অধিকার করিয়া লয়েন। রণজিৎসিংহ ইংরেজদের মিত্র ছিলেন। দোস্ত মহম্মদ পেশোয়ার গ্রহণ করিলে মিত্ররাজ রণজিৎসিংহকে অবমানিত করা হইবে, এই ভাবিয়া ইংরেজের দোস্ত মহম্মদের প্রতি কুপিত হইলেন। তাঁহাদের কুপিত হইবার আরও একটী কারণ উপস্থিত হইয়াছিল। একজন রুসিয় মেজর (১) কাবুলের রাজ সভায় উপস্থিত থাকায় তাঁহারা স্থির করিলেন, কাবুল রাজ্যও রুসিয়দিগের চক্রান্তের গোচরতায় আছেন।

লর্ড অকল্যাণ্ড ১৮৩৭ খৃঃ অব্দে অক্টোবর মাসে সিমলা পাহাড়স্থিত সেনাগণের মধ্যে একটি ঘোষণা করিলেন। তদ্বারা এই প্রচার হইল, যে ইংরেজেরা রণজিৎসিংহ ও আফগান সর্দার সানুজার সহিত মিত্রতা সূত্রে বদ্ধ হইলেন, তাঁহারা কাবুল ও কান্দাহারের অধিপতি দিগকে সিংহাসনচ্যুত করিয়া সানুজাকে সিংহাসনে স্থাপিত করিবেন। অনন্তর উভয়পক্ষে সংগ্রাম হইয়াছিল। দোস্ত মহম্মদ

* এই নগর কাবুলের উত্তর পশ্চিমে অবস্থিত।

(১) ইংলণ্ডীয় সেনাধ্যক্ষগণের পদক্রম এই,--এনসাইন, ক্যাপ্টেন মেজর কর্ণেল পেন্সিয়ন।

পরাজিত ও বন্দীকৃত হয়েন ও সন্মুক্ত। কাবুলের সিংহাসনে আরোহণ করেন। দোস্ত মহম্মদ কলিকাতায় আনীত করেন। তিনি কলিকাতায় আসিয়া গবর্নমেন্ট হাউসে ইংরেজদের সহিত পানভোজন কবিষা ও গবর্নর জেনারেলের তগিনীর সহিত শতরঞ্চ খেলিয়া কালান্তিপাত কবিত্তে লাগিলেন।

এদিকে দোস্ত মহম্মদের পুত্র আকবর খাঁ ঘিলজি পাহাড়ের অসভ্য জাতিদিগকে সহায় করিয়া কাবুলে ভয়ঙ্কর বিদ্রোহ—বহি প্রজ্জ্বলিত করিলেন, গজনি নগর তাঁহার হস্তগত হইল। কাবুলস্থিত বৃটিশ বেসিডেন্ট ম্যাকনেটন হত হইলেন। দূতেরা গুলি খাইয়া প্রাণ হারাইলেন। সেনারা পুঞ্জকলত্র সঙ্গে লইয়া জেলালাবাদে পলায়ন করিতে লাগিল। পথিমধ্যে উহাদের ক্রেশের পরিসীমা ছিল না, অধিকাংশ ব্যক্তি দুর্গম বরফের পথে শাতাধিক্য বশতঃ প্রাণত্যাগ করিল ও অবশিষ্টেরা আশ্রয় লাভের প্রত্যাশায় নকভূমি তুল্য সেই ছরস্তু পার্শ্বতীয় প্রদেশে উপনীত হইয়া অনাহারনিবন্ধন পঞ্চদ্ব প্রাপ্ত হইল। ক্রোধাক্ষ আফগানেরা প্রতিজ্ঞা করিয়াছিল, সমুদায় ইংরেজ সেনার মধ্যে কেবল এক ব্যক্তিকে জীবিত রাখিব ও খাইবার উপত্যকা পর্য্যন্ত চলিয়া যাইতে দিব। তৎপরে ঐ স্থানেই তাহাকে জশ্বের মত বসাইয়া রাখিব ও তাহার বক্ষঃস্থলে এইরূপ অঙ্কিত করিয়া দিব, “কাবুলে এক লক্ষ ফিরিজি আসিয়াছিল, তাহাদের মধ্যে কেবল ইনিমাত্র অবশিষ্ট থাকিলেন”। অসভ্য আফগানেরা এই প্রতিজ্ঞা প্রায় পূর্ণ করিয়াছিল, কেবল একজন অস্বায়োহী জেলালাবাদে প্রত্যাগত হয় ও ইংরেজদিগকে এই ভয়ঙ্কর বিপদের সংবাদ প্রদান করে। অতঃপর যত দূর প্রতীকার করিবার সম্ভাবনা ছিল, তাহাতে উপেক্ষা করা হয় নাই। অন্তর্ল সে সমুদায়ের বিশেষরূপে উল্লেখ করিবার প্রয়োজন নাই, কেবল এইমাত্র বলিলেই পর্য্যাপ্ত হইতে পারে, যে ইংরেজেরা কোন কোন স্থান পুনরায় অধিকার ও দুইশত ইংরেজবন্দীকে উদ্ধার করেন।

ইত্যবসরে সান্মুক্তার উপাংশবধ সাধিত হয়। তৎপরে ইংরেজেরা,

এই ঘোষণা সহকায়ে দোস্ত মহম্মদ খাঁকে স্কন্ধে করিয়া কাবুলের সংহাসনে স্থাপিত করিয়া আইসেন, যে প্রজাপুঞ্জের ইচ্ছার বন্ধে কোন ব্যক্তিকে তাহাদেব শাসন কার্যে নিযুক্ত করা আমাদের রাজনীতির অনুমোদিত নহে। কাবুল যুদ্ধে ইংবেজদের পাঁচ সহস্র সেনা নিহত, ষাট সহস্র উদ্ধৃত ও বাবকোটি টাকা ব্যয়িত হয়। কাবুল যুদ্ধেব এই রূপ পৰিণাম হওয়াতে ইংলণ্ডে ডিবেক্টরেরা লর্ড অকল্যান্ডের প্রতি, অসন্তুষ্ট হবেন, বিশেষতঃ ঐ সময়ে আবার রাজমন্ত্রি পরিবর্তিত হয়। সর্ব্ব বোট পীল মন্ত্রীপদ গ্রহণ করেন। লর্ড অকল্যান্ড তাহাব দলেব লোক ছিলেন না; স্মৃতবাং তিনি য আর অধিক কাল পদস্থ থাকিবেন, তাহাবও কোন সম্ভাবনা ছিল না। ডিবেক্টরেব লর্ড এলেনববাকে গবর্নর জেনেরল নিযুক্ত করিয়া ভারতবর্ষে পাঠাইলেন। এলেনবব কলিকাতায় উপনীত হইয়া কিছু দিন পরে গজনি নগরে ব্রিটিশ গভাক ডাউন করিলেন ও বহুকাল পূর্বে গজনী রাজ মামুদ গুজরাট জয় করিয়া তথা হইতে সোমনাথ মন্দিরের চন্দন কাষ্ঠ নির্ম্মিত যে তোরণ রাজনীতে লইয়া যান, জয়ের চিহ্ন স্বরূপ তাহা তথা হইতে লাইয়া আনিলেন। অনন্তর দোস্ত মহম্মদের সহিত সন্ধি স্থাপিত হইলে এলেনববা তাহাবে মিত্রভাবে একখানি পত্র লেখেন উহাবার্ম্ম এই, আপনি কলিকাতায় কিছু কাল অবস্থতি করিয়াছিলেন, ততএব আমাদের বিষয় কিরূপ বিবেচনা করেন। দোস্ত মহম্মদ শত্রুর উত্তরে এই কথা লিখিলেন, “আমি আপনাদের সৈন্য, প্রার্থ্যা ও সামর্থ্য দেখিয়া চমৎকৃত হইয়াছি। আমাদের অধিকতর চমৎকারের বিষয় এই, আপনাদের এত থাকিতেও আপনারা কাবুলের অক্ষুণ্ণতা পাহাড়ে মাথা ঠুকিতে আসিয়াছিলেন”।

সরচার্লস নেপিয়ার বলেন, “লর্ড এলেনববার অধিকার কালে য যুদ্ধ হয়, তাহাবে একটা স্মৃতত্ৰ যুদ্ধ বলিতে পারা যায় না, উহা আফ্গান যুদ্ধের লাজুল স্বরূপ। আফ্গান যুদ্ধের সময়ে যবে হইতে কাবুলে সৈন্য প্রেরিত হয়। সেনারা ইচ্ছিমারে চড়িয়া

সিন্ধু নদ দিয়া যাইতেছিল, এমত সময়ে জ্বালানি কাঠ আবশ্যক হয় । সেনারা সিন্ধু রাজ্যের জঙ্গল হইতে কাঠ আহরণ করে । সিন্ধু বিদেশীয় রাজ্য, আমীররাই ঐ রাজ্যের অধিপতি ছিলেন । ব্রিটিশ সেনারা তাঁহাদের অনুমতি ব্যতিরেকে তথ্য হইতে কাঠ আহরণ করায় আমীররা ব্রিটিশ গবর্ণমেন্টের উপরে বিরূপ হয়েন । পরিশেষে এই বিরক্ত ভাবই যুদ্ধে পরিণত হয় ।

লড' এলেনবরা ভারতবর্ষে দুই বৎসর ছিলেন, কিন্তু ঐ দুই বৎসর কাল তিনি নিরন্তর যুদ্ধে ব্যাপ্ত থাকেন । ডিরেক্টরেরা তাঁহাকে গবর্ণর জেনেরল নিযুক্ত করিয়া পাঠাইবার সময়ে মনে করিয়া ছিলেন, ইনি সিভিল কর্মচারী, ভাবতবর্ষে যাইয়া আর যুদ্ধের অনুষ্ঠান করিবেন না, যাহাতে রাজ্য মধ্যে শান্তি স্থাপন ও সুনিয়মে প্রজাপালন হয় তদ্বিষয়ে মনোযোগী হইবেন । কিন্তু তাঁহারা তাঁহার যুদ্ধানুরাগ দেখিয়া অসন্তুষ্ট হইলেন ও তাঁহারে কর্ম পরিত্যাগ করিয়া ইংলণ্ডে ফিরিয়া আসিতে আদেশ করিলেন এবং লড'হার্ডিঞ্জকে গবর্ণর জেনেরল নিযুক্ত করিয়া ভারতবর্ষে পাঠাইয়া দিলেন । লড'হার্ডিঞ্জ ভারতবর্ষে আসিয়া আপন প্রকৃতি ও ডিরেক্টরগণের উপদেশানুসারে প্রথমতঃ কুশলে রাজ্য শাসন করেন, কিন্তু কিছুদিন পরে এরূপ একটি ঘটনা উপস্থিত হইল, যে তিনি যুদ্ধে প্রবৃত্ত না হইয়া ক্ষান্ত থাকিতে পারিলেন না ।

১৮৩৯ খৃঃ অব্দে মহারাজ রণজিৎ সিংহ কলেবর পরিত্যাগ করেন রণজিৎ সিংহ অসাধারণ ক্ষমতাশালী ছিলেন । তাঁহার সময়ের পূর্বে পঞ্জাব রাজ্য কতকগুলি ক্ষুদ্র ক্ষুদ্র প্রদেশে বিভক্ত ছিল, শিখ সন্ন্যাস-রেরা প্রত্যেকেই উহার এক একটি প্রদেশে আধিপত্য করিতেন । রণজিৎ সিংহ পঞ্জাবের পৃথককৃত প্রদেশগুলি একত্রিত ও শিখ-সন্ন্যাসগণকে বশীভূত করেন । রণজিৎ সিংহ কেবল পঞ্জাবের প্রদেশগুলি একত্রিত ও শিখসন্ন্যাসগণকে বশীভূত করিয়াই যে ক্ষান্ত হয়েন, এমত নহে, পেশোয়ার করতলস্থ করেন এবং মূলতানও অধিকার করিয়া লয়েন । মূলতান স্বনামখ্যাত প্রদে-

দেশের রাজধানী ছিল। সরফরাজ খাঁ নামক একজন আফগান এই নগরে আধিপত্য করিতেন। মহারাজ রণজিৎ সিংহ মূল-
তাম্বের লম্বন্ধিগুণে আকৃষ্ট হইয়া বলপূর্ব্বক উহা সরফরাজ খাঁর
হস্ত হইতে অহস্তে আনয়ন করিবার চেষ্টা পান, কিন্তু তিনি ক্রমা-
বধি তিনবার বার্ষাতিপ্রায় হইয়া পৰিশেষে কৃতার্থ হইলেন। তিনি
এইরূপে মূলতান হস্তগত করিয়া ছন্মল নামক এক ব্যক্তিকে
উত্থাপিত করিয়া গবর্ণর নিযুক্ত করেন। ইংরেজেরা তাঁহার, দোদাঁড় প্রতাপ
দেখিয়া ভীত হইলেন ও তাঁহার সহিত মিত্রতা করিতে কৃতনিশ্চয়
হইয়া পঞ্জাবে দূত প্রেরণ করিলেন। মহারাজ রণজিৎ সিংহ প্রথমতঃ
ইংরেজদের সন্ধির প্রস্তাব গ্রাহ্যই করেন নাই। পৰিশেষে ইংবেজেরা
সর চার্লস মেটকালকে সৈন্য পাঠাইবাতে তিনি সন্ধি পত্রে স্বাক্ষর
করেন। রণজিৎ সিংহ যতদিন জীবিত ছিলেন, রাজ্যমধ্যে কোন গোল
যোগই ঘটে নাই, তাঁহার নাম ও শ্রবণ প্রতাপে সকলেই সম্বন্ধিত
থাকিতেন। কিন্তু তাঁহার উত্তরাধিকারীরা অপদার্থ ও হীন প্রতাপ
ছিলেন। রাজলক্ষ্মী বীর পুরুষদিগেরই ভোগ্যা, তিনি কখনই প্রতাপ-
হীন পুরুষের প্রতি অনুরাগিনী হইলেন না, সুতরাং রণজিৎ সিংহের
মৃত্যুর পরে রাজলক্ষ্মী পঞ্জাব হইতে অন্তর্দান করিলেন। রাজ্য-
মধ্যে কেবল কুক্রিয়া ও কুমন্ত্রণাই অস্থিতি হইতে লাগিল।
সর্কাগ্র করকসিংহ সিংহাসনে অধিরূঢ় হইলেন। তাঁহার পুত্র নুলি-
য়ালসিংহ সুপকারের দ্বারা বিষমিশ্রিত ভোজ্য ভক্ষণ করাইয়া পিতার
প্রাণ সংহার করেন, কিন্তু অধর্ম্ম করিলে তাঁহার প্রতিফল অবশ্যই
ভোগ করিতে হয়। নুলিয়ালসিংহ পিতার অন্ত্যেষ্টিক্রিয়ার সমাপন
পূর্ব্বক মহানমারোহে হস্তীপৃষ্ঠে আরোহণ করিয়া প্রত্যাগমন করিতে
ছিলেন, রাজ ভবনের বহিস্তোরণ পর্য্যন্ত আসিলে উহা ভাঙ্গিয়া
তাঁহার মস্তকোপরি পতিত হইল ও তিনি অবিলম্বে ভূতলশায়ী
হইলেন। বোধ হয়, বহিস্তোরণ পুরাতন হইয়াছিল, হস্তীর ঠেস
লাগিয়া ভাঙ্গিয়া পড়াতে তাঁহার অপমৃত্যু ঘটে। সে বাহাইউক,
নুলিয়াল সিংহের এইরূপে অপমৃত্যু হইবার পরে তদীয় ভ্রাতা

শেরসিংহ রাজা করেন। কিন্তু তিনিও যোগ্য পুরুষ ছিলেন না, সুতরাং রাজ্য মধ্যে অরাজক কাণ্ড উপস্থিত হইল। রাজমন্ত্রী দেয়ানসিংহ নিহত হইলেন, মূলতানের সুবিচক্ষণ গবর্নর ছন্‌মল্ ঘটন। ক্রমে অথবা বিপক্ষের অভিসন্ধি ক্রমে লাহোর দরবারে পিস্তলের গুলি খাইয়া প্রাণ হারাইলেন। ছন্‌মলের নিধনের পব লাহোর দরবার তদীয় পুত্র মূল রাজকে গবর্নর নিযুক্ত করেন। পঞ্জাব বাজ্যের এই রীতি ছিল, কোন ব্যক্তি রাজকীয় পদে অভিষিক্ত হইলে তাঁহাকে রাজ সরকারে সেলামী দিতে হইত। মূল রাজের ধনবান বলিয় খ্যাতি ছিল, লাহোর দরবার তাঁহার নিকটে এক কোটি টাকা সেলামী চাহেন। মূলরাজ তৎপ্রদানে অসম্মত হওয়াতে পরিশেষে এই বন্দোবস্ত হয়, যে তাঁহাকে ১৮ লক্ষ টাকা দিতে হইবে। প্রায় এই সময়ে খালসা বা * বাজ্যের নানা গোলযোগ দেখিয়া উৎশুকুল হয় ও শতদ্রু নদী পার হইয়া পূর্বদিকে আসিবার উপক্রম করে। লড'হার্ডিঞ্জ বিবেচনা করিলেন, অতঃপর ক্ষান্ত থাকা উচিত নহে, তিনি প্রথমতঃ খালসাদের বিস্তার বুঝাইলেন, কিন্তু অরুতকার্য্য হইয়া পরিশেষে যুদ্ধঘোষণা করিলেন। যুদ্ধ আরম্ভ হওয়াতে লাহোর দরবার ছিন্ন ভিন্ন হয়, মূলরাজও সেই অসম্মত সেলামী টাকার দাওয়া হইতে পরিত্রাণ পান। সে যাহা হউক, লড'হার্ডিঞ্জ যুদ্ধে শিখদিগকে পরাস্ত করেন, কিন্তু তিনি শিখরাজ্যটি বজায় রাখিয়া ছিলেন। লড'হার্ডিঞ্জ যুদ্ধে স্থির প্রতিজ্ঞ ছিলেন বটে, কিন্তু জয় লাভ হইলে বিপক্ষ পক্ষের প্রতি দয়া প্রকাশ করিতেন। তিনি পঞ্জাব পরাজয়েরপরে রণজিৎ সিংহের পুত্র দলীপ সিংহকে সিংহাসনে স্থাপিত করিলেন, ও তাঁহার দরবারে হেনরী লরেন্সকে রেসিডেন্ট নিযুক্ত করিয়া পাঠাইলেন এবং খালসাদিগকে দমনে রাখিবার জন্য পঞ্জাবে রুটিশমেনা নিযুক্ত করিলেন কিন্তু তিনি পঞ্জাবের বিচার, নির্দীহ প্রভৃতিকার্য্যে হস্তক্ষেপ করিলেন না লাহোর দরবার

* রণজিৎ সিংহের সেনাদিগকে খালসা কহিত।

ঐ সকল কার্য পূর্ণরূপে অনুসারে নির্বাহ করিতে অনুমত হইলেন। গতকালে লর্ড ডেল হোর্সী ভাবতবর্ষে উপনীত হয়েন, সে সময়ে পঞ্জাবে লর্ড হার্ডিঞ্জের কৃত বন্দোবস্ত অনুসারে সমুদায় রাজকার্য নির্বাহ হইতেছিল, তথায় কোন গোলযোগ ছিল না। কিন্তু অস্পকাল মধ্যেই পঞ্জাবের সেই পবিত্র আকাশে মূলতান হইতে মেঘবান সন্ধ্যা দৃশ্য হইল।

ইতিপূর্বে উল্লিখিত হইয়াছে, লাহোর দরবার মূলরাজের নিকটে এক কোটি টাকা সেলামী চাহিয়াছিলেন, কিন্তু মূলরাজ তাহাদেব সেই অসম্মত দাওয়া অস্বীকার করাতে পরিশেষে ১৮ লক্ষ টাকা দিবার বন্দোবস্ত হয়। এই সময়ে প্রথম পঞ্জাব যুদ্ধবাধিয়া উঠে, লাহোর দরবার বিশেষিত হয়, সুতরাং মূলরাজকেও তৎকালে প্রতিশ্রুত অর্থ প্রদান করিতে হয় নাই। যুদ্ধ সমাপ্ত হইবার পর লাহোর দরবার পুনঃ সম্মতি হয় ও তাহার মূলরাজের নিকটে পুনরায় ঐ টাকা দাওয়া করেন। কিন্তু মূলরাজ অর্থ প্রদান অস্বীকার করাতে তাহার বিরুদ্ধে সৈন্য প্রেরিত হয়। তখন তিনি ভীত হইয়া বলেন, রাজধানীস্থিত ব্রিটিশ রেসিডেন্ট মহাশয় থাকিয়া আমার সহিত লাহোর দরবারের যেরূপ বন্দোবস্ত করিয়া দিবেন, তাহাই করিব। ইহাতে এই ফল লাভ হয়, যে মূলরাজ ১৮৪৬ খৃঃ অব্দে লাহোরে গমন করেন ও কিস্তিবন্দী করিয়া অর্থ প্রদান করিতে প্রতিশ্রুত হয়েন এবং লাহোরদরবার তাহার রাজ্যেব কিয়দংশ রাজ্যেয়াণ্ড করেন ও অবশিষ্টাংশ তিন বৎসরেব করারে তাহাকে ইজারা দেন। বোধ হইতেছে, মূলরাজ এই বন্দোবস্তে তৎকালে সন্তুষ্ট হইয়া মূলতান প্রত্যাগমন করেন। তিনি মূলতানে প্রত্যাগমন করিবার পরে এক বৎসরেরও অধিক কাল কুশলে রাজ্য শাসন করিয়াছিলেন। অনন্তর লাহোর দরবারের বন্দোবস্ত সুবিধাকর হয় নাই ভাবিয়া ১৮৪৭ খৃঃ অব্দের শেষে পুনরায় লাহোরে গমন করেন ও দরবারে যেরূপদিগকে উৎকোচ দিয়া নির্দ্ধারিত রাজস্ব কমাইবার চেষ্টা পান, কিন্তু তাহাতে কৃতকার্য হইতে না পারিয়া পদ পরিত্যাগ করিবার অভি-

প্রায় প্রকাশ করেন। দরবার কহিলেন, রীতিমত পদ-ত্যাগ পত্র প্রেরিত হইলে তাহা গৃহীত হইবে, কিন্তু পদ-ত্যাগ করা বিহিত কিনা, আপনি বিশেষরূপে বিবেচনা করিয়া দেখুন, যেন পরিশেষে আপনাকে পরিতাপ করিতে না হয়।

এইরূপ কথোপকথন হইবার পরে মুলরাজ লাহোর পরিত্যাগ করিলেন ও মুলতানে প্রত্যাগমন করিয়া এক খানি পদ-ত্যাগ পত্র পাঠাইয়া দিলেন। দরবারও তাহা গ্রাহ্য করিয়া সরদার খাঁ সিংহ নামক এক ব্যক্তিকে নির্দিষ্ট বেতনে মুলতানের গবর্ণর নিযুক্ত করিলেন এবং ভানআগু ও আনডারসন নামক দুই জন ব্রিটিশ কর্মচারীকে সঙ্গে দিয়া তাঁহাকে মুলতানে পাঠাইয়া দিলেন ও তাঁহাদের সঙ্গে পাঁচ শত সেনাও প্রেরিত হইল। তাঁহারা তথায় পৌঁছিয়া কোন প্রকার বিজ্রোহ লক্ষণ নিরীক্ষণ কবিলেন না, মুলরাজ স্বয়ং আসিয়া ১৮ ই এপ্রেল ব্রিটিশ কর্মচারীদের সহিত সাক্ষাৎ করিলেন। পরস্পর যথারীতি, শিফাচারের পর ব্রিটিশ কর্মচারীরা মুলরাজের নিকটে হিসাব চাহিলেন। ইহাতে মুলরাজ বিরক্ত হইয়া তথা হইতে চলিয়া গেলেন, কিন্তু পর দিবস শান্তভাবে আসিয়া পুনরায় তাঁহাদের সহিত সাক্ষাৎ করিলেন ও তাঁহাদিগকে ছুগের অভ্যন্তরে লইয়া গেলেন দুই দল সেনা ও কতকগুলি অশ্বারোহী পুরুষ ছুগের অন্যতম দ্বারে স্থাপিত হইল। এক্ষণে বিপদ সন্নিহিত হইয়া আসিল। মুলরাজ যথারীতি ছুগ সমর্পণ করিলেন। অনন্তর তাঁহারা সকলে ছুগের দ্বার দিয়া বাহির হইতেছিলেন, এমনত সময়ে ব্রিটিশ কর্মচারীরা অত্যন্ত ক্রোধে আক্রান্ত ও মর্মান্তিক আহত হইলেন। মুলরাজ তৎকালে অশ্বোপরি ছিলেন, তিনি এই ব্যাপার দর্শনে কিছুই বলিলেন না, অশ্ব পরিচালন পূর্বক দ্রুতবেগে উদ্যানভবনোভিমুখে চলিয়া গেলেন, সরদার খাঁ সিংহ আহত কর্মচারীদেরকে শিবিরে আনয়ন করিলেন।

পর দিবস সমুদায় মুলতান সেনা প্রকাশ্যে বিজ্রোহে প্রবৃত্ত হইল। বোধহয়, মুলরাজ প্রথমতঃ দোষী ছিলেন না, তিনি ভানআগুকে বলিয়া পাঠাইলেন, আমি বিশ্বাসঘাতক নহি, সেনারা উচ্ছৃঙ্খল

হুইয়া এই অত্যাচার করিয়াছে, অতএব আমাকে ক্ষমা করিবেন। কিন্তু ইহার কিয়ৎক্ষণ পবেই মুলবাজ কায়মনোবাক্যে বিজ্রোহে অজুখান করিলেন ও রাত্রি সমাগমের পূর্বে দল বল সঙ্গে লয়া বিপক্ষের প্রতি ধাবিত হইলেন। যে অটালিকায় আহত কর্ম চারীরা ছিলেন, তাহা বেষ্টিত হইল। নিকণায় কর্মচারীরা শয়্যাগত ছিলেন, তথাপি বীরতা প্রকাশ করিতে ক্রটি করেন নাই। যতক্ষণ দেহে শ্রাণসঞ্চার ছিল, যুদ্ধ করিয়াছিলেন। পরিশেষে অভিভূত হইলেন ও এই কথা বলিয়া ভূতলে পড়িলেন, যে আমাদের দেশের সহস্র সহস্র লোক আসিয়া তোমাদিগকে এই নিষ্ঠুর ব্যবহারের অতিফল দিবেন।

মুলতানে এই ভয়কর কাণ্ড উপস্থিত হওয়াতে লাহোর দরবার বিবেচনা করিলেন, যদি বিজ্রোহী মুলরাজের বিরুদ্ধে মুলতানে শিখসেনা প্রেরিত হয়, তাহা হইলে উহারা মুলরাজের সহিত যোগ দিবে ও যদি শিকসেনাগণের সহিত কতকগুলি ব্রিটিশ সেনা প্রেরণ করা যায়, তাহা হইলে ইংরেজ সেনাগণের নিপাত হইবে ও অবিলম্বে ইংরেজদের সহিত যুদ্ধ ঘটিবে। লাহোর দরবার এই সকল আন্দোলন করিতেছিলেন, এমত সময়ে ব্রিটিশ রেসিডেন্ট, জেনারেল হুইসকে সৈন্য সহকারে মুলতানে পাঠাইয়া দিলেন। হুইস তথায় পৌঁছিয়া ১৮৪৮ খৃঃ অব্দের ৫ ই সেপ্টেম্বর মহারাজ বলদীপ সিংহ ও ইংলণ্ডেশ্বরীর দোহাই দিয়া ছুগ'রক্ষী সেনাগণকে কহিলেন, “তোমরা ছুগ' সমর্পণ কর” কিন্তু কোন উত্তর না পাইয়া পরিশেষে ছুগ' অবরোধ করিতে লাগিলেন। ইহার কতিপয় দিবস পরে শিখসরদার শেরসিংহ সসৈন্যে পঞ্জাব হইতে আসিয়া মুলতানে উপস্থিত হইলেন। মুলরাজ প্রথমতঃ সন্ধিহান হইয়া ছুগ'র স্বাধীনতাটল করিলেন না, কিন্তু পরিশেষে শেরসিংহ মিত্রভাবে আসিয়াছেন বুঝিতে পারিয়া তাঁহারে সমাদরে পরিগ্রহ করিলেন। এইরূপে সাংঘাতিক যোগ সম্পন্ন হইলে পর ব্রিটিশ জেনারেল তাবিলেন, যাঁহার অন্য যুদ্ধ করিতেছি, যদি তাঁহার

গক্ষীয় লোকেরা বিপক্ষ হইল, তবে আর যুদ্ধ করিবার আবশ্যকতা কি ? তিনি অতিশয় বিবক্ত হইয়া অবরোধ পরিত্যাগ করিলেন ।

ইংরেজেরা প্রথমতঃ সিদ্ধান্ত করিয়া বাখিয়া ছিলেন, মূলতানের বিজ্রোহানল মূলতানেই নিরুপিত হইয়া যাইবে, পঞ্জাবের অন্য কোন স্থানে বিস্তৃত হইবে না । মুলরাজ লাহোর গবর্ণমেন্টের কর্মচারী, তাঁহার কৃত অত্যাচার সাফাৎ সম্বন্ধে আমাদের উপরে নহে, তিনি লাহোরগবর্ণমেন্টের বিকক্ষে অজ্ঞধারণ করিয়াছেন, লাহোর গবর্ণমেন্ট ব্রিটিশসেনার সাহায্যে তাঁহার দমনে প্রবৃত্ত হইয়াছেন । কিন্তু তাঁহাদেব এই সিদ্ধান্তটি যে ভ্রান্তিমূলক, এক্ষণে তাঁহারা তাহা বিলক্ষণ বুঝিতে পারিলেন ও শিখদিগের সহিত পুনরায় যুদ্ধ অপরিহার্য স্থির করিলেন ।

শেরসিংহের পিতা চতরসিংহ ইংরেজদের নিকট কহিতেন, বিজ্রোহবাসনা আমার অন্তঃকরণ হইতে একবারেই অন্তর্হিত হইয়াছে এবং ইহাও বলিতেন শিখসেনারা বিশ্বাসযোগ্য নহে । কিন্তু তিনি এক্ষণে সেই ছদ্মভাবে পবিত্যাগ করিয়া হাজ্জরাদেশে বিজ্রোহানল প্রজ্জ্বলিত করিলেন । শেরসিংহ মূলতান হইতে আসিয়া তাঁহার সহিত মিলিত হইলেন । ফলতঃ এক্ষণে সমুদায় পঞ্জাব ইংরেজদের ঐতিকুলে অভ্যুত্থান করিল । পঞ্জাবরাজ দলীপ সিংহ তৎকালে অস্পর্ষক ছিলেন, তিনি কোন রূপে হস্তবহিভূত না হইন, শিখসরদারেরা তাহার চেষ্টা করিতে লাগিলেন, কিন্তু তাঁহাদের সে চেষ্টা বিফল হইয়া গেল । লাহোরস্থিত ব্রিটিশ রেসিডেন্ট বুদ্ধি পূর্বক দলীপ সিংহকে লাহোরে নজববন্দীভাবে রাখিলেন ।

যৎকালে পঞ্জাবরাজ্যে এই সকল ব্যাপার অনুষ্ঠিত হয়, সে সময়ে লড'ডেলহৌসী কলিকাতায় নূতন আসিয়াছেন । লড'ডেলহৌসী ইংলণ্ডে অতি উচ্চপদস্থ ছিলেন, এজন্য কি ইংলণ্ড কি ভারতবর্ষে সর্বত্রই তাঁহার নাম সম্ভ্রম ছিল । তিনি কলিকাতায় উপস্থিত হইবার পরেই সকলে তাঁহার কার্য্য বিলোকনে সমুৎসুক হইলেন, কিন্তু তিনি প্রথমতঃ কিছুকাল কোন কার্য্যই করেন নাই । সেক্রেটারি

জাঁহার নিকটে যে সবল কাগজপত্র পাঠাইয়া দিতেন, তিনি কেবল নাম স্বাক্ষর করিয়া তাহা প্রতাপ্রেরণ করিতেন। এইরূপে কিছু দিন অতীত হইলে পর তিনি সিপাহীদের ভাতিবিষয়ক একখানি মিনিট লিখিয়া প্রচারিত করেন। সেক্রেটারিরা তাঁহার কৃত মিনিট পড়িয়া কহিলেন, “ ইহাঁর কি এই পর্য্যন্তই বিদ্যা। ” এই বলিয়া পরস্পর মুখ নিরীক্ষণ করিতে ও হাসিতে লাগিলেন। বিল্ড লর্ড ডেলহোর্সী যে কিরূপ রাজনীতি প্রয়োগে কৌশলসম্পন্ন ছিলেন, তখন পর্য্যন্ত, জাঁহারা তাহা জানিতে পারেন নাই। অনন্তর ১৮৪৮ খৃঃ অব্দের ৫ ই অক্টোবর বারাক পুরের গবর্নমেন্ট হাউসে জাঁহার নীতি কৌশলেব হার উদ্ঘাটিত হইল। ঐ দিবস রাত্রিকালে তথায় নৃত্যগীতাাদি হইতেছিল, অনেক সম্ভ্রান্ত ইউরোপীয় তথায় উপস্থিত ছিলেন, ঐ সময়ে লাহোরস্থিত রেসিডেন্টের প্রেরিত মূল রাজ্যের বিজ্ঞোহ ঘটিত পত্র আসিয়া পৌঁছিল। লর্ড ডেলহোর্সী পত্রখানি পড়িয়া কহিলেন, আমি অন্তরের সহিত সন্ধি বাসনা করি, কোন প্রকাবে সন্ধি ভঙ্গ হয়, ইহা আগার অতিশ্রেত নহে। কিন্তু যদি ভারত বর্ষীয় শত্রুগণ যুদ্ধলাভের বাসনা করেন, তবে জাঁহারা প্রতিকূল সহকারে যুদ্ধই প্রাপ্ত হইবেন।

লর্ড ডেলহোর্সী ইহার কতিপয় দিবস পরে উত্তর পশ্চিম প্রদেশে যাত্রা করেন। ফিরোজ পুরে ব্রিটিশ সেনা সংগৃহীত হয় ও ১৬ই নবেম্বর সমুদায় সেনা লাহোবে গিয়া পৌঁছে। এই সময়ে শিখেরা রাজ্যের সমুদায় স্থানেই ইংরেজদের প্রতিকূলে অভ্যুত্থান করিয়া ছিলেন, সুতরাং রেসিডেন্টের গৃহপ্রাচীরের বহির্ভাগে তিল পরিমিত স্থানেও ইংরেজদের প্রভুতা ছিল না। পঞ্জাববাসী সমুদায় ইংরেজ আপনাদিগকে লইয়াই ব্যতিব্যস্ত হইয়া পড়িয়া ছিলেন। ব্রিটিশ সেনাপতি লর্ড গফ্ সিম্লিয়া পাঁহাডে ছিলেন, তিনি ২১ এ নবেম্বর পৌঁছিয়া শতক্রন্দীর বামতীরস্থিত সেনা-প্রাচীরের সহিত মিলিত হইলেন ও পরদিবস রামনগরে যুদ্ধ করেন। ব্রিটিশ সেনাপতি এই যুদ্ধে জয়লাভ করিয়াছিলেন বটে, কিন্তু তাহাতে

স্বপক্ষীয় অনেকগুলি সাহসী সেনার নিপাত ব্যতিরেকে আর কোন কলোদয় হয় নাই। এই ঘটনার কতিপয় দিবস পবে বিতস্তা নদীর তীরে শিখদিগের সহিত পুনরায় যুদ্ধ হয়, কিন্তু তাহাতে এ ইংরেজেরা পূর্বাশ্রয় অধিক ফল লাভ করিতে পারেন নাই।

১৮৪৯ খঃ অব্দের ২রা জানুয়ারি জেনারেল হুইস বোম্বেব সেনা গণের সহিত মিলিত হইয়া মুলতান নগর লুণ্ঠন ও ভূগ্ন অবরোধ করেন। ভূগ্ন প্রাচীর এরূপ দৃঢ় ছিল, যে তাহাতে কানানের গোল প্রতিহত হইয়া আসিতে লাগিল। তখন ব্রিটিশ সেনারা বাক্সদের দ্বারা ভূগ্ন প্রাচীর উড়াইয়া দিবাব নিমিত্ত সুডঙ্গ কাটিতে লাগিল ও অনবরত ভূগ্নের প্রতি গোল বর্ষণ করিতেও ক্ষান্ত হইল না। ইহাতে ভূগ্নস্থিত মুলতান সেনারা এরূপ ভীত হইয়াছিল, যে মুল রাজ কোন প্রকারে তাহাদিগকে প্রোৎসাহিত কবিত্তে পারিলেন না। তখন তিনি অভিশয় চুক্তিপাকে পড়িলেন ও ভূগ্ন সমর্পণ করিয়া আপনার এবং অন্তঃপুরিকা গণের জীবন রক্ষা করাই শ্রেয়স্কর স্থির কবিলেন। তিনি তদনুসারে ভূগ্ন সমর্পণ পূর্বক জেনারেল হুইসের নিকটে আপনার এবং অন্তঃপুরিকা গণের জীবন প্রার্থনা করেন। ব্রিটিশ জেনারেল কহিলেন, ইংরেজেরা স্ত্রীলোকদিগের সহিত যুদ্ধ করেন না, অতএব আমি আপনার অন্তঃপুরিকাগণের জীবন রক্ষা কবিত্তে প্রতিশ্রুত হইলাম, কিন্তু আপনার জীবন রক্ষা অথবা সংহার করা গবর্নর জেনারেল লড'ডেলহোর্সীর ইচ্ছা, সে বিষয় আমি কিছুই বলিতে পারি না।

মুলতান পতনের কতিপয় দিবস পূর্বে চলিলা নামক স্থানে যুদ্ধ হয়। প্রধান ব্রিটিশ সেনাপতি লড'গফের অভি প্রায় ছিল, ১৪ই জানুয়ারি প্রাতঃকালে যুদ্ধ আরম্ভ করেন। কিন্তু সূচতুর শিখসরদারের উহার পূর্ব দিবস বেলা দুই প্রহরের পর ব্রিটিশ সেনাগণের সম্মুখীন হইলেন, সুতরাং অভি প্রায় না থাকিলেও ব্রিটিশ সেনাপতিকে যুদ্ধ আরম্ভ করিতে হইল। ভূমূল সংগ্রাম হইতে লাগিল, ব্রিটিশ গণের অসংখ্য সেনা হতাহত হইল, কিন্তু যুদ্ধাবসান হইতে না হই

তেই দিবাবসান হইয়া গেল। রাত্রি সমাগমে এই ভয়ঙ্কর যুদ্ধেব ইত্যাকাণ্ড স্থগিত হইল। উভয় পক্ষই জয়ধ্বনি করিয়া উঠিলেন, কিন্তু ব্রিটিশ পক্ষের ইত্যাব বিষয় বিবেচনা করিলে একরূপ বোধ হয় না, যে তাঁহার জয়ী হইয়াছিলেন।

প্রধান ব্রিটিশ সেনাপতি ছিলেন ওয়ালা যুদ্ধে অকৃতকার্য হইবার পরে সমুৎসুক চিত্তে মূল রাজের আত্মসমর্পণ বার্তা প্রতীক্ষা করিতে ছিলেন। তাৎপর্য্য এই, মূলতান হস্তগত হইলে তাঁহার সৈন্য সংখ্যা বর্দ্ধিত হইতে পারিবে। কার্য্যে তাহাই ঘটিল। মূলতান পতনের পবেই জেনেবল হুইস প্রায় ১২ সহস্র সৈন্য সমভিব্যাহারে করিয়া প্রধান সেনা-পতির সহিত মিলিত হইলেন। লর্ড গফ্ এইরূপে বর্দ্ধিত সামর্থ্য্য হইয়া পুনর্বার শিখদিগকে আক্রমণ করিবার সঙ্কল্প কবিলেন।

শিখসরদাবেরা কিছুকাল অবধি কাবুলান্থিপতি দোস্ত মহম্মদ খাঁর সাহায্য লাভের জন্য চেষ্টা কবিতেছিলেন। প্রথমতঃ বোধ হইয়াছিল, দোস্ত মহম্মদ বৃদ্ধ হইয়াছেন ও ইংরেজদের বলবীৰ্য্যের বিষয় বিলক্ষণ অবগত আছেন। অতএব এক্ষণে তিনি আর তাঁহাদের প্রতিকূলে অভ্যুত্থান কবিবেন না। কিন্তু কি বার্কাক্য, কি অভিজ্ঞতা কিছুতেই নোনফল দর্শিল না। ছিলনওয়ালা যুদ্ধ সমাপ্তিব পূর্বে দোস্তমহম্মদ খাঁ সসৈন্যে পঞ্জাবে আসিয়া উপস্থিত হইলেন ও আপনাদিগের এক পুত্রকে শিখসরদাবশের সিংহের শিবিরে পাঠাইয়া দিলেন এবং পুত্রবতন শত্রু ফিরিজিদের বিরুদ্ধে যুদ্ধ করিবার জন্য কতকগুলি আফগান সৈন্যও পাঠাইলেন। তাঁহার অন্তঃকরণে বড় সন্দেহ ছিল, যে তিনি এই সুযোগে পেশোয়ার উদ্ধার করিবেন। কিন্তু তাঁহার বৃদ্ধবয়সের এই পাগলামী যে কতদূর শোচনীয় হইয়াছিল, ২১ শে ফেব্রুয়ারির গুজরাট যুদ্ধে তিনি তাহা বিলক্ষণ অনুভব করেন। ঐ দিবস প্রাতঃকালে যুদ্ধ আরম্ভ হয়। যদিও শিখসেনারা যুদ্ধে অভিজ্ঞ ও স্থিরপ্রতিজ্ঞ ছিল, কিন্তু এই যুদ্ধে তাহার বিপক্ষের গোলা বর্ষণ সহ্য করিতে না পারিয়া বেলা দুই প্রহরের

পরে পলাইতে আরম্ভ করিল; সুতরাং তাহাদের কামান, বাঁকা
প্রভৃতি সমুদায় উপকরণ সামগ্রী ব্রিটিশ পক্ষেরই হস্তগত ও তাঁহা
দের জয় পতাকা উত্তোলিত এবং আক্গান সেনারা পঞ্জাব হইতে
দূরীকৃত হইল।

শের সিংহ এক্ষণে বিবেচনা করিলেন, ইংরেজদের অরুক্ষ
ব্যতীত আর আমাদের পরিত্রাণেব উপায় নাই। তিনি ৫ ই মার্চ
ব্রিটিশ বন্দীদিগকে ব্রিটিশ সেনাপতির শিবিরে পাঠাইয়া দিলেন ৫
১৪ ই মার্চ তেব জন সরদার ও যোল হাজার সেনা সমভিব্যাহারে
ব্রিটিশ সেনাপতিব সম্মুখে উপস্থিত হইলেন ও সমুদায় অস্ত্র শস্ত্র
তাঁহার পাদোপরি সমর্পণ করিলেন।

এইরূপে প্রধান সাংগ্রামিক কর্মচারীর কার্য সমাপ্ত হইলে পর
ব্যবহারিক শাসন কর্তার কার্য আরম্ভ কবিবার সময় উপস্থিত হইল।
লড' ডেলহৌসী ক্ষিপ্রকর্মী ছিলেন, পঞ্জাবের রাজকার্য্য নির্বাহ-
নের বন্দোবস্ত করিতে কালবিলম্ব কবেন নাই। তিনি ফিরোজপুর
হইতে এই ঘোষণা প্রচার করিলেন, লড' হার্ডিঞ্জ মহারাজ দলীপ
সিংহের সহিত যে সন্ধি করিয়াছিলেন, অতঃপর ব্রিটিশগবর্ণমেণ্ট
সে সন্ধির নিয়মানুসারে চলিবেন না। এই অবধি পঞ্জাব ব্রিটিশ
রাজ্যের একটা অংশ হইল। মহারাজ দলীপ সিংহ পদচ্যুত রাজার
ন্যায় সম্মানিত ও সমাদৃত হইবেন এবং বাৎসরিক পাঁচ লক্ষ টাকা
পেন্সন পাইবেন। যুদ্ধকালে যে সকল সরদার সদ্যবহার করিয়া
ছিলেন, তাঁহারা স্ব স্ব পদে প্রতিষ্ঠিত থাকিবেন ও তাঁহারা বিজো-
হাচরণ করিয়াছিলেন, তাঁহাদের ভূমি সম্পত্তি বাজেয়াপ্ত করা
যাইবে।

যদিও লাহোরদরবারস্থিত ব্রিটিশ রেসিডেন্ট ইতিপূর্বেই ডেল
হৌসী প্রণীত এই অভিনব নাটকের অভিনয় করিয়াছিলেন, তথাপি
গবর্ণর জেনারেল উহার পুনরভিনয়ার্থ এলিয়ট সাহেবকে সৈমন্স
লাহোরে পাঠাইয়া দিলেন। ১৮৪৯ খৃঃ অব্দের ২৯ শে মার্চ লাহোরে
শেষ দরবার হয়। মহারাজ দলীপ সিংহ ও সমাগত সরদারগণের

সময়ে ঘোষণা পত্র ইংবেজী পারস্য ও হিন্দুস্তানীভাষায় পঠিত হইল। পাঠকালে সকলে নিস্তব্ধভাবে ছিলেন, কেহই কোন কথা বলেন নাই। কেবল দেওয়ান রাজা দীননাথ এইমাত্র কহিলেন, গবর্ণর জেনেরলের এই বিচার ন্যায়ায়ুগত হউক অথবা ন্যায় বিরুদ্ধই হউক, আমাদিগকে উহা প্রতিপালন করিতেই হইবেক। অনন্তর রাজা তেজ সিংহ করার পত্রখানি মহারাজ দলীপ সিংহেব হস্তে দিলেন। দলীপ সিংহও উহা তৎক্ষণাৎ স্বাক্ষর করিলেন।

এইরূপে ঘোষণা পত্র পঠিত ও করারপত্র স্বাক্ষরিত হইলে পর এলিয়ট সাহেব বিদায় লইয়া বহিগত হইলেন, এমত সময়ে দুর্গমধ্য হইতে ইংরেজী পতাকা উড্ডীয়মান হইল ও তোপধ্বনি হইতে লাগিল। ইহাতে খালসার। স্পষ্টরূপে বুঝিতে পারিল, যে ব্রিটিশ-রাজ্যের পূর্ণোদয় সৌভাগ্য সূর্য্যের সমুজ্জ্বল তেজে শিখজাতিব গোঁরব চিরকালের জন্য মলিন হইয়া গেল। এস্থলে ইহা উল্লেখ করা আবশ্যিক, যে লড ডেলহৌসী দলীপসিংহের নিকটে যুদ্ধের ব্যয় স্বরূপ এক কোটি টাকা দাওয়া করেন, কিন্তু দলীপসিংহের এত অধিক সংস্থান ছিল না, যে তিনি ঐ দাওয়া পূরণ করিতে পারিতেন। গোলাব সিংহ কহিলেন, আমাকে কাশ্মীর প্রদেশের আধিপত্য প্রদান করিলে আমি উক্ত টাকা প্রদান করিতে প্রস্তুত আছি। অনন্তর লড ডেলহৌসী এক কোটি টাকা লইয়া গোলাব সিংহের নিকট পঞ্জাব রাজ্যের অঙ্গভূত কাশ্মীর বিক্রয় করেন।

লড ডেলহৌসী এইরূপে পঞ্জাবের বন্দোবস্ত করিবার পরে মহারাজ দলীপ সিংহের বিদ্যাভ্যাসেবও বন্দোবস্ত করিয়া দিলেন। তৎকালে দলীপ সিংহ দ্বাদশবর্ষ বয়স্ক হইয়াছিলেন। লড ডেলহৌসী জনলগিন নামক এক জন ডাক্তরকে তাঁহার শিক্ষক নিযুক্ত করেন। এই শিক্ষক কিছুকাল পরে দলীপ সিংহকে খ্রীষ্টান ধর্মে দীক্ষিত করেন ও ইংলণ্ডেশ্বরীর নিকট হইতে “সর” এই সম্মানসূচক উপাধি প্রাপ্ত করেন। দলীপ সিংহ এক্ষণে স্কটলণ্ডে আছেন ও তথাকার লর্ডদিগের শ্রেণীভুক্ত হইয়াগিয়াছেন।

এদিকে চিলনওয়ালা যুদ্ধের ভয়ঙ্কর হত্যার সংবাদ ইংলণ্ডে পৌঁছিলে সর্বসাধারণে লড'গকের প্রতি অতিশয় অসন্তুষ্ট হইলেন। গফ অতি উপযুক্ত সেনাপতি ছিলেন, তিনি ইতিপূর্বে অনেক যুদ্ধে জয়লাভ করিয়া লক্ষপ্রতিষ্ঠা করেন। কিন্তু এক্ষণে সকলে তাঁহার সেই অধিনায়কোচিত গুণগ্রাম বিস্মৃত হইয়া বলিলেন, লড'গফ অপরিণামদর্শী ও সেনাপতিপদের একান্ত অনুপযুক্ত। কর্তৃপক্ষেরাও অসন্তোষের চিহ্ন সকল প্রকাশ করিতে লাগিলেন। সর চার্লস নেপিয়ারের ভাবতবর্ষে আসিবার কথা হইল। ইংলণ্ডীয় প্রধান সেনাপতি ওয়েলিঙটন কহিলেন, না হয়, আমিই যাইতেছি। সে যাহা হউক, পরিশেষে সর চার্লস নেপিয়ারকে ভারতবর্ষীয় সেনাগণের অধ্যক্ষ পদে নিযুক্ত করিয়া পঞ্জাবে প্রেরণ করাই স্থির হইল। তদনুসারে নেপিয়ার ইংলণ্ড হইতে যাত্রা কবিলেন, কিন্তু তিনি পঞ্জাবে পৌঁছিয়া দেখিলেন, লড'গফ কার্য সমাধা করিয়া তুলিয়াছেন। শিখেরা পরাজিত ও পঞ্জাব ব্রিটিশ রাজ্যে যোজিত হইয়াছে।

নেপিয়ারের ভাবতবর্ষে পৌঁছিবার কিছু দিন পবে এরূপ একটা কারণ উপস্থিত হয়, যে তাহাতে তাঁহাকে পদ ত্যাগ করিয়া দেশে ফিরিয়া যাইতে হইল। সিপাইরা ব্রিটিশ রাজ্যের বাহিরে কার্য করিবার নিমিত্ত যে অতিরিক্ত তাতা পাইত, পঞ্জাব ব্রিটিশ রাজ্যে যোজিত হওয়াতে তাহা উঠিয়া যায়। সিপাইরা সেই অতিরিক্ত বেতন পাইবার নিমিত্ত অবাধা হইয়া প্রকাশ্য বিদ্রোহের লক্ষণ সকল প্রকাশ করে। লড'ডেলহোর্সি এই সময়ে যুদ্ধ উপলক্ষে ব্রহ্মদেশে গিয়াছিলেন। তথায় পত্র লিখিয়া সত্তর তাঁহার অভিপ্রায় অবগত হইবারও কোন সম্ভাবনা ছিল না, কিন্তু আবার এদিকে সিপাইদের বেতনের বিষয় বিবেচনা করিতে বিলম্ব হইলে ভারতরাজ্য ঘোরতর সঙ্কটে পতিত হয়। নেপিয়ার সিবিল গবর্ণরকে মত নিরপেক্ষ হইয়া সিপাইদের বেতন বৃদ্ধি করিয়া দেন। অনন্তর লড'ডেলহোর্সি ব্রহ্মদেশ হইতে প্রত্যাগমন করিয়া সিপাইদের বেতন

রক্ষি করিবার কারণ জিজ্ঞাসা করাতে নেপিয়র বলিলেন, পঞ্জাব রাজ্যস্থিত সিপাহীরা পূর্বের ন্যায় অতিরিক্ত বেতন নাপাওয়াতে বিদ্রোহে উন্মুখ হয়। আমি সাংখ্যামিক নিয়মানুসারে তাহাদের দণ্ড বিধান করিয়াও যখন দেখিলাম, তাহার বশবর্তী হইল না, তখন রাজ্যের বিপদ অনিবার্য্য বোধে তাহাদের বেতন রক্ষি করিয়া দিয়াছি। ডেলহৌসী কহিলেন, ২।৪ দল সেনা বিদ্রোহোন্মুখ হইয়াছিল, তাহাতে রাজ্যের বিপদ ঘটিবার কোন সম্ভাবনা ছিল না, অতএব সিপাহীদের বেতন রক্ষি করা অন্যায় হইয়াছে। নেপিয়র লর্ড-ডেলহৌসীর ন্যায় তেজস্বী ছিলেন। ভাবিলেন, এক আকাশে কখনই দুই সূর্য্য তেজঃপুঞ্জ বিস্তার করিতে পারে না, তিনি এই বিবেচনায় অস্বাস্থ্য ব্যপদেশে তদনীনস্থন ইংলণ্ডীয় প্রধান সেনাপতি ওয়েলিঙ টেনের নিকটে পদত্যাগ-পত্র পাঠাইয়া দিলেন।

লর্ডডেলহৌসী ১৮৫২ খৃঃ অব্দে একটি সামান্য কারণ উপলক্ষ করিয়া ব্রহ্মদেশের সহিত যুদ্ধে প্রবৃত্ত হইলেন। ১৮২৬ খৃঃ অব্দে লর্ড আমহার্স্টের অধিকার কালে ব্রহ্মাধিপতির সহিত ইংরেজদের একবার যুদ্ধ হয়, তাহাতে ব্রহ্মরাজ পরাস্ত হইলেন ও কতকগুলি প্রদেশ প্রদান করিয়া ইংরেজদের সহিত সন্ধি করেন। এই সন্ধি প্রায় পঁচিশ বৎসর পর্য্যন্ত অক্ষত ছিল। ব্রহ্মদেশীয়েরা অহঙ্কৃত ও রিবেকশূন্য। তাহার স্বযোগক্রমে কখন কখন ইংরেজদের প্রতি সাহসের ব্যবহার করিত, কিন্তু তাহাতে ইংরেজ জাতির কোন ক্ষতি হইবার সম্ভাবনা ছিল না, ইংরেজেরা ইরাবতী তীরে কোন ইংরেজের অবমাননা ও যমুনা পুলিনে কোন ইংরেজের অবমাননা এতদ্বয়ের অনেক ইতর বিশেষ মনে করিতেন। ব্রহ্মদেশ ভারতবর্ষের সীমার বহির্ভূত, তথায় কেহ কোন ইংরেজের সহিত অশিষ্ট ব্যবহার করিলে ভারতবর্ষীয় রাজগণ অথবা প্রধান প্রধান ব্যক্তি তাহা জানিতে পারিতেন না। এই নিমিত্ত ইংরেজেরা এতদিন পর্য্যন্ত সমানে সমস্ত্রমে থাকিয়া ব্রহ্মদেশীয়দিগের সেই ঔদ্ধত্য রক্ষা করিয়া আসিতে ছিলেন।

১৮৫১ খৃঃ অব্দে রেজুনের গবর্নর কতিপয় ব্রিটিশ বণিকের পোতা-
খান্দের অবমাননা করেন। লর্ড ডেলহোঁসী অতিশয় ভেজস্বী ছিলেন,
ব্রিটিশ প্রজার উপরে কেহ কোন অত্যাচার কবিলে কখনই তাহাজে
উপেক্ষা করিতেন না। তিনি অবিলম্বে রেজুনের গবর্নরের নিকটে
ক্ষতি পূরণ স্বরূপ প্রচুর অর্থ দাওয়া করিলেন। কিন্তু এই কাণ্ড সম্পন্ন
করিবার জন্য যে এক জন দূত নিযুক্ত হইলেন, দোঁতাকার্য্য অপেক্ষা
লোঁবাহনকার্য্যে তাঁহার অধিকতর নৈপুণ্য ছিল। তিনি রেজুনে
পৌঁছিয়া একরূপ একটা অন্যায় কার্য্য করিলেন, যে তাহাতে সন্ধি হওয়া
দূরে থাকুক, যুদ্ধ বাধিয়া উঠিল। লর্ড ডেলহোঁসী এই যুদ্ধ উপলক্ষে
স্বয়ং ব্রহ্মদেশে যান ও পেশু প্রদেশ ব্রিটিশ অধিকার ভুক্ত করিয়া
ব্রহ্মদেশীয়দিগের কৃত অবমাননার পরিশোধ করেন।

লর্ড ডেলহোঁসী ভারতবর্ষে আসিয়া এই রূপে কতিপয় বৎসরের
মধ্যে দুইটি মহাযুদ্ধ সম্পন্ন করিয়া দুইটি প্রধান রাজ্য ব্রিটিশ অধি-
কারভুক্ত করেন। এতদ্ভিন্ন তিনি আর যে সকল আক্রমণে প্রবৃত্ত
হয়েন, তাহাতে তাঁহাকে যুদ্ধের অনুষ্ঠান করিতে হয় নাই। কেনই
বা হইবেক? আক্রান্ত ব্যক্তি দুর্ব্বল হইলে সহজেই প্রবল আক্রমণ
কারীর মনোবাঞ্ছা পূর্ণ হইয়া থাকে।

লর্ড ডেলহোঁসী ভারতবর্ষে আসিবার কিছুকাল পরেই সিতারা
ব্রিটিশ অধিকার ভুক্ত করিবার প্রথম সুযোগ উপস্থিত হয়। সিতারা
নগর মহাবলেশ্বর পাছাড়ের নিকটে ও কৃষ্ণানদীৰ উৎপত্তি স্থানের
অনতিদূরে অবস্থিত। এই নগর মহারাত্রী রাজ্যের প্রবর্তক শিব-
জীর রাজধানী ছিল। শিবজীর পৌত্র সাহু, বলাজী বিশ্বনাথ পেশো-
য়াকে অমাত্য নিযুক্ত করেন। সাহু, সম্পূর্ণরূপে অমাত্যের আয়ত্ত
ছিলেন। তাঁহার পরলোক প্রাপ্তির পর তদীয় উত্তরাধিকারীগণ
ক্রমশঃ নিস্তেজ হইয়া পড়িলেন, কিন্তু পেশোয়া (মন্ত্রী) সমুদায়
রাজ্য মধ্যে প্রধান হইয়া উঠিলেন। ব্রিটিশ গবর্নমেন্ট পরাক্রান্ত
পেশোয়াকে পবাবৃত্ত ও শিবজীর বংশধর প্রতাপ সিনকে রাজ্য
পুনঃস্থাপিত করেন। অনন্তর রাজা প্রতাপ সিন ও কোম্পানি

সাহায্যের বন্দোবস্ত যে সন্ধি স্থাপিত হয়, সেই সন্ধি পত্রে এইরূপ লিখিত ছিল, প্রতাপসিন পুত্র পৌত্রাদিক্রমে চিরকাল রাজ্য ভোগ করিতে পাইবেন। যদি পুত্র পৌত্রাদির অভাবে দত্তক গৃহীত হয়, তাহা হইলেও ঐ দত্তক পুত্র রাজ্যাধিকারী হইবেন। কোম্পানি তাহাতে কোন আপত্তি করিবেন না। ১৮১২ খৃঃ অব্দে এই সন্ধি পত্র স্বাক্ষরিত ও প্রচারিত হয়। ইহার বিংশতি বৎসর পরে (১৮৩২) ইংরেজেরা প্রতাপসিনকে এই বলিয়া দোষী করেন, যে আপনি নাগপুরের পদচ্যুত রাজা ও পোয়া নগরবাসী পোস্তুগীশদিগের সহিত মিলিত হইয়া ব্রিটিশগবর্ণমেন্টের বিরুদ্ধে যুদ্ধ করিবার মন্ত্রণা করিতেছেন। ইংরেজেরা কোন্ যুল অবলম্বন করিয়া প্রতাপসিনের প্রতি এইরূপ দোষারোপ করিয়া ছিলেন, তাহা আমরা অবগত নহি। প্রত্যুত যে সমস্ত প্রমাণ পাওয়া যায়, তাহাতে সিতারা রাজকে সম্পূর্ণ নির্দোষী বলিয়াই প্রতীতি জন্মে। গোয়ার শাসনকর্তা স্পষ্টাভিধানে বলিয়াগিয়াছেন, প্রতাপ সিন ব্রিটিশ গবর্ণমেন্টের বিরুদ্ধে আমাদের সহিত কোন প্রকার ষড়যন্ত্র করেন নাই। ষড়যন্ত্র সম্বন্ধে আমার নামে যে সকল পত্র প্রেরিত হইয়াছিল, সে সকল কৃত্রিম। কর্নেল ছাছুক নামক কোম্পানির এক জন কর্মচারী (যিনি এক্ষণে ইণ্ডিয়া কাউন্সেলে মেম্বর হইয়াছেন) বলেন, নাগপুরের পদচ্যুত রাজা মধুজী তৌসলা গোধপুরে একটা সামান্য স্থানে বাস করিতেন। ভিক্ষাই তাঁহার জীবিকা ছিল, অতএব তিনি যে ষড়যন্ত্রে লিপ্ত হইয়া প্রচুর অর্থ দিয়া প্রতাপ সিনের সাহায্য করিবেন, ইহা আকাশ কুসুমের ন্যায় নিতান্ত অসম্ভব। সেযাহা ছুটুক, প্রতাপ সিন আরোপিত দোষ হইতে মুক্তি লাভের প্রত্যাশায় যথারীতি বিচার প্রার্থনা করেন, কিন্তু ইংরেজেরা রীতিমত বিচার করিলেন না। তাঁহার দোষানুসন্ধানার্থ গুপ্তভাবে একটি কমিটি নিযুক্ত হইল। কমিটি তাঁহারে দোষী স্থির করিয়া দিলেন। অনন্তর রাজা রাজভবন হইতে রাজিকালের হিফ্‌জ ও নগর হইতে প্রায় চারি ক্রোশ দূরে স্থিত একটা গোশালায় লীত হই-

গেল। তাঁহার ধনাগারে স্বর্ণ, রৌপ্য ও মণি মুক্তাদিতে প্রায় পাঁচ লক্ষ টাকা পাওয়া গেল। কোম্পানি ঐ টাকা আত্মসাৎ করিলেন।

ইংরেজেরা এইরূপে প্রতাপসিনকে সিংহাসনচ্যুত করিয়া তাঁহার জাতা আপাসাহেবকে সিংহাসনে অরোপিত করেন। আপাসাহেবের সহিত কোম্পানির কোন প্রকার মতন নিয়মে সন্ধি হয় নাই, কোম্পানি এইরূপ ভূমিকা করিয়া পূর্বকৃত সন্ধির সমুদায় নিয়মগুলি বজায় রাখিলেন, যে সিতারা অধিকার করা আমাদের অভিপ্রেত নহে। প্রতাপসিন আপন কর্ম্মফলে দণ্ডিত হইলেন। আপনি তাঁহার সহোদর, এক্ষণে আপনি যথানিয়মে রাজ্য শাসন ও প্রজাপালন করুন।

১৮৪৮ ও ১৮৪৯ খৃঃ অব্দে প্রতাপসিন ও আপাসাহেব দুই জাতাই ক্রমান্বয়ে পরলোক গমন করেন। তাঁহাদের কাহারই ঔরস পুত্র ছিল না, কিন্তু তাঁহার হিন্দুশাস্ত্রানুসারে দত্তকপুত্র গ্রহণ করিয়াছিলেন। প্রতাপসিন যে উইল করিয়া যান, তাহা পড়িলে এরূপ বোধ হয়, যে নফরাজের উদ্ধার বিষয়ে তাঁহার অতিশয় সন্দেহ ছিল, কিন্তু অপহৃত রাজ্য উদ্ধৃত হইলে দত্তকপুত্র যে তাঁহার অধিকারী হইবে, তাহাতে তাঁহার কিঞ্চিৎমাত্র ও সংশয় ছিল না। আপাসাহেবও মৃত্যুকালে দীনভাবাপন্ন কোন জাতিপুত্রকে দত্তক গ্রহণ করেন এই দত্তকপুত্রই তাঁহার অন্ত্যোচ্চিক্রিয়া সম্পন্ন করে।

বহুকালাবধি ভারতবর্ষে এই রীতি আছে, ঔরসপুত্রের ন্যায় দত্তকপুত্রও বিষয়াধিকারী হয়, কিন্তু লর্ড ডেলহোর্সী সেই চিরন্তন রীতি উলঙ্ঘন করিয়া ইংলণ্ডে ডিরেক্টর সভায় এই মর্মে একখানি পত্র লিখিয়া পাঠাইলেন, প্রকৃত উত্তরাধিকারীর অভাবে ইউক, অথবা ব্রিটিশগবর্ণমেন্টের মতানুসারে দত্তক গৃহীত না হওয়াতেই ইউক অধীন রাজ্য অধিকার করিবার সুযোগ উপস্থিত হইলে তাহাকে উপেক্ষা করা কোন মতেই কর্তব্য নহে। তাদৃশ স্থলে অধীন রাজ্য অধিকার ভুক্ত করাই ব্রিটিশ গবর্ণমেন্টের একটা নিয়ম। আপাসাহেবের মৃত্যু হওয়াতে সেই নিয়ম প্রচলিত করিবার উপযুক্ত সময়

উপস্থিত হইয়াছে, অতএব আপনারা এবিষয়ে উপেক্ষা করিবেন না। ডিরেক্টরেরা ১৮৪৯ খৃঃ অব্দের জানুয়ারি মাসে ডেলহৌসীর প্রেরিত পত্রের এই উত্তর লিখিয়া পাঠাইলেন, আমরা আপনকার মতে সন্মত হইয়া লিখিতেছি, ভারতবর্ষের সাধারণ নিয়ম ও রীতিনীতির বৃটিশগবর্ণমেন্টের অনুমতি ব্যতিরেকে সিতারার ন্যায় অধীন রাজ্য দত্তকপুত্রে অর্শিতে পারে না। কিন্তু অনুমতিদান আমাদের ইচ্ছা। সাপেক্ষ, আমরা কোন প্রকারেই অনুমতিদান বিষয়ে অঙ্গীকার বদ্ধ নহি।

এইরূপে সমৃদ্ধিশালী সিতারা বৃটিশ বাজ্যে যোজিত হইল বটে, কিন্তু তাহার উপরে বৃটিশ গবর্ণমেন্টের কোন প্রকার বৈধ-স্বত্ত্ব দৃষ্ট হইতেছে না। যদি প্রতাপসিন কোম্পানির সহিত অসদ্ব্যবহারই করিয়া থাকেন ও যদি সেই অসদ্ব্যবহারই তাহার ক্ষয়লোপের কারণ হয়, তবে আমরা আর কোন কথা বলিতে চাই না। কিন্তু আপাসাহেব কি অপরাধ করিয়াছিলেন, যে তাঁহার পুত্র বিষয় লাভে বঞ্চিত হইলেন। আপাসাহেব কোম্পানির অকপট মিত্র ছিলেন। তিনি কখনই কোম্পানির কোন প্রকার অনিষ্ট করেন নাই। তিনি যেরূপ বদান্য, সেইরূপ সভ্যও ছিলেন। তিনি কৃষ্ণা ও যমুনা নদীর উপরে সেতু নির্মাণ করাইয়া বদান্যতাগুণের পরিচয় দিয়াছেন ও ইচ্ছা পূর্বক রাজ্যমধ্য হইতে সহমরণের প্রথা উঠাইয়া দিয়া স্বীয় সাহসিকতা ও সভ্যতা প্রদর্শন এবং বৃটিশ গবর্ণমেন্টের বাঞ্ছা পূরণ করিয়াছেন। তিনি রাজ্যমধ্যে কখনই কোন প্রকার অত্যাচার করেন নাই। তাঁহার অধিকার সময়ে প্রজারা পরমশ্রুখে বাস করিত। অতএব তাঁহার স্বত্ত্ব বিলোপের কোন প্রকার ক্ষাণ্ণাত্মক কারণই দৃষ্ট হইতেছে না। লর্ড ডেলহৌসী ও তাঁহার বন্ধু প্রভুরা এই একটি হেতু প্রদর্শন করেন, সিতারা বৃটিশ গবর্ণমেন্টের অধীন, সিতারার উপরে বৃটিশ গবর্ণমেন্টের সর্বস্বত্বাধীনতা ছিল। তাহাদেব এই হেতুপন্যাস কিরূপে সূক্ষ্মত্ব হয়, তাহা বুঝিতে পারা যায় না। যদি সিতারা অধীন রাজ্যই হয়, তবে

কোম্পানি ১৮১৮ খৃঃ অব্দে প্রতাপ সিনকে সিতারার স্বাধীন রাজা বলিয়া যে ঘোষণা করিয়াছিলেন, তাহার সার্থকতা কোথায় থাকিল ?

যে উত্তরাধিকারিণীকে নিয়ম কি নিঃসন্তান রাজ্যের সুশোভন ভবনে কি নিঃসন্তান দরিদ্রের ভগ্নকুটীরে সর্ব্বই প্রচলিত ছিল, লর্ড ডেলহোর্সি সেই নিয়ম উল্লঙ্ঘন করিয়া প্রথমতঃ সিতারা বৃটিশ অধিকার ভুক্ত করবেন। তাঁহার এই অবৈধ কার্য্য দর্শনে পশ্চিম এদেশীয় বাজগণ ও জমিদারবর্গ ভীত হইলেন ও বৃটিশ গবর্নমেন্টের বিপক্ষ হইয়া উঠিলেন।

১৮৫৩ খৃঃ অব্দে নাগপুরাধিপতি অপুত্রক অবস্থায় কলেবর পবিত্রাণ করবেন। তিনি মৃত্যুকালে জ্যেষ্ঠ সহধর্ম্মিনীর প্রতি দত্তক গ্রহণ করিবার অনুমতি দিয়া যান। তদনুসারে তাঁহার মহিষী একটা দত্তক গ্রহণ করবেন। হিন্দুশাস্ত্রানুসারে স্বামীব অনুমতিক্রমে ভার্য্যার দত্তক গ্রহণ করিবার বীতি আছে। বৃটিশ গবর্নমেন্ট ইতিপূর্বে কখনই উক্ত বীতি উল্লঙ্ঘন করেন নাই। ১৮৩৪ খৃঃ অব্দে ধার্বাধিপতি সহধর্ম্মিনীর প্রতি দত্তক গ্রহণ করিবার অনুমতি দেন। তদনুসারে যে দত্তক পুত্র গৃহীত হয়, বৃটিশ গবর্নমেন্ট তাঁহাকে রাজ্যে স্থাপিত করিয়াছিলেন। ১৮৪১ খৃঃ অব্দে কৃষ্ণনগরাধিপতি মহিষীকে উক্ত প্রকার আদেশ করিয়াছিলেন। তদনুসারে গৃহীত দত্তক পুত্রও রাজ্যে স্থাপিত হইলেন। বৃটিশ গবর্নমেন্ট তাহাতে কোন আপত্তিই করেন নাই। লর্ড ডেলহোর্সি উক্ত প্রকার বহুতর প্রমাণ সত্ত্বেও নাগপুর রাজ্যের গৃহীত দত্তক পুত্রকে রাজ্যে রাখিতে বঞ্চিত ও নাগপুর বৃটিশ রাজ্যে যোজিত করেন। তিনি এই কার্য্যটি নির্দোষ প্রমাণ করিবার জন্য দুইটি হেতু প্রদর্শন করিয়া গিয়াছেন। প্রথম হেতু এই, দত্তক পুত্র যথাবিধি গৃহীত হয় নাই। দ্বিতীয় হেতু এই, নাগপুর রাজ্যে সুপ্রাচীন গবর্নমেন্টের আবেদন পত্র প্রেরণ করেন, তাহাতে দত্তক পুত্র সম্বন্ধে কোন কথাই উল্লিখিত ছিল না। এই দুটি হেতু যে কেবল চলমান, সকলোই তাহা অস্বীকার করিতে পারেন। পতিশোকে কাতরা কোন উৎস-

কীর কুলনারী যদি পত্রলিখিবাব সময়ে স্বাসীর অস্থাবর সম্পত্তি অধিকার করিবার কথা লিখিতে বিশ্রুতা হয়েন, তাহা হইলে কি তিনি তাহার অধিকারিণী হইবেন না ?

লড' ডেলহৌসী দিতারা ও নাগপুর অধিকার করিবার সময়ে ব্রিটিশ গবর্নমেন্টের অনুমতানুসারে অথবা যথাবিধি দত্তক গ্রহীত হয় নাই, এইরূপ ছল কবিতা দত্তক গ্রহণ বিধির কিঞ্চিৎ মান রাখিয়াছিলেন, কিন্তু ঝান্সি অধিকার কবিবার সময়ে উক্তবিধি প্রকাশ্য রূপেই উল্লঙ্ঘন করেন। ঝান্সি বুন্দেলখণ্ডের সম্মিহিত একটি ক্ষুদ্র রাজ্য। ভারতবর্ষীয় অপরাপর সকল রাজ্য অপেক্ষা উচ্চ উপরে ব্রিটিশ গবর্নমেন্টের অধিকতর ক্ষমতা ছিল, তথাপি ব্রিটিশ গবর্নমেন্ট যথেষ্ট ব্যবহার না করিয়া এই ক্ষুদ্র রাজ্যটি বজায় রাখেন ও আমচন্দ্র রাওকে ঝান্সির মহারাজা বলিয়া ঘোষণা করেন। আমচন্দ্র রাও লড' উইলিয়ম বেন্টকের অধিকার কালে এই রাজ্যে রাজত্ব করিয়াছিলেন। তিনি কখনই ব্রিটিশ গবর্নমেন্টের প্রতিকূল ব্যবহার করেন নাই, বরং নানা প্রকারে ব্রিটিশ গবর্নমেন্টের সম্মানই করিয়াছিলেন। ১৮৫৩ খৃঃ অব্দে তদানীন্তন মহারাজ গঙ্গাধর রাও উদরাময় বোগে আক্রান্ত হয়েন ও তাহাতে তাঁহার জীবন সংশয় হইয়া উঠে। গঙ্গাধর রাও নিঃসন্তান ছিলেন। পুত্রহীন ভাগ্যবান ব্যক্তির মৃত্যু সম্মিহিত জানিতে পাবিলে স্বভাবতঃ দত্তক গ্রহণে সন্মুখ হইবেন, গঙ্গাধর রাও নিকট সমস্ত আনন্দ রাও নামক জাতি পুত্রকে যথাবিধি দত্তক গ্রহণ করিলেন। এবং দরবারস্থিত ব্রিটিশ রেসিডেন্টকে এইমর্মে এক খানি পত্র লিখিয়া পাঠাইলেন, যে আমি এক্ষণে অতিশয় পীড়িত হইয়াছি। আমি ব্রিটিশ গবর্নমেন্টের প্রতি অতিশয় অধরক্ত এবং ব্রিটিশ গবর্নমেন্টও আমার প্রতি অগ্রহ প্রদর্শন করিয়া আসিতেছেন। এক্ষণে স্থলে আমার সহিত আমার পিতৃপুরুষের নাম বিলুপ্ত হইয়া যাইবে, ইহা সামান্য আক্ষেপের বিষয় নহে, অতএব ব্রিটিশ গবর্নমেন্টের সহিত যে সন্ধি-স্থাপিত হইয়াছিল, আমি সেই সন্ধির দ্বিতীয় নিয়মানুসারে একটি

দত্তক গ্রহণ করিলাম। আমার বয়ঃক্রম অধিক হয় নাই। জগদীশ্বরের অনুগ্রহে ও ব্রিটিশ গবর্ণমেন্টের প্রসাদে যদি আমি রোগ-হইতে মুক্ত হইতে পারি, তাহা হইলে আমার পুত্র হইবারও সম্ভাবনা আছে। যদি আমার এই আশা ফলবতী হয়, তবে উত্তরকালে যে রূপ আবশ্যক বোধ হইবে, তাহাই করিয়া যাইব, কিন্তু যদি এ যাত্রায় রক্ষা না পাই, তবে আমার এইমাত্র প্রার্থনা, ব্রিটিশ গবর্ণমেন্ট আমার প্রভুভক্তি স্মরণ করিয়া আমার এই দত্তকপুত্রের প্রতি কৃপাদৃষ্টি করেন ও আমার ভাৰ্য্যাকে এই বালকের মাতাস্বরূপ গণনা করিয়া তাঁহাকে রাজ্যমধ্যে কর্তৃত্ব করিতে দেন, যেন তাঁহাকে কোন প্রকারে উদ্বেজিত না করেন।

গঙ্গাধর রাও ব্রিটিশ রেসিডেন্টকে এই পত্র প্রেরণ করিবার কিয়দ্দিন পরে পরলোক গমন করেন। তাঁহার পত্নী লক্ষ্মী বাই অতিশয় তেজস্বিনী ও বুদ্ধিমতী ছিলেন। তিনি অবিলম্বে স্বামীর প্রার্থনা পূরণ করিবার জন্য লর্ড ডেলহোসীর নিকটে একখানি আবেদন পত্র পাঠাইলেন, কিন্তু গবর্ণরজেনারল তাঁহার আবেদন গ্রাহ্য না করিয়া বান্‌সি ব্রিটিশ অধিকার ভুক্ত করিতে আদেশ করেন। লক্ষ্মী বাই তাঁহার আদেশ রদ করিবার জন্য বিস্তর চেষ্টা পাইয়াছিলেন, কিন্তু কিছুতেই কিছু করিতে পারিলেন না। একদা ব্রিটিশ রেসিডেন্ট তাঁহার সহিত সাক্ষাৎ করাতে তিনি পরদার পশ্চাতে দাঁড়াইয়া উচ্চৈঃস্বরে বলিয়াছিলেন, “মেরা বান্‌সি দেগা নহি” কিন্তু তিনি বাক্যে যে রূপ তেজস্বিনী ছিলেন, কার্য্যে তৎকালে ততদূর ছিলেন না, সুতরাং তাঁহার ক্ষুদ্ররাজ্য বান্‌সি উত্তর পশ্চিম প্রদেশের সহিত যোজিত হইয়া গেল।

লর্ড ডেলহোসী বান্‌সি গ্রহণ করিবার যেকারণ প্রদর্শন করিয়াছেন, তাহাতে তাঁহার কপটতার প্রকাশ পায় নাই। তিনি স্পষ্টাক্ষিণ্যে বলিয়াছিলেন, বান্‌সি অধিকার করাতে ব্রিটিশ গবর্ণমেন্টের বিশেষ লাভের প্রত্যাশা নাই। উহা ক্ষুদ্র রাজ্য এবং উহার আরও বৎসামান্য, তবে লাভের মধ্যে এতমাত্র দৃষ্ট হইতেছে, যে

কান্সি অন্যান্য ব্রিটিশ প্রশের মধ্যস্থিত, উহা অধিকার করাতে বৃন্দেলখণ্ড প্রদেশের রাজস্ব সংগ্রহ ও বিচার নিকাহ প্রভৃতি কার্যের সুবিধা হইল।

লর্ড ডেলহৌসী কর্ণাট ও তাঞ্জোর রাজ্যের যে কিঞ্চিৎ মান সম্ভ্রম ছিল, তাহাও বিলুপ্ত করেন। লর্ড ওয়েলেসলির অধিকার কালে কর্ণাটের নবাব ও তাঞ্জোরের হিন্দু রাজার শাসন-ক্ষমতা বিলুপ্ত হয়, কিন্তু তাঁহাদের রাজোপাধি ছিল ও তাঁহারা প্রচুর স্বত্ত্বিও ভোগ করিয়া আসিতেছিলেন, লর্ড ডেলহৌসীর অধিকার কালে তাঁহারা উভয়েই পরলোক গমন করেন। তাঁহাদের ঔরসপুত্র ছিল না। লর্ড ডেলহৌসী এই সুযোগে উল্লিখিত দুইটি রাজপরিবারের শূন্য গর্ভ উপাধি উঠাইয়া দেন ও তাঁহারা যে প্রচুর স্বত্ত্বি ভোগ করিতেন, তাহাও বাজেয়াপ্ত করেন।

পূর্বে ভারতবর্ষে অনেক পদচ্যুত রাজা ছিলেন। যদিও শ্বেত পুরুষেরা সন্ধি দ্বারা হউক অথবা জয় করিয়াই হউক, তাঁহাদের রাজ-ত্ব সৰ্ব্বদা হস্তগত কবেন, তথাপি তাঁহারা আপনাদের পুরাতন বংশের নাম সম্ভ্রম বজায় রাখিয়াছিলেন ও প্রচুর বাজস্ব ভোগ করিতেন। ডেল হৌসীর অধিকার কালে উক্ত প্রকার তিন জন রাজার পরলোক প্রাপ্তি হয়। সিনারা, নাগপুর ও পুনা এই তিনটি নগরে মহারাজ্যীয় দিগের তিনটি প্রধানবংশ রাজত্ব করিতেন। লর্ড ডেলহৌসী যেরূপে প্রথমোক্ত দুইটি রাজ্য ধ্বংস করেন, তাহা ইতিপূর্বেই বর্ণিত হইয়াছে। এক্ষণে শেষোক্ত মহারাজ্যীয় বংশের উচ্ছেদের বিষয় বিস্তারিতরূপে বর্ণিত হইতেছে।

পেশোয়ারা শিবজীর বংশধর গণের ক্ষমতা বিলুপ্ত করিয়া পুনা নগর রাজধানী করেন। পুনা নগর প্রশস্ত প্রান্তর মধ্যে অবস্থিত। উহার মধ্য দিয়া মূতা ও মূল্য নদী প্রবাহিত হইতেছে। মন্ত্রী এই রাজধানী অতি দ্বার্য্য কি ঐশ্বর্য্য, কি দৈব্যা, কি লোক সাধ্যা সকল প্রকারেই বাজার রাজধানী অপেক্ষা শ্রেষ্ঠ হইয়া উঠিল। ইংরেজেরা হাইদরাবাদস নিক্সামের সাহায্যে

পুন্নার শেষ রাজা বাজিরাও পেশোয়াকে ১৮১৮ খৃঃ অব্দে পরাস্ত ও তাঁহার রাজ্য হস্তগত করেন। বাজিরাও তদানীন্তন সন্ধি বিষয়ক কর্তৃকারী সরজন মেলকলমের শরণাপন্ন হইলেন। মেলকলম দয়ালু স্বভাব ছিলেন, তাঁহার অজুরোধে ব্রিটিশ গবর্ণমেন্ট পেশোয়াকে কানপুরের নিকটে বিটুর নগর প্রদান করেন ও তাঁহারে বাৎসরিক ৮ লক্ষ টাকা পেন্সন নিশ্চয়িত করিয়া দেন। বাজিরাও দীর্ঘজীবী ছিলেন, তিনি ত্রিশবৎসরেরও অধিক কাল উক্ত নগরে আদিপত্য করেন। তাঁহার অপর্যাপ্ত ছিল না, তিনি দেশ প্রচলিত রীত্যনুসারে একটি দত্তক গ্রহণ করেন। এই পুত্রের নাম নানা সাহেব। বাজিরাও মৃত্যুর কতিপয় বৎসর পূর্বে ব্রিটিশ গবর্ণমেন্টের গোচর করেন, যে আমি যথারীতি একটি দত্তক গ্রহণ করিয়াছি। আমার প্রার্থনা এই, আমার মৃত্যুর পরে সেই দত্তকপুত্র আমার উপাধি ও পেন্সনের উত্তরাধিকারী হয়। কোম্পানি তাঁহার প্রার্থনা শুনিলেন না, কিন্তু তাঁহার। তাঁহার আশা একবারেই নিশ্চূল না করিয়া কহিলেন, ভবিষ্যতে এ বিষয় বিবেচনা করা যাইবে, আপনকার পরিবারের ভরণ পোষণের কোন উপায় করিয়া দিব।

বাজিরাও ১৮৫১ খৃঃ অব্দের জানুয়ারি মাসে কলেবর পরিত্যাগ করেন। এই সময়ে নানা সাহেবের বয়ঃক্রম ২৭ বৎসর হইয়াছিল। তিনি পিতার মৃত্যুতে ১৫ লক্ষ টাকা নগদ ও ১৫ লক্ষ টাকার কোম্পানির কাগজ প্রাপ্ত হইলেন। নানা সাহেব এই প্রচুর অর্থের উত্তরাধিকারী হইলেন বটে, কিন্তু তাঁহাকে অনেক অনাগত ব্যক্তির ভরণ পোষণ করিতে হইত। বাজিরাওর দেওয়ান সুবেদার রামচন্দ্র পন্থ ব্রিটিশ গবর্ণমেন্টের নিকটে এই মর্মে এক খানি আবেদনপত্র পাঠাইলেন, নানা সাহেব কোম্পানিকে পিতৃস্থানীয় মনে করেন, তাঁহার ভরণ পোষণের ভার কোম্পানিকে গ্রহণ করিতে হইবে। অতএব প্রার্থনা, কোম্পানি তাঁহার পরিবারের ও তাঁহার পারিষদ বর্গের ভরণ পোষণের কোন উপায় করিয়া দেন। এই আবেদনপত্র খানি প্রথমতঃ বিটুরের কমিশনার মোরল্যাও সাহেবের হস্তে পড়িত

হয়। মোরল্যাণ্ড উহা উত্তরপশ্চিম প্রদেশের লেপ্টেনেন্ট গবর্নর টমসন সাহেবের নিকটে পাঠাইবার সময়ে নানা সাহেবের পেন্সন দেওয়াইবার নিমিত্ত তাঁহাকে অনুরোধ করেন। টমসন ডেলহোর্সীর দলের লোক ছিলেন, ভারতবর্ষীয় রাজগণও প্রধান প্রধান ব্যক্তির উপরে তাঁহার তাদৃশ স্নেহ ছিল না, তিনি কমিস্যনরকে লিখিলেন, আমি আবেদন পত্র গবর্নর জেনেরলের নিকটে পাঠাইলাম। আপনি নানা সাহেবকে বলিবেন, যে তিনি কোম্পানির নিকটে আর সাহায্য প্রাপ্তির প্রত্যাশা না করেন ও মোশাহেবদিগকে ছাড়াইয়া দেন। লর্ড ডেলহোর্সী গবর্নর জেনেরল ছিলেন, এবং প্রকার বিষয়ে তাঁহার লেপ্টেনেন্টের সহিত মত ভেদ হইবার কোন সম্ভাবনা ছিল না, তিনি টমসনের অভিপ্রায় অনুমোদন করিলেন ও পক্ষ বচনে মোরল্যাণ্ড সাহেবকে লক্ষ্য করিয়া কহিলেন, নানা সাহেবেব অনুকূলে তাঁহার অনুরোধ করিবার আবশ্যকতা ছিল না এবং উহা করাও যুক্তি-বিকল্প হইয়াছে। এস্থলে ইহা উল্লেখ করা আবশ্যিক, গবর্নর জেনেরল নানা সাহেবকে পৈতৃক রুত্তি লাভে বঞ্চিত করিলেন বটে, কিন্তু তাঁহার পৈতৃক নগর বিটুর অপহরণ করিলেন না, তিনি লেপ্টেনেন্ট গবর্নরকে লিখিয়া পাঠাইলেন, বিটুর নগর নানা সাহেবেরই থাকিল, কিন্তু তাঁহার পিতার ঐ নগরের উপরে যেরূপ শাসন ক্ষমতা ছিল, নানা সাহেবের সেরূপ ক্ষমতা থাকিবে না, তিনি কেবল উহার উপস্থিত ভোগ করিবেন।

নানা সাহেব যখন দেখিলেন, ভারতবর্ষীয় গবর্নমেন্টের নিকট হইতে আর সাহায্য লাভের প্রত্যাশা নাই, তখন তিনি ইংলণ্ডে আশীল করিবার সঙ্কল্প করিলেন। তদনুসারে এক খানি আবেদন পত্র প্রস্তুত ও ভারতবর্ষীয় গবর্নমেন্টের দ্বারা উহা ইংলণ্ডে প্রেরিত হইল। আবেদন পত্রখানি সালঙ্কার বাক্যে পূর্ণ ছিল, নানা সাহেব পৈতৃক পেন্সনের উপরে আপনার স্বাভাবিক স্বত্ব সপ্রমাণ করিবার জন্য উহাতে নানা কারণ প্রদর্শন করিয়াছিলেন, কিন্তু কি অসলঙ্কার যুক্ত বাক্য বিন্যাস, কি ন্যায়াভুগত হেতুপন্যাস কিছুতেই

কোন ফলোদয় হইল না। ডিরেক্টরগণের পাষণ্ড হৃদয়ে কোন
রূপেই কারুণ্যময় সঞ্চারের সম্ভাবনা ছিল না। তাঁহারা ইতিপূর্বেই
সিদ্ধান্ত করিয়া রাখিয়াছিলেন, পদচূত পেশোয়া ৩৩ বৎসর
পর্যন্ত যে প্রচুর বৃত্তি পাইয়াছিলেন, তাহা হইতে তিনি অনেক
অর্থ সঞ্চয় করিয়া গিয়াছেন। সেই সঞ্চিত অর্থই তাঁহার উত্তরাধি-
কারী ও পরিবার বর্গের ভরণপোষণের পক্ষে যথেষ্ট হইতে পারিবে।
তাঁহারা নানা সাহেবের আবেদনপত্র প্রাপ্তিমাত্র লড' ডেলহৌসীকে
এই মর্মে একখানি পত্র লিখিয়া পাঠাইলেন, যে আপনি
নানা সাহেবকে কহিবেন, তাঁহার পিতার পেন্সন মোকদ্দমী নহে,
তিনি কোম্পানির নিকটে কোন দাওয়া করিতে পারেন না, অতএব
তাঁহার আবেদন পত্র সম্পূর্ণরূপে অগ্রাহ্য হইল।

ডিরেক্টরগণের এই উত্তর আসিবার পূর্বে নানা সাহেব আপনীর
দাওয়া সপ্রমাণ করিবার জন্য আজিমুল্লা খাঁ নামক এক জন মোসল-
মানকে এজেন্ট করিয়া ইংলণ্ডে পাঠাইয়া দেন। আজিমুল্লা খাঁ
১৮৫৩ খৃঃ অব্দে ইংলণ্ডে পৌঁছিয়া প্রভুর দাওয়া সপ্রমাণ করিবার
জন্য নোকদমা করিতে লাগিলেন, কিন্তু কোন ফলোদয় হইল না।
আজিমুল্লা খাঁ প্রভুর হিত সাধনে অসমর্থ হইলেন বটে, কিন্তু তিনি
আর এক প্রকারে আপনাকে চরিতার্থ বোধ করিলেন। আজিমুল্লা
খাঁ দেখিতে সুক্ৰী ছিলেন এবং ইংরেজী লেখাপড়াও জানিতেন।
তিনি ইংলণ্ডে উত্তম পরিচ্ছদ পরিধান করিয়া উত্তম উত্তম স্থানে,
গতায়াত করিতে লাগিলেন ও অচিরকাল মধ্যে ইংলীশ কামিলী-
গণের শ্রিয়পাত্র হইয়া উঠিলেন। এই সময়ে সিভারার পদচূত
রাজপরিবারের প্রেরিত ছুতও ইংলণ্ডে ছিলেন। ঐ ছুতের নাম
রঙ্গুবাণোজী। রঙ্গুবাণোজী মহারাজ্যীয় ছিলেন। তিনি প্রভুর
রাজ্য উদ্ধার করিবার জন্য বিস্তর প্রয়াস পান, কিন্তু অকৃতকার্য
হয়েন। রঙ্গুবাণোজী ও আজিমুল্লা খাঁ ভিন্ন জাতি এবং ভিন্ন ধর্ম-
ক্রান্ত ছিলেন, কিন্তু তাঁহারা ইংলণ্ডে পরস্পর সৌহৃদ্যভাবে মিলিত
হয়েন। সে যাহা হউক, রঙ্গুবাণোজী কিছু দিন পরে বোম্বে ফিরিয়া

লাগিলেন। ফিরিয়া আসিবার সময়ে তাঁহার নিজের কোন প্রকার ব্যয় হয় নাই। ডিরেক্টরেরা তাঁহার প্রতি কিঞ্চিৎ অনুগ্রহ করেন। তদনুসারে তিনি তাঁহাদের নিকট হইতে পাথের ও বিনা ভাড়ায় ইষ্টিমারে আসিবার অনুমতিপত্র প্রাপ্ত হইলেন এবং তিনি ইংলণ্ডে যোগ দিয়াছিলেন, ডিরেক্টরেরা তাহাও পরিশোধ করেন। আমোদ প্রিয় আজিমুল্লা খাঁ ফিরিয়া আসিলেন না, তিনি ইংলণ্ডীয় কানি-নীগণের অনুগ্রহ লাভে কৃতার্থ হইয়া কিছুকাল ইংলণ্ডে থাকিলেন। লন্ডনে হোসী ইংলণ্ডে বাণিজ্যসভার প্রতিনিধি সভাপতি ছিলেন, সুতরাং কিরূপ কার্য্য করিলে বাণিজ্যের উন্নতি ও শ্রীবৃদ্ধি হইতে পারে, তিনি তাহা বিশদরূপে বুঝিতেন। তিনি কলিকাতায় পৌঁছিয়া ১৮ ৪৮ খৃঃ অব্দে বাষ্পীয়শকট নির্মাণ ও লোহবস্ত্র প্রস্তুত করিবার আদেশ করেন এবং ডাক্তর ওমানসির সাহায্যে তাড়িত বার্তাবহ যন্ত্র স্থাপনেও প্রয়াস পান। তাঁহার ঐ সকল সঙ্কল্প সম্পূর্ণরূপে সিদ্ধ হইয়াছিল। তিনি ভারতবর্ষে থাকিতে থাকিতেই বাষ্পীয় শকট হাঁড়ি হাঁড়ি হইতে রাণিগঞ্জ পর্য্যন্ত পরিচালিত হয় ও উহার সঙ্গে সঙ্গেই তাড়িত বার্তাবহের কার্য্য চলিতে থাকে। ভারতবর্ষে বাষ্পীয় শকট নির্মাণ ও তাড়িত বার্তাবহ স্থাপন হওয়াতে সর্বসাধারণের বিশেষতঃ বাণিজ্যব্যবসায়ীদের যে কত দূর সুবিধা হইয়াছে, বর্ণনা করিয়া তাহার শেষ করিতে পারা যায় না। পদার্থবিদ্যার সাহায্যে যে সকল অস্তুত ব্যাপার সম্পন্ন হইতে পারে, তন্মধ্যে বাষ্পীয় শকট ও তাড়িতবার্তাবহ যন্ত্রই প্রধান। বাষ্পীয় শকটে আরোহণ করিলে এক দিনে মাসগম্য স্থানে পৌঁছিতে পারা যায় ও তাড়িতবার্তাবহ যন্ত্রকাল মধ্যে দূরবর্তি স্থানের বার্তা বহন করিতে পারে, পূর্বে এতদ্রুপীয় সাধারণের সরুপ সংস্কারই ছিল না, সুতরাং ঐ অস্তুত ব্যাপার দর্শনে সাধারণের অস্তঃকরণ বিস্ময়রসে মগ্ন হইল ও তাঁহারা খৃষ্টিয় গবর্ণমেন্টের অগণ্য ধন্যবাদ করিতে লাগিলেন।

যখন রাজগণ জনসিদ্ধল কার্য্যে অতিশয় অনুরক্ত ছিলেন। “ জনসিদ্ধিীর ধনস্বরূপ ” এই আরব্যপ্রবাদটী তাঁহাদের অস্তঃকরণে

অনুসঙ্গ জগুরুক ছিল। তাঁহার জলসংক্রান্ত অনেক কার্য্য করিয়া রাজ্যের শ্রীরক্ষা করেন। ইংরেজেরা ভারতবর্ষে আধিপত্য স্থাপন করিবার পরে অনেক বৎসর পর্য্যন্ত উক্ত কার্য্যে অনবহিত ছিলেন। অনন্তর লড' ডেলহোঁসী গঙ্গার খাল কাটাইয়া তাঁহাদের ঐ দোষটী পরিহার করেন। ১৮৪৭ খৃঃ অব্দে এই খালের খনন আরম্ভ হয়। খনন শেষ হইতে প্রায় আট বৎসর লাগে। নির্দিষ্ট আছে, এই খাল কাটিতে ১ কোটি ৫০ লক্ষ টাকা ব্যয় হয়, কিন্তু উক্ত সমুদায় টাকা গবর্ণমেণ্টকে দিতে হয় নাই, উত্তর পশ্চিম প্রদেশীয় রাজগণ ও ধনবান্ লোকের সাহায্যে ৭ লক্ষ টাকা সংগৃহীত ও অবশিষ্ট সমুদায় টাকা লড' ডেলহোঁসীর আদেশে কোম্পানির খলাগার হইতে প্রদত্ত হয়।

গঙ্গার খাল হরিদ্বারের সম্মিহিত প্রান্তরের চতুঃপার্শ্বে পরিবেষ্টিত। উহা দৈর্ঘ্যে ২৫০ ক্রোশ ও প্রস্থে ১১২ হস্ত। উহা দ্বারা উত্তর পশ্চিম প্রদেশীয় অনেক প্রান্তর জলবিলুপ্ত ও শস্য পূর্ণ হইতেছে।

জলসিঞ্চনের এইরূপ কৌশলটী লড' ডেলহোঁসী নিজে উদ্ভাবন করেন নাই, ইঞ্জিনিয়ার কর্ণেল কটলি প্রথমতঃ উহা উদ্ভাবন করেন; সুতরাং কটলি এতদ্বিবজ্ঞান প্রশংসা-লাভের প্রকৃত অধিকারী, কিন্তু তাঁহার প্রভুর সাহায্যে ও পরামর্শে হইয়াছিল বলিয়া তিনিও প্রশংসা লাভ কবিতে পারেন।

লড' ডেলহোঁসী পোষ্ট অফিসের অনেক সুবীতি স্থাপন করেন। তাঁহার সময়ের পূর্বে নাইল হিসাবে পত্রাদির মানুল লইবার প্রথা ছিল, সুতরাং দূরবর্তী স্থানে পত্রাদি পাঠাইতে হইলে অধিক মানুল লাগিত। এরূপ অনেক ব্যক্তি আছেন, যাঁহাদের আয় বৎসামান্য; কাজেকাজেই তাঁহার নিতান্ত আবশ্যক হইলেও দূরবর্তী স্থানে পত্রাদি পাঠাইতে পারিতেন না। ইহাতে যে কেবল তাঁহাদেরই স্বার্থহানি হইত এমত নহে, আনুসঙ্গিক গবর্ণমেণ্টের রাজস্বেরও ক্ষতি হইত। এবং তৎকালে নিরীক্ষিত পত্রাদি পৌছিবার পক্ষেও বিস্তর ব্যাঘাত ছিল। একেত অধিক ব্যয় করিয়া পত্রাদি পাঠাইতে হইত,

তাহাতে আবার ঐ সকল যথা সময়ে না পৌঁছিলে অথবা পশ্চিমধ্যে বিনষ্ট হইলে প্রেরকের অন্তঃকরণে স্বভাবতঃ বিরক্তি জন্মে। ইহাতে অনেক মিলিত হইয়া পোর্ট আফিসের নামে গবর্ণমেন্টে অভিযোগ করেন। গবর্ণর জেনেরল লর্ড ডেলহৌসী পোর্ট আফিসের কার্য-অনুসন্ধানার্থ তিন জন ব্যবহারিক কর্মচারীকে কমিস্যনর নিযুক্ত করেন। কমিস্যনরেরা পোর্ট আফিসের কুরীতি সকল অনুসন্ধান করিয়া গবর্ণমেন্টে একখানি রিপোর্ট পাঠান। ডেলহৌসী সেই রিপোর্টের মর্ম অবগত হইয়া ১৮৫৪ খৃঃ অব্দের ১৭ আইন বিধি বদ্ধ করেন। ঐ আইন অনুসারে এই নির্ধারিত হয়, যে অতঃপর পোর্ট আফিস একটী স্বতন্ত্র আফিস হইল। উহার সহিত এদেশীয় গবর্ণমেন্টের কোন প্রকার সম্বন্ধ থাকিল না। পোর্ট আফিস সংক্রান্ত অনিয়ম সকল প্রতিবিধান করিবার নিমিত্ত এক জন স্বতন্ত্র অধ্যক্ষ নিযুক্ত হইলেন। তাঁহার নাম ডিরেক্টর জেনেরল হইল। দূরত্ব অনুসারে মাশুল লইবার প্রথা উঠিয়া গিয়া সমান মাশুলে ব্রিটিশ রাজ্যের সর্বত্র পত্রাদি প্রেরিত হইতে লাগিল।

লর্ড ডেলহৌসীর অধিকার কালে ভারতবন্ধু বেথুন মহোদয় বেলাক্ আক্টবিল বিধিবদ্ধ করিতে চেষ্টা করেন। এক্ষণে বিচার বিষয়ে ইউরোপীয় ও এতদ্দেশীয় বলিয়া যে কিঞ্চিৎ প্রভেদ আছে, উক্তবিল বিধিবদ্ধ হইলে তাহা তিরোহিত হইয়া যাইত, ইত্যাদি ব্যতিরেকে অন্য কোন ফৌজদারী মোকদ্দমায় মক্কেল বাসী ইউরোপীয়দিগকে সাক্ষীর কলিকাতাবু স্প্রীমকোর্টে আসিতে হইত না, জেলা মাজিস্ট্রেট ও জজেরাই তাঁহাদের বিচার করিতেন। একটী সামান্য অপরাধে শতক্রোশ দুরস্থিত হইলেও কোন ইউরোপীয়কে সাক্ষীসহ কলিকাতায় স্প্রীমকোর্টে আনা ইবার রীতি যে একান্ত অসম্ভব ও কষ্টপ্রদ, ইউরোপীয়েরা অহঙ্কার বশতঃ তাহা বুঝিতে পারিলেন না, তাঁহারা বেলাক্ আক্টের নাম শুনিয়া ক্রোধে জ্বলিয়া উঠিলেন ও নানা প্রকার অসন্তোষ উত্থাপন করিলেন, সুতরাং সদাশয় বেথুনের তাদৃশ সদতি

প্রায় ধূমশেষ হইয়া গেল। কিন্তু তিনি আর একটা বিষয়ে রুতকার্য হইলেন। তিনি স্ত্রী শিক্ষা বিষয়ে অতিশয় অগ্রগামী ছিলেন, তাঁহার আন্তরিক যত্ন ও উৎসাহে কলিকাতায় হেতুয়া পুষ্করিণীর নিকটে ভদ্রকন্যাগণের শিক্ষার্থ বর্তমান বালিকাবিদ্যালয় স্থাপিত হয় ও তাঁহারই প্ররোচনায় ভদ্র ব্যক্তির স্ব স্ব কন্যাাদিগকে বিদ্যা শিক্ষার্থ তথায় পাঠাইতে আরম্ভ করেন। এক্ষণে যে গবর্নমেন্টের সাহায্যে স্থানে স্থানে বালিকা বিদ্যালয় স্থাপিত হইতেছে, বেথুন মহোদয়ই তাহার সূত্রপাত করিয়া যান।

এই সময়ে গবর্নরজেনারল লড'ডেলহোসী বিধবা বিবাহ আইন বিধিবদ্ধ করিতে যত্নবান হইলেন। ইহার কিছু দিন পরে তাঁহাকে ইংলণ্ডে প্রত্যাগমন করিতে হইল, কিন্তু তাহাতে তাঁহার ঐ সৎ-সঙ্কল্প সিদ্ধির কোন বাধাত ঘটে নাই, তাঁহার পদের উত্তরাধিকারী সুবিচক্ষণ লড'ক্যানিং ১৮৫৬ খৃঃ অব্দের জুলাই মাসে ঐ আইন বিধিবদ্ধ করেন।

এদেশের যে সকল সুশিক্ষিত সত্ত্বাস্ত ব্যক্তি বিধবা বিবাহের প্রধান উদ্যোগী ছিলেন, তাঁহাদের মধ্যে ত্রীযুক্ত ঈশ্বরচন্দ্র বিদ্যাসাগর মহাশয় সর্বাগ্রগণ্য। বিখ্যাত পণ্ডিত কাশী নাথ তর্কালঙ্কার প্রথমতঃ বিধবা বিবাহের ব্যবস্থা প্রণয়ন করেন। হিন্দু সমাজে কিছু কাল আন্দোলনের পর তাহা একবারেই স্তব্ধ হইয়া যায়। তৎপরে ত্রীযুক্ত ঈশ্বরচন্দ্র বিদ্যাসাগর মহাশয় “বিধবা বিবাহ প্রচলিত হওয়া উচিত কি না” এই শিরোনাম দিয়া এক খানি পুস্তক প্রচারিত করেন। তাহাতে নানা স্থান হইতে তাঁহার বিপক্ষে ঘোর তব কোলাহল উত্থিত হয় ও তাঁহার যত দূর সাধ্য, বিধবা বিবাহের অশাস্ত্রীয়তা সপ্রমাণ করিবার নিমিত্ত নানাবিধ যুক্তি প্রদর্শন করিয়া, অস্থান চল্লিশ খণ্ড পুস্তক প্রকাশ করেন। তৎপরে বিদ্যাসাগর মহাশয় তৎসমুদায়ের প্রত্যুত্তর স্বরূপ পূর্বোক্ত শিরোনাম দিয়া আর এক খানি পুস্তক বাহির করেন। তাঁহার সকলিত পুস্তক খানি পক্ষপাত শূন্যভাবে পড়িয়া দেখিলে বিধবা বিবাহের শাস্ত্রীয়তা

ও আবশ্যিকতা বিষয়ে অনুমাত্রও সন্দেহ থাকে না। আইন বিধিবদ্ধ হইবার পথে খাঁটুরা নিবাসী শ্রীযুত শ্রীশচন্দ্র বিদ্যারত্ন এই চির নিরুদ্ধ প্রথা পুনর্বীর প্রবুল করিবার প্রথম দৃষ্টান্ত স্বরূপ একটা বিপ্লবার পানিগ্রহণ করেন।

লর্ড ডেলহোঁসীর রাজ্য শাসনের শেষে আর একটা বৃহৎ রাজ্য বৃটিশ অধিকার ভুক্ত হয়। সে রাজ্যের নাম অযোধ্যা। বৃটিশ গবর্নমেন্টের সহিত অযোধ্যার নবাবদিগের বন্ধুতা ছিল, তাহাদের প্রকৃত উত্তরাধিকারীরও অভাব ছিল না, স্মৃতরাং জয় করিয়া অথবা প্রকৃত উত্তরাধিকারী নাই বলিয়া ডেলহোঁসী অযোধ্যা গ্রহণ করেন নাই, অযোধ্যার শাসনকার্য্যে যে বিশৃঙ্খলা ঘটিয়া ছিল, ডেলহোঁসী তাহাকেই অযোধ্যা গ্রহণের প্রকৃত কারণ মনে করিয়া লয়েন।

১৮০১ খৃঃ অব্দে লর্ড ওয়েলেস্লির অধিকার কালে নবাব সাদৎ আলি খাঁ ও কোম্পানি বাহাদুর এই উভয়ের মধ্যে যে সন্ধি স্থাপিত হয়, তাহার শিরমাছুসারে অযোধ্যাধিপতি রাজ্যস্থিত বৃটিশ সেনাগণের ভরণ পোষণ ও বেতনের নিমিত্ত রাজ্যের কিয়দংশ কোম্পানিকে নির্দ্ধারিত করিয়াদেন ও বাজ্য মধ্যে একপ শাসন প্রণালী প্রচলিত করিতে প্রতিশ্রুত হইলেন, যাহাতে প্রকৃতিকুলেব ধন প্রাণ রক্ষা ও সুখ সমৃদ্ধি বৃদ্ধি হইতে পাবে। কোম্পানিও শত্রুগণের আক্রমণ হইতে অযোধ্যা রক্ষা করিতে প্রতিশ্রুত হইলেন ও যাহাতে অযোধ্যার রাজকার্য্য সুন্দর রূপে সম্পন্ন হয়, তদনুকূপ উপদেশ ও পরামর্শ দিবেন, অঙ্গীকার করেন। বৃটিশ গবর্নমেন্ট অর্দ্ধ শতাব্দীরও অধিক এই সন্ধি প্রতিপালন করিয়াছিলেন। যদিও এই দীর্ঘ কাল মধ্যে কোম্পানি বাহাদুর নিরন্তর যুদ্ধ ব্যাপারে ব্যাপ্ত ছিলেন, কিন্তু অযোধ্যায় কোন বিদেশীয় শত্রু পদার্পণ করে নাই ও তথায় কোন প্রকার বিজ্রোহলক্ষণও দিরীক্ষিত হয় নাই। অনন্তর লর্ড ডেলহোঁসী অযোধ্যার শাসন কার্য্যে বিশৃঙ্খলা ঘটিয়াছে বলিয়া ১৮৫৬ খৃঃ অব্দে এই ঘোষণা প্রচার করেন, যে এই

অবধি অযোধ্যা ব্রিটিশ রাজ্যের একটি অংশ হইল, ব্রিটিশ গবর্ন-মেন্টে তথাকার শাসন কার্য্য নিৰ্ব্বাহ করিবেন, নবাবউজ্জীদ আলি খাঁ ও তদীয় উত্তরাধিকারীগণ বাৎসরিক ১২ লক্ষ টাকা পেন্সন পাইবেন।

এই ঘোষণা প্রচারিত হইলে পর নবাব লখনৌস্থিত ব্রিটিশ রেসিডেন্ট আউটরামের নিকটে সন্ধির নিয়ম ভঙ্গ করা হইল বলিয়া নানাপ্রকার আপত্তি উত্থাপন করিলেন, কিন্তু তিনি কোন মতেই স্বপক্ষ স্থাপন করিতে পারিলেন না। রেসিডেন্ট কহিলেন, গবর্নর জেনেরল আপনাকে যে সন্ধি পত্র স্বাক্ষর করিতে দিয়াছেন, আপনাকে তাহা স্বাক্ষর করিতে হইবে। গবর্নর জেনেরলের আদেশ অনু-লঙ্ঘনীয়, কাহার তাহা উলঙ্ঘন করিবার ক্ষমতা নাই, অতএব স্বাধা অপরিস্কার্য্য, তাহার বিচ্ছেদ তর্ক করিবার আবশ্যকতা কি? রেসি-ডেন্টের এই বাক্য শুনিয়া নবাব একবারে ভগ্নহৃদয় হইলেন ও সন্ধি পত্রখানি পড়িয়া কহিলেন, “সন্ধি কেবল সমকক্ষ ব্যক্তিদের মধ্যেই হওয়া আবশ্যক, আমি এক্ষণে কে? যে ব্রিটিশ গবর্নমেন্ট আমার সহিত সন্ধি করিতেছেন। শতবৎসব পর্য্যন্ত আমার পিতৃ-পুরুষেরা অযোধ্যায় রাজত্ব করিয়াছেন, তাহার। ব্রিটিশ গবর্ন-মেন্টের সাহায্য, অনুগ্রহ ও আশ্রয় লাভ করিয়া আসিয়াছেন। ব্রিটিশ গবর্নমেন্টই অযোধ্যার স্বর্ষিকারক স্রুতবাং অযোধ্যার উপরে ব্রিটিশ গবর্নমেন্টের সর্ব্বতোমুখী ক্ষমতা আছে। তাহার। ইচ্ছা করিলে অযোধ্যার উন্নতি সাধন করিতে পারেন ও ইচ্ছা করিলে উহারে অধঃপাতিতও করিতে পারেন। আউটরাম লড ডেল-হৌসীর দলের লোক ছিলেন না, তারতবর্ষীয় রাজগণ ও প্রধান প্রধান ব্যক্তির উপরে তাহার সম্পূর্ণ স্নেহ ছিল, তিনি নবাবের উক্ত প্রকার বিলাপ ও পরিতাপ শুনিয়া অতিশয় দুঃখিত হইলেন। কিন্তু গবর্নর জেনেরলের প্রতিকূলে তাহার কিছুই করিবার ক্ষমতা ছিল না। তিনি নবাবকে কেবল এইমাত্র কহিলেন, অপ্রতিবিধের বিষয়ে শোক বা পরিতাপ করা রুখা।

১৮৫৭ খৃঃ অব্দে ভারতবর্ষে যে ভগ্নর বিদ্রোহ বহু প্রজ্বলিত হয় ও যাহাব দুঃসহ তাপে ভারতবর্ষ অদ্যাপি সন্তপ্ত রহিয়াছে, তাহাব বিষয় পর্যালোচনা করিয়া দেখিলে ডেলহৌসী এই শেষ কার্য্যটির গুণ দোষ অনায়াসেই সকলেব হৃদয়ঙ্গম হইতে পাবে। প্রথমতঃ সিতারা ও নাগপুর প্রভৃতি রাজ্য অগহরণ কবাতে দেশীয় রাজগণের অন্তঃকবণে এই সংস্কাব জন্মিয়াছিল, ব্রিটিশ গবর্ণমেন্টেব ন্যায় অন্যায় বিবেচনা নাই, তাঁহারা বাজ্য লইবার সুযোগ পাইলে তাহাতে উপেক্ষা করেন না, অতএব হয় তো এক দিন কোন ছল করিয়া বলপূর্ব্বক আমাদিগকেও রাজ্যচ্যুত কবিতে পারেন। এক্ষণে অযোধ্যা ব্রিটিশ অধিকার ভুক্ত করিতে দেখিয়া তাঁহাদের সেই সংস্কার বন্ধমূল হইল ও তাঁহাব ব্রিটিশ গবর্ণমেন্টেব ঘোরতর বিপক্ষ হইয়া উঠিলেন। দ্বিতীয়তঃ অযোধ্যা ব্রিটিশ অধিকার ভুক্ত হওয়াতে তথা হইতে চল্লিশ সহস্র সেনা ফিরাইয়া আনিতে হইল। নবাবের সরকারে থাকিবাব সময়ে তাহাদিগকে সকল বিষয়ে সেনাপতির আদেশানুসাবে চলিতে হইত না, সেনাপতিকৃত কোন আদেশ অনায় বোধ কবিলে তাহারা লখনৌস্থিত ব্রিটিশ বেশিডেন্টের নিকট আপীল করিতে পারিত, কিন্তু এক্ষণে তাহাদের সেই আপীল করিবার ক্ষমতা বিলুপ্ত হইয়া গেল, সুতরাং অসন্তোষ চিহ্ন প্রকাশ করিতে লাগিল। ফলতঃ অযোধ্যা গ্রহণ পূর্ব্বপ্রধূমিত বিদ্রোহানলের সমীর্ণ হইয়াছিল, তাহার সন্দেহ নাই।

কোন কোন ইতিহাস লেখক কহেন, ডেলহৌসী সিতারা ও নাগপুর প্রভৃতি ক্ষুদ্র ক্ষুদ্র রাজ্য অধিকার করিবাব সময়ে প্রকৃত উত্তরাধিকাবী নাই অথবা যথাবিধি দত্তক গ্রহণ হয় নাই, এই-রূপ ছল কবিয়াছিলেন, কিন্তু তাহাতে তিনি লোকাপবাদ হইতে পরিত্রাণ পান নাই, অনেকেই তাঁহার অনেক নিন্দাবাদ করিয়াছেন, কিন্তু অযোধ্যার বিষয়ে সেকপ দৃষ্টি হইতেছে না। অযোধ্যায় সর্ক দ্বাই ঘোরতর অত্যাচার হইত, প্রকৃতিকুল নবাবের প্রতি বিরূপ হইয়াছিল, অতএব ডেলহৌসী অযোধ্যা ব্রিটিশ রাজ্যে যোজিত-

করিয়া উত্তম কার্য্য করিয়াছেন । আমরা তাঁহাদের এই সিদ্ধান্ত কোন মতেই অমুমোদন করিতে পারি না । যদি নবাবের শাসন-কার্য্য দোষে প্রকৃতিপুঞ্জ তাঁহার প্রতি অপরাধই হইত, তাহা হইলে তাহার বিদ্রোহের সহায়তা কবিবে কেন? বরং উৎকৃষ্ট প্রভুর হস্তে আসিয়াছি ভাবিয়া কোম্পানির সপক্ষতাচরণই করিত । অথবা নবাব রাজ্য মধ্যে অত্যাচার করিতেন, প্রকৃতিকুল তাঁহার প্রতি বিরূপ হইয়াছিল, ইহা আমরা স্বীকাব করিলাম, কিন্তু নবাবের শাসন প্রণালীর দোষ তাঁহার রাজ্য অপহরণ করিবার কারণ হইতে পারে না । কোম্পানি ও নবাবের মধ্যে যে সন্ধি স্থাপিত হয়, কোম্পানি সেই সন্ধির নিয়মানুসারে অযোধ্যা শত্রুগণের আক্রমণ হইতে রক্ষা করিতে প্রতিশ্রুত হয়েন ও যাহাতে অযোধ্যার রাজ-কার্য্য সুন্দর রূপে সম্পন্ন হয়, তদনুরূপ উপদেশ ও পরামর্শ দিবেন, অঙ্গীকার করেন । কিন্তু শাসনকার্য্যের বিশৃঙ্খলা ঘটিলে অযোধ্যারাজ্য যে অপহরণ করিতে হইবেক, এরূপ কোন বন্দোবস্ত ছিল না ও এরূপ বন্দোবস্ত হইতেও পারে না । ভূমণ্ডলে নানা প্রকার শাসন প্রণালী প্রচলিত আছে । সকলে ই স্ব স্ব শাসন প্রণালী উৎকৃষ্ট বলিয়া থাকেন ; সুতরাং কোন শাসন প্রণালী সর্বোৎকৃষ্ট, তাহা নিঃসংশয়ে নির্ণীত হইতে পারে না, অতএব যদি শাসন প্রণালীর দোষ থাকিলে কোন রাজার রাজ্য অধিকার করা সম্মিহিত ভূগতির বিহিত হইত, তাহা হইলে ভূমণ্ডলে নিরন্তর গোলযোগ ও বিবাদ বিসম্বাদ ব্যতীত আর কিছুই দৃষ্ট হইত না । অতএব যদি সন্ধির নিয়মানুসারে রাজগণের কার্য্য করা ন্যায্যানুগত হয়, তাহা হইলে এই কার্য্যটি নিতান্ত গর্হিত হইয়াছে সন্দেহ নাই ।

অযোধ্যার নবাবেরা শত বৎসর পর্য্যন্ত রাজত্ব করিয়াছিলেন, তাঁহারা কখনই ব্রিটিশ গবর্ণমেন্টের অপকার করেন নাই, বরং নানা প্রকারে উপকারই করিয়াছিলেন । যুদ্ধকালে অর্থ দিয়া তাঁহারা ব্রিটিশ গবর্ণমেন্টের আনুকূল্য করেন, ব্রিটিশ গবর্ণমেন্ট স্বর্ণসাগরে নিমগ্ন হইলে তাঁহারা অর্থ দিয়া তাঁহাদের উদ্ধার করেন । অতএব

অসন্তুষ্টই হইবেন, তাহা হইলে তাঁহারা ইংলণ্ডে ফিরিয়া যাইবার সময়ে সভা করিয়া তাঁহার সম্মান কবিতেন না। এতদ্ব্যতীত আমাদের এই মাত্র বক্তব্য, যে সভাদ্বারা তাঁহারে অভিনন্দন করা হয়, তাহা ইউরোপীয় বিশেষতঃ ইংলণ্ডীয় দ্বারা সজ্জাটিত ছিল। অতএব যাহারা সেই অভিনন্দন দ্বারা ভারতবর্ষীয় সাধারণের সন্তোষ চিরু অনুমান করেন তাঁহাদের ভ্রান্তি স্পষ্টই লক্ষিত হইতেছে। যদিও সেই সভায় এতদেশীয় দুই এক জন উপস্থিত ছিলেন, কিন্তু তাঁহারা কখনই সমুদায় ভারতবর্ষীয়দিগের প্রতিনিধি হইতে পারেন না। প্রত্যুত ডেলহৌসীর প্রতি সাধারণের মনের ভাব যখন তাদৃশ বিরূপ দেখা যায়, তখন ভারতবর্ষ পরিত্যাগ কালে তাঁহারে যে অভিনন্দন করা হইয়াছিল, আমরা তাহা অকিঞ্চিৎকর বলিয়াই জ্ঞান করিয়া থাকি। তিনি কোম্পানির স্বার্থ সাধনের নিমিত্ত যে সকল গর্হিত কার্য করিয়াছিলেন, বিদ্রোহ ঘটনা ও কোম্পানির হস্ত হইতে রাজ্য গ্রহণ তাহারই এক প্রকার প্রতিকলস্বরূপ।

লর্ড ক্যানিঙ।



ক্যানিঙ ১৮১২ খৃঃ অব্দে ১৪ ই ডিসেম্বর ইংলণ্ডের অন্তঃপাতি গলচেস্টার প্রদেশে জন্ম গ্রহণ করেন। ইহার পিতার নাম জর্জ ক্যানিঙ। তিনি রাজমন্ত্রী ছিলেন। ক্যানিঙ প্রথমতঃ লণ্ডন নগরের নিকটে পুটনি স্কুলে প্রবিষ্ট হইয়া লেখা পড়া শিখিতে আরম্ভ করেন। তাঁহার সহাধ্যায়ীরা অনেক বিষয়ে তাঁহাকে যোগ্য বলিয়া জ্ঞান করিতেন। ক্যানিঙ বাল্যকালে অসাধারণ ধীশক্তি সম্পন্ন অথবা অনেক লোকের সমাদর ভাজন ছিলেন না বটে, কিন্তু তাঁহার অক্লান্তি দেখিয়া সকলে মনে করিতেন, যে এই বালকটিতে পদার্থ আছে। ক্যানিঙ পুটনি স্কুলে পাঠ সমাপন করিয়া রেবারেণ্ড জন শোরের প্রতিষ্ঠিত স্কুলে কিছুকাল অধ্যয়ন করেন। তৎপরে ইটন কলেজে প্রবিষ্ট হইলেন। এই কালেজে পড়িবার সময়ে বিদ্যা-বিষয়ে তাঁহার অনেক উন্নতি হইয়াছিল। বোধ হয়, তাঁহার পিতার পরলোক প্রাপ্তি, তদনন্তর তাঁহার মাতার ভাইকাউন্টেস * উপাধি দ্বারা সমুদ্র যাত্রা এবং দৈব জুর্জিপাক বশতঃ জ্যেষ্ঠ সহোদরের অপমৃত্যু এই সকল কারণে তাঁহার নিজের পক্ষে কর্তব্য কি, তদ্বিষয়ে তাঁহার চৈতন্যোদয় হয় এবং তিনি সমধিক যত্ন ও মনোযোগ সহকারে বিদ্যাভ্যাসাদি বিষয়ে প্রবৃত্ত হন।

ক্যানিঙ জ্যেষ্ঠ সহোদর লোকান্তরিত হওয়ায় পৈতৃক ধনসম্পত্তির উত্তরাধিকারী হইলেন এবং ভবিষ্যতে রাজকার্যে তাঁহার প্রচুর সম্মান লাভের পথও পরিষ্কৃত হইয়া আসিল।

* ইংলণ্ডে যে সকল সম্ভ্রান্ত ব্যক্তি “লর্ড” এই নামে অভিহিত হইয়া থাকেন, তাঁহাদের মর্যাদা বিষয়ে ক্রমান্বয়ে নিম্ন লিখিত ভিন্ন তম্য আছে যথা, ব্যারন ভাইকাউন্ট, আরল্, মারকুইস ও ডিউক্।

ক্যানিঙ ইটন কলেজ পরিত্যাগ করিয়া অক্স ফোর্ড বিশ্ব-বিদ্যালয়ে প্রবেশ করেন ও মনোযোগ সহকারে ল্যাটিন ও গ্রীক ভাষা অধ্যয়ন করিতে আরম্ভ করেন। তিনি কিরূপে পিতৃ গৌরব বজায় রাখিয়া চলিবেন, বিশ্ববিদ্যালয়ে অধ্যয়ন কালে এই বিষয়টা তাঁহার অন্তঃকরণে নিবন্তর যাগ ফক ছিল। ক্যানিঙ স্বভাবতঃ মিতভাষী ছিলেন, তিনি কতিপয় বন্ধু ব্যতিরেকে প্রায় কাহার সহিত আলাপ করিতেন না। তিনি ১৮৩৩ খৃঃ অব্দে ল্যাটিন ও গ্রীকভাষায় এবং অঙ্কশাস্ত্রে “ডিগ্রী” অর্থাৎ উপাধি প্রাপ্ত হইলেন। এই সময়ে তাঁহার বয়ঃক্রম ২১ বৎসর হইয়াছিল। ক্যানিঙ ১৮৩৫ খৃঃ অব্দে ৫ ই সেপ্টেম্বর বিবাহ করেন। তাঁহার সহধর্মিণী শান্ত প্রকৃতি ও রূপবতী ছিলেন এবং তাঁহার অনেক অসাধারণ গুণও ছিল। ক্যানিঙ বিবাহ করিবার এক বৎসর পরে ওয়াশ উইক নামক স্থানের প্রতিনিধি হইয়া পার্লামেন্টের কমন্স সভায় প্রবেশ করেন। ইহার কিছু দিন পরে তাঁহার মাতার পরলোক প্রাপ্তি হওয়াতে তিনি লর্ড উপাধি প্রাপ্ত হইলেন ও লর্ড সভায় আসন পরিগ্রহ করেন। ক্যানিঙ স্বভাবতঃ মিতভাষী ছিলেন, তিনি পার্লামেন্টে প্রায় মুখ খুলিতেন না, কিন্তু শান্তভাবে ও বিনা আড়ম্বরে আপনার কর্তব্য সম্পাদন করিতেন। তিনি প্রায় কুড়ি-বৎসর পর্যন্ত লর্ড সভায় ছিলেন। অনন্তর রাজমন্ত্রী সর্ রবার্ট পীল সাংসদদের সময়ে বিদেশ সংক্রান্ত কার্যের সেক্রেটারি হইলেন। ইহার কিছুদিন পরে পীল সাংসদের কর্ম পরিত্যাগ করেন। ক্যানিঙ তাঁহার দলের লোক ছিলেন, সুতরাং তিনি কর্ম পরিত্যাগ করাতে ক্যানিঙকেও কর্ম ছাড়িতে হইল। রাজমন্ত্রী ডব্লিউ অধিকারকালে ক্যানিঙকে বিদেশসংক্রান্ত কার্যের সেক্রেটারির পদে নিযুক্ত করিবার কথা হয়, কিন্তু রাজমন্ত্রীর সহিত কোন কোন বিষয়ে মত ভেদ থাকাতে ক্যানিঙ উক্ত কার্য গ্রহণ করেন নাই।

১৮৫২ খৃঃ অব্দে রাজমন্ত্রী এবারডিনের অধিকার কালে ক্যানিঙ পোস্টমাস্টার জেনারেলের কার্যে নিযুক্ত হইলেন। তিনি ক্রমাগত

পাঁচ বৎসর ঐ কার্য করিয়াছিলেন। অনন্তর লড' ডেলহৌসী গবর্ণর জেনেরলের কার্য পরিত্যাগ করাতে ডিরেক্টরেরা লড'ক্যানিঙকে তাঁহার পদে মনোনীত করেন।

বহুকাল অবধি ডিরেক্টরগণের এই একটা রীতি ছিল, যে তাঁহারা কোন ব্যক্তিকে গবর্ণর জেনেরল নিযুক্ত করিয়া ভারতবর্ষে পাঠাইবার সময়ে তাঁহারে ভোজ প্রদান করিতেন। তদনুসারে ক্যানিঙও নিমন্ত্রিত হইয়াছিলেন। তিনি বিদায় লইবার সময়ে একটা বক্তৃতা করেন। উক্তর কালে যে সকল ঘটনা হয়, সেসকলের সহিত ঐক্য করিয়া দেখিলে ঐ বক্তৃতাটিকে এক প্রকার ভবিষ্যৎবাণী বলিলেও অত্যাুক্তি হয় না। তৎকালে তাঁহার বক্তৃতার ভাবার্থ লোকে বিশেষ মনোযোগ পূর্ব্বক গ্রহণ করেন নাই বটে, কিন্তু তাঁহার অধিকারকালে ভারতবর্ষে যে সকল ঘটনা হইয়াছিল, সেগুলি মনে পড়িলে তাঁহার সেই বক্তৃতাটী এক্ষণে মহামূল্য বলিয়া বোধ হয়। এস্থলে আমরা ঐ বক্তৃতার সারাংশ সঙ্কলন করিয়া দিতেছি।

“ কার্য গতিকে কি ঘটয়া উঠে, আমি তাহা জানিনা। জগদীশ্বরের নিকটে প্রার্থনা এই, যেন আমাদেরকে কাহার সহিত যুদ্ধ করিতে না হয়। কুশলে শাসনকার্য্য নির্বাহ করা আমার বাঞ্ছনীয়, কিন্তু ইহাও বিস্মৃত হওয়া উচিত নহে, আমরা ভারতবর্ষে যে অধিরাজ্য বিস্তার করিয়াছি, উহার শাসন কার্য্য নিকপত্রবে ও নিকড়বেগে সম্পন্ন হইবার পক্ষে বিস্তর ব্যাঘাত ঘটতে পারে। বোধ হয়, পৃথিবীর অন্য কোন ভাগে সেরূপ ব্যাঘাতের তাদৃশ সম্ভাবনা নাই। আমাদের অন্তঃকরণে নিরন্তর ইহা জাগরুক রহিয়াছে, যে আকাশ নিরবচ্ছিন্ন শান্ত বলিয়া প্রতীয়মান হউক, অথবা উহার এক কোণে বিতস্তি প্রমাণ এক খণ্ড মেঘ ব্যতীত অন্য কোন উৎপাতের চিহ্ন লক্ষিত না হউক, কিন্তু সেই মেঘ খণ্ডের এত দূর বৃদ্ধি হইতে পারে, যে প্রবল ঝটিকা উপস্থিত হইয়া পরিশেষে আমাদের সর্বনাশ ঘটবার সম্ভাবনা। বাহ্য এক বার ঘটয়াছে, তাহা পুনরায়

যটিতে পারে। উদ্বেগের বারণ সকল এক্ষণে মন্দীভূত হইয়াছে বটে, কিন্তু সে সকল একবারে দূরীকৃত হয় নাই। কিন্তু এ সমস্ত আশঙ্কা বুঝা হইলেও হইতে পারে। অতএব এক্ষণে সানন্দচিত্তে উহাদিগকে বিসর্জন দেওয়াই শ্রেয়ঃ এই চিবেচনায় আমি প্রত্যাশা করিতেছি, যে ভারতবর্ষে যাইয়া আপনাদেব সাহায্য দ্বারা অশেষ-বিধ লোকহিতকর সদনুষ্ঠানে কালক্ষেপ করিতে পারিব।”

লড' ক্যানিঙ ১৮৫৬ খৃঃ অব্দের ২৯এ ফেব্রুয়ারি কলিকাতায় উপনীত হইলেন ও গবর্নমেন্ট হাউসে যাইয়া ঐ দিবসেই যথারীতি শপথ পূর্বক রাজকার্য গ্রহণ করেন এবং ইংলণ্ডে এইরূপ পত্র লিখেন, “এখানে এত শীঘ্র শাস্ত্র কার্য সম্পন্ন হয়, যে আমি এখান-কার ভূমি স্পর্শ করিবার পরে পাঁচ মিনিটের মধ্যে শপথ করিয়া পদাভিষিক্ত হইয়াছি।

লড' ক্যানিঙ এদেশের আচার ব্যবহারাদির বিষয় কিছুই জানিতেন না, কিন্তু এদেশে আসিয়াই তাঁহাকে ছুববগাহ কার্য সঙ্কটে পতিত হইতে হইল। একরূপ অনেক জটিল বিষয় তাঁহার বিবেচনায় অপিত হইতে লাগিল, যে অশ্রমত অভিজ্ঞ ব্যক্তিগণের পক্ষেও সে সকলের মীমাংসা করা সহজ নহে। লড' ক্যানিঙ ধীরপ্রকৃতি ছিলেন, সহসা কোন প্রকার মীমাংসা না করিয়া সঙ্কুখে উপস্থাপিত সমুদায় বিষয়গুলি প্রথমতঃ সুন্দররূপে বুঝিতে লাগিলেন।

তৎকালে কাউন্সেল সভা গ্রান্ট, পিকক লো এবং ডোরিন এই চারিজন মেম্বরে সম্ভ্রাতিত ছিল। মেম্বরেরা সকলেই উপযুক্ত ও অভিজ্ঞ ছিলেন। ক্যানিঙ কার্যভারে আক্রান্ত হইয়াও তাঁহাদের সাহায্যে হতোৎসাহ বা বিবক্ত হইলেন না, প্রকৃষ্টচিত্তে সমুদায় কার্য পর্যালোচনা করিতে লাগিলেন। ভারতবর্ষে কোন গোল-যোগ ছিল না। বাহিরে বোধ হইতে লাগিল, যেন ডেলহৌসী সর্বত্র শান্তি স্থাপন করিয়া গিয়াছেন। যে অযোধ্যায় কিছুকাল পূর্বে রাজবিপ্লব ঘটে, তথায়ও শান্তি এবং সন্তোষের বাহ্যলক্ষণ

লক্ষিত হইতে লাগিল । কিন্তু তথাকার সুবিচক্ষণ কমিস্যনর আউট-রাম শারীরিক অসুস্থতাশতঃ ইংলণ্ডে ফিরিয়া যাইবার অভিপ্রায় প্রকাশ করাতে তথায় এক জন নূতন কমিস্যনর নিযুক্ত করা আবশ্যক হইল । লড ক্যানিঙ জ্যাক্সন নামক উক্তর পশ্চিম প্রদেশের এক জন ব্যবহারিক কর্মচারীকে কমিস্যনর নিযুক্ত করিয়া পাঠাইলেন । জ্যাক্সনের অধীনে দুই জন কর্মচারী ছিলেন । একেব নাম গোবিন্ ও অন্যের নাম ওমানি । গোবিন্ উক্ত প্রকৃতি ছিলেন, তিনি নূতন কমিস্যনরের সহিত এরূপ ব্যবহার আরম্ভ করিলেন, যে উপরিস্থ কর্মচারী প্রতি সেরূপ করা কোন মতে কর্তব্য নহে, সুতরাং অল্পকাল মধ্যে তাঁহারা পরস্পর বিবাদ আরম্ভ করিলেন । ঐ বিবাদের সংবাদ ক্রমে লড ক্যানিঙের গোচর হইল, তিনি উহাদিগকে শাস্ত করিবার চেষ্টা পাইলেন, কিন্তু কৃতকার্য হইতে পারিলেন না । এমত সময়ে অযোধ্যার নবাব উজ্জীদ আলি খাঁ লখনৌস্থিত ইংরেজকর্মচারীগণের নানা প্রকার অত্যাচার উল্লেখ করিয়া গবর্নরজেনেরলের নিকটে একখানি অভিযোগ পত্র পাঠাইলেন ।

নবাব রাজ্যচ্যুত হইয়া অবশিষ্ট সঙ্কল্প করিয়াছিলেন, ইংলণ্ডে যাইবেন ও মহারাণীর নিকটে আপীল করিয়া নফরাজ্য উদ্ধারের চেষ্টা পাইবেন । কিন্তু তাঁহার নায় অধ্যবসায় হীন, অলস প্রকৃতি ও ভোগাভিলাষী ব্যক্তির পক্ষে ইংলণ্ড অথবা অন্য কোন দূরবর্তী স্থানে গমন করা সহজ ব্যাপার নহে । ইহা এক প্রকার অবধারিতই ছিল, যে নবাব পথিমধ্যে কোন স্থানে উদ্ভীর্ণ হইয়া ইংলণ্ড গমনের বাসনা পরিত্যাগ করিবেন । কার্যো তাহাই ঘটিল । নবাব ইংলণ্ড গমনের সমুদায় আয়োজন করিতে লাগিলেন, এমত সময়ে শুনিলেন, মন্ত্রী আলিনকি খাঁ কলিকাতা হইতে ফিরিয়া আসিতেছেন । আলিনকি খাঁ সুচতুর ও বুদ্ধিমান ছিলেন, পাছে তিনি রাজ্য মধ্যে কোন প্রকার গোলযোগ করেন, এই আশঙ্কায় লড ডেলহৌসী অযোধ্যা গ্রহণ করিবার সময়ে তাঁহাকে কলিকাতায় আনিয়াছিলেন ।

নবাব এক্ষণে মন্ত্রী আসিতেছেন শুনিয়া হর্ষিত হইলেন ও তাঁহার আগম প্রতীক্ষায় রাজত্বন হইতে বহির্গত হইয়া নগরেব অনতি দূরে অবস্থতি করিতে লাগিলেন । কতিপয় দিবস পরে মন্ত্রী গিয়া উপনীত হইলেন লর্দ ও অবিলম্বে মন্ত্রী সহ মপরিবাবে কলিকাতায় যাত্রা করিলেন । তৎকালে ভাগীবথীব মোহানা শুষ্ক হইয়াছিল, সুতরাং নবাবকে সুন্দর বন দিয়া ঘুরিয়া আসিতে হয় । ইহাতে সুবিচক্ষণ লর্দ ক্যানিঙ বলিয়াছিলেন, নবাব জলপথের কষ্ট দেখিয়া ইংলণ্ড গমনে নিরুৎসাহ হইবেন । লর্দ ক্যানিঙ যাহা বলিয়াছিলেন বাস্তবিকও তাহাই ঘটিল । নবাব কলিকাতায় পৌঁছিয়া ইংলণ্ড গমনের বাসনা পবিত্রাগ করিলেন । কিন্তু ইহাতে তাঁহার ইংলণ্ডে আপীল করিবার পক্ষে কোন ব্যাঘাত হইল না । নবাবের মাতা, ভ্রাতা ও পুত্র গোপনে ইন্ডিয়ার কোম্পানির সহিত পরামর্শ করিয়া রাত্রিযোগে ইন্ডিয়াবে আবোহন করিলেন । গবর্ণর জেনেরল ইহাব কিছুই জানিতেন না, তিনি পরদিবস শুনিয়া অতিশয় চমৎকৃত হইলেন ও ইংলণ্ডে ডিরেক্টবদিগকে পত্র লিখিলেন, নবাবের পরিবাবেবা ইংলণ্ডে যাত্রা করিয়াছেন । তাঁহার ইংলণ্ডে পৌঁছিয়া আপনাদিগকে বিরক্ত করিবেন বটে, কিন্তু আপনারা যেন তাঁহাদের প্রতি সদয় ব্যবহাব কবেন । নবাবের পঞ্জিহায়েরা ইংলণ্ডে পৌঁছিয়া আপীল করিলেন, কিন্তু কৃতকার্য হইতে পারিলেন না । লাভের মধ্যে অনর্থক প্রচুব অর্থ ব্যয় হইল, নবাবের মাতা পরলোক গমন করিলেন এবং পুত্র গণেশ হাজার টাকা ধার করিয়া দেশে ফিরিয়া আসিলেন ।

ইত্যবসরে নবাব উজ্জীদ আলি গবর্ণর জেনেরলের নিকটে পুনরায় এই বলিয়া অভিযোগ করিলেন, যে নর্থোস্থিত ইংরেজ কর্মচারিরা আমার রাজত্বন অশ্বশালা করিয়াছেন, অন্তঃপুরিকাগণকে ভবন হইতে বহিস্কৃত করিয়া দিয়াছেন, দ্বার ভাঙ্গিয়া প্রবেশ পূর্বক আমার ধনাগার লুণ্ঠন করিয়াছেন, আমার পরিবারের সম্পত্তি বিক্রয়ার্থ নীলামে পাঠাইয়াছেন ও আমার অন্নগত ব্যক্তিগণের অবমাননা করিয়াছেন । লর্দ ক্যানিঙ যদিও নবাবের এই সকল অভি

যোগ সভা বলিয়া বিশ্বাস করিলেন না, তথপ তিনি কমিস্যনর জ্যাক্সনকে এসকল অনুসন্ধান করিয়া অবিলম্বে বিপোর্ট কবিত্তে আদেশ করিলেন। জ্যাক্সন নিম্নস্থ কর্মচারী গোবিনের বিবানে এরূপ ব্যস্ত ছিলেন, যে তিনি স্পষ্টরূপে ঐ গুরুতর বিষয়ের কোন উত্তরই লিখিলেন না। ইহাতে গবর্নর জেনেরল বিরক্ত হইয়া ১৮৫৩ খৃঃ অক্টোবর ১৬ ই অক্টোবর লেখেন, ইহা অত্যন্ত আশ্চর্য্যের বিষয়, যে আপনি স্পষ্টরূপে আমার পত্রের উত্তরদানে পরাণ্ডুখ হইতেছেন। কর্মচারীরা জেল-ওয়াখানা ভাঙ্গিয়াছেন, ছত্ৰ মঞ্জিল অশ্রুশালা কবিত্তাছেন, ইত্যাদি অত্যাচারের উল্লেখ করিয়া নবাব যে অভিযোগ করেন, উহার মত্যা সভ্যের বিষয় আমি এপর্য্যন্ত অবগত হইতে পারিলাম না। নবাবের প্রতি যদি কোন অত্যাচার হইয়া থাকে, আপনার অগোচরে হইয়াছে, আমার এরূপ বোধ হয় না। অথবা নবাবের অভিযোগ মিথ্যা, তাহার প্রতি কোন অত্যাচার হয় নাই, এই বিবেচনা করিয়া যদি আপনি স্পষ্ট উত্তরদানে উপেক্ষা করিয়া থাকেন, তাহাও আমাকে লিখিবেন। নতুবা নবাবের অভিযোগপত্র দলীল স্বরূপ হইবে। কমিস্যনর, গোবিন এবং ওমানিকে লইয়াই ব্যস্ত ছিলেন, তিনি গবর্নর জেনেরলের দ্বিতীয় পত্র পাইয়াও কোন সন্তুতর দিলেন না। ইহাতে লড' ক্যানিং অতিশয় বিরক্ত হইয়া বিবেচনা করিলেন। আমি জ্যাক্সনকে অযোধ্যায় কমিস্যনর নিযুক্ত করিয়া উক্তন কার্য্য করি নাই।

লড' ক্যানিং এক্ষণে ভাবিতে লাগিলেন, অন্য কোন ব্যক্তিকে অযোধ্যায় কমিস্যনর নিযুক্ত করা যায়, এমত সময়ে শুনিত পাইলেন, আউটরাম সুস্থশরীর হইয়াছেন। তিনি সত্বর ভারতবর্ষে কিরিয়া আসিবেন ও অযোধ্যায় কার্য্য গ্রহণ করিবেন। এই সংবাদে গবর্নর জেনেরল অত্যন্ত হর্ষিত হইলেন।

লড' ক্যানিং এদেশে আসিবার পরেই পারস্যরাজের সহিত বুদ্ধ ষটিবার সন্ধাধনা হইয়া উঠে। পারস্যরাজ সক্ষপ

কাবিয়া ছিলেন, সুযোগ পাইলেই হিবাট নগর অধিকার ভুক্ত করিবে। ইংলণ্ডীয় গবর্ণমেন্টের বহুকাল অবধি এই ইচ্ছা ছিল, হিবাট স্বাধীন থাকে। তাঁহাবা অনেক চেষ্টা করিয়া সাকামরান নামক এক জম আফগানকে হিবাটের রাজ্য কবেন ও আফগানিস্থানে সৈন্য নিযুক্ত রাখিয়া কিছুকাল পর্য্যন্ত হিবাটের স্বাধীনতা বজায় রাখেন। ইয়াব মহম্মদ নামক এক ব্যক্তি সাকামবানের মন্ত্রী ছিলেন, ব্রিটিশ সেনাবা আফগানিস্থান পবিত্যাগ করিবাব পবে তিনি স্বাধীন হয়েন ও পাবসা রাজের সহিত সন্ধাব বাখিয়া ক্রমাগত দশ বৎসর পর্য্যন্ত হিবাটে রাজত্ব কবেন। তাঁহার মৃত্যুব পবে তদীয় পুত্র সাযদ মহম্মদ সিংহাসনে অধিরূঢ় হয়েন। সাযদ মহম্মদ পিতার ন্যায় দুরাচার ছিলেন বটে, কিন্তু ক্ষমতাশালী ছিলেন না। পাবস্যরাজ এই সুযোগে হিবাট অধিকার ভুক্ত করিবাব চেষ্টা কবেন। ১৮৫২ খৃঃ অব্দে হিবাটে পারস্য সেনা প্রেরিত হয়। উহার তথায় পৌঁছিয়া বলে, ইয়ার মহম্মদের মৃত্যু হওয়াতে হিবাটের বাজকার্য্যে অতিশয় গোলযোগ উপস্থিত হইয়াছে। আমাদের রাজা ইয়াব মহম্মদের মিত্র ছিলেন, মিত্ররাজ্যেব ছুরবস্থা দৃব করা কর্তব্য-বোধে তিনি আমাদিগকে পাঠাইয়াছেন। পাবস্য সেনাগণেব এই অধঃগমন শীঘ্রই উদ্ভুক্ত হইয়া পড়িল। ব্রিটিশ মন্ত্রিবা পারস্যরাজেব চাতুরী বুঝিতে পারিবা তাঁহাকে লিখিলেন, আপনি হিবাট হইতে সেনাগণকে ফিরাইয়া লউন্ ও হিবাটের স্বাধীনতা বজায় রাখুন। পারস্যরাজের নিতান্ত বাসনা ছিল, হিবাট আত্মসাৎ করেন, কিন্তু পরাক্রান্ত ইংলণ্ডীয় গবর্ণমেন্ট অন্তরায় হওয়াতে তাঁহার সে বাসনা বিফল হইল, তিনি হিবাট হইতে সেনাগণকে ফিরাইয়া আনি-লেন। এই অবধি পারস্য রাজ ব্রিটিশ জাতির উপরে জাতক্রোধ হইয়া রহিলেন। তাঁহার বাজধানী তিহরান নগরে মরে নামক ব্রিটিশ পক্ষের একজন দূত ছিলেন। পাবস্যরাজ ১৮৫৫ খৃঃ অব্দের শেষে ঐ দূতের একরূপ অবমাননা করেন, যে তাহাতে তাঁহাকে নিশান নামাইয়া বোগবাদ নগরে গলায়ন করিতে হয়। এই ঘটনার

কতিপয় মাস পবে পারস্যবাজ পুনরায় হিরাটে সেনা প্রেরণ করেন। হিরাটের তদানীন্তন রাজা ইসক্‌ খাঁ অতিশয় হীনপ্রতাপ ছিলেন, তিনি আয় রক্ষা করিতে অসমর্থ হইয়া হিরাটের জুগ' পারস্য সেনাপতিকে সমর্পণ করেন।

গবর্নরজেনেবল লড'ক্যানিঙ মধ্যআসিয়ায় রাজকার্য্য নির্বাহের প্রণালী ভাল বাসিতেন না, তিনি অতীত কাবুলযুদ্ধের ভয়ঙ্কর পরিণাম দেখিয়া ভীত হইয়াছিলেন। তিনি যাহাতে পারস্যরাজের সহিত যুদ্ধ না ঘটে, তাহারই চেষ্টা করিতে লাগিলেন, কিন্তু ইংলণ্ডের কর্তৃপক্ষেরা তাঁহার অভিপ্রায়ে অনুমোদন করিলেন না, তাঁহারা পারস্যবাজের সহিত যুদ্ধ ঘোষণা করিয়া দিলেন; সুতরাং অভিপ্রায় না থাকিলেও লড'ক্যানিঙকে যুদ্ধের আয়োজন করিতে হইল। তিনি বোধে হইতে পারস্য সাগরে সেনা পাঠাইতে আদেশ দিলেন ও জেনরল ঈকুরকে সেনাপতি পদে নিযুক্ত করিলেন।

যৎকালে ভারতবর্ষে পারস্য যুদ্ধের এই সকল বন্দোবস্ত হয়; ঐ সময়ে ইংলণ্ডে আউটব্রামকে পারস্য যুদ্ধে সেনাপতি করিয়া পাঠাইবার কথা চলিতে ছিল। ২৬এ অক্টোবর আউটব্রাম ইংলণ্ড হইতে ক্যানিঙকে লেখেন, আমি এক্ষণে সম্পূর্ণরূপে আবোগ্য লাভ করিয়াছি, ২০এ ডিসেম্বর পুনরায় ভারতবর্ষে যাত্রা করিব। পারস্য যুদ্ধে সেনাপতির কার্য্য গ্রহণ করা আমার অভিলষণীয়। আমি নিয়ন্তৃ সমাজের (বোড অব্‌ কন্ট্রোল) অধ্যক্ষের নিকটে ঐ কার্য্য গ্রহণ করিবার প্রস্তাব করিয়াছি, আপনি আমাকে সেনাপতি নিযুক্ত করিয়া পাঠাইলে ইংলণ্ডীয় গবর্নমেন্ট কোন আপত্তি করিবেন না। অসুমান হয়, অগোধ্যায় কোন গোলযোগ নাই, তথাকার কার্য্য গ্রহণ না করিলে কোন ক্ষতি হইবেক না। আপনি আমার এই পত্রের উত্তর এডেন নগরে* পাঠাইবেন। আমি তথা হইতে বোধে যাত্রা করিব।

* এই নগর আরবের নৈঋত কোণবর্তী। ভারতবর্ষ হইতে ডাকযোগে ইংলণ্ডে যে সংবাদাদি যায়, তাহা এই নগর দিয়া যাইয়া থাকে।

লর্ড ক্যানিংও ২রা ডিসেম্বর ঐ পত্র প্রাপ্ত হইলেন ও ৮ই আউট রামকে এই উত্তর লেখেন, “আমি আপনার আরোগ্য সংবাদে অতিশয় আনন্দিত হইলাম। আমাব একপ ইচ্ছা নহে, যে আপনি পারস্য যুদ্ধে সেনাপতি হইয়া যান। পাবস্যরাজের সহিত বিশেষ যুদ্ধ ঘটিবার সম্ভাবনা নাই। অতএব পাবস্য যুদ্ধে আডম্বব করিবার অথবা কোন প্রধান রাজনীতিজ্ঞ ব্যক্তির সেনাপতি হইয়া যাইবার আবশ্যকতাও নাই। অতএব উত্তম কল্প এই, আপনি আসিয়া পূর্বপদ গ্রহণ করুন। অযোধ্যা সম্পূর্ণ উপশান্ত রহিয়াছে ও তথাকার রাজকার্য সুন্দররূপে সম্পন্ন হইতেছে, তথাপি আপনাকে তথাকার কার্য ভাব গ্রহণ করিতে দেখিলে আমি অতিশয় হৃষ্ট হইব।” প্রকৃত বিষয় এই, তৎকালে অযোধ্যায় ঘোরতর বিবাদ উপস্থিত হওয়াতে শাসনকার্যে এরূপ বিশৃঙ্খলা ঘটে, যে প্রধান কমিস্যনার জ্যাক্সনকে অযোধ্যা হইতে স্থানান্তরিত না করিলে তথাকার শাসনকার্য শৃঙ্খলাবদ্ধ হইবার কোন সম্ভাবনা ছিল না। লর্ড ক্যানিংয়ের এই অভিপ্রায় ছিল, আউটরাম আসিয়া কার্য গ্রহণ করিলে জ্যাক্সন সহজেই ছুটীকৃত হইবেন, আমি যে বিরক্ত হইয়া তাঁহাকে ছুর করিলাম, তাহা অপ্রকাশিত থাকিবে এবং অযোধ্যার গোলযোগও শেষ হইয়া যাইবে। কিন্তু তিনি এলা জাহাঙ্গীরি ইংলণ্ড হইতে পত্র পাইলেন, যে ইংলণ্ডেশ্বরী আউট রামকে পারস্য যুদ্ধে সেনাপতি নিযুক্ত করিয়াছেন, সুতরাং তাঁহার ঐ অভিপ্রায় বিফল হইয়া গেল। আউটরাম পারস্যযুদ্ধে যাত্রা করিলেন।

পারস্য যুদ্ধের আয়োজন অবধি কাবুলের আনীর দোস্ত মহম্মদ খাঁ ইংরেজদের সহিত সন্ধি করিবার অভিপ্রায় প্রকাশ করিতে ছিলেন। তাঁহার সহিত সন্ধি করা উচিত কি না, এই বিষয় লর্ড ইষ্ট ইন্ডিয়া কোম্পানীর কর্মচারীগণের মত ভেদ হয়। কেহ বলিলেন, দোস্ত মহম্মদ খাঁ পঞ্জাব যুদ্ধের সময়ে সৈন্যে যাইয়া শিখদের সহিত মিলিত হন, এক্ষণে আবার আমাদের সহিত সন্ধি করিতে উদ্যত হই-

আছেন। তিনি অব্যবহিত চিত্ত, অদ্য যাহা করিব বলিয়া প্রতি-
শ্রুত হইবেন, কল্য তাহার বিপরীত করিয়া বলিবেন। কেহ কাহি-
লেন, দোস্ত মহম্মদের সহিত সন্ধি করিলে হানি নাই। ইত্যবসরে
পেশোয়ারের কমিস্যনর এড্‌ওয়ার্ড প্রস্তাব করেন, দোস্ত মহম্মদ
খাঁকে আত্মসম্মতি করিয়া উভয় রাজ্যের প্রান্তভাগে আনয়ন করা
যাউক, এক জন দূত তথায় যাইয়া তাঁহার সহিত সন্ধির কথা
বার্তা স্থির করুন। লড'ক্যানিঙ তাঁহার এই প্রস্তাব অনুমোদন
করাতে দোস্ত মহম্মদ পেশোয়াবে আহূত হইলেন। পঞ্জাবের কমি-
স্যনর জন লরেন্স, এড্‌ওয়ার্ডকে লিখিলেন, আপনি দোস্ত মহম্মদের
সহিত সাক্ষাৎ করিয়া যথা কর্তব্য স্থির করিবেন। এড্‌ওয়ার্ড
পত্রের উত্তরে এই কথা লিখিয়া পাঠাইলেন, আমি একাকী যাইব না,
আপনাকেও যাইতে হইবেক। অনন্তর তাঁহারা উভয়ে মিলিয়া
সৈন্যে বৃদ্ধ আমীরের সহিত সন্ধি করিতে চলিলেন।

এদিকে দোস্ত মহম্মদ খাঁ আত্মসম্মতি পত্র প্রাপ্ত হইবার পরে ছুই
পুত্র, কতিপয় মন্ত্রী ও কতকগুলি সেনা সমভিব্যাহারে লইয়া রাজ্যের
পর্যন্ত ভাগে যাত্রা করিলেন। ব্রিটিশ কমিস্যনরেরা ১৮৫৭ খৃঃ অব্দের
১লা জানুয়ারি তাঁহার সহিত খাইবার উপত্যকার সাক্ষাৎ করেন।
প্রথম সাক্ষাৎ দিবসে কার্যের কথা কিছুই হইল না, পরস্পর পরস্প-
রের প্রতি শিফাচার করিলেন। ইহার ছুই দিবস পরে আমীর
পেশোয়ারের নিকটে ব্রিটিশ কমিস্যনরদিগের সহিত সাক্ষাৎ করেন।
কমিস্যনরেরা তাঁহার সম্মানার্থ সপ্তসহস্রেরও অধিক ব্রিটিশ সেনা
অর্দ্ধ ক্রোশ পর্যন্ত দাঁড় করাইয়া দেন। এই দিবসেও কার্যের কোন
কথা উত্থাপিত হইল না, আমীর জমরুদ নামক স্থানে শিবির সন্নি-
বেশিত করিয়া ছিলেন, ব্রিটিশ কমিস্যনরেরা ৫ই জানুয়ারি আমীর-
রের শিবিরে গিয়া তাঁহার সহিত সাক্ষাৎ করিলেন। এই দিবস কার্যের
কথাও উত্থিত হইল। আমীর প্রথমতঃ হিরাটের বিষয় লইয়া
কথোপকথন আরম্ভ করিলেন। তাঁহার পুত্রেরা পশ্চাতে ও মন্ত্রিরা
সম্মুখে দাঁড়াইলেন। আমীর, পারস্য রাজকে পরাস্ত করিয়া হিরাট

অধিকার করিবার জন্য অতিশয় আগ্রহবান ছিলেন, যুক্তকণ্ঠে কহিতে লাগিলেন, আমি হিরাট অধিকার করিবার একান্ত বাসনা করিয়াছি । যদি জগদীশ্বর আমার প্রতি এসম্মত হইলেন ও যদি ব্রিটিশ গবর্নমেন্ট আমার সাহায্য করেন, তাহা হইলে আমি হিরাটের দুর্গ উড়ায়াই দিব ও হিরাট অধিকার করিব ।

যৎকালে আমীর পেশোয়ারে ব্রিটিশ কমিস্যনরদিগের সহিত এইরূপ কথোপকথন করিতেছিলেন, ঐ সময়ে গবর্নর জেনারেল লর্ড ক্যানিংও কলিকাতার গবর্নমেন্ট হাউসে বসিয়া তাড়িতবার্তা-বহের সাহায্যে জন লরেন্সের নিকটে এই বার্তা প্রেরণ করিলেন, যেত শীঘ্র সম্ভব, আমি পাঁচ সহস্র সেনা পারস্য সাগরে পাঠাইব । যদি পারস্যরাজ সন্ধি করিবার অভিপ্রায় প্রকাশ করেন, তবে তাঁহার সহিত অন্যান্য নিয়মের মধ্যে এই দুইটা নিয়মও নির্দ্ধারিত করিতে হইবে, যে তিনি হিরাট হইতে সৈন্য উঠাইয়া লইবেন ও তাঁহাকে প্রতিজ্ঞা করিতে হইবে, যে কস্মিন্ কালে আর আফগানি স্খানের কার্যে হস্তক্ষেপ করিতে পারিবেন না । সুচতুর লরেন্স আমীরের সহিত প্রথম সাক্ষাৎ দিবসাবধি এই সঙ্কল্প করিয়া ছিলেন, অগ্রে ব্রিটিশ গবর্নমেন্টের অভিপ্রায় প্রকাশ করা হইবেক না, প্রথমতঃ আমীরের মনোগত ভাব জানিতে হইবেক এই নিমিত্ত তিনি পারস্যরাজের সহিত সন্ধির কথা গোপনে রাখিয়া আমীরকে কহিলেন, সংবাদ পাইলাম, আমাদের পাঁচ হাজার সেনা পারস্য সাগরে শীঘ্র উপনীত হইবে । এক্ষণে আমার জিজ্ঞাস্য এই, আপনি কি উপায়ে পারস্যরাজকে পরাস্ত করিবেন । আপনার কত সৈন্য আছে, বাৎসরিক আয় কত ; এবং ব্রিটিশ গবর্নমেন্টকেই বা কি সাহায্য করিতে হইবেক ? আপনি তাহা বিস্তারিত রূপে বলুন । দোস্ত মহম্মদ খাঁ পাকাপাকি দেখিয়া কহিলেন, অদ্য আমি এ বিষয় বিবেচনা করিয়া দেখি, পরে আপনাকে বলিব । আমীর এই বলিয়া বিদায় লইলেন । এই জানুয়ারি দোস্ত মহম্মদ খাঁ কতিপয় মন্ত্রী সহকারে কমিস্যনরদিগের সহিত সাক্ষাৎ করিলেন ও

পূর্বের ন্যায্য বাগাড়ম্বর করিতে লাগিলেন। জন লরেন্স তাঁহাকে স্মরণ করিয়া দিলেন, অদ্য আপনার সমুদায় পরিষ্কাররূপে বলিবার কথা আছে। অতএব আপনি মন্তব্য বিষয়ের অনুসরণে বিরত হইতেছেন কেন? বাগাড়ম্বর আরম্ভ করাতে আমীরের অন্তঃকরণ উত্তেজিত হইয়াছিল, তিনি বহুকষ্টে প্রকৃতিস্থ হইয়া কহিলেন, আপাততঃ ঋতুর প্রতিকূলতাবশতঃ হিরাটে যুদ্ধ যাত্রা করা সুসাধ্য নহে। দুইমাস অতীত হইলে স্নতন ঘাস জন্মিবে এবং প্রচুর খাদ্য সামগ্রীও পাওয়া যাইবে। মানস করিয়াছি, সেই সময়েই যুদ্ধ যাত্রা করিব। তাহা হইলে সেনাগণের আহার নিবন্ধন কোন কষ্ট থাকিবে না। এক্ষণে আমার ৬০ টা কামান ও ৩৫ হাজার সেনা আছে, কিন্তু কিছুদিনের মধ্যে আর ১৫ হাজার সেনা ও ৪০ টা কামান সংগৃহীত হইবে। আমি চল্লিশ সহস্র সেনা ও প্রায় সমুদায় কামান লইয়া হিরাটে যুদ্ধ যাত্রা করিব।

আমীরের কথা সমাপ্ত হইলে পর লরেন্স কহিলেন, আমাদিগকে কি সাহায্য করিতে হইবেক। আমার উত্তর দিলেন, অদ্য একথা থাকুক, আমি বিবেচনা করিয়া পুত্রেরদ্বারা কল্য বলিয়া পাঠাইব। পর দিবস আমীরের দুই পুত্র মন্ত্রী সমভিবাহারে লইয়া জন লরেন্সের সহিত সাক্ষাৎ করিলেন ও আফগানি স্থানের সমুদায় আয়ের হিসাব দিয়া কহিলেন, যতদিন পারস্য রাজের সহিত যুদ্ধ চলিবে, আপনাদিগকে সালিয়ানা ৬৪ লক্ষ টাকা ও অন্যান্য ৫০ টা কামান, তুপযুক্ত বারুদ, গোলা দিতে হইবেক। তাহা হইলে আমরা হিরাট হইতে পারস্য সেনাদিগকে দূর করিয়া দিতে পারি। ইংরেজেরা যেরূপ সাহায্য করিবার ইচ্ছা করিয়াছিলেন, সরদারেরা তাহা অপেক্ষা অধিক চাহিয়া বসিলেন। জনলরেন্স বাড়াবাড়ি দেখিয়া কহিলেন, আপনাদিগকে হিরাট হইতে পারস্য সেনা দূর করিবার কথা দূরে থাকুক, কি হইলে আপনারা কাবুল রক্ষা করিতে পারেন। হিরাটে যুদ্ধ যাত্রা করা সরদারগণের নিতান্ত বাসনা ছিল, তাঁহারা এক্ষণে মনেরমত কথা না শুনিয়া অসন্তুষ্ট হইলেন ও মৌন-

ভাব অবলম্বন করিলেন। সে যাহা হউক, লরেন্স ঐ প্রশ্নের উত্তর পাইবার জন্য পীড়াপীড়ি করিতে লাগিলেন। সরদারেরা কহিলেন, শিতার সহিত পরামর্শ না করিয়া আমরা উহার কোন উত্তর দিতে পারি না, এই বলিয়া তাঁহার। সেদিবস বিদায় লইলেন। পর দিবস পুনরায় আসিয়া বলিলেন, ৪ হাজার বন্দুক ও ৮ হাজার মেসার বাৎসরিক বেতন ১২ লক্ষ টাকা দিলে কাবুল রক্ষা হইতে পারে। জনলরেন্স অবিলম্বে এই বিষয়টা তাড়িত বার্তাবাহক সাহায্যে লর্ড ক্যানিংয়ের গোচর করিলেন। লর্ড ক্যানিং ঐ উত্তর পাঠাইলেন আপনি আমীরকে কহিবেন, আমি তাঁহার বাক্যে সন্মত হইলাম। ৪ হাজার বন্দুক অবিলম্বে প্রেরিত হইবেক এবং বাৎসরিক পারস্য রাজের সহিত ইংলণ্ডের যুদ্ধ চলিবে, তাবৎ বাৎসরিক ১২ লক্ষ টাকা দেওয়া যাইবেক। ১৩ই জানুয়ারি টালিগ্রাফ যোগে লর্ড ক্যানিংয়ের এই উত্তর প্রেরিত হয়। পর দিবস প্রাতঃকালে জনলরেন্স দোস্তমহম্মদ খাঁর শিবিরে যাইয়া তাঁহাকে ব্রিটিশ গবর্নমেন্টের অভিশ্রয় বলিলেন। আমীর অগত্যা হিরাটে যুদ্ধ যাত্রা করিবার বাসনা পরিত্যাগ করিয়া ইংরেজদের প্রস্তাবে সন্মত হইলেন, কিন্তু কাবুলে কতকগুলি ব্রিটিশ কর্মচারী থাকিবার কথা হওয়াতে আমীর বিরক্তিতাব প্রকাশ করিয়া কহিলেন, আফগানেরা ইংরেজদের নাম শুনিতে পারে না, অতএব ব্রিটিশ কর্মচারীরা আফগান রাজধানীতে কিরূপে থাকিতে পারেন। লরেন্স তাঁহাকে এই বলিয়া বুঝাইলেন, আমরা যে আপনাদের সাহায্য করিব, আপনি তাহা উপযুক্ত রূপে বিনিয়োগ করিবেন কি না, দেখিবার জন্য কাবুলে ব্রিটিশ কর্মচারী রাখা আবশ্যক হইতেছে। অনন্তর অনেক তর্ক বিতর্কের পর এই স্থির হইল, যে ব্রিটিশ কর্মচারীরা কাবুলের যে কোন স্থানে থাকিতে পারিবেন, ইহা সন্ধিপত্রে লিখিতে হইবেক, কিন্তু কার্য্যভঃ তাঁহার। কাবুলে অতিক্রম করিবেন না।

২৬এ জানুয়ারি সন্ধিপত্র স্বাক্ষরিত ও প্রচারিত হয়। লর্ড ক্যানিং কলিকাতা হইতে টালিগ্রাফ যোগে লরেন্সকে বলিয়া

পাঠাইলেন, আপনি আমীরকে কহিবেন, আমি তাঁহার সম্ভাবহারে অতিশয় সন্তুষ্ট হইয়াছি। জগদীশ্বরের নিকটে প্রার্থনা করি, যেন তিনি দীর্ঘায়ু হবেন ও সুস্থশরীরে রাজত্ব করিতে থাকেন। আমার বাসনা ছিল, যে যাইয়া তাঁহার সহিত সাক্ষাৎ করি, কিন্তু কার্য্য গতিকে করিতে পারিলাম না, ইহাতে অতিশয় দুঃখিত হইতেছি। রুদ্ধ আমীর লড'ক্যানিঙের এই সকল মধুমাত্রা কথা শুনিয়া আনন্দের পবাকার্থ্য প্রাপ্ত হইলেন। আফ্লাদে তাঁহার কলেবর রোমাঞ্চিত হইয়া উঠিল। তখন তিনি চৰ্ণোৎফুল্ল লোচনে কহিলেন, লড'ক্যানিঙের সহিত সাক্ষাৎ হইলে বড় সন্তোষের বিষয় হইত, কিন্তু আমি এরূপ প্রত্যাশা করিতে পাবি না, যে তিনি এতদূর পর্য্যটন করিয়া আমার সহিত সাক্ষাৎ করিবেন। ছুতপূৰ্ণ গবৰ্ণরজেনেরল লড'অকল্যাণ্ডের সহিত আমার আলাপ পরিচয় ছিল ও আমি লড'এলেনবরাকেও জানিতাম। তাঁহার আমার প্রতি যে সম্ভাবহার করিয়াছিলেন, আমি তাহা কস্মিন্ কালে বিস্মৃত হইতে পারিব না। দোস্তমহম্মদ খাঁ উপসংহার কালে কহিলেন, আমি এক্ষণে ব্রিটিশ গবৰ্ণমেণ্টের সহিত মিত্রতাসূত্রে বদ্ধ হইলাম। যতদিন শরীরে প্রাণসঞ্চার থাকিবে, সন্ধি প্রতিপালন করিব। এইরূপে সন্ধিশেষ হওয়াতে দোস্তমহম্মদ খাঁ বিদায় লইয়া স্বীয় রাজধানী প্রত্যাগমন করিলেন এবং ব্রিটিশ কমিস্যনরেরাও স্ব স্ব কর্ম্ম স্থানে ফিরিয়া গেলেন।

ইতি পূর্বে উল্লিখিত হইয়াছে, কমিস্যনর জ্যাক্সনের কার্য্যদোষে অযোধ্যায় অত্যন্ত বিশৃঙ্খলা ঘটে। লড'ক্যানিঙ আউটরামকে অযোধ্যার কমিস্যনরের পদে পুনঃ স্থাপিত করিয়া জ্যাক্সনকে তথা হইতে জুবীকৃত করিবার সহজ উপায় উদ্ভাবন করেন। কিন্তু ইংলণ্ড-স্থায়ী আউটরামকে পারস্যযুদ্ধে সেনাপতি নিযুক্ত করিতে তাঁহার সে অভিপ্রায় ব্যর্থ হইয়া যায়। লড'ক্যানিঙ তদবধি চিন্তা করিতে ছিলেন, জ্যাক্সনকে অযোধ্যা হইতে স্থানান্তরিত করিতেই হইবেক। কিন্তু অন্য কোন ব্যক্তিকে তাঁহার পদে নিযুক্ত করা যায়, এমত

সময়ে রাজ পুতনার এজেন্ট হেনরি লরেন্স লিখিলেন, আমি অনুভব হইয়াছি, আমার প্রার্থনা এই, যে কিছু দিনের জন্য অবসর লইয়া দেশে ফিবিয়া যাই। কোম্পানির সাংগ্ৰামিক কর্মচারিগণের মধ্যে লরেন্স অতি যোগ্য পুরুষ ছিলেন। লর্ড হার্ডিঞ্জ প্রথম পঞ্জাব যুদ্ধেব পরে ইহাকে লাহোর দরবাবে রেসিডেন্ট নিযুক্ত করেন। অনন্তর পঞ্জাবরাজা রুটিশ অধিকারভুক্ত হইলে তথায় যে রাজ্যশাসন বিষয়িনী সভা স্থাপিত হয়, লরেন্স তাহার প্রেসিডেন্ট নিযুক্ত হইলেন। তাঁহার হস্তে রাজস্ব সংক্রান্ত কার্যের বন্দোবস্ত করিবার ভার অর্পিত ছিল। তিনি নান্যপথে থাকিয়া জায়গীরদারদিগের সহিত যে বন্দোবস্ত করেন, তাহা কোম্পানির পক্ষে অনুবিধাকর বিবেচনায় লর্ড ডেলহৌসী তাঁহার প্রতি কুপিত হইলেন ও তাঁহাকে রাজ পুতনার পাঠান। সে যাহা হউক, সুবিচক্ষণ লর্ড ক্যানিংয়ের স্বল্প দৃষ্টিতে তাঁহার গুণ বদ্ধা অপ্রকাশিত ছিল না, তিনি তাঁহার পত্র প্রাপ্তির ত্রিদিব পূর্বে তাঁহাকেই কমিস্যনরের পদে মনোনীত করিয়া ছিলেন। এক্ষণে তাঁহার বাটী গমনের অভিপ্রায় জানিয়া এই উত্তর লিখিলেন, আপনি ইংলণ্ডে প্রতিগমনের বিষয় পুনর্বার বিবেচনা করিয়া দেখুন। আমাব বাসনা এই, আপনি যাইয়া অযোধ্যার কার্য গ্রহণ কবেন। আমি আপনাকে ব্যতিরেকে এমন কোন ব্যক্তি দেখি না, যাহার হস্তে অযোধ্যার কার্যভার সমর্পণ করিয়া নিশ্চিন্ত হইতে পারি। কিন্তু আমার এই আশঙ্কা হইতেছে, অযোধ্যায় পাঠাইলে পাছে আপনার স্বাস্থ্য লাভের বাধাত জন্মে।

হেনরি লরেন্স রাজ পুতনায় কার্য করিতে ভাল বাসিতেন না, অযোধ্যার কমিস্যনরের পদে নিযুক্ত হওয়া তাঁহার পূর্বাবধিই প্রার্থনীয় ছিল। আউটরাম ইংলণ্ডে প্রতি গমন করিবার সময়ে তিনি একবার ঐ পদের প্রার্থী হইলেন, কিন্তু লর্ড ক্যানিং তাঁহার প্রার্থনা পত্র প্রাপ্ত হইবার পূর্বেই জ্যাক্সনকে মনোনীত করিয়া ছিলেন, সুতরাং লরেন্স তৎকালে অভীষ্ট লাভে বঞ্চিত হইলেন। এক্ষণে লর্ড

ক্যানিং ইচ্ছা পূর্বক তাঁহাকে সেই চিরপ্রার্থিত পদে নিযুক্ত করিবার প্রস্তাব করাতে তিনি অতিশয় হর্ষিত হইয়া লিখিলেন, আমি রাজপুত নায় কার্য্য করতে বিরক্ত হইয়াই কিছুদিনের জন্য দেশে ফিরিয়া যাইবার অভিপ্রায় করিয়াছি, শরীরের অসুস্থতা আমার ইংলেণ্ডে প্রতি গমনের প্রধান হেতু নহে। আমি কার্য্য করিতে ভয় করিমা, ডেক্সে বসিয়া প্রতিদিন ১০।১২ ঘণ্টা কার্য্য করিতে পারি। অতএব যদি আমাকে অযোধ্যায় পাঠান, আমি সম্পূর্ণ সন্তুষ্ট আছি, বিশ দিনের মধ্যে তথায় যাইতে পারি।

লর্ড ক্যানিং একেত লরেন্সকে অযোধ্যার কমিস্যনর করিতে সম্মুখ হইয়াছিলেন, তাহাতে আবার লরেন্সও আগ্রহাতিশয় প্রকাশ করিলেন; সুতরাং তাঁহাদের উভয়ের মনোবাঞ্ছা অবিলম্বেই পূর্ণ হইল। লরেন্স রাজপুতন। হইতে লখনৌ যাত্রা করিলেন, তিনি পথে যাইবার সময়ে কতিপয় দিবস আগরায় অবস্থিতি করেন। তৎকালে উত্তর পশ্চিম প্রদেশের লেপ্টেনেন্ট গবর্নর আগরায় থাকিতেন। হেনরি লরেন্স আগরায় অবস্থিতি কালে একদা পরিহাস ক্রমে কোন বন্ধুকে বলেন, “গগন সিপাইরা বিদ্রোহী হইয়া সেপ টেনেন্ট গবর্নর, অপরাপর সম্ভ্রান্ত ইউরোপীয় এবং আমাকে এই আগরার দুর্গে বন্ধ করিয়া রাখিবে সে সময়টা বড় দূরবর্তী নহে।” হেনরি লরেন্স সিপাইদের প্রকৃত অবস্থা বুঝিতে পারিয়াছিলেন এবং ভারত-বর্ষীয় সাংগ্রামিক প্রণালীগত যে অনেক দোষ ছিল, তিনি তাহাও বিলক্ষণ জানিতেন। ইহাতে তাঁহার অন্তঃকরণে অনেক দিন পূর্বে পরিষ্কটরূপে এই প্রতীতি জন্মে, যে এক সময়ে সিপাইরা বিদ্রোহী হইয়া একটি ভয়ঙ্কর কাণ্ড উপস্থিত করিবে। লরেন্স, দ্বাদশবৎসর অবধি প্রকাশ্য রূপে ঐ বিষয়টি বলিয়া আসিতেছিলেন, এবং এক্ষণে আগরায় অবস্থিতি কালে পরিহাস ক্রমে কোন বন্ধুকেও কহিলেন। লরেন্স ঐ কথাগুলি পরিহাস ছলে বলিয়াছিলেন বটে, কিন্তু ইহাতে তাঁহার হর্ষ অপেক্ষা অধিকতর বিষাদই প্রকাশ পাইয়াছিল। লরেন্স বিপদের আশঙ্কা করিয়া কখনই কর্তব্য

কর্ণের অনুরোধে বিরত হইতেন না। তিনি সত্তর হইয়া আগরা হইতে যাত্রা করিলেন ও ২০এ মার্চ সূর্যোদয়ের পূর্বে লঙ্কো গিয়া উপনীত হইলেন। তাঁহার আগমনে জ্যাকসন মনে মনে অসন্তুষ্ট হইলেন বটে, তথাপি মৌখিক সম্ভাব প্রকাশ করিয়া তাঁহার যথোচিত সম্বর্দ্ধনা করিলেন। লরেন্স পূর্বে রাত্রে অনাহারে অস্থারোহণ করিয়া পথ চলিয়াছিলেন, কিন্তু প্রাতরাশ করিবার পূর্বেই লর্ড ক্যানিংকে এক খানি পত্র লিখিলেন। উহার মর্ম এই, আমি, অদ্য এখানে পৌঁছিয়াছি। জ্যাকসনের সহিত ছুই ঘণ্টা কথোপকথন কবিনাম, তিনি ভদ্র ব্যক্তির ন্যায় আমার সহিত ব্যবহার করিয়াছেন। লরেন্স এই পত্র শেষ করিতে না করিতেই লর্ড ক্যানিংয়ের পূর্বেপ্রেরিত দীর্ঘ ও উৎসাহ বাক্যে পূর্ণ এক খানি পত্র প্রাপ্ত হইলেন। তিনি উহা পড়িয়া তৎক্ষণাৎ এই উত্তর লিখিলেন, আপনি যদি অন্তরের সহিত আমার সাহায্য করেন, কৃতকার্য হইব সন্দেহ নাই।

ইতি পূর্বে উল্লিখিত হইয়াছে, লর্ড ক্যানিং ডিরেক্টর দিগের নিকটে বিদায় লইবার সময়ে বলিয়াছিলেন, ভারত রাজ্যের আকাশে বিতস্তি প্রমাণ মেঘ উদ্ভিত হইয়া সময়ে সময়ে তরঙ্গর ভাব ধারণ করে। এক্ষণে সেই ক্ষুদ্র মেঘ উৎপন্ন হইবার উপক্রম হইল। পেণ্ডু রাজ্যে অনেক মাম্ভাজ সেনা ছিল। লর্ড ক্যানিং বাঙ্গালার সেনাগণকে তথায় যাইতে ও মাম্ভাজ সেনা দিগকে তথা হইতে বঙ্গদেশে আসিতে আদেশ করিলেন। সমুদ্রযাত্রা হিন্দু শাস্ত্র মতে নিষিদ্ধ। বাঙ্গালার সৈন্য মধ্যে অধিকাংশই ব্রাহ্মণ; সুতরাং তাহারা সমুদ্র দিয়া পেণ্ডু যাইতে অস্বীকার করিল। লর্ড ক্যানিং তৎকালে স্নতন আসিয়াছিলেন, এদেশের আচার ব্যবহারাদির বিষয় কিছুই জানিতেন না, তিনি সিপাইদের ঐ কুসংস্কার নিবারণে যত্নবান হইলেন। তিনি তদনুসারে ১৮৫৬ খৃঃ অব্দের ৫ই জুলাই এই আদেশ প্রচার করিলেন, ভবিষ্যতে যাহারা সৈনিক কার্যে নিযুক্ত হইবার প্রার্থনা করিবে, তালিকায় নাম লিখাইবার সময়ে তাহাদিগকে এই প্রতিজ্ঞা করিতে হইবেক, যে আমরা সমুদ্র পথে

কোম্পানির রাজ্যের বাহিরে হউক, অথবা তিতরে হউক, আদেশ করিলেই যাইবে, তাহাতে কোন আপত্তি করিব না। লর্ড ক্যানিং ইহার কিছু দিন পবে ইংলণ্ডের কর্তৃপক্ষ দিগকে লিখিলেন, সমুদ্র যাত্রা নিষিদ্ধ বলিয়া সিপাইদের যে কুসংস্কার ছিল, আমি তাহা দূরীকৃত করিয়াছি। অতঃপর আপনারা দেখিবেন, বঙ্গদেশের সিপাইরা সমুদ্রযাত্রা স্বীকার করিতে সঙ্কুচিত হইবে না। ইহা অত্যন্ত আশ্চর্য্যের বিষয়, যে এতদিন পর্য্যন্ত সিপাইদের অন্তঃ-করণে ঐ কুসংস্কারটি ছিল এবং ব্রিটিশগবর্ণমেন্টও এত দিন পর্য্যন্ত উহার মূলচ্ছেদে উপেক্ষা করিয়াছিলেন। আমি দেখিতেছি, জাতি ও জন্মস্থান বিষয়ে বাঙ্গালা ও বোম্বেস্থিত সিপাইদের মধ্যে কোন প্রভেদ নাই। কিন্তু বোম্বেব সেনারা সমুদ্র যাত্রায় কোন আপত্তি করেনা ও আমার এই স্মৃতন আদেশ প্রচার হইবাব পবেও বঙ্গদেশীয় সেনাগণেব মধ্যে কোন অসন্তোষ-চিহ্ন লক্ষিত হইতেছে না। লর্ড ক্যানিংয়ের এটি ভ্রান্তি। গবর্ণমেন্ট হাউসে অসন্তোষ চিহ্ন লক্ষিত হয় নাই সত্য বটে, কিন্তু অনেক অনেক গ্রাম, বাজার ও সৈনিক আবাসে লর্ড ক্যানিংয়ের ঐ আদেশ লইয়া সাতিশয় আন্দোলন হইয়াছিল। বস্তুতঃ ঐ আদেশটি প্রচার হওয়াতে সিপাইদের স্বত্বের উপর হস্তক্ষেপ করা হয় নাই, এরূপ বলিতে পারা যায় না। সিপাইরা পুরুষানুক্রমে কোম্পানির সরকারে কার্য্য করিয়া আসিতে ছিল, এক্ষণে তাহারা মনে করিল, গবর্ণমেন্ট আমাদের সন্মুখ যাত্রা করিবার আদেশ ন। করুন, কিন্তু ইহা অবধারিত বটে; যে আমাদের সম্মুখ যাত্রা করিতে আদিষ্ট হইবে। সুতরাং আমরা এতকাল পর্য্যন্ত যে স্বত্ব ভোগ করিয়া আসিতেছিলাম, তাহা বিলুপ্ত হইল। সম্মান গণের কর্ম্ম প্রাপ্তির কোন সম্ভাবনা রহিল না। এক্ষণে ব্রাহ্ম-ণেরা সৈনিক কার্য্য গ্রহণের বাসনা পরিত্যাগ করিবে, সুতরাং বঙ্গ বাঙ্গাবগণের শূন্য পদে এরূপ ব্যক্তি সকল নিযুক্ত হইবে, যে তাহাদের সহিত বঙ্গুতা জন্মিবার কোন সম্ভাবনাই থাকিবেনা। সিপাইরা যে আশঙ্কা করিয়াছিল, বাস্তবিক তাহাই ঘটিল। লর্ড

ক্যানিংএব ঐ আদেশ সমুদায় রাজ্য মধ্যে প্রচারিত হইতে না হইতেই লক্ষিত হইল, ব্রাহ্মণেরা আঁব সৈনিক কার্য্য গ্রহণে প্রয়াসী নহে। এই সময়ে জনবব উঠিল, গবর্নমেন্টে ত্রিশ হাজার শিখ সেনা নিযুক্ত করিবেন। ইহাতে সিপাইবা মনে করিল, গবর্নমেন্টে পুৰাতন সিপাইদিগকে দূব করিতে উদ্ভোগী হইয়াছেন। এক্ষণে আঁব আমাদেব প্রতি যত্ন করিবেন কেন? এখন তাঁহাদেব মনোবাঞ্ছা পূর্ণ হইয়াছে। যত দিন ভারতবর্ষেব মধ্যে সচ্যত্র পরিমিত ভূমিও জয় করিতে অবশিষ্ট ছিল, ততদিন তাঁহাৰা আমাদেব প্রতি যথেষ্ট স্নেহ করিলেন। এক্ষণে জয় তরঙ্গ সমুদ্রে বাইয়া পড়িবে, কিন্তু ধর্ম্ম লোপের আশঙ্কায় আমবা সমুদ্র যাত্রা অস্বীকার করাতে গবর্নমেন্ট একবারেই আমাদেব প্রতি স্নেহ শূন্য হইলেন।

লর্ড ক্যানিংও ভারতবর্ষে আগমন করাতে একুপ কতক গুলি কারণ উপস্থিত হয়, যে তাঁহাতে এতদেশীয় অনেক ব্যক্তির অন্তঃকরণে ধর্ম্মলোপের আশঙ্কা জন্মে। তিন্ন তিন্ন স্থানেব সৈনিক কর্ম্মচারি গণের মধ্যে অনেকে সিপাই দিগকে খ্রীষ্টান ধর্ম্মেব উপদেশ দিতে আরম্ভ করেন। লর্ড ক্যানিংও বিধবা বিবাহ আইন বিধিবদ্ধ করেন বহু বিবাহ নিবারণে যত্নবান হয়েন এবং মিশনারিস্কুল ও বাইবেল সোসাইটীর উন্নতি সাধনে চেষ্টা পান। যৎকালে লর্ড ক্যানিং এই সকল কার্য্যের অনুষ্ঠান করেন, ঐ সময়ে তাঁহার সহধর্ম্মিণীও স্ত্রী-শিক্ষার শ্রীবৃদ্ধি সাধনে যত্নবতী হইলেন ও স্বয়ং বাঙ্গালী পল্লীতে গতি বিধি করিয়া বিদ্যালয়ের তত্ত্বাবধারণ করিতে লাগিলেন। বস্তুতঃ লর্ড ক্যানিং ও তাঁহার সহধর্ম্মিণীর কোন প্রকার ছুঁবতিসন্ধি ছিল না।

পাটনার মহাপোলযোগ উপস্থিত হইল। পাটনার কমিস্যনর টেম্পর সাহেব বাঙ্গালার তদানীন্তন লেপ্টেনেন্ট গবর্নর হেলিডেকে লিখিলেন, এখানকার অধিবাসীগণেব এই আশঙ্কা জন্মিয়াছে, যে গবর্নমেন্ট ভারতবর্ষীয় দিগকে বলপূর্ব্বক খ্রীষ্টানধর্ম্মে দীক্ষিত করিবার চেষ্টা পাঁহিতেছেন। হেলিডে অবিলম্বে ঘোষণা করিলেন, গবর্নমেন্ট

কখনই ভারতবর্ষীয়দিগের ধর্ম হস্তক্ষেপ করেন নাই এবং করিবেনও না। এই ঘোষণা প্রচার হইবার পরে উত্তর পশ্চিম অঞ্চল হইতে এক খানি ক্ষুদ্র পুস্তক প্রচারিত হয়। উহাতে এইরূপ লিখিত ছিল, যদি সাধারণেব অন্তঃকরণে ধর্ম লোপের আশঙ্কা জন্মিয়া থাকে, তবে গবর্ণমেন্টই তাহার কারণ। গবর্ণমেন্টের কার্য গুলি ঐ আশঙ্কার পোষকতা করিতেছে।

এই সকল ঘটনার কিছু দিন পরে রাজপুতানা ব্রিটিশ অধিকারভুক্ত হইবার জনবর উঠে। পারস্যরাজ দিল্লীর বাদশাহের নিকটে দূত প্রেরণ কবেন। কিন্তু তিনি যে কি অভিপ্রায়ে দূত প্রেরণ করিয়া ছিলেন, তাহা নির্ণীত হয় নাই। বোধ হয়, তাঁহার কোন অসদভিপ্রায় ছিল। বিশেষতঃ পূর্বাধি একটি ভবিষ্যৎবাণী এতদ্দেশে প্রচারিত ছিল, ইংরেজেরা শতবৎসরের অধিক কাল রাজত্ব করিতে পারিবেন না। ইহাতে কেহ কেহ বিবেচনা করিলেন, ইংরেজদের রাজত্ব করিবার নির্দিষ্ট সময় পূর্ণ হইল। তাঁহারা ১৭৫৬ খৃঃ অঙ্গে বাঙ্গালা জয়ের দ্বারা ভারতবর্ষে আধিপত্য স্থাপন করেন। তদবধি এ পর্য্যন্ত (১৮৫৬) নির্দিষ্ট আধিপত্য করিলেন। এক্ষণে অবশ্যই রাজ বিপ্লব ঘটিবে। তাঁহারা এই বিবেচনার ঐ ভবিষ্যৎবাণী সফল হইবার সময় উপস্থিত বলিয়া জ্ঞানকরিতে লাগিলেন।

গবর্ণমেন্টের অত্যাচারে ভীত ও অপকৃত ব্যক্তির কতিপয় বৎসর অবধি গবর্ণমেন্টের অনিষ্ট করিবার সঙ্কল্প করিয়া ছিলেন, এক্ষণে তাঁহাদের সেই মনোবাঞ্ছা পূর্ণ হইবার সময় সম্মিলিত হইয়া আসিল।

১৮৫৭ খৃঃ অঙ্গের জানুয়ারি মাসে ভারতবর্ষে কোন গোলযোগ ছিল না, সর্বত্রই শান্তি ভাব লক্ষিত হইতে ছিল। ইংরেজেরা পূর্বা-ব্যবহৃত ব্রাউন্ বেচ্ নামক বন্দুক অপকৃত বলিয়া রাইফেল নামক নূতন বন্দুক ব্যবহার করিতে আদেশ করিলেন। এই নূতন বন্দুকের গুণ এই, যে, উহার দ্বারা গুলি অনেক দূর পর্য্যন্ত নিক্ষেপ

করা যায়। ইহাতে সিপাইরা অতিশয় মন্তুষ্ট হইল এবং বৃটিশ গবর্ণমেন্টের অগণ্য খন্যবাদ করিতে লাগিল। এই সময়ে একটি জনরব উঠিল, যে সিপাইদের ব্যবহারের নিমিত্ত গোৱর ও শূকরের চর্কি মাখান টোটা প্রস্তুত হইতেছে। বাস্তবিক এই জনশ্রুতি অমূলকও নহে, বীজ ব্যতিরেকে কখন বৃক্ষ জন্মে না। গোৱর চর্কি স্বরূপ হিন্দুদের মতে শূকরের চর্কি সেইরূপ মোসলমান দিগের মতে অসম্পূর্ণ; সুতরাং ঐ জনশ্রুতি প্রবণে সিপাইদের সেই সাধুবাদ ও সমস্তোষ ভাব অচির কাল মধ্যে রোষ ভাবে পরিণত হইল।

স্বরূপে টোটা কাটার গল্পটি সর্বত্র প্রচারিত হয়, এস্থলে আবশ্যক বোধে তাহার মূলবৃত্তান্ত সংক্ষেপে সঙ্কলিত হইল।

জানুয়ারি মাসে এক দিবস ঘটনাক্রমে এক জন নীচ জাতীয় লস্কার দম্ভদমার সেনানিবেশ প্রবেশ করিয়া অনির্দিষ্ট নামা কোন ব্রাহ্মণ সিপাইকে কহিল, মহাশয়! আমি অতিশয় পিপাসু হইয়াছি আপনি একবার আপনকার লোটাটা দিন্ আমি জল পান করি। ব্রাহ্মণ সিপাই ঘৃণা করিয়া বলিলেন, তুই নীচ জাতি, আমার লোটা নইয়া জল খাইতে ইচ্ছা করিতেছিস্? লস্কাব কহিল, মহাশয়! আর জাতিভিমান কোথায়। ব্রাহ্মণ ও শূত্র বলিয়া যে ভেদ আছে, তাহা আর থাকিবে না। টোটা প্রস্তুত হইতেছে, উহা শূকর ও গোৱর চর্কি মাখান। বন্দুক ছুঁড়িবার সময়ে সিপাই দিগকে ঐ টোটোর মুখ দাঁত দিয়া ছিঁড়িয়া বন্দুকের ভিতরে দিতে হইবে। ব্রাহ্মণ সিপাই, লস্কারের এই কথা শুনি আপনকার সঙ্গী দিগকে বলেন। এইরূপে অস্পেকাল মধ্যে দম্ভদমা ও বারাকপুরের সমুদায় সিপাইরা উহা শুনিতে পাইলও অসমস্তোষ চিত্র প্রকাশ করিতে লাগিল।

২৮এ জানুয়ারি জেনেরল হিয়ার্স বারাকপুর হইতে আডজুটেন্ট জেনেরলের আফিসে রিপোর্ট করেন, এখানকার সিপাইরা টোটা কাটার কথা শুনিয়া অসমস্তোষ প্রকাশ করিতেছে। কতকগুলি কুলোক সিপাইদের মধ্যে বটাইয়া দিয়াছে, যে গবর্ণমেন্ট উহা দিগকে বঙ্গ পূর্বক খ্রীষ্টানধর্মে দীক্ষিত করিতে উদ্যত হইয়াছেন। বোধ হয়

ঐ সকল কুলোক কলিকাতাস্থিত ধর্ম্ম সভার মেম্বর ও বিধবা বিবাহের বিপক্ষ। উহার সিপাইদের অন্তঃকরণে অসন্তোষ জন্মাইয়া আপনাদের স্বার্থ সাধনের চেষ্টা পাইতেছে। জেনেরল হিয়াস এই রিপোর্ট করিবার কতিপয় দিবস পরে বারাকপুরের টালিগ্রাফ আফিস দখল হয় ও ইংরেজ কর্ম্মচারিগণের অনেক অনেক গৃহও দখল হইতে লাগিল। রাজিযোগে সিপাইরা একত্র হইয়া সভা করিতে আরম্ভ করিল। বারাকপুর ও কলিকাতার পোষ্ট আফিসের দ্বাৰা বাঙ্গালার সিপাইদের প্রধান প্রধান আড্ডায় সংবাদ গেল, গবর্ণমেন্ট বসামিশ্রিত টোটা কাটাইয়া সকলকে খুঁফান করিবার সঙ্কল্প করিয়াছেন তোমরা সকলে এই বেলা সাবধান হও এবং গবর্ণমেন্টের ঐ অসদ-ভিত্তি প্রায় নিবারণে যত্ন কর।

ইহার কিছুদিন পরে বহরমপুরের সিপাইরা বিদ্রোহী হয়। বহরমপুর বারাকপুরের উত্তরে পঞ্চাশ কোশ দূরে স্থিত ও মুরশিদাবাদের সম্মিহিত। বহরমপুর অথবা উহার নিকটবর্ত্তী স্থানে ইউরোপীয় সেনা ছিল না, অতএব ইহা অসম্ভব বোধ হয় না, যে মুরশিদাবাদের নবাব যোগ দিলে সিপাইরা একটা ভয়ঙ্কর কাণ্ড উপস্থিত করিত। কিন্তু সৈন্যাধ্যক্ষ কর্নেল মিছাল অনেক কোশলে বিদ্রোহ প্ররম্ভ সিপাইদিগকে বশবর্ত্তী করেন।

২৩এ জানুয়ারি জেনেরল হিয়াস বারাকপুর হইতে আড্জু-টেণ্ট জেনেরলের নিকটে রিপোর্ট করেন। সিপাইরা টোটা কাটিতে অসম্মত। আপনি এই বিষয়টি শীঘ্র গবর্ণমেন্টের গোচর করুন। হিয়াস রিপোর্ট করিবার সময়ে এই অনুরোধ করেন, সিপাইরা টোটায় যে চর্কি ইচ্ছা, মিশ্রিত করুক, গবর্ণমেন্ট যেন তাহাতে কোন আপত্তি না করেন। ২৪এ শনিবার অপরাহ্নে হিয়াসের রিপোর্ট আড্জু-টেণ্ট জেনেরলের আফিসে পৌঁছে। পরদিবস রবিবার, আফিস বন্ধ থাকিতে কোন কার্য্য হয় নাই; সুতরাং হিয়াস সত্তর লড' ক্যানিংয়ের অভিপ্রায় জানিতে পারিলেন না। ২৭এ জানুয়ারি কাওরাজের সময়ের এক জন দেশীয় সাংখ্যামিক কর্ম্মচারী হিয়াস

জাহেবকে জিজ্ঞাসা করেন, মহাশয় ! আমাদের চৌটা কাটার বিষয়ে কি হুকুম আসিয়াছে । হিয়াস তৎকাল পর্য্যন্ত গবর্নমেন্টের কোন হুকুম পান নাই, সুতরাং কোন উত্তর দিতে পারিলেন না । ইহাতে সিপাইদের ধর্ম্মলোপের আশঙ্কা আরও দৃঢ়ীভূত হইল । ইহার পর দিবস আড্ জুটেন্ট জেনরল লিখলেন, সিপাইরা চৌটায় যে চর্কি ইচ্ছা, মিশ্রিত করুক, গবর্নমেন্ট তাহাতে কোন আপত্তি করিবেন না । হিয়াস অবিলম্বে গবর্নমেন্টের অতিপ্রায় প্রকাশ করিলেন বটে, কিন্তু তাহাতেও সিপাইরা সন্তুষ্ট হইল না ।

জেনরল হিয়াস ফেক্যারি মাসে বারাকপুর হইতে লেখেন, আমবা এখানে বারদপূর্ণ অন্তঃ সুউদ্ভের উপরে বাস করিতেছি, কণা মাত্র অধিসংযোগ হইলেই আমাদের সর্বনাশ ঘটবার সম্ভবনা । আমি এখানে কিছু দিন অবধি সিপাইদের মনের ভাব গতি দেখিতেছি । কতক গুলি কুলোকের কথায় উহাদের মন বিগড়িয়া গিয়াছে । উহাদের দৃঢ় বিশ্বাস জন্মিয়াছে, যে গবর্নমেন্ট উহাদিগকে বল পূর্ব্বক খ্রীষ্টান করিবেন ।

চৌটা কাটার উপাখ্যানটা ক্রমশঃ উত্তর পশ্চিম প্রদেশেও প্রচারিত হইল । ব্রিটিশ গবর্নমেন্টের শত্রুর অভাব ছিল না, তাহার নানা অলঙ্কার দিয়া ঐ উপাখ্যান আরো গল্লবিত করিয়া তুলিলেন । ইংরেজেরা বিপক্ষ পক্ষের অভ্যুত্তিবাদে লক্ষ্য না করিয়া কেবল ঐ ব্রজাস্ত সত্য কি না, তাহাই অনুসন্ধান করিতে লাগিলেন । তাহাদের স্থিরসিদ্ধান্ত ছিল, গবর্নমেন্টের কোন ছুরতিসন্ধি নাই, তবে যে সিপাইরা ছুরতিসন্ধি আশঙ্কা করিয়া ভীত হইয়াছে সে তাহাদের ভ্রান্তি এবং উহা সহজেই দূরীকৃত হইবে । কিন্তু অনলে অনিল যোগের ন্যায় বিপক্ষবর্গের সেই অতিবর্ণন সিপাইদের অসন্তোষ ভাব যে আরও বর্দ্ধিত করিবে, ইংরেজেরা তখন পর্য্যন্ত তাহার বিন্দু বিসর্গও জানিতেন না ।

সেনাপতির সিপাইদিগকে বুঝাইতে লাগিলেন, তোমাদের ধর্ম্মে হস্তক্ষেপ করা গবর্নমেন্টের অভিপ্রেত নহে, তোমরা চৌটায়

যে চর্কি ইচ্ছা ব্যবহার কর এবং টোটোর মুখ দাঁত দিয়া না ছিঁড়িয়া হাত দিয়া ছিঁড়, তাহাতে আমাদের কোন আপত্তি নাই। কিন্তু টোটো অপবিত্র বলিয়া সিপাইদের অন্তঃকরণে এরূপ সংস্কার জন্মিয়াছিল, যে তাহারা এক্ষণে টোটোর কাগজের প্রতিও সন্দেহান হইল। কাগজের উপরিভাগ তৈলাক্ত পদার্থের ন্যায় চক্কণ দেখাইত, তাহাতে আবার উহা দগ্ধ করিলে চর্কি পোড়ার মত গন্ধ নির্গত হইত, সুতরাং সিপাইদের সন্দেহ শীঘ্রই বদ্ধমূল হইয়া উঠিল।

গবর্ণর জেনেরল কাল বিলম্ব না করিয়া টোটাব কাগজ পরীক্ষার্থ একটি কমিটি নিযুক্ত করিলেন। সিপাইরা তথায় আছত হইয়া কহিল, টোটোর কাগজ চর্কিযোগে প্রস্তুত হইয়াছে বলিয়া আমাদের সন্দেহ জন্মিয়াছে। কমিটি জিজ্ঞাসা করিলেন, তোমাদের সন্দেহ কিরূপে নিরাকৃত হইতে পারে? সিপাইরা উত্তর দিল, টোটোর কাগজ পরিবর্ত ব্যতিবেকে আমাদের সন্দেহ ঘুচিবার উপায় নাই। কমিটি অবিলম্বে টোটোর কাগজ পরীক্ষার্থ রসায়নশাস্ত্র বিশারদ ডাক্তর ম্যাকনেমোবার নিকট পাঠাইলেন। ম্যাকনেমোরা পরীক্ষা করিয়া রিপোর্ট করেন, যে উহাতে চর্কি দেখিতে পাওয়া যায় না, তবে উত্তম অণুবীক্ষণ দিয়া দেখিলে কিঞ্চিৎ তৈলবৎ দৃষ্ট হয়। বোধ করি, তাহারা কাগজ পুলিশা করিয়া পাঠাইয়াছে, তাহাদের হাতের তৈল হইবে। সিপাইরা এই সকল কথা শুনিয়াও সন্তুষ্ট হইল না।

জেনেরল হিয়ার্স ১৯এ ফেব্রুয়ারি কাগজের সময়ে সিপাইদিগকে সত্বোধন করিয়া উচ্চৈঃস্বরে হিন্দুস্থানী ভাষায় কহিলেন, সিপাইগণ! তোমাদের ভ্রান্তি জন্মিয়াছে। তোমরা যে গবর্ণমেন্টের ভৃত্য ও যে সমস্ত ইউরোপীয় কর্মচারী তোমাদের উপরে কর্তৃত্ব করিয়া থাকেন, তাহারা এক মূর্খের জন্যও এরূপ মনে করেন না, যে তোমাদিগকে খ্রীষ্টান করিবেন। বাইবেল পড়িতে ও বুঝিতে না পারিলে ইংরেজেরা কাহাকেও খ্রীষ্টান করেন না।

কিন্তু তোমরা বাইবেল পড়িতে জাননা ও বুঝিতেও পার না। অতএব গবর্ণমেন্ট বল পূর্বক খ্রীষ্টান করিবেন বলিয়া তোমরা যে আশঙ্কা করিতেছ, তাহা পরিত্যাগ কর। হিয়ার্স বক্তৃতা সমাপন করিয়া সিপাইদিগকে জিজ্ঞাসা করিলেন, কেমন, তোমরা আমার কথাব তাৎপর্য গ্রহ করিয়াছ? সিপাইরা কে'ন উত্তর না দিয়া চুপ করিয়া থাকিল। ইহাতে হিয়ার্স ভাবিলেন, সিপাইরা বক্তৃতা শুনিয়া সন্তুষ্ট হইয়াছে। কিন্তু তাহাদের সন্তোষভাব চিবস্থায়ী হইল না, বহরমপুরের বিদ্রোহের সংবাদ শুনিয়া তাহাদের মন পুনরায় বিগড়িয়া গেল।

এদিকে বহরমপুরেব সিপাইদেব বিদ্রোহের সংবাদ কলিকাতায় পৌঁছিলে, লর্ড ক্যানিংও বিদ্রোহীদিগকে পদচ্যুত করিবার সঙ্কল্প করিলেন। এই সময়ে কলিকাতা ও দানাপুরের মধ্যে একটা মাত্র ইউরোপীয় বেজিমেন্ট ছিল। লর্ড ক্যানিং বিবেচনা করিলেন, অধিক সংখ্যক ইউরোপীয় সেনা উপস্থিত না থাকিলে দেশীয় সহস্র সেনাকে পদচ্যুত করা গৃহজয়ুক্ত নহে। তিনি এই বিবেচনায় আপাততঃ বহরমপুরের বিদ্রোহ প্রবৃত্ত সিপাইদলের শাস্তিবিধান স্থগিত রাখিয়া যত শীঘ্র সম্ভব, বেঙ্গুন হইতে ইউরোপীয় সেনা আনয়ন করিবার আদেশ করিলেন ও বহরমপুরেব সেনা নায়ক কর্ণেল মিছালকে লিখিলেন, আপনি সিপাইদিগকে বারাকপুরে আনিয়া পদচ্যুত করিবেন। বারাকপুরের সেনানায়ক হিয়ার্স এ সকল বিষয় কিছুই জানিতেন না, কিন্তু তাঁহার সিপাইরা উহা ইতি পূর্বেই অবগত হইয়াছিল। এই সময়ে গোয়ালিন্দারের রাজা কলিকাতা দেখিতে আসিয়াছিলেন। তিনি ১০ই মার্চ রাত্রে কোম্পানির বাগানে লর্ড ক্যানিং ও তাঁহার পারিষদবর্গকে ভোজনের নিমন্ত্রণ করেন। সিপাইরা গবর্ণর জেনারেলের অনুপস্থিতি রূপ সুযোগে কলিকাতার কেল্লা দখল করিবার সঙ্কল্প করে। ঘটনাক্রমে ঐ নির্দ্ধারিত দিনে বাড় রক্তি হওয়াতে নিমন্ত্রণ স্থগিত থাকে এবং সিপাইদেরও ছবতি-সন্ধি সিদ্ধ হইবার ব্যাঘাত ঘটে। কিন্তু ঐ দিবস সন্ধ্যাকালে আর

একটি ঘটনা হয় । টাকশালার প্রহরীদিগের সুবেদার একখানি পুস্তক পড়িতেছিল, এমনত সময়ে কেলা 'হইতে দুই জন সিপাই আসিয়া তাহারে কহিল, আজি রাত্রে গবর্নরজেনেরল বাহিরে যাইবেন । কলিকাতার মিলিসিয়া* নিশীথ রাত্রে আসিয়া কেলা সিপাইদের সঙ্গে মিলিত হইবে । অতএব যদি আপনি যাইয়া যোগ দেন, তবে আমরা অনায়াসে কেলা দখল করিতে পারি । সুবেদার প্রভুভক্ত ছিলেন, তাহাদের কথায় ভুলিলেন না । তিনি অবিলম্বে ঐ দুই জন সিপাইকে কএদ করিলেন ও পর দিবস প্রাতঃকালে উহাদিগকে কোর্ট উইলিয়ম দুগে পাঠাইয়া দিলেন । ইহার কতিপয় দিবস পরে উহাদের বিচার হয় । বিচারে অপরাধ সপ্রমাণ হওয়াতে উহাদের প্রত্যেকের ১৪ বৎসর করিয়া কারাবাসের আদেশ হইল ।

এদিকে জেনেরল হিয়ার্স পূর্বকৃত বক্তৃতা দ্বারা প্রত্যাশানুরূপ ফললাভ হইল না দেখিয়া পুনরায় বক্তৃতা করিয়া সিপাইদের ভ্রান্তি বিমোচনে কৃতিশ্রম হইলেন । তিনি ১৪ ই মার্চ কলিকাতায় গবর্নর জেনেরলের সহিত সাক্ষাৎ করিয়া ঐ অভিপ্রায় প্রকাশ করেন । লড' ক্যানিঙও তাঁহার অভিপ্রায় অনুমোদন করিলেন । হিয়ার্স বিদায় লইয়া বারাকপুর ফিরিয়া গেলেন । সিপাইদের গোলযোগ শুনিয়া অবধি লড' ক্যানিঙ অত্যন্ত উদ্বেগ হইয়াছিলেন । হিয়ার্স প্রস্থান করিবার কিয়ৎক্ষণ পরে তাঁহার অন্তঃকরণে এই সন্দেহ জন্মিল, হয়তো হিয়ার্স বক্তৃতা করিবার সময়ে অনেক অনাবশ্যক কথা বলিতে পারেন, অথবা যে সকল কথা বলা আবশ্যিক, তাহাও পরিত্যাগ করিতে পারেন । ক্যানিঙ এই আশঙ্কা করিয়া তৎক্ষণাৎ একখানি পত্র লিখিলেন । বক্তৃতা কালে যে সকল কথা বলা আবশ্যিক, ঐ পত্রে তাহা বিশেষ রূপে বিন্যস্ত হইল । জেনেরল হিয়ার্স পর দিবস সূর্যোদয়ের পূর্বে ঐ পত্র প্রাপ্ত হইলেন । অনন্তর তিনি সিপাইদিগকে কাওয়ার্ড দিবার স্থানে একত্র হইতে আদেশ দিলেন । সিপাইরা সমবেত হইলে পর তিনি এইরূপে বক্তৃতা

* নগররক্ষী সেনাদিগকে মিলিসিয়া কহে ।

আরম্ভ করিলেন, সিপাইগণ ! একনে কেবল টোটার কাগজ তোমাদের সন্দেহেব বিষয় হইয়াছে, কিন্তু বিবেচনা করিয়া দেখিলে ঐ সন্দেহ কোন মতেই জন্মিতে পারে না। তোমরা কাগজের যে চিক্ণতা দেখিতেছ, উহা বস নিবন্ধন নহে, উহা অম্লের মণ্ড হইতে জন্মিয়াছে। তোমাদের দেশেব রাজগণ যে সকল কাগজ ব্যবহার করিয়া থাকেন, তাহাও এই টোটার কাগজের ন্যায় মৃদু ও উজ্জল। তিনি ইহার প্রমাণ স্বরূপ স্বর্ণশোভিত একটি থলিয়া হইতে একখানি পত্র বাহির করিলেন এবং উহা সিপাইদিগকে দেখাইয়া কহিলেন, তোমরা যে টোটার কাগজের উপর সন্দেহ করিতেছ, দেখ, এই পত্রের কাগজ তদপেক্ষা অধিকতর উজ্জল ও চিক্ণ। যৎকালে আমি পঞ্জাবে ছিলাম, ঐ সময়ে কাশ্মীরাদিগণ গোলাব সিংহ আমাকে এই পত্র লেখেন। যদি ইহাতেও তোমাদের সন্দেহ ভঞ্জন না হয়, তবে তোমরা শ্রীরামপুরে যাও। তথায় যেরূপে কাগজ প্রস্তুত হইয়া থাকে, দেখিলেই তোমাদের সকল সন্দেহ সূচিয়া যাইবে। জেনেরল হিয়ার্স বক্তৃত্তা সমাপন করিয়া অস্থারোহণে প্রস্থান করিলেন। সিপাইরাও আর কোন কথা না বলিয়া শান্ত ভাবে স্ব স্ব আবাসে ফিরিয়া গেল।

পূর্বে উল্লিখিত হইয়াছে, বহুবমপুত্রের সেনানায়ক কর্ণেল মিছাল বিজোহী সিপাইদিগকে বারাকপুরে আনিয়া পদচ্যুত করিতে আদিষ্ট হইলেন। তিনি তদনুসারে ২০এ মার্চ সিপাইদিগকে সঙ্গে করিয়া বহুবমপুত্র হইতে যাত্রা করেন ও ৩০এ বারাকপুর হইতে চারি ক্রোশ দূরস্থিত বারাসতে আসিয়া উপনীত হইলেন। তিনি তথায় থাকিয়া গবর্ণমেন্টের আদেশ প্রতীক্ষা করিতে ছিলেন, এমন সময়ে শুনিতে পাইলেন, বারাকপুরে একটি ভয়ঙ্কর কাণ্ড হইয়া গিয়াছে। ২৯এ মার্চ তিপ্পান সংখ্যক রেজিমেন্টের পঞ্চাশ জন গোরা কলিকাতা হইতে চাণকে প্রেরিত হয়। ইহাতে চাণকের চৌদ্দিশ সংখ্যক রেজিমেন্টের সিপাইরা আরও ভীত হইল। উহাদের মধ্যে মোগল পাণ্ডে নামক এক ব্যক্তি ঐ দিবস ভাঙ খাইয়া

উন্নত হইয়াছিল, সে ইউরোপীয় সেনাগণের উপস্থিতির সংবাদ শুনিয়া স্থির কবিল, আমরা যে বিপদের আশঙ্কা করিতে ছিলাম, তাহা এক্ষণে উপস্থিত । এত দিনেব পর আমাদের জাতি গেল । গোঁরায়া আমাদের পক্ষীভাণ করিতে আসিয়াছে । মোংগল পাঁড়ে এইরূপ স্থির করিয়া সঙ্গীদিগকে ডাকিয়া কহিল, যদি তোমরা টে টা কাটিয়া ধর্ম নাশ কবিতো না চাও তবে সত্তর আমার সঙ্গে আইস । ফিরিঙ্গীদের সহিত যুদ্ধ করিতে হইবে । সে এই কথা বলিয়া বাকদ পূর্ণ বন্দুক ও শাণিত খড়্গ লইয়া আপনাদের গৃহ হইতে বাহির হইল ও যে স্থানে সাংগ্রামিক কর্মচারীরা থাকিতেন, তথায় বাইয়া ভয়ঙ্কর ভাবে বেড়াইতে লাগিল । এমত সময়ে কোন ব্যক্তি দৌড়িয়া গিয়া এই বিষয়টী সারজেন্ট মেজরের গোচর করে । মেজর তখনি বাহিরে আসিলেন । মোংগল পাঁড়েও অমনি তাঁহাকে লক্ষ্য করিয়া গুলি কবিল । কিন্তু ঘটনাক্রমে তাহার সন্ধান ব্যর্থ হইয়া গেল । মোংগল পাঁড়ে বন্দুকে পুনরায় বারুদ পুরিল । সারজেন্ট মেজর ভীত হইয়া দৌড়িয়া পলাইলেন । লেপ্টেনেন্ট বাগ্ এই অসম্ভাবিত সংবাদ প্রবণে খড়্গ ও বিস্তল লইয়া দ্রুতবেগে অশ্ব পরিচালন পূর্বক ঘটনা স্থলে উপস্থিত হইলেন । তিনি উপস্থিত হইয়া অশ্বের রশ্মি-সংঘত করিতেছিলেন, এমত সময়ে মোংগল পাঁড়ে তাঁহাকে লক্ষ্য করিয়া গুলি করিল কিন্তু গুলি তাঁহার শরীরে না লাগিয়া অশ্বের শরীরে প্রবিষ্ট হইল । অশ্ব তৎক্ষণাৎ পঞ্চাঙ্গ পাইল, লেপ্টেনেন্ট বাগ্ ভূতলে পড়িলেন । তিনি অবিলম্বে উঠিয়া মোংগল পাঁড়ের প্রতি বিস্তল প্রয়োগ করিলেন, কিন্তু তাহাতে কোন ফলোদয় হইল না । তখন শাণিত অসি নিষ্কাশিত করিয়া মোংগল পাঁড়ের অভিমুখে দৌড়িয়া গেলেন । ইত্যবসরে সার জেন্ট মেজর পুনরায় আসিয়া তাঁহার সহিত মিলিত হইলেন । অনন্তর উভয় পক্ষে খড়্গযুদ্ধ আরম্ভ হইল ।

যে স্থলে এই সকল ঘটনা হয়, তাহার অনতি দূরে জমাদার কৈশ্বরী পাঁড়ে ও কুড়ি জন সিপাই উপস্থিত ছিল এবং বন্দুকের শব্দ শুনিয়া আরও অনেক সিপাই তথায় আসিতে লাগিল, কিন্তু তাহাদের মধ্যে

শেখ পল্টু নামক এক জন মোসলমান সৈনিক ব্যতিরেকে আর কেহই বিজ্রোহী মোগল পাঁড়েকে ধৃত করিবার চেষ্টা করিল না। মোগল পাঁড়ের শানিত খড়্গের আঘাতে ইংরেজ কর্মচারীদিগের শরীর দিয়া রক্তধারা বহিতে ছিল, এমন সময়ে শেখ পল্টু দোড়িয়া গিয়া বিজ্রোহী মোগল পাঁড়েকে ধরিল। ইংরেজকর্মচারীর সেই অবসরে পলাইয়া প্রাণ রক্ষা করিলেন।

এই ঘটনার পরে বারাকপুরের সেনানায়ক জেনেরল হিয়ার্স' ছই পুত্র সমভিব্যাহারে অশ্বারোহণ পূর্বক ঐ স্থানে উপস্থিত হইয়া দেখিলেন, মোগল পাঁড়ে উন্নত প্রায় হইয়া বন্দুক হস্তে ভয়ঙ্কর ভাবে বেড়াইতেছে। এক জন কর্মচারী আসিয়া সেনাপতিকে উচ্চৈঃস্বরে কহিল, মোগল পাঁড়ের বন্দুক বারুদ পূর্ণ, আগনি সাবধান হইবেন। সেনাপতি “ডাম্ দি মস্কেট্” এই উত্তর দিয়া বিজ্রোহীর অভি-
মুখে অশ্ব চালনা করিলেন এবং জমাদার ও সিপাইদিগকে সঙ্গে সঙ্গে আসিতে আদেশ দিলেন। সিপাইদের এরূপ অভিপ্রায় ছিল না, যে সেনাপতির আদেশ পালন করে, কিন্তু তাহারা তাঁহার ধমকে ভীত হইল ও তাঁহার পশ্চাৎ পশ্চাৎ চলিতে লাগিল। সেনাপতি, মোগল পাঁড়ের নিকটে উপস্থিত হইলে পর তাঁহার পুত্র জন হিয়ার্স' কহিলেন, পিতঃ ঐ দেখুন, মোগল পাঁড়ে আপনাকে লক্ষ্য করিতেছে। যাঁহারা সেনাপতির কার্য গ্রহণ করেন, তাঁহাদের অন্তঃকরণ প্রায় ভয়াভিভূত হয় না। হিয়ার্স' উত্তর করিলেন, জন! যদি গুলি খাইয়া আমি প্রাণ হারাই, তবে তুমি আক্রমণ করিয়া বিজ্রোহীর প্রাণ সংহার করিও। মোগল পাঁড়ে উন্নত হইয়াছিল, সুতরাং তাহার আত্ম পর বিবেচনা ছিল না, সে সেনাপতির প্রতি বন্দুক প্রয়োগ না করিয়া আপনার প্রতি প্রয়োগ করিল ও ভূতলে পড়িয়া রক্তাক্ত কলেবরে খুলিতে লুঠিত হইতে লাগিল। অবিলম্বে ডাক্তার আসিয়া উপস্থিত হইলেন ও ক্ষতস্থান পরীক্ষা করিয়া কহিলেন, ইহা মারাত্মক নহে, ইহাকে চিকিৎসায় পাঠান আবশ্যক। মোগল পাঁড়ে ৩৭কণাৎ চিকিৎসায় নীত হইল। সেনাপতিও অশ্বারোহণে

সিপাইদের মধ্য দিয়া এই কথা বলিতে বলিতে চলিলেন, সিপাইগণ তোমাদের জাস্তি জন্মিয়াছে, তোমাদিগকে খ্রীষ্টান করা গবর্ণমেন্টের অভিপ্রেত নহে। আমি তোমাদিগকে কর্তব্য কথা সাধনে পরাঙ্মুখ দেখিয়া দুঃখিত হইলাম। আততায়ীর প্রাণ সংহার করা তোমাদের অতীব কর্তব্য ছিল। সিপাইরা কহিল, মোগল পাঁড়ে পাগল, সে ভাঙ খাইয়া বিহ্বল হইয়াছিল। সেনাপতি কহিলেন যদি তাহাই হয়, তবে তোমরা কেন তাহাকে গুলি করিয়া পাগলা কুকুরের ন্যায় মারিলে না; ইহাতে সিপাইদের মধ্যে কেহ কেহ বলিল, মোগল পাঁড়ের বন্দুক বারুদ পূর্ণ ছিল। সেনাপতি কহিলেন “কি!” তোমরা বারুদ পূর্ণ বন্দুক তয় কর? সিপাইরা আর কোন কথা না বলিয়া চুপ করিয়া থাকিল। সেনাপতি অবজ্ঞা পূর্বক তাহাদিগকে বিদায় দিয়া উদ্বিগ্নচিত্তে সন্ধ্যার সময়ে বাসস্থানে ফিরিয়া আসিলেন এবং এক্ষণে স্পষ্ট রূপে বুঝিতে পারিলেন, যে সিপাইরা কোম্পানির দাস বলিয়া পরিগণিত হইবার যোগ্য নহে।

জেনারল হিয়ার্স বহরমপুরের বিজ্রোহীদিগকে পদচ্যুত করিবার আদেশ প্রাপ্ত হইয়াছিলেন। এক্ষণে সেই আদেশানুযায়ী কার্য্য করিবার সময় উপস্থিত হইল। কর্নেল মিছাল বিজ্রোহী সিপাইদিগকে লইয়া বারাকপুরে পৌঁছিলেন ও রেজুন হইতে ইউরোপীয় সেনারা আসিয়াও উপস্থিত হইল। জেনারল হিয়ার্স কাল বিলম্ব না করিয়া বারাকপুরস্থিত সমুদায় সিপাইদিগকে সমবেত হইতে আদেশ করিলেন। তদনুসারে সিপাইরা সমবেত হইল ও ইউরোপীয় সেনারা বিজ্রোহী সিপাইদিগকে মধ্যবর্তী করিয়া চতুঃপার্শে মণ্ডলাকারে দাঁড়াইল। অনন্তর হিয়ার্স বিজ্রোহীদিগের দণ্ডাজ্ঞা প্রচার করিলেন। বিজ্রোহীরা কোন কথা না বলিয়া অস্ত্র শস্ত্র পরিত্যাগ করিল। তখন হিয়ার্স ককণ স্বরে কহিতে লাগিলেন, যদিও গবর্ণমেন্ট তোমাদিগকে ছাড়াইয়া দিলেন, কিন্তু তোমাদের পোশাক কাড়িয়া লইবেন না ও তোমরা বহরমপুর হইতে আসিবার সময়ে পথে যে সদাচরণ করিয়াছ,

এবং তোমাদেব অন্তঃকরণে বিদ্রোহ নিবন্ধন যে অনুতাপ উপস্থিত হইয়াছে, তাহার পূর্বস্কার স্বরূপ সবকারী ব্যয়ে তোমাদিগকে বাঁচি পৌঁছিয়া দিব। সেনাপতিব এই সানুগ্রহ বাক্য পদচ্যুত সিপাইদের অন্তঃকরণে একপ অঙ্কিত হইল, যে তাহাদেব মধ্যে অনেকেই অনুতাপ কবিয়া কহিল, চাক্কেব 'চৌত্রিশ সংখ্যক রেজিমেন্টেব উত্তেজনায আমবা বিদ্রোহী হইয়াছিলাম। উহাদেব মধ্যে এক ব্যক্তি কহিল, “আমাদিগকে দশ মিনিটেব নিমিত্ত অস্ত্র প্রদান করুন” আমবা সেই চৌত্রিশ সংখ্যক রেজিমেন্ট দেখাইয়া দি।

যৎকালে পদচ্যুত সিপাইদের বেতন বণ্টন হয়, জেনরল হিয়ার্স ঐ সময়ে সমবেত সিপাইদিগকে সম্বোধন করিয়া বলেন, দেখ, তোমাদিগকে খ্রীষ্টান ববা গবর্নমেন্টের অভিপ্রেত নহে। তবে খ্রীষ্টান করিবেন বলিয়া তোমবা যে আশঙ্কা কবিতেছ, তাহা অমূলক। অতএব তোমরা সেই অমূলক আশঙ্কা পবিত্যাগ কর। বহবমপুরের সিপাইরা অপরাধ করিয়াছিল, এই নিমিত্তই পদচ্যুত হইল। হিয়ার্স এইরূপ উপদেশ দিয়া স্বস্তানাতিমুখে চলিলেন, পদচ্যুত সিপাইবাও জন্মভূমি অযোধ্যায় যাত্রা কবিল।

এ দিকে লর্ড ক্যানিংও বহবমপুরেব বিদ্রোহী সিপাইদিগকে পদচ্যুত করিবার আদেশ করিয়া অবধি অতিশয় উৎকণ্ঠিত ছিলেন, পদচ্যুত করিবার সময়ে না জানি কি ঘটে, এই তাবনায় তাঁহার অন্তঃকরণ আকুলিত হইয়াছিল। কিন্তু কোন গোলযোগ ঘটে নাই, বিদ্রোহীবা শান্তভাবে অস্ত্র শস্ত্র পরিত্যাগ করিয়া চলিয়া গিয়াছে শুনিয়া এক্ষণে সুস্থিব হইলেন ও সিপাইদের বিদ্রোহ আশঙ্কায় ভীত ইউরোপীয় অধিবাসীগণেব উৎসাহ বর্জনার্থ অবিলম্বে ঐ সংবাদ সমুদায় নগর মধ্যে প্রচারিত করিলেন।

লর্ড ক্যানিংও এক্ষণে বারাকপুরের চৌত্রিশ সংখ্যক রেজিমেন্টের দোষের বিষয় বিবেচনা করিবার অবসর পাইলেন। মোগল পাঁড়ে প্রকাশ্য বিদ্রোহী হইয়া ইংরেজকর্মচারিগণের উপবে ভয়

কর অত্যাচার করে। লড' ক্যানিঙ তাহার প্রাণদণ্ডের আদেশ করিলেন। জমাদার দৈবরী পাঁড়ে ঘটনা স্থলে উপস্থিত ছিল, কিন্তু বিদ্রোহী মোগল পাঁড়েকে গুলি করিবার অথবা ধরিবার চেষ্টা করে নাই, এই অপবাধে তাহাকেও ফাঁশী দিবার সঙ্কল্প করিলেন। ৮ই এপ্রেল বারাকপুরস্থিত সমুদায় সেনার সম্মুখে মোগল পাঁড়ের ফাঁশী হয়, কিন্তু জমাদারের ফাঁশী হওয়া উচিত কিনা; এই বিষয় লইয়া তর্ক বিতর্ক উপস্থিত হওয়াতে ২২শে এপ্রেল পর্য্যন্ত তাহার প্রাণদণ্ডের আদেশ স্থগিত থাকে। তৎপরে 'এ' দিবস বারাকপুরে সমুদায় সেনাব সম্মুখে উহাব ফাঁশী হয়। লড' ক্যানিঙ দ্বিধা কবিতাছিলেন, বহুবমপ্তবের সিপাইদের অপেক্ষা বারাকপুরের চৌত্রিশি সংখ্যক রেজিমেন্টের সিপাইরা অধিকতর অপরাধী। এজন্য তিনি উক্ত রেজিমেন্ট শুদ্ধই পদচ্যুত করিবার আদেশ করিলেন। এই আদেশ প্রচারিত হইবার পূর্বে ভিন্ন ভিন্ন স্থান হইতে গবর্নর জেনারেলের উদ্দেশ্যের অনেক কারণ উপস্থিত হয়। লড' ক্যানিঙ কিছুতেই হতাশ্বাস হইতেন না এবং তিনি এরূপ সাহসী ছিলেন, যে কখনই তাবি বিপদকে গুরুতর বলিয়া ভাবিতেন না; অথবা বিষয় চিন্তে বর্তমান ছুরবন্দার বিষয়ও পর্যালোচনা করিতেন না। কিন্তু ক্রমে ইহা স্পষ্টই লক্ষিত হইল, জানুয়ারি মাসের শেষে যে ক্ষুদ্র মেঘ উদ্ভিত হয়, তাহা উত্তরোত্তর গাঢ়তর হইয়া উঠিতেছে। ইতি পূর্বেই হিমালয়ের সন্নিহিত দূরবর্তী কোন কোন স্থানে ঐ মেঘ হইতে বজ্রনিলাদ ঞ্জতিগোচর হইয়াছিল এবং গ্রীষ্মের প্রারম্ভেই বিলক্ষণ অবধারিত হইল, হিমালয় অবধি কলিকাতা পর্য্যন্ত সর্বত্রই ভয় সঞ্চার হইয়াছে এবং সকল স্থানের সৈনিকেরাই টোটাকটার বিষয় লইয়া আন্দোলন করিতেছে।

প্রধান সেনাপতি আন্সন কলিকাতা হইতে পাঁচ শত ক্রোশ দূরবর্তি অঘালা নগরে অবস্থিত করিতেন, সুতরাং ঐ স্থানই সেনাগণের প্রধান আড্ডা ছিল। আন্সন ইতি পূর্বে একবার কলিকাতায় আসিয়াছিলেন, কিন্তু তিনি অস্পকাল পরেই অঘা-

স্বাস্থ্য প্রত্যাগমন করেন। তিনি অস্থায়ী প্রত্যাগমন করিয়া শীতল সমীরণ সেবনার্থ সিমলা পাহাড়ে যাইবার উদ্দেশ্য করিতে ছিলেন, এমন সময়ে সিপাই দিগকে লইয়া ব্যতি ব্যস্ত হইয়া পড়িলেন।

সুতরাং 'প্রণালী অনুসারে রাইফেল বন্দুকের ব্যবহার শিক্ষাই-
য়ার নিমিত্ত অস্থায়ী একটি বন্দুকাগার স্থাপিত হয়। ছত্রিশ সংখ্যক রেজিমেন্টের বতক গুলি সিপাই এই বন্দুকাগারে থাকিত। এক দিবস উহাদের দুইজন কর্মচারী তথাকার সেনানিবেশে (ক্যান্টনমেন্টে) প্রাণ্ডিয়াতে কোন সুবেদার তাহাদিগকে কহেন, তোমরা বন্দুকের কারখানায় কাজ কর, তোমাদের জাতি গিয়াছে, আর কেহই তোমাদের সঙ্গে আহার ব্যবহার করিবেন না। কর্মচারীরা এই মর্মভেদী বাক্য শ্রবণে অতিশয় ভীত হইল ও বন্দুকের কারখানায় আসিয়া অত্র পূর্ণময়মে লেপ্টেনেন্ট মার্টিনোকে কহিল, আমরা এই বন্দুকের কারখানায় কর্ম করাতে জাতিভেদ হইয়াছি, দেশীয় লোকেরা আর আমাদের সঙ্গে আহার ব্যবহার করিবেন না। মার্টিনো অবিলম্বে এই বিষয়টি প্রধান সেনাপতির গোচর করেন। পর দিবস সেনাপতি বন্দুকের কারখানায় বাইয়া সিপাইদিগকে একত্র হইতে আদেশ দেন। তদনুসারে সিপাইরা কাওয়ারজ দিবার স্থানে জেগী-
বদ্ধ হইয়া দাঁড়াইলে আন্সন তাহাদিগকে কহিলেন, তোমরা ধর্মলোপের আশঙ্কা করিয়া কেন ভীত হইতেছে, গবর্নমেন্ট কখনই তোমাদের ধর্মসংস্কারের বিরুদ্ধে কার্য্য করেন নাই ও করিবেন না। অতএব তোমরা এই অমূলক আশঙ্কা পরিত্যাগ কর। প্রধান সেনাপতি এই রূপে সিপাই দিগকে বুঝাইয়া চলিয়া যাইবার পরে উহারা মার্টিনোর নিকটে আসিয়া কহিল, এক্ষণে টোটা কাটিতে আমাদের কোন আপত্তি নাই, কিন্তু আমাদের দেশের সহস্র সহস্র লোকে ধর্ম লোপ ভয়ে উহাতে আপত্তি করিতেছে। অতএব টোটা কাটিলে আমাদের শেষদশা কি হইবে এই ভাবিয়া আমরা আকুল হইয়াছি। দেশীয় লোকেরা আমাদের সঙ্গে আহার ব্যবহার করিবেন না, বন্ধু

বান্ধব এবং পরিবার বর্গ আমাদেরকে পরিত্যাগ করিবেন। অত-
এব প্রার্থনা এই, বড়সাহেব আমাদের সেই ভাবী বিপদ নিবারণের
কোন প্রকার উদ্যোগ করিয়া দেন। মার্টিনো অঙ্গীকার করিলেন, আমি
ইহা প্রধান সেনাপতিকে জানাইব। তিনি তদনুসারে পত্রের দ্বারা
উহা আনন্সনের গোচর করেন। আনন্সন এক্ষণে দেখিলেন, সিপাই-
দের অন্তঃকরণে যে ভয় জন্মিয়াছে, তাহা সহজে অপনীত হইবার
নহে। তিনি একবার মনে করিলেন, এখানে সম্প্রতি নুতন প্রণালী
অনুসারে যুদ্ধ বিদ্যা শিখাইবার যে ব্যবস্থা প্রচলিত হইয়াছে, ঐশ্বা-
তিশ্যের ছন্দ করিয়া তাহা এবংসর রহিত করা যাউক। কিন্তু
তিনি কিঞ্চিৎ বিবেচনা করিয়া পরে স্থির করিলেন, এরূপ করিলে
কেবল ভীকৃততা প্রকাশ পাইবে। তদনুসারে তিনি এই আদেশ
দিবার সঙ্কল্প করেন, যে উল্লিখিত শিক্ষাকার্য্য যথাবিধানে চলিতে
থাকুক, কেবল যাবৎ মিরাত হইতে টোটা কাটার বিষয়ে বিশেষ
সংবাদ না আইসে, তাবৎ সিপাইদের বন্দুক ছুঁড়িতে শিক্ষাদেওয়া
স্থগিত রাখা যাউক। প্রধান সেনাপতি অবিলম্বে ঐ সঙ্কল্প লর্ড ক্যানিং-
ঙের গোচর করিলেন। কিন্তু ক্যানিং তাঁহার অভিপ্রায় অনুমোদন
করিলেন না। তিনি আনন্সনকে পত্র লিখিলেন, বন্দুক ছুঁড়িতে
শিক্ষা দেওয়া বন্ধ করা হইবেক না। তাহা করিলে সিপাইরা
নিশ্চয় মনে করিবে, গবর্ণমেন্টের ছুরভিসন্ধি ছিল; সুতরাং উহাদের
অমূলক আশঙ্কা নিরাকৃত না হইয়া বরং বর্দ্ধিতই হইতে পারে।

প্রধান সেনাপতি আনন্সন কিছুকাল অবধি অন্তঃস্থ হইয়া-
ছিলেন, তিনি গবর্ণর জেনেরলের ঐ পত্র প্রাপ্ত হইবার পূর্বে বিশুদ্ধ
বায়ু সেবনার্থ সিংলা পাহাড়ে যাত্রা করেন ও তথায় পৌঁছিয়া লর্ড-
ক্যানিংকে লেখেন, এস্থান অতিশয় রমণীয়। এক্ষণে এখানকার
জলবায়ুও সম্পূর্ণ স্বাস্থ্যকর। আমি অন্তরের সহিত বাসনা করি,
যে আগনি এখানে আসিয়া কিছুকাল বিশ্রাম সুখ অনুভব করেন।
কিন্তু এই সময়, হৈমালয়িক আনন্দ উপভোগ করিবার পক্ষে যে অনুরূপ
ছিল না, আনন্সন তাহা তখন পর্য্যন্ত বুঝিতে পারেন নাই।

ইহার কিছু দিন পরে অম্বালায় গৃহদাহ হইতে আরম্ভ হয় ও মিরাট হইতে সংবাদ আইসে, যে তথায় অম্বারোহী সেনারা বি-
ক্রোহী হইয়াছে। ২৪শে এপ্রেল কাণ্ডাজের সময়ে নব্বুই জন
সিপাই উপস্থিত ছিল, তাহাদের মধ্যে পাঁচ জন মাত্র টোটা লইল,
অবশিষ্ট সিপাইরা টোটা স্পর্শও করিল না। সেনাপতি কর্ণেল
স্মিথ উহাদিগকে বিস্তর বুঝাইলেন, কিন্তু অকৃতকার্য হইয়া পরি-
শেষে উহাদিগকে সাংগ্ৰামিক বিচারালয়ে পাঠাইয়াছেন। এই সকল
ঘটনা হওয়াতে লর্ড ক্যানিংয়ের প্রতীতি হইল, সিপাইদের অন্তঃ-
করণে ধর্ম্মলোপের আশঙ্কা বদ্ধমূল হইয়াছে, উহা সহজে অপনীত
হইবার নহে এবং তিনি অল্পকাল মধ্যে জানিতে পারিলেন, কেবল
সিপাইরা নহে, উত্তর পশ্চিম প্রদেশীয় লোকেরাও ধর্ম্মলোপের
আশঙ্কা করিতেছে। ক্যানিং যদিও সকল সময় সুস্থির ও প্রফুল্ল-
ভাব রক্ষা করিয়াছিলেন, কিন্তু ক্রমশঃ তাবৎ লোকেই সন্দেহান
ও অস্থির হইতেছে শুনিয়া তাঁহার অন্তঃকরণ বিশেষরূপে উদ্বিগ্ন
ছিল।

উত্তর পশ্চিম প্রদেশীয় লোকের অন্তঃকরণে যে ভয় সঞ্চার
হয়, এপ্রেল মাসের ঘটনা দ্বারা তাহা বিলক্ষণ প্রতিপন্ন হইয়াছিল।
উল্লিখিত মাসের আরম্ভে কানপুরে আটা দুর্ন্মূল্য হয়। মিরাটের
কতকগুলি মহাজন গবর্নমেন্টের বোট ভাড়া করিয়া কানপুরে আটা
আমদানি করে এবং তথাকার বাজারে অল্পমূল্যে বিক্রয় করিবার
প্রস্তাব করে। ইহাতে কানপুরে এই জনরব উঠিল, ইংরেজেরা
সকলকে খুঁটিয়ান করিবার অভিপ্রায়ে আটায় গো অস্থি চূর্ণ মিশ্রিত
করিয়া বিক্রয়ার্থ পাঠাইয়াছেন। এই জনরব হওয়াতে আটা
বিক্রয় বন্ধ হইয়া গেল। কি সিপাই, কি অন্য লোক, কেহই উহা
স্পর্শও করিল না। বাহারী আহার করিতে বসিয়াছিল, তাহার
পর্যন্ত কটী কেলিয়া দিল এবং আপনাদিগকে অপবিত্র স্থির
করিল।

কেহ কেহ বলেন, কানপুরের মহাজনেরা স্বার্থ সিদ্ধির ব্যাঘাত

দেখিয়া ঐ রূপ জনরব তুলিয়া দেন। অন্যেরা কহেন, ঐ জনরব, বিপক্ষবর্গের চাতুরী। বিপক্ষেরা গবর্নমেন্টের প্রতি সাধারণের অন্তঃকরণ বিরূপ করিবার মানসে ঐ রূপ করিয়াছিলেন। আমরা এই দুইটি কারণের কোনটি সত্য, তাহা নিঃশংসয়ে বলিতে পারি না। কিন্তু ঐ জনরবের যে কোন কারণ হউক না কেন, উহা দ্বারা উত্তর পশ্চিম প্রদেশীয় লোকের অন্তঃকরণে এই বিশ্বাস জন্মে, যে গবর্নমেন্ট কোর্শলে সকলকে অভক্ষ্য তক্ষণ করাইয়া জাতিভ্রষ্ট করিতে উদ্যত হইয়াছেন।

একণে লড' ক্যানিংয়ের অন্তঃকরণে পূর্বাপেক্ষা দৃঢ়তর প্রতীতি হইল, ব্রিটিশ গবর্নমেন্টের প্রতি সর্বসাধারণের বিদ্বেষ বুদ্ধি জন্মিলে যতদূর অনিষ্ট ঘটিবার সম্ভাবনা, উক্ত প্রকার ভয়সঞ্চার তাহা অপেক্ষা অধিক অনিষ্ট কর। লড' ক্যানিং মনে মনে এই রূপ আন্দোলন করিতেছিলেন, এমত সময়ে শুনিতে পাইলেন, উত্তর পশ্চিম প্রদেশে একজন দৃত এক খানি চাপাটি * লইয়া সন্নিহিত গ্রামে যাইতেছে এবং ঐ গ্রামের প্রধান ব্যক্তিকে উহা দিয়া কহিতেছে, মহাশয়! এই চাপাটি পরবর্তী গ্রামে প্রেরণ করুন। ঐ প্রধান ব্যক্তিও কোন কথা না বলিয়া উহা পরবর্তী গ্রামে পাঠাইতেছেন। এই রূপে চাপাটি এক গ্রাম হইতে অন্যগ্রামে প্রেরিত হইতেছে কি গবর্নর জেনেরল কি তাঁহার অভিজ্ঞ কর্মচারিগণ কেহই এই আশ্চর্য্য সংবাদের মর্ম্মোদ্ভেদে সমর্থ হইলেন না। কেহ কহিলেন, উহার মধ্যে বড়বস্তু সংক্রান্ত পত্র আছে। কেহ বলিলেন, একটা যে ভয়ঙ্কর কাণ্ড উপস্থিত হইবে, তদ্বিষয়ে সকলকে সতর্ক করাই উক্ত প্রকারে চাপাটি পাঠাইবার উদ্দেশ্য। এইরূপে অনেকে অনেক প্রকার বলিতে লাগিলেন, কিন্তু ঐ রহস্যের প্রকৃত মর্ম্ম কি; তাহা নিঃশংসয়ে নির্ণীত হইল না। গবর্নর জেনেরল লড' ক্যানিংয়ের এই একটা স্থূল বিশ্বাস ছিল, দুই লোকেরা গবর্নমেন্টের নিপাত-

* এক প্রকার রুটী।

সাধন জন্য দূত প্রেবণ করিতেছে । তিনি পূর্কীবধি পদচ্যুত অযো-
ধ্যাধিপতির মন্ত্রীদিগকে চক্রান্তকারী বলিয়া সন্দেহ করিতেন
এবং এক্ষণেও তাঁহাদের ব্যতিবেকে আব কাহার উপরে বিশেষ
সন্দেহ করিলেন না । কিন্তু এই সময়ে নানাসাহেব যেরূপ ব্যস্ত
হইয়া বেড়াইতেছিলেন, তাহাতে তাঁহাকেও চক্রান্তকারী বলিয়া
সন্দেহ করা রাজপুরুষদিগের কর্তব্য ছিল ।

নানাসাহেব বিটুব নগর চইতে প্রায় বাহির হইতেন না, কিন্তু
তিনি সেই এপ্রেল মাসের ভয়ঙ্কর গ্রীষ্মের সময়ে এক মাসের মধ্যে
কানপুর, দিল্লী ও লক্ষ্ণৌ পবিভ্রমণ কবেন । এই শেষোক্ত নগরে
তাঁহার সহিত কমিসানর সৰ্ভ হেন্ৰি লবেন্সের সাক্ষাৎ হয় । লবেন্স
তাঁহাকে সনাদেরে পরিগ্রহ কবিয়া তাঁহার আগমনের কারণ জিজ্ঞাসা
করেন । নানাসাহেব উত্তর দেন, নগর দেখিতে আসিয়াছি । লড'
ডেলহৌসী নানাসাহেবের প্রতি যে অসদ্ব্যবহার করিয়াছিলেন, নানা
সাহেবের অন্তঃকবণে তাহা প্রস্তুরে খোদিত রেখার ন্যায় অঙ্কিত
ছিল, তিনি নিরন্তর কোম্পানির উচ্ছেদের মন্ত্রণা কবিতেছিলেন ।
কিন্তু ইংরেজেরা তাহা বুঝিতে পাবিলেন না । তাঁহার নানাসাহে-
বকে সহসা চতুর্দিক পরিভ্রমণ করিতে দেখিয়া বিস্মিত হইয়াছিলেন
বটে, কিন্তু কেহই তাঁহাকে চক্রান্তকারী বলিয়া সন্দেহ কবেন নাই ।
তাঁহার নানাসাহেবের বাহ্য ব্যবহার দেখিয়া অনুমান করিয়াছিলেন,
যে তিনি পৈতৃক মান সম্ভ্রম নাশের শোক এক প্রকার বিস্মৃত হইয়া-
ছেন । সে সাহা হউক, নানাসাহেব কতিপয় দিবস লক্ষ্ণৌ ছিলেন ।
অনন্তর লরেন্সের নিকট হইতে বিদায় না লইয়াই লক্ষ্ণৌ পরিত্যাগ
করেন । এইরূপে এপ্রেল মাস অতীত হয় ।

মে মাসের প্রারম্ভে অনেক সুলক্ষণ দৃষ্ট হইল । বাবাকপুরের
সিপাহীরা শান্তভাবে আপনাদের কর্তব্য কর্ম করিতে লাগিল, দম-
দমায় কোন গোলযোগ ছিল না, উত্তর পশ্চিম প্রদেশেও সিপাহীরা
শান্তভাবে যুদ্ধবিদ্যার অমুশীলন আরম্ভ করিল, মিরাট হইতেও
আর কোন সূতন গোলযোগের সংবাদ আসিল না । লড' ক্যানিংও

বিবেচনা করিলেন, বুঝি জগদীশ্বরের প্রসাদে সিপাইদের মনো-
মালিন্য দূরীকৃত হইল।

গবর্ণর জেনেরল যদিও এই সময়ে অক্ষুণ্ণচিত্ত হইলেন, কিন্তু
তাঁহার উদ্বেগের আর একটি প্রধান কারণ ছিল। বারাকপুরে চৌত্রিশ
সংখ্যক রেজিমেন্টে তখন পর্য্যন্ত দণ্ডাজ্ঞা প্রতীক্ষা করিতেছিল। ওই
মে জেনেরল হিয়ার্স ও প্রধান সেনাপতি আন্সনের পৰামর্শানু-
সারে গবর্ণর জেনেরল উক্ত রেজিমেন্টকে পদচ্যুত করেন। ইতিপূর্বে
বহরমপুরের উনিশ সংখ্যক রেজিমেন্টকে পদচ্যুত করিবার সময়ে গবর্ণর
জেনেরল তাহাদের পরিচ্ছদ অপহরণ করেন নাই, কিন্তু এই চৌত্রিশ সং-
খ্যক রেজিমেন্টের প্রতি সেরূপ অশ্রুগ্রহ করিলেননা, তাহাদের পরিচ্ছদ
কাড়িয়া লইলেন ও তাহারা সক্রোধ চিত্তে জন্মভূমি অধোধ্যার অভি-
মুখে যাত্রা করিল।

ইতিপূর্বে উনিশ সংখ্যক রেজিমেন্টের সিপাইরা পদচ্যুত
হইয়া অধোধ্যায় প্রস্থান করে, এক্ষণে চৌত্রিশ সংখ্যক রেজিমেন্টের
সিপাইরাও পদচ্যুত হইয়া তথায় প্রস্থান করিল। এই সময়ে লড'
ক্যানিঙের অন্তঃকরণ বঙ্গসেনার জন্মভূমি ও সূতন ষোড়শ প্রদেশ
অধোধ্যার প্রতিই ধাবিত হইল। কমিস্যনর হেনরি লরেন্স লড'
ক্যানিঙকে যে সকল পত্র লেখেন, তাহাতে নানাসাহেবের লক্ষ্যগমন
সম্বন্ধে কোন কথাই উল্লিখিত ছিল না, কিন্তু এরূপ অনেক বিষয় লি-
খিত হইয়াছিল, যে তাহাতে গবর্ণর জেনেরল উৎকণ্ঠাকুল হইলেন।

লক্ষ্মীনাগরে ৪৮ সংখ্যক রেজিমেন্ট ছিল। যদিও ঐ রেজি-
মেন্টের সিপাইরা এতাবৎ কাল কোন প্রকাণ্ড বিদ্রোহ চিহ্ন প্রকাশ
করে নাই; তথাপি সুবিচক্ষণ কমিস্যনর হেনরি লরেন্স তাহাদের
আচরণের বিষয় সন্দিহান হইলেন ও তাহাদিগকে স্থানান্তরিত করি-
বার অভিপ্রায় প্রকাশ করেন। লড' ক্যানিঙ তাঁহার অভিপ্রায় অনু-
মোদন করিয়া লেখেন, আপনি ৪৮ সংখ্যক রেজিমেন্টকে মিরাতৈ
পাঠাইয়া দিবেন, এ বিষয়ে প্রধান সেনাপতির অনুমতির অপেক্ষা
করিবেন না।

লরেন্স কিছুকাল অবধি সিপাইদের অবস্থার বিষয় প্রগাঢ় রূপে চিন্তা করিতেছিলেন, তিনি লর্ড ক্যানিংয়ের ঐ উত্তর প্রাপ্তির পূর্বে পুনরায় তাঁহাকে লিখিলেন, আমি এখানকার অপরাপর রেজিমেণ্টের ভাব গতিকণ্ড ভাল দেখি না, অতএব ৪৮ সংখ্যক রেজিমেণ্টকে স্থানান্তরিত করিলেই যে অযোধ্যার মঙ্গল হইবে, এমত বোধ হয় না। প্রত্যুত উহারা যে স্থানে যাইবে, তথাকার সিপাইদের অন্তঃকরণেও অসন্তোষ ভাব সঞ্চারিত করিয়া দিবে। ইহার অপদিন পরেই অযোধ্যার অপরাপর রেজিমেণ্টের, অসন্তোষ ভাব স্পষ্টরূপে দৃষ্ট হইতে লাগিল। ৭ সংখ্যক বেজিমেণ্টের সিপাইরা ৪৮ সংখ্যক বেজিমেণ্টের সিপাইদিগকে একখানি পত্র লিখে। উহার মর্ম এই আমরা যে কোনরূপে হউক, টোটা কাটা ব বিষয়ে আপত্তি করিতে প্রস্তুত আছি। ৪৮ সংখ্যক বেজিমেণ্টের একজন ব্রাহ্মণ সিপাই ঐ পত্র প্রাপ্ত হইলেন। তিনি প্রথমতঃ হাবেলদারকে বলেন, হাবেলদার নুবদারকে কহেন। অনন্তর তাঁহারা তিনজনে মিলিয়া পত্র খানি কমিস্যনর লেফটেনেন্টের হস্তে দেন।

লরেন্স ইতিমধ্যে সংবাদ পাইয়াছিলেন, ৭ সংখ্যক রেজিমেণ্ট বিজোহী হইয়াছে। ঐ রেজিমেণ্টের চারিজন সিপাই সাংখ্যিক কর্মচারী লেফটেনেন্ট মিকামের গৃহে প্রবেশ করিয়া তাঁহাকে বলে, তুমি মরিতে প্রস্তুত হও, তোমার উপরে আমরা ক্রোধিত হইয়াছি। এমত নহে, তবে তুমি ফিরিঙ্গি, এই নিমিত্ত তোমাকে অবশ্যই মরিতে হইবে। মিকাম সেযাত্রায় কেবল প্রত্যাশার মতিস্থ বলেই মৃত্যুর হস্ত হইতে পরিত্রাণ পান। তিনি সিপাইদের ঐ ভয়ঙ্কর বাক্য শুনি-বামাত্র ঐ উত্তর দিলেন, আমি এক্ষণে নিরস্ত্র রহিয়াছি, তোমরা ইচ্ছা করিলে অনায়াসেই আমার প্রাণ সংহার করিতে পার। কিন্তু আমি জিজ্ঞাসা করি, আমাকে হত্যা করিয়া তোমাদের কি ফল লাভ হইবে, তোমরা বিজোহী হইয়া কখনই জয়ী হইতে পারিবে না। আমার নিধনের পরে আর এক ব্যক্তি আমার পদে নিযুক্ত হইবেন ও তোমাদিগকে শাসনে রাখিবেন। মিকাম এই কথা শুনি

একপ দৃঢ়তা ও সাহসিকতা পূৰ্ণক বলিয়াছিলেন, যে তাহাতে সি-
পাইদের অন্তঃকবণে ভয় সঞ্চার হইল ও তাহারা কোনকথা না ব-
লিয়া তথা হইতে চলিয়াগেল। লরেন্স এইসংবাদ পাইবামাত্র ইউ-
রোপীয় সেনা সঙ্কে লইয়া বিদ্রোহী রেজিমেন্টের সম্মুখবর্তী হই-
লেন। কামানগুলিও বিদ্রোহীদের অভিযুখে স্থাপিত হইল। ইহাতে
বিদ্রোহীবা মনে কবিল, বুঝি আমাদেব উপরে গোলাবর্ষণ আরম্ভ
হয়। এই ভয়ে তাহাবা পলাইতে লাগিল। ইউরোপীয় অশ্বারোহী
সেনারা তাহাদেব অল্পসরণ করিল। হেনরিলরেন্সও অশ্বপরিচা-
লন পূৰ্ণক পশ্চাৎ পশ্চাৎ ধাবমান হইলেন। পলায়িতেরা উচ্চৈঃস্বরে
“ কোম্পানি বাহাদুর কো জয়, কোম্পানি বাহাদুরকো জয় ” এইকথা
বারম্বার বলিতে লাগিল। হেনরি লরেন্স তাহাদের অস্ত্র শস্ত্র কা-
ড়িয়া লইতে আদেশ করিলেন। পলায়িতেরা কোন আপত্তি না
করিয়া তাহার আদেশ পালন কবিল। লরেন্স বিদ্রোহী পলট-
নের অস্ত্র শস্ত্র কাড়িয়া লইলেন বটে, কিন্তু তৎপরে কি কর্তব্য, জানি-
বার নিমিত্ত লড' ক্যানিঙের আদেশ প্রতীক্ষা করিতে লাগিলেন।

লরেন্স এইরূপে যেমন বিদ্রোহী সিপাইদের দণ্ডবিধান করিলেন,
তেমনি আবার প্রভুভক্ত সিপাইদিগকেও পুরস্কার দিলেন। যে
তিন ব্যক্তি বিদ্রোহ ঘটিত পত্র আনিয়া দিয়াছিল, তাহাদের সম্মা-
নার্থ তাহাব গৃহের সম্মুখবর্তি প্রান্তরে একটি সভা হয়। লরেন্স সেই
সভায় একটি বক্তৃতা করেন। ধর্ম্মবিষয়ে হস্তক্ষেপ করা গবর্ণমেন্টের
অভিপ্রায় নহে, ইহাই ঐ বক্তৃতার উদ্দেশ্য ছিল।

হেনরি লরেন্স এত কাণ্ড করিয়াও অভীক্ষফল লাভ করিতে পারি-
লেন না। ৭ ই মে ৪৮ সংখ্যক রেজিমেন্টের আবাস গৃহ দক্ষ হইয়া যায়
যেসুবেদার বিদ্রোহঘটিত পত্রখানি কমিস্যনরকে দিয়াছিল, প্রথমত তা-
হার গৃহেই আগুন লাগে লরেন্স পর দিবস প্রাতঃকালে ঐস্থানে উপস্থি-
ত হন, কিন্তু কোন ব্যক্তি যে গৃহদাহ করিয়াছে তাহা জানিতে পারিলেন
না। তিনি দেখিলেন, সম্পত্তি বিনষ্ট হওয়াতে সিপাইরা অতিশয় দুঃখিত
হইয়া অধোবদনে চিন্তা করিতেছে। এই সময়ে অযোধ্যার সিপাইদের

মনের ভাব যে কিরূপ দোলায়মান হইয়াছিল, তাহা নির্ণয় করিবার নিমিত্ত হেনরি লরেন্সই সর্বাপেক্ষা সমধিক উপযুক্ত ছিলেন। লরেন্সের এই একটি বিশেষ গুণ ছিল, যে তিনি লোকের অন্তঃকরণে বিশ্বাস জন্মাইয়া দিতে পারিতেন। তাঁহার নিকটে কাহাব যাইবার প্রতিষেধ ছিলনা, তিনি সকলের সহিত কথাবার্ত্তা করিতেন ও সকলেই অসঙ্কুচিতচিত্তে তাঁহাকে মনের কথা ভাঙ্গিয়া বলিত। লরেন্স অনেক অনুসন্ধানের পর এই সিদ্ধান্ত করেন, সিপাইদের অন্তঃকরণে যে ধর্ম্মলোপের আশঙ্কা জন্মিয়াছে, কেবল বসামিশ্রিত টোটার উপাখ্যানটাই উহার একমাত্র কারণ।

লরেন্স ২ ই মে এক্ষণে হইতে লর্ড ক্যানিংকে লেখেন, আমি এখানে এক জন জমাদারের সহিত এক ঘণ্টারও অধিক কাল কথোপকথন করিলাম। তাহার জিদ দেখিয়া আমার বিশ্বাস জন্মিয়াছে। জমাদার জাতিতে ব্রাহ্মণ, তাহার বয়ঃক্রম চল্লিশ বৎসর। সে কহে, আমার অন্তঃকরণে এই বিশ্বাস জন্মিয়াছে, যে দশ বৎসর অবধি ইংরেজেরা ভারতবর্ষীয়দিগকে খ্রীষ্টান করিবার চেষ্টা পাইতেছেন। যে ইংরেজেরা চাতুরী করিয়া ভরতপুর ও লাহোর অধিকার করেন, তাঁহার। যে আটায় গো অস্থি চূর্ণ মিশ্রিত করিবেন, ইহা অসম্ভব নহে। আমি বলিলাম, ইংরেজ জাতির বল বীর্ষের বিষয় ক্রমশঃ যুদ্ধে প্রকাশ আছে। এক বৎসরের মধ্যে তাঁহাদের সেনা চতুগুণ বৃদ্ধি হয়। তাঁহার। এই হিন্দুস্থানেও যত সেনা আবশ্যক, ছয় মাসের মধ্যে ইংলণ্ড হইতে আনিতে পারেন। জমাদার বলিল হাঁ আমি জানি, আপনাদের অনেক লোক ও অনেক অর্থ আছে কিন্তু ইউরোপীয় সেনাগণকে আনয়ন করা বহু ব্যয় সাধ্য, এই নিমিত্তই আপনারা হিন্দুদিগকে সমুদ্রে লইয়া পৃথিবী জয় করিবার অভিলাষ করিয়াছেন। আমি বলিলাম, সিপাইরা স্বল যুদ্ধে ভাল বটে কিন্তু সামান্য আহাৰ নিবন্ধন জল যুদ্ধে একান্ত অপারক। জমাদার কহিল, এই নিমিত্তইতো আপনারা আমাদিগকে যাহা ইচ্ছা, খাঁওয়া ইয়া বলবান করিবার ও সর্বত্র লইয়া যাইবার সঙ্কল্প করিয়াছেন।

আমি উত্তর দিলাম, নির্দোষ ও বিশ্বাসঘাতকেরা এরূপ বলিয়া থাকে, সচরাচর ও বুদ্ধিমান ব্যক্তিরূপে এরূপ বিবেচনা করেন না। জমাদার কহিল, সিপাইরা মেঘের ন্যায় প্রধাম ব্যক্তি যে দিকে যায়, আর সকলেই তাহাব অনুসরণ করে। আমি জমাদারের এই সকল কথা শুনিয়া মনে মনে ভাবিলাম, এ ব্রাহ্মণের মন বিলক্ষণ সতেজ আছে এ বিংশতি বৎসব পর্য্যন্ত আমাদের চাকরি করিতেছে, আমাদের সামর্থ্য ও দৌর্য্যলোচ্য বিষয় বিলক্ষণ অবগত আছে এবং আমাদের অস্তরের সহিত যুগ্ম করে। অতএব এরূপ ব্যক্তি অতিশয় ভয়ঙ্কর। অনন্তর আমি কহিলাম, ১৮৪৬ খৃঃ অব্দে কাবুলে আমাদের সৈন্য কর্তৃক এতদেশীয় দেওশত সন্তান পরিত্যক্ত হয়। আমি তাহাদিগকে যত্ন পূর্ব্বক বন্ধু বান্ধবগণের নিকটে পৌঁছিয়াছি। যদি খ্রীষ্টান করা আমাদের উদ্দেশ্য থাকিত, তবে তাহাদিগকে অনায়াসে খ্রীষ্টান করিতে পারিতাম। জমাদার উত্তর দিল, হাঁ মহাশয়! আমার বিলক্ষণ স্মরণ হয়। আমি তৎকালে লাহোরে ছিলাম। কিন্তু আপনারা ছুতিফের সময়ে ক্রীত সন্তানদিগকে খ্রীষ্টান করিয়া থাকেন।

হেনরি লবেন্স যে দিবস জমাদারের সহিত এইরূপ কথোপকথনের বিষয় কলিকাতায় লড' ক্যানিঙের গোচর কবেন, সেই দিবস আগরায় লেপ্টেনেন্ট গবর্নর কলভিনকেও লিখিয়া পাঠান ও তাঁহাকে উত্তর পশ্চিম প্রদেশের জুর্গ সুরক্ষিত রাখিতে ইঙ্গিত করেন। কিন্তু তাহার পত্র পৌঁছিতে বিলম্ব হয়; সুতরাং বিপদের আসন্নতা নিবন্ধন যেরূপ উদ্যোগ করিয়া রাখা আবশ্যক, তাহার কিছুই হয় নাই।

১৮৫৭ খৃঃ অব্দের ১০ ই মে মিরাতে সিপাইরা প্রকাশ্য রূপে বিদ্রোহী হয় ও ইউরোপীয়দিগকে হত্যা করে। উত্তর পশ্চিম প্রদেশের তদানীন্তন লেপ্টেনেন্ট গবর্নর কলভিন আগরায় থাকিতেন, তিনি এই সংবাদ পাইবামাত্র টালিগ্রাফ যোগে কলিকাতায় লড' ক্যানিঙের গোচর করেন। কিন্তু ঐ সংবাদটি যথানিয়মে তাহার কণ গোচর হয় নাই। আগরা বাসিনী কোন ইউরোপীয় নারী বন্ধুগণের সহিত সাক্ষাৎ করিবার মানসে মিরাতে বাইবার উদ্যোগ

বিত্তেছিলেন, এমন সময়ে তাঁহার ভাগিনেয়ী মিরাত হইতে টালি-ফাফ্ করেন, এখানে অস্বাভাবী সেনারা বিদ্রোহী হইয়াছে। তাহারা জানে, কি পুরুষ কিবিল্লি দেখিবামাত্র হত্যা করিতেছে। অতএব আমি সাবধান করিয়া দিতেছি, তুমি এক্ষণে এখানে আইস না। মিরাত হইতে টালিফাফ্ যোগে এই শেষ সংবাদ প্রেরিত হয়। আজ পুরুষেরা বার্তা প্রেরণ করিবার পূর্বেই বিদ্রোহীরা তাড়িত-বার্তাবহেব তার কাটিয়া ফেলে।

এইরূপে মিরাতের বিদ্রোহ সংবাদটি প্রথমতঃ আগরা সদরদপ্তর কলিকাতায় পৌঁছে। গবর্নর জেনারেল ও তাঁহার কাউন্সিলের মেম্বরেরা উহার স্বার্থার্থ্য বিষয়ে সন্দেহান হইলেন। কাউন্সিলের অন্যতম মেম্বর ডোরিন বলিলেন, ভবসা করি, মিরাতের বিদ্রোহ সংবাদটি যেন মিথ্যা হয়। কিন্তু কার্যে উহা সত্য হইয়া উঠিল এবং তথায় যে ভয়ানক জুঘ টনা ঘটে, ঐ সংবাদটি তাহার কিয়দংশ মাত্র। তাড়িতবার্তাবহ নিবস্তুর উত্তর হইতে দক্ষিণে ও দক্ষিণ হইতে উত্তরে এই বার্তা বহন করিতেছিল, যে মিরাতে সিপাইরা বিদ্রোহী হইয়াছে, সুতরাং অবিলম্বেই কাউন্সিল সভার সন্দেশ ছুরীকৃত হইল। ইহার পরেই সংবাদ আসিল, বিদ্রোহীরা মিরাত ও দিল্লির স্বাধার্ত্তি পথের কিয়দংশ অধিকার করিয়াছে। অসমস্তর প্রকাশ পাইল, মিরাতের বিদ্রোহীরা দিল্লীতে গিয়াছে এবং দিল্লীর সিপাইরা তাহাদের সঙ্গে যোগ দিয়াছে। লেপ্টেনেন্ট গবর্নর ১৪ই মে আগরা হইতে লেখেন, আমি দিল্লীর বাদশাহের একখানি পত্র পাইলাম, তাহাতে তিনি বলেন, সিপাইরা বিদ্রোহী হইয়া দিল্লী নগর ও দুর্গ অধিকার করিয়াছে এবং আমিও তাহাদের সঙ্গে পড়িয়াছি। কমিস্যনর ফেজর ও অপরপূর অনেক ইংরেজ ভক্তসম্ভান নিহত হইয়াছেন। পরিশেষে বিদিত হইল, বাদশাহ বিদ্রোহের সহায়তা করিতেছেন, পুরাতন মোগল পতাক। পুনরায় উত্তোলিত হইয়াছে, নগর পথে বিদ্রোহীরা ইংরেজজাতীর কি জানি, কি পুরুষ দেখিবামাত্রই হত্যা করিতেছে, বাদশাহ ভারতবর্ষীয়

রাজগণ ও সর্ব সাধারণকে সম্বোধন করিয়া এতটি ঘোষণা প্রচার করিয়াছেন । এম্লে সংক্ষেপে উহাৰ সারার্থ সঙ্কলিত হইল ।

বাদশা সমুদায় রাজা ও সর্ব সাধারণকে জ্ঞাত করিতেছেন, যে ইংরেজেরা ধর্ম্মনাশক । তাঁহারা পূর্বে বাইবেল বিতরণ করিতেন, এক্ষণে বিধবা বিবাহ দিতে আরম্ভ করিয়াছেন । সহমরণ উঠাইয়া দিয়াছেন * । চিনি ও ময়দায় গো অস্থি চূর্ণ মিশ্রিত করিয়াছেন । নাগপুরের প্রান্ত দৃষ্টিপাত করিয়া দেখুন, দত্তক পুত্র আর বিষয়াধিকারী হয় না । অতএব ইংরেজেরা আর কিছু কাল থাকিলে ভারতবর্ষীয় ধর্ম্মের এক বারেই মূলোচ্ছেদ হইবে । গোবধ হিন্দুদের মতে অতিশয় নিষিদ্ধ, কিন্তু আমি বলিতেছি, যদি হিন্দুবা সেই সাধারণ শত্রু ইংরেজদের উচ্ছেদেব বিষয়ে সাহায্য দেন, তবে আমি সমুদায় মোসলমান নবাবদিগকে এইরূপ অঙ্গীকারে বদ্ধ কবিত্তে পারি, যে তাঁহারা গোহত্যা উঠাইয়া দিবেন ও যে সকল মোসলমান গো মাংস খাইবে, তাহাদিগকে শূকর খাদক বলিয়া ঘৃণা করা যাইবে । ইংরেজেরা হিন্দুদের সাম্রাজ্যের জন্য গোবধ উঠাইবার কথা বলিতে পারেন, কিন্তু তাঁহারা প্রবঞ্চকের শিরোমণি, তাঁহাদের কথা কেবল কথামাত্র, ইফ্টি সাক্ষি হইলে তাঁহারা অঙ্গীকার ভঙ্গ করিয়া থাকেন । হিন্দু স্থানের আবাল বৃদ্ধ বনিতা সকলেই উহা অবগত আছেন । আমি হিন্দুদের গজা, তুলসী ও শালগ্রাম এবং মোসলমানদের কোরাণের দোহাই দিয়া বলিতেছি, ইংরেজেরা উভয় জাতির শত্রু । অতএব ধর্ম্ম রক্ষার্থ উভয় জাতি মিলিয়া উহাদের উচ্ছেদে যত্নবান হও । এমন দিন আর আসবে না ।

ইংরেজেরা নবাব সিরাজ উদ্দৌলাকে পলাশীর যুদ্ধে পরাস্ত করিয়া ভারতবর্ষে আধিপত্য স্থাপন কবিলার পরে শত বৎসরের মধ্যে উক্ত প্রকার ভয়ঙ্কর সংবাদ কখনই ইংরেজ শাসন কর্তার কাউন্সেল গৃহে আনীত হয় নাই । যে বিতস্তি প্রমাণ মেঘ স্মৃজন

* ১৮৩০ খৃঃ অব্দে লর্ড উইলিয়ম বেন্টিকের অধিকার কালে সহমরণের প্রথা উঠিয়া যায় ।

বৎসরেও প্রথম মাসে উদিত হইয়াছিল, তাহা ক্রমশঃ পরিবৰ্দ্ধিত হইয়া এক্ষণে নিবিড় অন্ধকারে সমুদায় গগনমণ্ডল আচ্ছন্ন করিল এবং ইংরেজদের উপরে দুর্ভিক্ষহ বাতা। সহকারে বিপদ বারি বর্ষণ করিতে লাগিল। ভারতবর্ষের পক্ষে ইহা একটা সৌভাগ্যের বিষয় বলিয়া স্বীকার করিতে হইবেক, যে এই সময়ে লর্ড ক্যানিংয়ের হস্তে রাজ্যের সমুদায় কর্তৃত্বভার থাকে। যদিও এই সময়ে তাঁহার অন্তঃ-করণ নানা চিন্তায় আকীর্ণ হইয়াছিল, তথাপি সর্বজন সমক্ষে কোন প্রকার উদ্বিগ্ন চিত্র প্রকাশ না পাইয়া বরং গাম্ভীর্য্য ভাবই প্রকাশ পাইতে লাগিল। তিনি অবিলম্বে এই ঘোষণা প্রচার করিলেন, যে সকল উপাখ্যান দ্বারা কতকগুলি রেজিমেণ্টের ক্ষিপাইরা ধর্ম্ম লোপেব আশঙ্কা করিতেছে, সে সকল মিথ্যা ও কুলোক কল্পিত। অতএব আমি সকলকে সতর্ক করিয়া দিতেছি, যেন কেহই সেই কুলোকেব কাপ্পনিক গল্পে বিশ্বাস করিয়া প্রতারিত না হয়েন। ভারতবর্ষীয় গবর্ণমেন্ট কখনই প্রজাগণের ধর্ম্মের উপরে হস্তক্ষেপ করেন নাই এবং করিবেনও না।

“ গবর্ণর জেনেরল এই ঘোষণা পত্র প্রচার করিলেন বটে, কিন্তু বাত্যা কুলিত মহা সমুদ্রের তরঙ্গমালা কি যৎকিঞ্চিৎ তৈল প্রক্ষেপ করিলে প্রশমিত হইতে পারে? বস্তুতঃ লর্ড ক্যানিংও কেবল ইহার উপর নির্ভর করিয়া থাকিলেন না, তিনি মুদ্রায়ত্ত্বের স্বাধীনতা স্বাগত করিবার জন্য অবিলম্বে একটি আইন বিধিবদ্ধ করিলেন, উপদ্রুত প্রদেশে সাংগ্রামিক আইন * প্রচার করিয়াদিলেন ও বোম্বে সাম্রাজ্য প্রভৃতি নানা স্থান হইতে সেনা আনিবার উপায় চিন্তা করিতে লাগিলেন। প্রথমতঃ আউটরামের সেনারাই তাঁহার লক্ষ্য হইল। ইতি পূর্বে

* সাধারণ আইন অপেক্ষা সাংগ্রামিক আইন অনেকাংশে কঠিন। সেনাসম্প-
কীর্ণ লোকদিগকে সচরাচর এই আইনের অধীন হইয়া থাকিতে হয়। কিন্তু কোন
জেল বা প্রদেশে গুরুতর উপদ্রব উপস্থিত হইলে তথাকার লোকদিগকে শাসিত
প্রাধিকার নিমিত্ত সময়ে সময়ে অন্যান্য ব্যক্তির উপরেও এই আইন প্রচলিত করা
হয়।

উল্লিখিত হইয়াছে, আউটরাম সেনাপতি হইয়া পারস্য রাজ্যের বিরুদ্ধে যুদ্ধ যাত্রা করেন। তিনি পারস্য সাগরে উপনীত হইয়া যে সবল কার্য্য করিয়াছিলেন, এস্থলে সে সকল বিশেষ রূপে উল্লেখ করিবার প্রয়োজন নাই। কেবল এই মাত্র বলিলেই পর্যাপ্ত হইতে পারে, যে তিনি পারস্য রাজ্যের সহিত সন্ধি করিয়া ফিরিয়া আসিতেছিলেন। ক্যানিং এই সংবাদ প্রাপ্তি মাত্র তাঁহাকে লিখিলেন, আপনি যত শীঘ্র সম্ভব, ইফিমার দ্বারা সৈন্যে ফিরিয়া আসিবেন।

এই সময়ে সৌভাগ্য ক্রমে অন্য দিক্ হইতে লড' ক্যানিংয়ের সাহায্য প্রাপ্তির সূযোগ হইল। চীনাধিপতি রাজ্যস্থিত ইংরেজ অধিবাসীগণের প্রতি সাহস্কার ব্যবহার করাতে ইংলণ্ডীয় গবর্ণমেন্ট তাঁহার প্রতি বিরূপ হয়েন ও তাঁহার বিরুদ্ধে যুদ্ধ করিবার সঙ্কল্প করেন। লড' এলগিনের প্রতি এই যুদ্ধ চালাইবার ভার সমর্পিত হয়। তদনুসারে এলগিন ইংলণ্ড হইতে সৈন্যে যাত্রা করিয়াছিলেন। লড' ক্যানিং তাঁহাকে ক্রমান্বয়ে এই মর্ম্মে দুই খানি পত্র লেখেন, ভারতরাজ্যের ঘোরতর বিপদ উপস্থিত, সিপাইরা বিদ্রোহী হইয়া মিরাট ও দিল্লী অধিকার করিয়াছে। অতএব আপনি যত সেনা বাঁচাইতে পারেন, শীঘ্র পাঠাইয়া দিবেন। যদি সৈন্য পাঠাইলে ইংলণ্ডীয় গবর্ণমেন্ট আপনাকে কোন কথা বলেন, আমিই তাহার জবাবদিহি করিব, সে নিমিত্ত আপনি কোন চিন্তা করিবেন না। আমি দিল্লী ও মিরাটের বিদ্রোহ শান্তির নিমিত্ত আপনার সাহায্য চাহি না। চতুর্দিকে সে সমস্ত ইউরোপীয় সেনা আছে, তাহার দিল্লীতে আসিয়া একত্রিত হইলেই, তথাকার বিদ্রোহানল সহজে নির্বাপিত হইবে। অন্যথা শান্তি হইবার সম্ভাবনা নাই। কিন্তু যতই কালান্তিপাত হইবেক, অপরাপর প্রদেশের অপরাগাক্রান্ত সেনাগণের সাহস ততই বৃদ্ধি হইতে থাকিবে। অথচ কালান্তিপাত একবারেই পরিহার করা যাইতেছে না। বিশেষতঃ আগরার এদিকে যে সকল বিদ্রোহী পল্টনের কোন সংবাদই লওয়া যাইতেছে না, তাহাদের মধ্যে যদি এক পল্টনও সাহস পূর্ব্বক অগ্রসর হয়, তবে গঙ্গার প্রান্তবর্ত্তী সকল

স্থানই এক পক্ষের মধ্যে তাহাদের হস্তগত হইবেক বলিয়া অবধা-
 রিতই রহিয়াছে । এই সময়েই দশাহ বা দ্বাদ শাহের মধ্যে প্রতি
 বিখানের সমস্ত উদ্যোগ সম্পন্ন করিয়া তোলা আবশ্যিক । যদি
 বিজ্রোহের বিস্তার না হইয়া এই দশ বার দিন অতিবাহিত হয় ;
 তাহা হইলে ভদ্রস্বতা দেখিতেছি । অন্যথা নিদাকণ উপদ্রব ঘটিবে ।
 যদি সেই ঘোরতর অরাজককাণ্ড নিবারণের আশয়ে অত্রত্য সৈন্য
 সংখ্যা বৃদ্ধি করিবার কিছুমাত্র উপায় থাকে এবং সেই উপায় অবলম্বন
 করা না হয়, তাহা হইলে আমাদিগকে গুরুতর অপরাধে অপরাধী হইতে
 হইবেক । যদি আপনি সৈন্য প্রেরণ করেন, তবে আমি অনুন্নয়নীয়
 প্রয়োজন সমাধা হইবার পরে এক মুহূর্তের নিমিত্ত তাহাদিগকে
 এখানে রাখিব না । যদি সেই সঙ্গে আপনার স্বয়ং আসিবার ইচ্ছা
 হয়, তবে আমার কিছুমাত্র অনভিমত নহে জানিবেন ।

এই সময়ে আর একটি শুভ ঘটনা দৃষ্ট হইল । বহরমপুরের বিজ্রোহী
 রেজিমেন্টের পদচ্যুতি সময়ে রেজুম হইতে যে সমস্ত ইউ
 রোপীয় সেনা আনীত হয়, তাহারা তখন পর্য্যন্ত কলিকাতার সন্নি-
 ধানে ছিল, লর্ড ক্যানিং অবিলম্বে তাহাদিগকে বিজ্রোহ-স্থানে
 নাইবার আদেশ দিলেন ও এই সময়ে সেনা আমদান করিবার
 জন্য 'মাস্সাজেও টালিগ্রাফ' করিলেন । লর্ড ক্যানিং অন্যান্য স্থা-
 নের অপেক্ষা পঞ্জাবের সেনাগণের উপরেই অধিকতর নির্ভর ক-
 রিতেন, তিনি অবিলম্বে আগরায় লেপ্টেনেন্ট গবর্নরকে লিখিয়া
 পাঠাইলেন, আপনি পঞ্জাবের কমিসানরকে লিখিবেন, যে তিনি শিখ
 সেনা ও পঞ্জাব রাজ্যস্থিত ইউরোপীয় সেনা যত বাঁচাইতে পারেন
 অবিলম্বে দিল্লীতে পালাইয়া দেন । প্রথমতঃ দিল্লী উদ্ধারের নি-
 মিত্ত যতদূর সাধ্য চেষ্টা করিতে হইবেক ।

লর্ড ক্যানিং ইতিপূর্বে একবার বিজ্রোহের সংবাদ ইংলণ্ডে লিখিয়া
 ছিলেন, এক্ষণে আবার ভারতবর্ষ সম্পূক্ত রাজমন্ত্রীর নিকট লিখিয়া
 পাঠাইলেন, যে সকল ব্যক্তি বিজ্রোহের উত্তেজনা করিয়াছে, তন্মধ্যে
 স্বাক্ষরেরা এতদেশীয় লোককে এইভয় দেখাইতেছেন, যে ইংরেজেরা

হিন্দু ধর্ম লোপ করিতে উদ্যত আছেন। অন্যান্য ব্যক্তির অতি-সন্ধি এই যে, ইংরেজদের অধীনতা হইতে মুক্ত হইবে।

১৪ ই মে মিরটি ও দিল্লীর বিদ্রোহের সংবাদ কানপুরে পৌঁছে। এই সময়ে কানপুরে দেড় শত ইউরোপীয় সেনা ও চারি পল্টন সিপাহী ছিল। সর্হিউ লুইলার উহাদের অধিনায়ক ছিলেন।

১৬ ই মে রাত্রি সহসা আশুণ লাগিয়া প্রথম রেজিমেন্টের বাস-শ্রেণি দগ্ধ হইয়া যায়। কানপুরে দুর্গ ছিল না, অকস্মাৎ ঐ ঘটনা হওয়াতে সেনাপতি লুইলার কতকগুলি কামান্ন বারিকে আশ্রয় করেন। এই সময়ে ইউরোপীয় নারী ও বণিকেরা ভীত হইয়া বারিকে আশ্রয় লন। লক্ষ্য হইতে ৩২ সংখ্যক রেজিমেন্টের কতকগুলি সিপাহী কানপুরে আসিয়া পৌঁছে। নগর মধ্যে জনরব উঠে, ২৩এ মে সিপাহীদিগকে টোটা কাটিতে হইবে, যাহারা টোটা কাটিতে অস্বীকার করিবে, তাহাদিগকে তোপে উড়াইয়া দেওয়া হইবে। ইহাতে কানপুর-স্থিত রাজপুরুষগণের অন্তঃকরণে এরূপ ভয় সঞ্চার হয় যে তাঁহারা ২৪ এ মে মহারাণীর জয়দিন উপলক্ষেও পাছে সিপাহীরা তোপধ্বনি শুনিয়া উত্তেজিত ও বিদ্রোহে প্ররূত হয়, এই ভয়ে তোপ বন্ধ করিয়া দিলেন।

এই সময়ে নানা সাহেব পারিষদ-বর্গে পরিবেষ্টিত হইয়া বিটুর নগরে বাস করিতে ছিলেন। লর্ড ডেলহৌসী তাঁহাকে ১৮৫২ খৃঃ অব্দে ঐপত্নক পোষ্মন লাভে বঞ্চিত করেন। নানা সাহেব তদবধি ব্রিটিশ গবর্ণমেন্টের উপরে জাতক্রোধ হইয়াছিলেন, কিন্তু তিনি এ পর্যন্ত ব্রিটিশ কর্মচারীদের সহিত ঘোষিত সদ্ভাব রাখিয়া আসিয়া ছিলেন। তিনি সময়ে সময়ে তাঁহাদিগকে নিমন্ত্রণ করিয়া বাতীতে আনিতে। ব্রিটিশ কর্মচারী গণের স্থিরসিদ্ধান্ত ছিল, নানা সাহেব ঐপত্নক মান সন্তুষ্ট নাশের শোক একপ্রকার রিশ্মৃত হইয়াছেন; সুতরাং তাঁহারা নানা সাহেবের উপরে কোন প্রকার সন্দেহ করিতেন না।

বিটুর নগর কানপুরের সম্মিহিত। নানা সাহেব কানপুরে বিদ্রো-

হের পূর্বলক্ষণ দেখিয়া তথাকার মাজিষ্ট্রেটকে লিখিলেন, আগার পাঁচ শত সেনা ও দুইটি কামান আছে। যদি আপনারা আগার সাহায্য চাহেন, আমি সাহায্য করিতে প্রস্তুত আছি। মাজিষ্ট্রেট তাঁহার সাহায্য গ্রহণ করা আবশ্যক বোধ করিলেন। তদনুসারে ২৬ এ মে নানাসাহেবের প্রতি কানপুরের ধনাগারের রক্ষণাবেক্ষণের ভার অর্পিত হয়। ধনাগার নানাসাহেবের ভবনের অনতিদূরে ছিল, নানাসাহেব তথায় দুইটি কামান ও দুই শত অশ্বরোহী সেনা পাঠাইলেন।

এই সময়ে অযোধ্যার কমিস্যনর লরেন্সের প্রেরিত অযোধ্যার দ্বিতীয় সংখ্যক বেজিমেণ্ট কানপুরে আসিয়া পৌঁছে। সেনাপতি হুইলার ঐ বেজিমেণ্টের প্রতি সন্দিহান হইলেন ও উহাদিগকে ফতেগড় পাঠাইয়া দেন। পশ্চিমধ্যে উহার বিদ্রোহী হয় ও সঙ্গে যে সকল ইউরোপীয় কর্মচারী ছিলেন, তাঁহাদিগকে হত্যা করে। সে যাহা হউক, উক্ত বেজিমেণ্টের কতকগুলি শিকসেনা কানপুরে ফিরিয়া আইসে। সেনাপতি হুইলার অবিলম্বে উহাদিগকে ছাড়াইয়া দেন।

কানপুরে দুর্গ ছিল না। সেনাপতি হুইলার এক্ষণে বিপদ সন্নিহিত বুদ্ধিতে পারিষা বারিক পরিখা বেষ্টিত করিতে লাগিলেন, ও সমুদায় ইউরোপীয় অধিবাসীদিগকে বারিকে ঘাইয়া থাকিতে কহিলেন। কানপুরে সৈনিক, স্ত্রী, পুরুষ ও বালক সর্বশুদ্ধ অন্যান্য ৭৫০ ইউরোপীয় ছিলেন, তাঁহারা অবিলম্বে পরিখা বেষ্টিত বারিকে ঘাইয়া বাস করিতে লাগিলেন। ৪ঠা জুন এক মাসের উপযুক্ত আহার সামগ্রী ও ত্রেজুরি হইতে ১ লক্ষ টাকা বারিকে আমোদ হইল। কিন্তু তখন পর্য্যন্ত ত্রেজুরিতে ৯ লক্ষ টাকা রহিল। অঙ্গশালা হইতে বাকদ ও গুলিগোলা স্থানান্তরিত করিবার উপায় হইল না।

৬ ই জুন রাত্রি ২ টার সময়ে সিপাইরা বিদ্রোহে অভ্যুত্থান করিল। উহার প্রথমতঃ ধনাগারে গেল, রক্ষী সেনারা উহাদিগকে

কোন কথাই বলিল না, সুতরাং উহার নিবির্বাদে ধনাগার লুণ্ঠন করিয়া লইল। এইরূপে ধনাগার লুণ্ঠন করিবার পরে বিদ্রোহীরা কারাগারে প্রবেশ করিল ও সমুদায় কয়েদীদিগকে ছাড়িয়া দিল এবং নিকটবর্তী সমুদায় আফিস দখল করিয়া ফেলিল। ইহার পরেই বিদ্রোহীরা দিল্লী যাইবার মানসে কানপুর হইতে বাহর হয়। পশ্চিমদে উহার কল্যাণপুর নামক স্থানে ছাউনি করে।

নানাসাহেব যদিও এ পর্য্যন্ত ইংরেজদের সহিত মৌখিক সম্ভাব নাথিবা আসিয়া ছিলেন, কিন্তু তলে তলে তাঁহার সহিত বিদ্রোহীদের যোগ ছিল। বিদ্রোহীরা অপহৃত অর্থের অধিকাংশই তাঁহাকে প্রদান করে। নানাসাহেব এক্ষণে অবসর বুঝিয়া ছদ্মভাব পরিভাগ করিলেন। তিনি স্বয়ং বিদ্রোহীদের ছাউনিতে গিয়া কহিলেন, তোমরা কানপুরে ফিরিয়া আইস, তথাকার ইউরোপীয় কর্মচারী, সৈন্য ও সমুদায় খ্রীষ্টান অধিবাসীগণের প্রাণ সংহার কর। তৎপবে তোমরা, কানপুর প্রদেশের রক্ষার্থ কতগুলি সেনা রাখিয়া দিল্লী অথবা লক্ষ্ণৌ যে স্থানে ইচ্ছা, যাইও। বিদ্রোহীরা নানাসাহেবের বাক্যে সন্মত হইল। নানাসাহেব ঐ দিবস সন্ধ্যার সময়ে উহা-দিগকে সঙ্গে লইয়া কানপুরে ফিরিয়া আসিলেন ও সেনা-নায়েক ছইলারকে জানাইলেন, আমি তোমাকে আক্রমণ করিতে আসিয়াছি। নানাসাহেব এই বাক্যটি শীঘ্রই প্রকৃত রূপে প্রতিপালন করিলেন। অবিলম্বে চারিটী কামান আনীত হইল, নানার সেনারা বারিকের প্রতি গোলাবর্ষণ করিতে লাগিল। অবক্কেয়াও বারিকের মধ্য হইতে গোলাবর্ষণ আরম্ভ করিল। আক্রমণের প্রথম দিবস কোন পক্ষের বিশেষ ক্ষতি বৃদ্ধি হয় নাই। দ্বিতীয় দিবস বিদ্রোহীরা যে একটি উপায় অবলম্বন করিল, তদ্বারা তাহাদিগের দলপৃষ্টির বিলক্ষণ সুবিধা হইল। উহার নগর মধ্যে মোসলমানের নিশান তুলিয়া দিল। ইহাতে কানপুরবাসী সমুদায় মোসলমান আসিয়া বিদ্রোহের সহায়তা করিতে লাগিল। নানাসাহেবের সেনাদল ক্রমশঃ প্রবল হইয়া উঠিল ও সমুদায় নগর এবং বাকর, গুলি, গোলা প্রভৃতি

রুদ্ধের সমুদায় উপকরণ সামগ্রী তাঁহার হস্তে পতিত হইল, সুতরাং এক্ষণে নানা দুর্জয় হইয়া উঠিলেন ও কানপুরের স্বাধীন রাজা বলিয়া ঘোষণা প্রচার করিলেন। তাঁহার সেনারা উত্তরোত্তর বারিকের সম্মিলিত হইয়া অগ্নি রুষ্টি কবিতে লাগিল। অবকল্পগণেব যন্ত্রণার আর পরিসীমা ছিল না, উহাদেব মধ্যে শূতাধিক ব্যক্তি নিহত ও ইউরোপীয় নাবী এবং অন্যান্য ব্যক্তি যুদ্ধাঘাত প্রায় হইল, তথাপি ব্রিটিশ সেনারা অতিক্রমে ২৬এ জুন পর্য্যন্ত আত্মরক্ষা করিয়াছিল। নানাসাহেব ঐ দিবস প্রাতঃকালে আসিয়া ইংবেগুন নিকটে এই প্রস্তাব কবেন, যে সকল সেনা ও যে সকল ব্যক্তি ডেপুটি হোর্সীর কার্যে লিপ্ত নহেন ও বাঁহা বা এক্ষণে অস্ত্রশস্ত্র পবিত্যাগ করিয়া আত্ম সমর্পণ কবিবেন, আমি তাঁহাদিগকে নিরাপদে এলাহাবাদে পৌঁছিয়া দিব।

কানপুরবাসী ইংরেজেরা ঘোরতর বিপদে পড়িয়াছিলেন, বিশেষতঃ সেনাপতি হুইলাব একপা আহত হইয়াছিলেন, যে তাহাতে তাঁহার বাঁচিবার সম্ভাবনা ছিল না, সুতরাং ইংবেজেরা উপায়াস্তব না দেখিয়া নানাসাহেবের প্রস্তাবে সম্মত হইলেন। অবিলম্বে ত্রিশখানি নৌকা আনীত হইল। হতাবশিষ্ট ইউরোপীয়েরা ২৭এ জুন প্রাতঃকালে এলাহাবাদে যাইবার মানসে বাবিক হইতে যাত্রা করিলেন। এক্ষণে নানাসাহেবের বিশ্বাসঘাতকতা করিবার প্রকৃত অবসরও উপস্থিত হইল। কেবল কতকগুলি ইউরোপীয় নৌকারোহণ করিয়াছেন, এমন সময়ে নাবিকেরা পূর্বকৃত বন্দোবস্ত অনুসারে নৌকাব ছতবীতে আগুন দিয়া দ্রুতবেগে ভীরে আসিয়া উঠিল। তৎপরে ইউরোপীয় দিগের উপরে ভয়ঙ্কর অগ্নি রুষ্টি আরম্ভ হইল। ত্রিশখানা নৌকাব মধ্যে কেবল দুইখানি মাত্র ছাড়িয়াছিল, উহার একখানি কিয়ৎক্ষণের মধ্যে জলমগ্ন হইল। কিন্তু আরোহীরা অতিক্রমে অপব নৌকা খানিতে আসিয়া উঠিলেন। অন্য আটাইশ খানি নৌকায় যে সকল ব্যক্তি আরোহণ করিয়াছিলেন, তাঁহাদের মধ্যে কতকগুলি নিহত, কতকগুলি জলমগ্ন

ঐ অবশিষ্টেরা বন্দীকৃত হইলেন। যে নৌকাখানি চলিতেছিল, তাহাতে পঞ্চাশ জন ইউরোপীয় ছিলেন। নানার সেনারা গজার উত্তর তীর দিয়া অবিশ্রান্ত অগ্নি বর্ষণ করিতে করিতে তাহাদের অনুসরণ কবিল। নৌকাখানি ও ক্রোশ চলিয়া দুর্ভাগ্য ক্রমে চড়ায় ঠেকিল। পলায়িতেরা ভিতবে থাকিয়া অতিক্রমে দিন যাপন করিলেন। রাত্রি সমাগমে বাহিরে আসিলেন ও ধরাধরি করিয়া নৌকাখানি উঠাইয়া চালাইতে লাগিলেন। কিন্তু নৌকাখানি ৪ ক্রোশ আসিয়া নৌজোড়ের নামক স্থানে পুনরায় চড়ায় ঠেকিল। এই স্থানে বিদ্রোহীরা পুনর্ব্বার নৌকা আক্রমণ কবে। এই আক্রমণে যদিও পলায়িতদিগের অনেকে নিহত হইয়াছিল, কিন্তু পরিণামে বিদ্রোহীদিগকে হটিয়া কানপুরে আসিতে হয়। নানাসাহেব অবিলাসে দুইটি পূর্ণ বেজিমেণ্ট পাঠাইলেন। ঘটনাক্রমে ঐ দিবস রাত্রে ভয়ানক ঝড় হওয়াতে আবোহীদিগের পক্ষে শাপে ধব হইল, নৌকাখানি সহজে উঠিয়া গেল। আবোহীরা পথের বিষয় কিছুই জানিতেন না, স্তুরতাং খানিক দূর গিয়া নৌকাখানি সূর্য্যপুরের নীচে পুনরায় চড়ায় লাগিয়াগেল। এই স্থান কানপুর হইতে ১৫ ক্রোশ দূরে স্থিত। সে যাহা হউক, রাত্রি প্রভাত হইবামাত্র আরোহীরা দেখিতে পাইলেন, নির্দয় বিদ্রোহীরা অনুসরণ করিতেছে।

এক্ষণে আরোহীরা বিবেচনা করিলেন, নৌকাখানি উদ্ধার করা সাধ্যায়ত্ত নহে। তাঁহাদের মধ্যে চৌদ্দ ব্যক্তি আক্রমণকারীদিগকে দূর করিবার মানসে তীব্র উত্তীর্ণ হইলেন। প্রথমতঃ তাঁহাদের অস্ত্রপ্রায় সিদ্ধ হয়, তাঁহারা শত্রুগণের অনুসরণ করিতে করিতে অনেক দূরে আসিয়াছিলেন। তৎপরে ক্লান্ত হইয়া সন্নিহিত একটি মন্দিরে আশ্রয় লন। মন্দিরের দ্বারে এক ব্যক্তি নিহত হয়েন। অবশিষ্ট তের জন প্রথমতঃ শত্রুগণের সহিত সন্ধি করিবার চেষ্টা পাইয়াছিলেন, কিন্তু অকৃতকার্য হইয়া পরিশেষে বন্দুক ছুড়িতে লাগিলেন। শত্রুগণের মধ্যে অনেকে হত হইল। এক্ষণে শত্রুরা সেই অল্প সংখ্যক ইংরেজদিগকেও আক্রমণ করিতে ভীত হইয়া একটি কামান

আমিল ও মন্দিরের উপরে গোলা বর্ষণ আরম্ভ করিল। কিন্তু মন্দিরটী একপ দৃঢ় ছিল, যে তাহাতে গোলা লাগিয়া প্রতিহত হইয়া আসিতে লাগিল। তখন বিদ্রোহীরা মন্দিরের দ্বারে জ্বালানি কাষ্ঠ রাশীকৃত করিয়া আগুন করিল ও তাহাতে বাকদ ফেলিয়া দিল। অতিশয় ধুমোদগ্গ হওয়াতে অভ্যন্তরস্থিত হত-ভাগ্য ইংরেজগণের নিশ্বাস বন্ধ প্রায় হইল ও তাঁহারা এক উদ্যমে বাহিরে আসিয়া গঙ্গারদিকে দৌড়িয়া ঘাইবার সঙ্কল্প করিলেন। মন্দিরের মধ্য হইতে বন্দুক ছুড়িবাতে বিদ্রোহীরা চতুর্দিকে পলাইতে লাগিল। বোধ হয়, ঐ হতভাগ্য ইংরেজদের মধ্যে ছয় ব্যক্তি সাতার জানিতেন না। তাঁহারা ভাবিলেন, আমাদের আর জীবন রক্ষার উপায় নাই, তাঁহারা এই বিবেচনায় বিদ্রোহী গুলের মধ্যে দ্রুতবেগে দৌড়িয়া গেলেন ও যতক্ষণ সাধ্য, যুদ্ধ করিয়া পরিশেষে প্রাণ হারাইলেন। অবশিষ্ট সাতজন দৌড়িয়া গঙ্গায় পড়িলেন। তাঁহাদের মধ্যে দুই জন গুলি খাইয়া প্রাণ হারাইলেন। একজন চীত সাতার দিতে দিতে অজ্ঞাতসাবে তীরের নিকটে আসিয়া পৌঁছিলেন। বিদ্রোহীরা অবিলম্বে শাণিত খজা দ্বারা তাঁহার প্রাণ সংহার করিল। অবশিষ্ট চারি জন সাতার দিয়া তিন ক্রোশ আসিয়াছিলেন। তাঁহাদের মধ্যে তিন জন আহত হন, কেবল একজন মাত্র অক্ষত শরীরে ছিলেন। পরিশেষে ঘটনাক্রমে তাঁহাদের জীবন রক্ষার একটি উপায় হইল। মিত্ররাজ দিগ্বিজয় সিংহের দুই জন সিপাই তাঁহা-দিগকে দেখিতে পায় ও সাদরে আহ্বান করে। তাঁহারা তিন দিবস অনাহারে থাকিয়া মৃতকল্প হইয়াছিলেন, এক্ষণে বিদ্রোহীরা অনু-সরণে বিরত হইয়াছে দেখিয়া তাঁহারা আপনাদিগকে পুনর্জীবিত ঘোষণা করিলেন ও একবারেই রাজাব নিকটে গিয়া উপস্থিত হইলেন। দিগ্বিজয় সিংহ তাঁহাদের দুর্বস্থা দর্শনে হুঃখিত হইলেন ও একমাস রাখিয়া তাঁহাদের শুশ্রূষা করেন। অনন্তর তাঁহাদিগকে নিরাপদে এলাহাবাদে পাঠাইয়া দেন।

এদিকে কানপুরের ঘাট হইতে দুইখানি নৌকা চলিয়া ঘাইবার -

পাবে তথায় ভয়ঙ্কর হত্যাকাণ্ড চলিতে থাকে । ইউরোপীয়দিগের উপরে অবিশ্রান্ত গোলাবর্ষণ হয় । নানার অশ্বারোহী সেনারা চতুর্দিক হইতে আক্রমণ করিয়া তলোয়ারের দ্বারা হতভাগ্য ইউরোপীয়দিগের প্রাণ সংহার কবে । পরিশেষে নানাসাহেবের ভ্রাতা হত্যাকাণ্ড স্থগিত কবিত্তে আদেশ দেন । তৎপরে হতাবশিষ্ট ব্যক্তির একটা রুহৎ গৃহে আনীত হইল । বিদ্রোহীরা তথায় স্ত্রীলোক ও বালক ব্যতিরেকে আর সমুদায় ব্যক্তির প্রাণ সংহার করিল । স্ত্রী ও বালকদিগকে বিবি-ঘর নামক একটা ক্ষুদ্র গৃহে আনিয়া বদ্ধ করিয়া রাখিল ।

পূর্বাণুরের নীচে নৌকার ভিতবে যে সকল ইউরোপীয় ছিল, তাহারাও বন্দীকৃত ও কানপুরে আনীত হয় । বিদ্রোহীরা তাহাদের মধ্য হইতেও সমুদায় পুরুষদিগকে হত্যা করিয়া অবশিষ্ট বালক ও স্ত্রীলোক দিগকে উপরোক্ত বিবি ঘরে বদ্ধ করিয়া রাখে ।

জেনবল হ্যাবলক ৬ জুলাই এলাহাবাদ হইতে সসৈন্যে কানপুরে যাত্রা করেন । পথিমধ্যে অনেক শৌচনীয় ব্যাপার তাঁহার দৃষ্টিগোচর হয় । বিদ্রোহীরা অনেক গ্রাম দগ্ধ করিয়া ফেলিয়াছিল, অনেক অনেক গ্রাম জনশূন্য মক্কাভূমি তুল্য করিয়াছিল । হ্যাবলক অনেক দূর পর্যন্ত জন-মানবের সমাগম দৃষ্টিগোচর করেন নাই ।

হ্যাবলক ১৫ ই জুলাই কানপুরের নিকটে আয়উঙ নামক গ্রামে যুদ্ধ করেন । সেই যুদ্ধে বিদ্রোহীরা পরাস্ত হইয়া ইতস্ততঃ বিক্ষিপ্ত হইয়া পড়ে । নানাসাহেব এই সংবাদ শুনিবামাত্র তৎক্ষণাতঃ হয়ল ও যে সমস্ত ব্যক্তি তাঁহার হস্তে পতিত হইয়া তৎকাল পর্যন্ত জীবিত ছিল, অবিলম্বে তাহাদের প্রাণ সংহার করিবার সঙ্কল্প করেন । তদনুসারে ঐ দিবস সন্ধ্যার প্রাক্কালে পুনরায় হত্যাকাণ্ড আরম্ভ হয় । বিবি ঘরে স্ত্রীলোক ও বালকদের সহিত তিন চারি জন পুরুষও বদ্ধ ছিল, নানার সেনারা প্রথমতঃ পুরুষদিগকে বাহিরে আনিয়া হত্যা করে । তৎপরে নানাসাহেব স্ত্রীলোক ও বালকদিগকেও বাহিরে আনিতে আজ্ঞা দেন । কিন্তু উহারা কোনমতে বাহিরে আসিল না, পরস্পর জড়মড় হইয়া বন্দী গৃহের ভিতরেই থাকিল । সিপাহীরা জানালা



চরিতমঞ্জরী ।

দিয়া গুলি করিতে লাগিল। স্ত্রীলোক ও বাগকেরা ইতিপূর্বেই, অর্দ্ধমৃত হইয়াছিল, উহাদের মধ্যে অনেকেই গুলি খাইয়া অবিলম্বে ভুতলশায়ী হইল। তৎপরে ঘাতকেরা খজা লইয়া অভ্যান্তরে প্রবেশ করিল ও হতাবশিষ্ট হুতভাগ্য বন্দীগণের প্রাণ সংহার করিতে লাগিল। বিবি ঘরের মধ্য হইতে মর্মান্তিক আর্তনাদ অনবরত উত্থিত হইতে লাগিল। বহুক্ষণ পরে হতভাগ্য বন্দীগণের দুঃখানল ক্বিরের স্রোতে নির্বাপিত হইয়া গেল। হতাকাণ্ড শেষ হইতে হইতে রাত্রি হইয়া পড়ে। রাত্রি সমাগমে বন্দী গৃহের দ্বার বন্ধ হয়। নানাসাহেব সন্নিহিত একটি পাঠশালায় নাচ তানাসার আনোদে সেই রাত্রি অতি-রাহিত কবেন। পর দিবস প্রাতঃকালে বিবি দর পরিষ্কৃত করিতে আদেশ দেন। তদনুসারে মৃত দেহ সকল একটি কূপে নিক্ষিপ্ত হয়। ইহার পরেই নানাসাহেব কানপুরের অস্ত্রশালা তোপে উড়াইয়া দিয়া পলায়ন করেন।

হ্যাবলক ১৭ ই জুলাই কানপুরে গিয়া উপনীত হন ও কানপুর অধিকার করেন। তাঁহার সেনারা পশ্চিমধ্যে যুদ্ধ করিয়া অতিশয় ক্লান্ত হইয়াছিল, তাহাদের বিশ্রাম করিতে দুই দিবস অতীত হয়। হ্যাবলক ১৯ এ জুলাই বিটুরে যাত্রা করেন। এক্ষণে তাঁহার পথ নিরুন্টক হইয়াছিল, দুর্ভাগ্য নানা ইতিপূর্বেই সপরিবারে পলায়ন করিয়াছিল। হ্যাবলক নির্দিষ্টবাদে বিটুরে পৌঁছিয়া নানার ভবন ভুমিসাৎ করিলেন ও বিটুরেব অস্ত্রশালা তোপে উড়াইয়া দিয়া কানপুরে ফিবিয়া আসিলেন।

এস্থলে ইহাও উল্লেখ করা আবশ্যিক, যে সাহাবাদ জেলার অন্তঃ-পাতি জগদীশপুরের সুপ্রসিদ্ধ জমিদার কুমার সিংহ বিদ্রোহী হইয়া নানাসাহেবের সহিত যোগ দেন। যে সকল ব্যক্তি বিদ্রোহী সেনাগণের অধিনায়ক হইলেন, তন্মধ্যে কুমার সিংহ যদিও বৃদ্ধ ছিলেন, তথাপি তিনি যথার্থ বীর পুরুষ বলিয়া গণ্য হইতে পারেন। তিনি অনেক দিন পর্য্যন্ত ইংরেজদের বিপক্ষাচরণ করিয়াছিলেন।

পরিশেষে আহত হইয়া ১৮৫৮ খৃঃঅঙ্গে এই বিদ্রোহানলে জীবন অলিতি প্রদান করেন ।

ইতি মধ্যে জেনরল নীল মাস্জাজ হইতে সসৈন্যে কলিকাতায় আসিয়া পৌঁছিলেন । লর্ড ক্যানিং অবিলম্বে তাঁহাকে উত্তর পশ্চিম প্রদেশে বাইতে আদেশ করেন । তিনি হাওড়ায় পৌঁছিয়া দেখিলেন, ট্রেন প্রস্তুত, আরোহণ করিলেই হয় । কিন্তু তখন পর্য্যন্ত তাঁহা যতকগুলি সেনা নৌকা অভাবে গঙ্গাপার হইতে পারে নাই । ইন্সটেন্স মাস্জার নীলকে কহিলেন, আপনার লোকেরা আসিতে বিলম্ব করিতেছে, কিন্তু সে নিমিত্ত অপেক্ষা করিতে পারি না, আমি ট্রেন ছাড়িয়া দিই । নীল অতিশয় তেজস্বী ও সাহসী ছিলেন, তিনি তৎক্ষণাৎ সমভিব্যাহারী সেনাদিগকে এই আদেশ করিলেন, যতক্ষণ অপর পার হইতে সেনারা আসিয়া না পৌঁছে, তোমরা ইন্সটেন্স মাস্জারকে ধরিয়া রাখ । সেনারা তৎক্ষণাৎ ইন্সটেন্স মাস্জারকে কষেদ করিল । অপর পার হইতে সেনারা আসিয়া গাড়িতে উঠিলে তাঁহাকে ছাড়িয়া দেওয়া হয় ।

এদিকে লক্ষ্মী নগরে কমিস্যনর লরেন্স বিদ্রোহ প্রবৃত্ত পল্টনের শান্তি বিধান ও প্রভুতত্ত্ব সিপাহীদের পুরস্কার প্রদান করিলে পর দুই এক দিবস তথায় কোন গোলযোগ লক্ষিত হয় নাই, কিন্তু তৎপরে আবার উচ্ছৃঙ্খল ব্যবহার আরম্ভ হইল । রাত্রি যোগে সভা হইত, গৃহ দাহও প্রায় ঘটিত এবং মোসলমান দিগকে বিদ্রোহে প্রবৃত্ত করিবার জন্য রাস্তার মোড়ে মোড়ে ইস্তেহার যারা হইত । পুলিশ কর্মচারীরা কাহাকেও ধরিতে পারিত না । ইহাতে বোধ হয়, উহারা অযোগ্য ছিল, অথবা চক্রান্তকারীদিগের সহিত যোগ দিয়া-ছিল । পুলিশ কর্মচারীরা উত্তর কালে গবর্ণমেন্টের বিরুদ্ধে যে সকল কর্ম করে, তাহা ভাবিয়া দেখিলে দ্বিতীয় পক্ষই সমর্থিত হয় ।

কমিস্যনর লরেন্স এক্ষণে বিলক্ষণ বুঝিতে পারিলেন, যে বিপদ ক্রমশঃ সন্নিহিত হইতেছে । বিপদের আসন্নতা নিবন্ধন পূর্বে যেরূপ উদ্যোগ করিয়া রাখা আবশ্যিক, লরেন্স তৎ সমুদায়ই করিয়াছিলেন ।

তিনি মুচিভন অট্টালিকা প্রাচীর-বেষ্টিত করিয়া দুর্গ স্বরূপ করিলেন, সেতুর উপরে প্রহরী নিযুক্ত রাখিলেন ও রেসিডেন্সি * দৃঢ়ীভূত করিয়া উহার মধ্যে ইউরোপীয় নাবী ও অশক্তদিগকে লইয়া গেলেন। লরেন্স যদিও এই সকল সময়ে অতিশয় উদ্বিগ্ন ছিলেন, তথাপি অশ্বারোহণ করিয়া সর্বদাই নগর মধ্যে বেড়াইতেন ও সচুপদেশ দিয়া অধিবাসীদিগকে বশবর্তী করিবার চেষ্টা করিতেন। অধিবাসীরা তাঁহার বাক্যে মৌখিক সম্মতি প্রদর্শন করিত বটে, কিন্তু তাহাদের অন্তঃকরণ সেরূপ ছিল না, সুতরাং লরেন্সের সমুদায় প্রয়াস বিফল হইয়া গেল।

৩০এ মে রাত্রি ৯ টার সময়ে লক্ষ্মী নগরে প্রকাশ্য বিদ্রোহ আরম্ভ হইল। ঐ সময়ে সহসা ৯১ সংখ্যক বেজিমেণ্টের বাসশ্রেণী হইতে গুলি গোলার শব্দ ঔতিগোচর হয়। জেনরেল হ্যাওস্‌কোম্ ঐ স্থানের নিকটে থাকিতেন, তিনি তৎক্ষণাৎ দ্রুত পদে তথায় উপস্থিত হইলেন ও গুলি খাইয়া প্রাণ হারাইলেন। লেপ্টেনেন্ট গ্রান্ট পাহারায় ছিলেন, তিনিও গুলি খাইয়া আহত হইলেন। একজন সুবেদার তাঁহাকে খাটিয়াব নীচে লুকাইয়া রাখিল ও বিদ্রোহীদিগকে কহিল তিনি গলাইয়াছেন। কিন্তু একজন হাবেলদার চারিপায়া দেখাইয়া দিল। বিদ্রোহীরা অমনি তাঁহাকে তথা হইতে বাহিরে আনিয়া পশুর নায় হত্যা করিল।

এদিকে কমিস্যন্‌র লরেন্স গুলি গোলার শব্দ শুনিবামাত্র অশ্বারোহণে ঐ স্থানে আসিলেন। তাঁহার প্রধান উদ্দেশ্য ছিল, যাহাতে বিদ্রোহীদের সহিত বিদ্রোহোন্মুখ নগরবাসীগণের যোগ না হয়। তিনি এই উদ্দেশ্য সিদ্ধির নিমিত্ত দুইটী কামান ও একদল ইউরোপীয় সেনা পথে রাখিলেন ও অবশিষ্ট সেনাগণকে বিদ্রোহীদের দমনের

* ইংবেজদের রাজনীতি সম্পর্কে এই একটা প্রথা প্রচলিত আছে, যে মিত্র-ভাবাপন্ন রাজার নিকটে চিরস্থায়ী দূত-স্বরূপ স্বপক্ষীয় এক ব্যক্তিকে নিযুক্ত করিয়া থাকেন, তাঁহাকে রেসিডেন্ট কহে। নবাবের আধিপত্য কালে লখনৌ নগরে একজন রেসিডেন্ট ছিলেন। তাঁহার তত্ত্বা বাসস্থানের নাম রেসিডেন্সি।

জন্য পাঠাইলেন । বিদ্রোহীরা ভাঙ খাইয়া মত্ত হইয়াছিল, তাহারা অগ্রসর হইয়া ইউরোপীয় সেনাদিগকে যুদ্ধে আহ্বান করিল । কিন্তু তোপধ্বনি শুনিয়া এক উদ্যমে স্ব স্ব আবাসে দৌড়িয়া গেল ও তথা হইতে গুলি ছুড়িতে লাগিল, কিন্তু ইউরোপীয় সেনারা কামান লইয়া নিকটবর্তী হইবামাত্র বিদ্রোহীরা চতুর্দিকে পলাইতে আরম্ভ করিল । অবিলম্বে তাহাদের প্রাণ সংহার করিবার জন্য এক দল দেশীয় অশ্বারোহী সেনা প্রেরিত হইল । কিন্তু বিদ্রোহীদের উপরে অত্যাচার করা অশ্বারোহী সেনাগণের অভিমত ছিল না, সুতরাং কোন বিশেষ ফল লাভ হইল না । তৎপরে বিদ্রোহীরা ৩১এ মে রাত্রি ৪ টার সময়ে মুদগিপুরে আসিয়া পৌঁছে । অশ্বারোহী সেনারা অনুসরণে বিরত হইয়াছে দেখিয়া বিদ্রোহীরা তথা হইতে লক্ষ্মৌ নগরে ফিরিয়া চলিল । তাৎপর্য্য এই, তথায় যাইয়া অপরাপর রেজিমেন্টের সিপাইদের সহিত মিলিত হইবে । লরেন্স উহাদিগকে আক্রমণ করিবার নিমিত্ত প্রস্তুত ছিলেন, তিনি রেসিডেন্সি রক্ষিত করিয়া দুই শত ইউরোপীয় সেনা, দুইটি কামান ও ৭ সংখ্যক অশ্বারোহী সেনা লইয়া অগ্রসর হইয়াছিলেন । ইউরোপীয় সেনারা আসিতেছে দেখিয়া বিদ্রোহীরা পলাইতে লাগিল । ইউরোপীয় সেনারা গোলা বর্ষণ করিতে করিতে মুদগিপুর পর্য্যন্ত উহাদের অনুসরণ করে । উহাদের ২।৩ ব্যক্তি হত ও বাটি জন বন্দীকৃত এবং ইংরেজদের মধ্যে এক জন নিহত হয় ।

লক্ষ্মৌ নগরটী ষড়যন্ত্রকারী লোকে পরিপূর্ণ হইয়াছিল, সুতরাং এ অবস্থায় নগর পরিভ্রমণ করিয়া অধিক দূর যাওয়া অকর্তব্য বোধে লরেন্স নগরে ফিরিয়া আসিলেন । তিনি ফিরিয়া আসিবার পরেই নগর মধ্যে সাংগ্ৰামিক আইন প্রচার করিলেন, ক্যান্টনমেন্ট* হইতে সেনা ও কামান বিভাগ পূর্ব্বক রেসিডেন্সি ও মুচিভন দুর্গে পাঠাইলেন । ক্যান্টনমেন্টে কেবল চারিটি কামান ও দুই শত সেনা থাকিল ।

* সেনারা ব্যাপককাল যেখানে শিবির স্থাপন বা গৃহাদি নিৰ্ম্মাণ করিয়া বাস করে ।

এই ঘটনার কতিপয় দিবস পরে সিপাহীরা পুনরায় বিদ্রোহে অভ্য-
স্থান করে, নগরের সমুদায় অধিবাসী আসিয়া তাহাদের সহিত মি-
লিত হয়। বিদ্রোহীরা মুচিভন দুর্গ ও রেসিডেন্সির উপরে গোলা
বর্ষণ আরম্ভ করে। এক্ষণে স্তবচক্ষণ কর্মসম্মত দেখিলেন, উল্লিখিত
দুইটি স্থান রক্ষা করা সাধ্যায়ত্ত নহে। তিনি মুচিভন দুর্গ হইতে সমু-
দায় অধিবাসী, সমুদায় সেনা ও কামান বাকদ প্রভৃতি যুদ্ধের সমুদায়
সামগ্রী, রেসিডেন্সিতে আনাইলেন ও দুর্গটা তোপে উড়াইয়া
দিলেন। ইহাতে রেসিডেন্সি বাসীগণের সাহস কিঞ্চিৎ বৃদ্ধি হইল।

লরেন্স এই রূপে রেসিডেন্সি বক্ষিত করিয়া কালক্ষেপ করিতে
লাগিলেন। বিদ্রোহীরা ১লা জুলাই রেসিডেন্সি অববোধ করিতে
আরম্ভ করে। লরেন্স ঐ দিবস আপনার কুঠরীতে বসিয়া কোন কর্ম-
চারীর সহিত কথোপকথন করিতে ছিলেন, এমন সময়ে বিদ্রোহীদের
নিষ্ক্রিষ্ট একটি গোলা আসিয়া তাঁহার গৃহের ভিতরে পড়ে, কিন্তু
গোলাটি ফাটিবার পূর্বে তাঁহার। তথা হইতে সরিয়া গেলেন।
ইহাতে সে দিবস তাঁহাদের কোন অনিষ্ট ঘটিল না। উক্ত কর্মচারী
লরেন্সকে কহিলেন, এ ঘরটি বিদ্রোহীদের লক্ষ্য হইয়াছে; অতএব
আপনার এ ঘরে থাকা কর্তব্য নহে, আপনি আর একটি কুঠরীতে
গিয়া থাকুন। লরেন্স তাঁহার কথায় কর্ণপাত করিলেন না। পব-
ন দিবস তিনি সেই ঘরে বসিয়া আছেন, এমন সময়ে আর একটি গোলা
আসিয়া ঠিক সেই স্থানে পড়িল ও ফাটিয়া গেল। ইহাতে লরেন্সের
শরীর মর্মান্তিক আহত হয়। তিনি দুঃসহ যন্ত্রণা সহ্য করিয়া দুই
দিবস বাঁচিয়াছিলেন, তৎপরে ৪ঠা জুলাই প্রাণত্যাগ করেন।

রেসিডেন্সিবাসী সমুদায় ব্যক্তি লরেন্সের সাহস ও বুদ্ধি-কৌশ-
লের উপরে সম্পূর্ণ নির্ভর করিতেন, এক্ষণে তাঁহার এইরূপ শোচ-
নীয় পরিণাম দেখিয়া এক বারে ভয়োদান হইলেন। বিদ্রোহীদের
ভয়ঙ্কর অত্যাচারে তাঁহাদের প্রাণ ওষ্ঠাগত হইয়াছিল, ভৃত্যেরা এক
বার বাহিরে গেলে আর ফিরিয়া আসিত না, অধিক বেতন দিতে
স্বীকার করিলেও কেহই চাকরী স্বীকার করিত না। অনেক অনেক

সম্ভ্রান্ত ইউরোপীয় নারীদিগকে স্বয়ং সম্ভ্রান্তগণের সেবা শুদ্ধতা করিতে হইত ও স্বয়ং বস্ত্র ধৌত করিতে হইয়াছিল এবং তাঁহারা যে বৎকিঞ্চিৎ আহার সামগ্রী পাইতেন, তাহা তাঁহাদিগকে স্বহস্তে পাক করিতে হইত ।

রেসিডেন্সি বাসীরা সাহায্য ও সংবাদ পাইবার মানসে প্রতিদিন চব পাঠাইতেন, কিন্তু উহাদের মধ্যে কেহই আর ফিরিয়া আসিত না । অংশেষে ২৬ এ জুলাই অঙ্গদ নামক এক ব্যক্তি কানপুর হইতে এষ্ট সংবাদ লইয়া আইসে, যে হ্যাবলক সসৈন্যে যাত্রা করিয়াছেন । তিনি ৫।৬ দিবসেব মধ্যে এখানে আসিয়া পৌঁছিবেন । রেসিডেন্সি-বাসীরা অবিলম্বে একজন চরের দ্বারা হ্যাবলককে এই কথা বলিয়া পাঠাইলেন, যে যখন আপনি নগরের সন্নিধানে আসিয়া পৌঁছিবেন, ঐ সময়ে দুইটা হাউই ভুড়িবেন । তাহাহইলে আমরা আপনার আগমন সংবাদ জানিতে পারিব ও আপনার সাহায্য করিতে প্রস্তুত হইয়া থাকিব । সে বাহাইউক, ছদ্মদিবস অতীত হইল, তথাপি হ্যাবলক আসিয়া পৌঁছিলেন না, ইহাতে রেসিডেন্সি বাসীরা আরও উদ্বেগ হইলেন । তাঁহাবা দিবসে বিদ্রোহীদের অত্যাচার সহ্য করিয়া রাত্রে কেবল হাউই লক্ষ্য করিয়া থাকিতেন । এইরূপে কিছু দিন অতীত হইল । অনন্তর তাঁহারা ২৯ এ আগষ্ট শুনিলেন, হ্যাবলক আসিতে-ছিলেন বটে, কিন্তু পশ্চিমণ্যে তাঁহাকে বিদ্রোহীদের সঙ্গে যুদ্ধ করিতে হয় । তাঁহার সঙ্গে যে সমস্ত যুদ্ধসামগ্রী ছিল, তাহা নিঃশেষ হওয়াতে তিনি তৎসমুদায় পুনরায় সংগ্রহ করিবার জন্য ফিরিয়া গিয়াছেন ।

২৫ এ সেপ্টেম্বর হ্যাবলক ও আউটরাম দুই জনে মিলিয়া সসৈন্যে লক্ষ্মী নগরের সন্নিধানে গিয়া পৌঁছিলেন । এই সময়ে সন্ধ্যা হয় । রাত্রি সমাগমে আউটরাম কহিলেন, আজি বাহিরে থাকা ষাউক । হ্যাবলক বলিলেন, যখন পৌঁছিয়াছি, যে কোনরূপে হউক, আজি রাত্রেই নগর মধ্যে যাইয়া রেসিডেন্সিবাসীগণের দুঃখ মোচন করিতে হইবে । অনন্তর তাঁহারা নগরের মধ্যে প্রবেশ করিলেন । বিদ্রোহীরা ছাদের উপর হইতে অবিশ্রান্ত গুলিগোলা বর্ষণ করিতে লা-

গিল। ইহাতে হ্যাবলকের সেনাগণের মধ্যে অনেক ইতাহত হ'ব বটে, তথাপি তাহারা হটিয়া আসিল না। তাহারা পোঁছিয়া মাত্র রেসিডেন্সি বাসীরা অতিশয় হর্ষিত হইল ও অয়ধ্বনি করতে লাগিল। হ্যাবলক্ উপস্থিত হওয়াতে রেসিডেন্সিবাসীগণের ছুংখের কিঞ্চিৎ লাঘব হইল বটে, কিন্তু তাহারা মুক্ত হইতে পারিল না, তাহাদের বাহির হইবার কোন উপায় ছিল না, বিদ্রোহীরা রেসিডেন্সি বেষ্টিত করিয়া রাখিয়াছিল। বিদ্রোহীদের সংখ্যা অনেক অধিক, কিন্তু ব্রিটিশ সেনার সংখ্যা অতি অল্প; বিশেষতঃ রেসিডেন্সি আঁহত, পীড়িত, ক্ষীলোক এবং বালকে প্রায় পরিপূর্ণ হইয়াছিল। একপ অবস্থায় হ্যাবলক যুদ্ধ করিতে পারিলেন না, ও রেসিডেন্সিবাসীদিগকে স্থানান্তরিত করিতেও সাহসী হইলেন না, সুতরাং তাঁহাকে কষ্ট স্বেচ্চে রেসিডেন্সিতেই থাকিতে হইল।

এ দিকে দিল্লী বিদ্রোহীদের প্রধান আড্ডা হয়। দিল্লী নগর প্রাচীর-বেষ্টিত ও দুর্গরক্ষিত। অুথায় যুদ্ধ মোগল সম্রাট বাস করিতেন। দিল্লীতে অনেক দিন অবধি ইউরোপীয় সেনা ছিল না, তথাকার সমুদায় সিপাহীরা যাইয়া বিদ্রোহীদের সহিত মিলিত হয়। লেপ্টেনেন্ট উলবি দিল্লীর অস্ত্রশালার অধ্যক্ষ ছিলেন, তিনি অস্ত্রশালা রক্ষা করা অসাধ্য দেখিয়া বাকদের ঘরে অগ্নি সংযোগ করিয়া উহা উড়াইয়া দেন। ইহাতে পথবাহী অনেক ব্যক্তি বিনষ্ট ও সন্নিহিত অনেক অনেক গৃহ দগ্ধ হইয়া যায়, কিন্তু ইংরেজদের পক্ষে অনেক সুবিধা হইয়াছিল, বাকদ, গোলা প্রভৃতি যুদ্ধের সামগ্রী কিছুই বিদ্রোহীদের হস্তে পতিত হয় নাই। দিল্লী নগর বাসী যে কএক জন ইউরোপীয় পূর্বে সাবধান হইয়াছিলেন, কেবল তাঁহারা ই পলাইয়া জীবন রক্ষা করেন। অবশিষ্ট সমুদায় ইউরোপীয় বিদ্রোহীদের হস্তে পতিত হইয়া কলেবর পরিত্যাগ করেন। বাদশা সিংহাসনে আরূঢ় হইয়েন। পুরাতন মোগল পতাকা পুনরায় উত্তোলিত হ'ব প্রধান সেনাপতি আনসন সিম্‌লিয়া পাহাড়ে ছিলেন, তিনি এই ভয়ঙ্কর সংবাদ পাইবামাত্র অস্থানা নগরে কিরিয়া আইসেন

ও তথা হইতে সসৈন্যে দিল্লীর অভিযুখে যাত্রা করেন। তিনি পথি মধ্যে করনল নামক স্থানে পৌঁছিয়া ওলাউঠা রোগে আক্রান্ত হইয়েন ও ২৭ এ মে কলেবর পারিত্যাগ করেন। আন্সনের মৃত্যুর পরে বারনার্ড প্রধান সেনাপতি হইয়া দিল্লী উদ্ধার করিবার নিমিত্ত যাইতে ছিলেন, কিন্তু তিনিও পথিমধ্যে দুর্ভাগ্য ক্রমে নিধন প্রাপ্ত হইয়েন। এই সকল ঘটনা হওয়াতে দিল্লীর বিদ্রোহীরা আরও প্রোৎসাহিত হইয়া উঠিল। শাজাদারা সেনাধ্যক্ষ হইয়াছিলেন, কিন্তু কিরূপে সৈন্য চালনা করিতে হয়, ও কিরূপে সৈন্যদিগকে বশবর্তী করিতে হয়, তাঁহারা তাহার কিছুই জানিতেন না, সুতরাং সিপাহীরা উচ্ছৃঙ্খল হইয়া ভয়ঙ্কর অত্যাচার আরম্ভ করিল।

এদিকে সরকোলিন ক্যাম্বেল (ইনি উত্তর কালে লর্ড ক্লাইভ নামে বিখ্যাত হইয়েন) লক্ষ্ণৌ নগরে রেসিডেন্সি বাসীদিগকে উদ্ধার করিবার নিমিত্ত ২৭ এ অক্টবর কলিকাতা হইতে যাত্রা করিয়া ৫ই নবেম্বর কানপুরে উপনীত হন। তিনি কানপুরে কতিপয় দিবস ছিলেন, অনন্তর চতুদ্দিক হইতে সেনা সংগ্রহ করিয়া লক্ষ্ণৌ যাত্রা করেন। ক্যাম্বেল অতি উপযুক্ত সেনাপতি ছিলেন, তিনি আপনার সেনা অপেক্ষা দশ গুণ অধিক বিদ্রোহী-সেনার সহিত যুদ্ধ করিতে করিতে ১৭ই নবেম্বর রেসিডেন্সিতে উপনীত হন। রেসিডেন্সিস্থিত বালক, স্ত্রী লোক, আহত ও পীড়িতদিগকে স্থানান্তরিত করিবার বন্দোবস্ত করিতে চারি দিবস অতীত হয়। ক্যাম্বেল উহাদিগকে ২২এ নবেম্বর নিরাপদে কানপুরে লইয়া যান। এইরূপে রেসিডেন্সি বাসীরা মুক্তি লাভ করিলেন বটে, কিন্তু লক্ষ্ণৌ নগরটা বিদ্রোহীদেরই হস্তে থাকিল। ক্যাম্বেলের এত অধিক সেনা ছিল না, যে তিনি বিদ্রোহীদিগকে পরাস্ত করিয়া লক্ষ্ণৌ অধিকার করিতে পারেন, সুতরাং তাঁহাকে কিছু কাল সেনার নিমিত্ত অপেক্ষা করিতে হইল।

ইতি পূর্বে উল্লিখিত হইয়াছে, মিরাতের বিদ্রোহ ও দিল্লীপরাভয়ের সংবাদ শুনিবামাত্র লর্ড ক্যানিং আগরায় লেফটেনেন্ট গবর্নরকে লিখিয়া পাঠান, আপনি পঞ্জাবের কমিসনরকে লিখিবেন, যে তিনি শিখ

সেনা ও পঞ্জাব রাজ্যস্থিত ইউরোপীয় সেনা যত বাঁচাইতে পারেন, অবিলম্বে দিল্লীতে পাঠাইয়া দেন । প্রথমতঃ দিল্লী উদ্ধারের নিমিত্ত যত দূর সাধ্য চেষ্টা করিতে হইবেক । তদনুসারে কমিস্যনর সরজন লরেন্স দিল্লীতে শিখসেনা পাঠান । পাতিয়ালা ও বিষ্ণুর রাজাও ঐ সময়ে সৈন্য দ্বারা বিস্তর সাহায্য করেন । জেনরেল উইলসন সেনাপতি হইলেন । ঐ সকল সেনারা আসিয়া ৭ই সেপ্টেম্বর দিল্লী অবরোধ করিতে আরম্ভ করে । দুই দিবস দিল্লীর উপরে অনবরত গোলাবর্ষণ হয় । তাহাতে নগরপ্রাচীরের দুইটী স্থান তল্ল হইয়া যায় । উইলসন ১৪ই সেপ্টেম্বর বিদ্রোহীদের আক্রমণ করেন । এই আক্রমণে ছয় দিবস যুদ্ধ হয় । ব্রিটিশ সেনাপতি ২০ই সেপ্টেম্বর দিল্লী নগর পুনরধিকার করেন । বিদ্রোহীরা পলাইয়া অযোধ্যায় যায় । বাদশাহও উপায়ান্তর না দেখিয়া পলায়ন করেন, কিন্তু এক দল অশ্বারোহী সেনা অনুসরণ করাতে তাঁহাকে পরিশেষে আত্ম সমর্পণ করিতে হয় ।

১৮৫৭ খৃঃ অব্দের ২ রা অক্টবর কলিকাতায় লর্ড ক্যানিংও সংবাদ পাইলেন, জেনরেল উইলসন দিল্লী পুনরধিকার করিয়াছেন ও বাদশা বন্দীকৃত হইয়াছেন । দিল্লী বিদ্রোহীদের প্রধান আড্ডা ছিল, তথায় ক্রমাগত চারি মাস বিদ্রোহ থাকে, সুতরাং দিল্লী উদ্ধার হওয়াতে বিদ্রোহীদের মস্তক চূর্ণীকৃত হইল ।

ইত্যবসরে সিংহল ও চীন প্রভৃতি নানাস্থান হইতে ব্রিটিশ সেনা সকল এদেশে আসিয়া উপস্থিত হইতে লাগিল । নেপালের সেনাধ্যক্ষ জংবাহাদুর সর্দৈন্যে আসিয়া ব্রিটিশ সেনার সহিত মিলিত হন । সরকোলিন ক্যাম্পে এইরূপে বর্দ্ধিত-সামর্থ্য হইয়া লক্ষ্যে যাত্রা করেন । তিনি তথায় পৌঁছিয়া ৫ই মার্চ অবধি ১৬ই পর্য্যন্ত বিদ্রোহীদের সহিত যুদ্ধ করিয়াছিলেন । তৎপরে ঐ দিবস লক্ষ্ণৌনগর পুনর্ব্বার ইংরেজদের হস্তগত হয় । বিদ্রোহীরা চতুর্দিকে পলায়ন করে ।

১৮৫৮ খৃঃ অব্দের ৩রা মার্চ লর্ড ক্যানিংও অযোধ্যায় কমিস্যনর জার্ডটরামের নিকটে এই উপদেশ সহকারে একখানি ঘোষণা-পত্র

পাঠাইয়াছিলেন, যে আপনি লখৌ হস্তগত হইবামাত্র উহা তথায় প্রণব করিবেন । এক্ষণে সেই ঘোষণা পত্র প্রচার করিবার সময় উপস্থিত হইল । ঘোষণার মর্ম্ম এই, ব্রিটিশ গবর্ণমেন্টের উপরে অযোধ্যার যে ছয়জন তালুকদারের ভক্তি অবিচলিত আছে, কেবল তাঁহা-বাই পদস্থ থাকিবেন । অপরাপর সমুদায় ব্যক্তির ভূমিসম্পত্তি বাজে-যাপ্ত করা যাইবে । তবে এক্ষণে অযোধ্যার যে সমস্ত তালুকদার, জমিদার ও প্রধান প্রধান ব্যক্তি অস্ত্র শস্ত্র পরিত্যাগ করিয়া কমিস্যন-বের নিকটে আত্মসমর্পণ করিবেন, তাঁহাদের মধ্যে যাহারা কোন ইংবেজ হত্যার পাপে লিপ্ত হন নাই, সপ্রমাণ হইবে, গবর্ণর জেনেরল অঙ্গীকার করিতেছেন, তাঁহাদের জীবন ও মর্যাদা রক্ষা করিবেন । এতদ্বির তাঁহাদের উপরে আর কোন অনুগ্রহ করা ব্রিটিশ গবর্ণমেন্টের বিচার ও ক্ষমতার উপরে নির্ভর করিতেছে, গবর্ণর জেনেরল সে বিষয় অঙ্গীকার করিতে পারেন না ।

অনেকে আশঙ্কা করিয়াছিলেন, লর্ড ক্যানিংএর ঘোষণা অযো-ধ্যায় প্রচার হইলে তথায় বিদ্রোহের শাস্তি না হইয়া বরং বিস্তার হইবার সম্ভাবনা । কিন্তু সৌভাগ্য ক্রমে তাহা হয় নাই । লর্ড ক্যানিং যে অতিপ্রায়ে ঘোষণা করিয়াছেন, তাহা সম্পূর্ণ রূপেই সফল হয় । মানসিংহ প্রভৃতি প্রধান প্রধান তালুকদারেরা অস্ত্র শস্ত্র পরিত্যাগ করিয়া ব্রিটিশ গবর্ণমেন্টের শরণাগত হন ও অযোধ্যার বিদ্রোহানলও নির্বাপিত হইয়া যায় ।

এদিকে অযোধ্যার ঘোষণার বিষয় ইংলণ্ডে প্রচার হইবার পরে, বোর্ড অব কন্ট্রোলার অধ্যক্ষ লর্ড এলেনবরা ক্যানিংএর প্রতি অস-ন্তুষ্ট হইলেন ও কার্কণ্য প্রদর্শন পূর্বক তাঁহাকে লেখেন, আপনি অযোধ্যায় যে রূপে ঘোষণা করিয়াছেন, তদ্বারা তথায় শাস্তি স্থাপন হওয়া সম্ভব বোধ হয় না । অন্যান্য দেশের লোকেরা যে রূপ ঠৈপত্ব-সম্পত্তির উপরে স্নেহ করিয়া থাকেন, ভারতবর্ষীয়দেরও সেইরূপ ঠৈপত্ব-সম্পত্তির প্রতি মমতা আছে । আপনার ঘোষণার যে কোন নিগূঢ় অভিপ্রায় থাকুক না কেন, উহার দ্বারা এই বোধ হইবেক, যে

আপনি অযোধ্যাবাসী অধিকাংশ ব্যক্তিকে সেই প্রিয় সম্পত্তি লাভে বঞ্চিত করিবার সঙ্কল্প করিয়াছেন ।

পক্ষপাত শূন্য চিত্তে বিবেচনা করিলে স্পষ্ট প্রতীয়মান হয় যে, যে সকল রাজ্য বহুকাল অবধি ব্রিটিশ গবর্ণমেন্টের করতলস্থ আছে, তত্ত্ব লোকে বিদ্রোহাচরণ ও হতন গৃহীত অযোধ্যা রাজ্যের বিদ্রোহ পরস্পর অনেক বিভিন্ন । অযোধ্যার নবাব ও তাঁহার পূর্ব পুরুষেরা প্রজাদের উপরে যত কেন দোরাঙ্গা করুন না, কিন্তু তাঁহারা কখনই সন্ধি ভঙ্গ করেন নাই, বিপদের সময়ে তাঁহারা অনেক বার আমাদের সাহায্য করিয়াছেন, ও তাঁহারা কখনই ব্রিটিশ গবর্ণমেন্টের প্রতি-কূল ব্যবহার করেন নাই । আমরা সন্ধির নিয়ম লঙ্ঘনপূর্বক অযো-ধ্যাধিপতিকে সিংহাসন-চ্যুত করিয়াছি । তৎপরেই তথায় ভূমির ধ্বংস বন্দোবস্ত করা হয়, তাহাতে প্রধান প্রধান জমিদার চিরাদি-কৃত ভূমি সম্পত্তিতে এক বারে বঞ্চিত হইলেন । অতএব এরূপ অবস্থায় অযোধ্যায় যে বিদ্রোহ ঘটিয়াছে, তাহাকে ন্যায়ানুগত সংগ্রাম বলি-লেও অসঙ্গত হয় না । সুতরাং তন্নিমিত্ত অযোধ্যাবাসীদিগের প্রতি কার্তিন্য প্রয়োগ অপেক্ষা অনুগ্রহ প্রদর্শন করাই কর্তব্য ।

সচরাচর দেখিতে পাওয়া যায়, জেতুগণ পরাজিতদিগের মধ্যে অনেককেই ক্ষমা করেন, অল্প ব্যক্তির শাস্তি বিধান করিয়া থাকেন । কিন্তু আপনি সেই প্রসিদ্ধ রীতির ঠিক বিপরীত কার্য করিতে-ছেন । আপনি অল্প ব্যক্তির প্রতি ক্ষমা প্রদর্শন ও অধিকাংশ ব্যক্তির শাস্তি বিধান করিবার সঙ্কল্প করিয়াছেন ।

ব্রিটিশ গবর্ণমেন্ট প্রজাগণের মনোরঞ্জন করিয়া রাজত্ব করেন, ইহাই আমাদের প্রার্থনীয় । কিন্তু সর্বসাধারণের ভূমি সম্পত্তি বাজে-রাগ করিলে প্রজাগণের সন্তোষের লভ্যবনা কি ?

রাজা অন্যায় করিতেছেন, তাহিয়া যে রাজ্যের লোকে রাজদ্রোহী হয়, তথায় যত কেন মেনা থাকুক না, সে রাজত্ব কখনই চিরস্থায়ী হইতে পারে না । যদিও কোন রূপে সে রাজ্য রক্ষা করিবার সম্ভা-বনা থাকে, তথাপি তাহা বাঞ্ছনীয় নহে । অতএব আমাদের ইচ্ছা

এই, আপনি অযোধ্যাবাসীগণের প্রতি যে শান্তি বিধান করিবার সঙ্কল্প করিয়াছেন, তাহা পরিচয় করেন ।

লর্ড এলেনবরার এই পত্র কলিকাতায় পৌঁছবার পূর্বে উহা ইংলণ্ডে প্রচারিত হয় । পার্লামেন্ট সভার অধিকাংশ মেম্বর তাঁহার প্রতি কণ্ঠ করেন । এলেনবরা তদানীন্তন রাজমন্ত্রী ডার্বিন দলস্থ ছিলেন । ইহাতে সকলে অনুমান করেন, মন্ত্রীর উপদেশে এলেনবরা পত্র লিখিয়াছেন । এজন্য তাঁহার মন্ত্রীকে পদচ্যুত করিবার চেষ্টা পান, কিন্তু এলেনবরা স্বপদ পরিচায় করিয়া মন্ত্রীকে পদস্থ রাখেন । তিনি স্পষ্টাভিধানে বলিয়াছিলেন, যে মন্ত্রী আমার ঐ পত্রের বিষয় কিছুই জানেন না, আমি উহা নিজে লিখিয়াছি । অতএব উহার জবাবদিহি আমি নিজেই করিব ।

এদিকে লক্ষ্ণৌ হস্তগত হইবার পরে প্রধান সেনাপতি ক্যানিং রোহিলা খণ্ডে প্রবেশ করেন । বেরিলি নগর এই রাজ্যের রাজধানী । রোহিলা খণ্ডে বিদ্রোহ ঘটবার পরে, খাঁ বাহাদুর নামক এক ব্যক্তি তথাকার বিদ্রোহীদের অধ্যক্ষ হইয়াছিলেন । নানাসাহেব প্রভৃতি যে সমস্ত ব্যক্তি গবর্ণমেন্টের প্রতিকূলে অস্ত্র ধারণ করেন, তন্মধ্যে এই খাঁ বাহাদুর কেবল যথার্থীতি রাজত্ব করিতে আরম্ভ করিয়াছিলেন । তিনি রীতিমত রাজস্ব আদায় কবিতেন এবং নগরগুলিও সুরক্ষিত রাখিয়াছিলেন । সে যাহা হউক, ব্রিটিশ সেনাপতি এক্ষণে আক্রমণ করাতে বিদ্রোহীরা চতুর্দিকে পলায়ন করে । এই সে বেরিলি নগর সম্পূর্ণ রূপে তাঁহার হস্তগত হয় । ইহার পরেই প্রধান সেনাপতি এলাহাবাদে ফিরিয়া আইসেন ।

এদিকে মধ্যভারতবর্ষ এবং বুন্দেল খণ্ডেও বিদ্রোহানল প্রজ্জ্বলিত হইয়াছিল । সর হিউরোজ ঐ সকল স্থান বিদ্রোহীদের হস্ত হইতে মুক্ত করিতে আদিষ্ট করেন । তিনি তদনুসারে সর্বসৈন্যে যাত্রা করিয়া ১৮৫৮ খৃঃ অব্দের প্রারম্ভে ইণ্ডোরে উপনীত হইলেন, ও তথায় বিদ্রোহীদেরকে পরাস্ত করিয়া হুনকারের আধিপত্য পুনঃস্থাপিত করেন । হিউরোজ এই রূপে অনেক অনেক উপদ্রুত প্রদেশ হইতে বিদ্রোহী-

দিগকে দূর করিয়া দিয়া পরিশেষে বাস্মিতে আসিয়া পৌঁছিলেন ।

লর্ড ডেলহৌসী বাস্মির রাণীর উপরে যে অত্যাচার করেন, তাহার প্রতিশোধ দিবার নিমিত্ত রাণী লক্ষ্মীবাই তদবধি কৃতনিশ্চয় হইয়াছিলেন । ১৮৫৭ খৃঃ অব্দের এই বিদ্রোহ-বহিঃ প্রজ্জ্বলিত হইলে তিনি পুরুষকার ইন্ধন দিয়া উহাকে বর্দ্ধিত করেন । যে সমস্ত ইউরোপীয় তাঁহার বাজধানীতে ছিলেন, তিনি তাঁহাদের প্রাণ সংহার করেন । গোয়ালিয়ার বাজ্যের বিদ্রোহী সিপাই ও লখৌ নগরের পলায়িতেরা আসিয়া রাণীর সেনার সহিত মিলিত হয় । নামার এক জন লেপটেনেন্ট ছিলেন, তাঁহার নাম টান্টিয়া টোপী । গোয়ালিয়ার রাজ্যে বিদ্রোহ ঘটবার পরে রাজা পলায়ন করেন, তদবধি টান্টিয়া টোপী বুদ্ধি-কৌশল ও চাতুরীর জন্য বিখ্যাত হইলেন । তিনিও এক্ষণে আসিয়া রাণীর সহায়তা করিতে লাগিলেন ।

রাণী এই রূপে বর্দ্ধিতসামর্থ্য হইয়া অল্প ধারণ পূর্বক অশ্বারোহী বশে ৩০এ এপ্রেল ব্রিটিশ সেনাপতিকে আক্রমণ করেন । ইংরেজেরা যাহাকে কিছুকাল পূর্বে রাজ্যশাসন কার্যে অসমর্থ্য ভাবিয়া রাজ্যভাব গ্রহণ করিয়াছিলেন, এক্ষণে সেই বাস্মির রাণীকে প্রকৃতি-প্রদত্ত অধিনায়ক গুণে বিভূষিতা দেখিতে পাইলেন । রাণী আপনার নৈসর্গিক অদ্ভুত সৈন্যচালন নৈপুণ্যে প্রথমতঃ সর হিউরোজের সেনাগণকে বাতিবাস্ত করিয়া ফেলেন, কিন্তু পরিশেষে তাঁহাকে রণে ভঙ্গ দিয়া কল্লি নামক স্থানে আসিতে হয় । তৎপরে এই স্থানে যে যুদ্ধ হইয়াছিল, তাহাতে রাণী পরাজিত হইলেন । কিন্তু পরাজিত হইয়াও উৎসাহহীন হইলেন না, তিনি গোয়ালিয়ার রাজ্যে ১৮ই জুন পুনরায় ব্রিটিশ সেনাগণের উপরে আক্রমণ করেন । এই দিবস তাঁহার পক্ষীয় সেনারা শ্রেণী ভঙ্গ দিয়া পলায়ন করে । কিন্তু ইহাতে রাণীর কিঞ্চিৎ আতঙ্ক ও ন্যূনতা ছিল না, তিনি স্বীয় সেনাগণকে রণক্ষেত্রে আনয়ন ও বিপক্ষ পক্ষকে বারম্বার ভয়ানক আক্রমণ করিয়াছিলেন । ইত্যবসরে সর হিউরোজ স্বয়ং উদ্বোধনী সেনা সমভিব্যাহারে দ্রুতবেগে রণক্ষেত্রে প্রবিষ্ট হইলেন ও রাণীর সৈন্য শ্রেণীভঙ্গ করিয়া দেন । সেনারা

ইতস্ততঃ বিক্ৰিষ্ট হইয়া পড়াতে রাণীকে জয়লাভের আশা পরিত্যাগ কবিতে হইল বটে, তথাপি তিনি প্রথমতঃ রণস্থল পরিত্যাগ করেন নাই। পরিশেষে বাঙ্গি অপেক্ষাও প্রিয়তর টেরনির্যাতন প্রয়াস বিফল হইল দেখিয়া পলায়ন করিতেছিলেন, এমন সময়ে কোন ব্রিটিশ সেনা তাঁহাকে এক জন তুর্কসওয়ার বিবেচনা করিয়া ও তাঁহার বক্ষঃস্থলে দোলায়মান হার লোভে আকৃষ্ট হইয়া খড়্গাঘাতে তাঁহার প্রাণ সংহাৰ করে। একজন ব্রিটিশ সেনাকর্তৃক অপকৃত রাণীর এই কপ ভয়ঙ্কর পবিত্রায়ের বিষয় আমরা নিঃসংশয়ে বলিতে পারি না, কিন্তু ইহা দৃষ্ট হইয়াছিল, যে তিনি ক্ষত ও বক্তাক্ত কলেববে প্রাপ্তর মধ্যে পতিত ছিলেন। ব্রিটিশ সেনাপতি হিউরোজ যোরতব বিপক্ষ হইয়াও বাণীব বীবোচিত গুণ গ্রামেব একপ পক্ষপাতী হইয়েন, যে তিনি স্পষ্টাভিধানে বলিয়া গিয়াছেন, বিপক্ষ পক্ষে কেবল সমর-শায়িনী বাঙ্গির রাণীই যথার্থ পুরুষকাব সম্পন্ন ছিলেন। সে যাহা হউক, বাণীব মধনেব পবে টান্টিয়া টোপী পলায়ন করেন এবং সিদ্ধিয়া সিংহাসনে পুনঃস্থাপিত হন।

লর্ড ক্যানিং ভাবতবর্ষে প্রদান শাসনকর্তৃব পদ গ্রহণ কবিলে পব এই বিদ্রোহকপ যে মহানাটকেব আবস্ত হইয়াছিল, গোয়ালিয়ার রঙ্গভূমিব অভিনয় ক্রিয়াতে তাহাব পবিসমাপ্তি হইল।

১৭৫৬ খৃঃ অব্দে নবাব সিবাজ উদ্দৌলাকে পবাস্ত কবিয়া ইংরেজেরা ভাবতবর্ষে আধিপত্য স্থাপন করেন। তদবধি এক শত বৎসর ভাবতবাজ্য কোম্পানির হস্তে ছিল। ভারতবর্ষ ব্রিটিশ সাম্রাজ্যেব অলঙ্কাব স্বরূপ। এই রাজ্য হস্তগত থাকাতেই ইংবেজদের বল ও বুদ্ধি-কৌশল দিক্ দিগন্ত ব্যাপী হইয়া উঠিয়াছে। এখানে ভয়ঙ্কর বিদ্রোহ ঘটনা হওয়াতে ইংলণ্ডেব কর্তৃপক্ষেরা ভাবিলেন, এতাদৃশ বিস্তীর্ণ ভারত বাজ্য এক দল বণিকেব হস্তে রাখা আর কর্তব্য হয় না। এই বিবেচনায় মহারাণী বিক্টোরিয়া স্বহস্তে আমাদের ভার গ্রহণ করিলেন।

১৮৫৮ খৃঃ অব্দেব ১লা নবেম্বর লর্ড ক্যানিং মহারাণী বিক্টো-

রিয়ার ঘোষণা পত্র প্রচার করেন। উহার মর্ম্ম এই, মহারাণী স্তন্যমৈ প্রজাপালন করিবেন ও উহাদের ধর্ম্মের উপরে কখনই হস্তক্ষেপ করিবেন না এবং ভারতবর্ষে তাঁহার যে রাজ্য আছে, তাহারও রূদ্ধি করিবার চেষ্টা পাইবেন না।

ইষ্ট ইণ্ডিয়া কোম্পানি ভারতবর্ষীয় রাজগণের সহিত যেরূপ নিয়মে সন্ধি করিয়াছিলেন, মহারাণী তাহা প্রতিপালন করিবেন। ধর্ম্ম ও জাতিভেদ না করিয়া, যিনি যেরূপ উপযুক্ত হইবেন, তাঁহাকে সেইরূপ রাজকার্য্যে নিযুক্ত করিবেন। ভূমি সম্পত্তিতে যাহার যে অধিকার আছে, মহারাণী তাহাতে হস্তক্ষেপ করিবেন না। আইন প্রস্তুত ও তদনুযায়ী কার্য্য করিবার সময়ে ভারতবর্ষীয়দিগের প্রাচীন স্বত্বাধিকার ও রীতি নীতির দিকে সম্পূর্ণ দৃষ্টি রাখিবেন।

যাহারা অন্যের কুমন্ত্রণায় প্রভাবিত হইয়া বিদ্রোহে অভ্যুত্থান করিয়াছিল, যদি তাহারা এক্ষণে রীতিমত প্রজাধর্ম্মপালন করে, মহারাণী তাহাদিগকে ক্ষমা করিবেন, তবে যে সকল বিদ্রোহী ইংরেজহত্যা ব্যাপারে সাক্ষাৎ লিপ্ত হইয়াছে, কেবল তাহারাই ক্ষমা যোগ্য নহে।

ক্ষমা ও দয়া প্রদর্শনের যে নিয়ম নির্দিষ্ট হইল, যাহারা আগামি জানুয়ারি মাসের পূর্বে ঐ নিয়ম প্রতিপালন করিবে, তাহাদিগকেই ক্ষমা করা যাইবে।

শান্তি স্থাপনের পর মহারাণী কৃষি বাণিজ্য প্রভৃতি প্রজাহিতকর বিষয়ে উৎসাহ প্রদান করিবেন।

যে সকল বিদ্রোহী ধৃত অথবা নিহত হয় নাই, প্রত্যুত চারি দিকে লুট পাট করিতেছিল, উল্লিখিত ঘোষণা প্রচার হইবার পরে তাহাদের মধ্যে অনেকেই অস্ত্র শস্ত্র পরিত্যাগ করিয়া আত্ম সমর্পণ করে।

বিদ্রোহকালে পাতিয়ালা রাজা ও নেপালের সেনাধ্যক্ষ জং বাহাদুর প্রভৃতি উত্তর পশ্চিম প্রদেশীয় প্রধান প্রধান ব্যক্তি গবর্ন-মেন্টের যে সাহায্য করেন, লর্ড ক্যানিংয়ের অন্তঃকরণে তাহা দৃঢ়রূপে অঙ্কিত হইয়াছিল। তিনি বিদ্রোহ শান্তির পরে যথাযোগ্য রূপে তাঁহাদের সম্মান বর্দ্ধন করেন।

লর্ড ক্যানিং এক্ষণে অযোধ্যার শাসন কার্যে মনোনিবেশ করিলেন। লর্ড ডেলহৌসী অযোধ্যা রুটিশ অধিকার ভুক্ত করিবার পরে তথাকার ভূমির ধরুপ বন্দোবস্ত করিয়া যান, তাহাতে প্রধান প্রধান জমিদার চিবাধিকৃত ভূমি সম্পত্তিতে একবারে বঞ্চিত হইলেন। লর্ড ক্যানিং এক্ষণে সেই বন্দোবস্ত সংশোধন করিলেন। তদ্বারা জমিদারগণের পুরাতন স্বত্ব বজায় হইল। ইহাতে তাঁহাদের অসন্তোষভাব দূরীকৃত হয় এবং অযোধ্যায় শাসন কার্যও সুন্দর রূপে চলিতে থাকে। দিল্লী, কানপুর প্রভৃতি উত্তর পশ্চিম প্রদেশীয় যে সকল স্থান বিদ্রোহকালে গবর্ণমেন্টের হস্ত-বহির্ভূত হইয়াছিল, ঐ সকল স্থানেও আর কোন গোলযোগ ছিল না, তথাকার শাসন-কার্য যথা-নিয়মে নির্বাহ হইতেছিল। কিন্তু ঐ সময়ে বাঙ্গালার নীল-প্রধান প্রদেশের কৃষকেরা অসন্তোষ চিহ্ন প্রকাশ করিতে আবিস্ত করে। উহারা অনেক দিন অবধি নীলকর সাহেবদের অত্যাচারে নিতর নিপীড়িত হইতেছিল, ঐ সময়ে সেই অত্যাচার যার পর নাই বাড়িয়া উঠে।

পূর্বে কৃষকদের এই একটা ভ্রান্তি ছিল, যে নীল বপন গবর্ণমেন্টের আদেশ ক্রমেই করান হইয়া থাকে। ক্রমে এই বিষয়টী তদানীন্তন লেপ্টেনেন্ট গবর্ণর মহানুভাব গ্রান্টের কর্ণগোচর হয়। গ্রান্ট অতিশয় ন্যায়পরায়ণ ছিলেন। তাঁহার যত্নে কৃষকদের ঐ ভ্রান্তি দূরীকৃত হয়। তখন তাহারা নীল বপন বিষয়ে অনিচ্ছা প্রকাশ করিতে লাগিল, সুতরাং প্রজাদের সহিত নীলকরদিগের বিবাদ আরম্ভ হইল।

১৮৬০ খৃঃ অব্দের মার্চ মাসে একটা অনিষ্টকর কন্ট্রাক্ট আইন বিধিবদ্ধ হয়। তাহাতে নীলকরদিগের পক্ষে বিলক্ষণ সুবিধা হইল, কিন্তু প্রজাদের উপরে যার পর নাই অন্যায় অত্যাচার হইতে লাগিল। পূর্বে প্রজারা নীলের দাদন লইয়া চুক্তিমত নীল না দিলে তাহাদের নামে কেবল দেওয়ানি আদালতে নালিশ হইত, কিন্তু ঐ আইন-হইবার পর ফৌজদারি আদালতেও নালিশ হইতে লাগিল। ফলতঃ তৎকালে নীলপ্রধান প্রদেশে এক প্রকার অরাজক কাণ্ড উপ-

স্থিত হইয়াছিল। কি সদোষ কি নির্দোষ, সকল প্রজাকেই ঐ আইনের বিবরণ কল ভোগ করিতে হইল, কিন্তু আনন্দের বিষয় এই যে, ঐ আইনটা ছয় মাসের অধিক কাল বহাল থাকে নাই।

এই সময়ে প্রজাদের সৌভাগ্য ক্রমে লেপ্টেনেন্ট গবর্নর গ্রান্ট মফঃ-সলে যান। প্রজারা দরখাস্ত হাতে করিয়া নদীর উভয় তীর দিয়া তাঁহার চফিয়ারের ধারে ধারে দৌড়িতে ও আর্তনাদ করিয়া আপনাদের দুঃখ প্রকাশ করিতে লাগিল। গ্রান্ট দয়ালু-স্বভাব ছিলেন, তিনি প্রজাদের আর্তনাদ শুনিয়া দুঃখিত হইলেন ও অবিলম্বে লর্ড ক্যানিংকে লিখিয়া পাঠাইলেন, আমি কখনই এত অধিক প্রজাকে দরখাস্ত হাতে করিয়া আর্তনাদ করিতে দেখি নাই। ইহাতে আমার প্রীতি হইতেছে, নীলকরেরা প্রজাদের উপর অত্যাচার করিয়া থাকেন। লর্ড ক্যানিং নীলকরদিগের কার্য অনুসন্ধানার্থ একটা কমিসন বসাইলেন। বাঙ্গলা গবর্নমেন্টের সেক্রেটারি সিটন কার সাহেব এই কমিসনের অধ্যক্ষ, জীযুক্ত বাবু চন্দ্রমোহন চট্টোপাধ্যায় জার তিন ইংরেজ মেম্বর হন। তাঁহারা নীলকরদিগের কার্য অনু-সন্ধান করিয়া একখানি রিপোর্ট করেন। তদুপা এই সম্রাণ হয়, যে প্রণালীতে নীল বপন কার্য সম্পন্ন হইয়া থাকে, তাহা প্রজাদের পক্ষে শ্রেয়স্কর নহে। তৎপরে গবর্নমেন্ট যে উপায় অবলম্বন করেন, তদুপা প্রজাদের অনেক সুবিধা হয়।

সেই সময়ে নীল-দর্পণ নামক এক খানি নাটক প্রচারিত হয়। তাহাতে নীলকরদিগের অত্যাচারের বিষয় বিশেষ রূপে বর্ণিত হই-য়াছিল। সদাশয় রেবারেণ্ড লও সাহেব প্রজাদের দুঃখ রাজপুরুষ-গণের গোচর করিবার অভিপ্রায়ে ইংরেজী ভাষায় ঐ নাটকের অনু-বাদ করেন। ইহাতে তাঁহার নামে সুপ্রীমকোর্টে এই অভিযোগ উপস্থিত হইল, যে তিনি নীল-দর্পণের ভূমিকায় লিখিয়াছেন, ইংরেজী সংবাদ পত্রের দুই জন সম্পাদক সহস্র টাকা উৎকোচ লইয়া নীলকরদিগের পক্ষ সমর্থন করেন এবং ঐ পুস্তকের অনুবাদ মধ্যে নীলকরদিগের কুৎসা লিখিয়াছেন। বিচারপতি ওয়েল্‌স

সাহেবের সম্মুখে এই মোকদ্দমা উপস্থিত হয়। জুরিরা সকলেই ইংরেজ ছিলেন, তাঁহারা লঙ সাহেবকে দোষী স্থির করিয়া দিলেন। অনন্তর বিচারপতি ওয়েল্‌স লঙ সাহেবের সহস্র টাকা জরিমানা করেন ও এক মাস কারাবাসের আদেশ দেন। শ্রীযুক্ত বাবু কালী-প্রসন্ন সিংহ মহোদয় ঐ টাকা প্রদান করেন, কিন্তু দণ্ডের অবশিষ্ট-ভাগ বঙ্গদেশের হিঠৈবী লঙ সাহেবের শরীরের উপর দিয়াই বায়। নীলকরের। প্রজাদের উপরে যে ঘোরতর অত্যাচার করিতেন, লঙ সাহেবের অন্তঃকরণে তাহা এরূপ অঙ্কিত হইয়াছিল, যে তিনি উক্ত প্রকারে দণ্ডিত হইয়াও প্রজাপক্ষ সমর্থনে ক্রটি করেন নাই। তিনি জেলে থাকিয়াও “মার কিন্তু শুন” (Strike but hear) এই শিরোনাম দিয়া এক খানি ইংরেজী পুস্তক রচনা করেন।

লড' ক্যানিঙ ভারতবর্ষের সেক্রেটারি হইয়া ১৮৫৮ খৃঃ অব্দের শেষে লড' ক্যানিঙকে পতিত ভূমির বন্দোবস্ত করিবার আদেশ করেন। ক্যানিঙ অন্যান্য বিষয়ে ব্যস্ততা প্রযুক্ত দুই বৎসর কাল ঐ আদেশ প্রতিপালন করিতে পারেন নাই। তিনি ১৮৬১ খৃঃ অব্দের ১৭ই অক্টোবর এই আজ্ঞা প্রচার করিয়া দিলেন, যিনি পতিত ভূমি ক্রয় করিবার জন্য প্রথম দরখাস্ত করিবেন, তাঁহাকে ৭||০ টাকার হিসাবে সাড়ে তিন বিঘা করিয়া ভূমি দেওয়া যাইবে। কিন্তু যদি অনেকে প্রার্থী হইয়েন; তবে ঐ ভূমি নীলামে বিক্রীত হইবে, যিনি বন্দোবস্তে অধিক মূল্য ডাকিবেন, তাঁহাকেই দেওয়া যাইবে।

যৎকালে লড' ক্যানিঙ ঐ আজ্ঞা প্রচার করেন, তখন ইহার কোলাহল বিধিবদ্ধ হয় নাই। পশ্চাৎ ১৮৬২ খৃঃ অব্দের ১২ই মার্চ আই-নটি বিধিবদ্ধ করা হইল। কিন্তু সর্ চার্লস উড্ ভারতবর্ষের সেক্রেটারি হইয়া ঐ আইনটী অন্যায় হইয়াছে বলিয়া রহিত করিলেন ও এই আদেশ দিলেন, যে সমুদায় পতিত ভূমি নীলামে বিক্রীত হইবে। সে যাহাইউক, পতিত ভূমি বিক্রয়ের আজ্ঞা প্রচারের পর অনেক ইউরোপীয়, আসাম ও দারজিলিঙ প্রভৃতি স্থানে ভূমি ক্রয় করিয়া ভূখণ্ড চার চার করিতেছেন।

১৮৬২ খৃঃ অর্কে লর্ড ক্যানিং তিনটি ব্যবস্থাপক সভা স্থাপিত করেন। একটি বাঙ্গালা দেশে, একটি বোম্বে ও একটি মাদ্রাজে। প্রত্যেক সভায় ৩৭ ৩৭ প্রদেশের লেফটেনেন্ট গবর্নর সভাপতি হন এবং সেই সেই সভায় সেই সেই দেশের আইন প্রস্তুত হইতে আরম্ভ হয়। এতদ্ভিন্ন গবর্নর জেনেরলের একটি স্বতন্ত্র ব্যবস্থাপক সভা হইল। তাহাতে গবর্নর জেনেরল স্বয়ং সভাপতি হইলেন। ভারতবর্ষ সাধারণ যে কোন ব্যবস্থা প্রণয়নের প্রয়োজন হয়, এই সভাতেই তাহার প্রস্তাব হইয়া তাহা বিধিবদ্ধ হইয়া থাকে। এই ঘটনাটিকে ভারতবর্ষের একটি প্রধান ঘটনা বলিতে হইবেক। কারণ এই নূতন প্রকার ব্যবস্থাপক সভার সৃষ্টি হওয়াতে এ দেশীয় সম্ভ্রান্ত ব্যক্তি এবং রাজপুরুষের ইউরোপীয়দিগেরও ব্যবস্থা প্রণয়নে অধিকার হয়।

লর্ড ক্যানিং ১৮৬২ খৃঃ অর্কের মার্চ মাসে পদ পরিত্যাগ করিয়া ইংলণ্ডে যাত্রা করেন। কিন্তু তিনি ইংলণ্ডে গেলোঁ ছিতে না গেলোঁ ছিতেই ক্রান্তরোগে আক্রান্ত হইলেন ও উক্ত অর্কের ১৭ ই জুন কলেবর পরিত্যাগ করেন। ক্যানিং ভারতবর্ষে থাকিতে থাকিতেই তাঁহার পত্নীর পরলোক প্রাপ্তি হয়। তাঁহার আর কেহই উত্তরাধিকারী ছিলেন না; সুতরাং তাঁহার বংশের মান সমুদ্রম তাঁহার সঙ্গে সঙ্গেই ভিরোহিত হইল। কিন্তু তাঁহার যশঃ শরীর চিরকাল ভারতবর্ষের অকৃত্রিম কৃতজ্ঞতার আশ্রয় হইয়া থাকিবে। আমরা মুক্তকণ্ঠে বলিতে পারি, যে ভারতবর্ষের কোন গবর্নর জেনেরলকে তাঁহার ন্যায় তাদৃশ উপায় সময়ে এদেশের শাসন ভার গ্রহণ করিতে হয় নাই, কিন্ত ন যেকুণ বুদ্ধিমত্তা, নীতি নিপুণতা ও দূরদর্শিতা সহকারে সমস্ত দুর্ভাগ্য বিপদের মস্তকে আরোহণ করিয়াছিলেন, ও তাঁহার নাম ইহার মধ্যেই ইতিহাস গ্রন্থে জাজ্ঞান্যমান হইয়া উঠিয়াছে।



